

# ထိုင်ခုံခါးပတ်ပတ်သည့်အလေ့အကျင့် ဆောင်ရွက်နိုင်ပါက ယာဉ်မတော်တဆမှုကြောင့် လူသေဆုံးမှု ၂၀ ရာခိုင်နှုန်းအထိ လျော့ချနိုင်

## ယခုနှစ်ဆန်းမှ ဇွန်လအထိ တစ်ရက်လျှင် ပျမ်းမျှယာဉ်မတော်တဆမှု ၄၇ ဒသမ ၂၀ နှင့် သေဆုံးသူ ၁၃ ဒသမ ၉ ဦးရှိ

**နေပြည်တော် ဇူလိုင် ၇**  
ယာဉ်အန္တရာယ်၊ လမ်းအန္တရာယ် ကင်းရှင်းရေးဆောင်ရွက်သည့်နေရာ တွင် ပြည်သူများ၏ ဗဟုသုတရှိမှု၊ မူဝါဒများကောင်းမွန်မှု၊ စည်းကမ်း တကျလိုက်နာသည့် အလေ့အကျင့် ရှိမှုနှင့် လူထုတစ်ရပ်လုံးပူးပေါင်းပါဝင် မှုသည် အရေးကြီးကြောင်း အမျိုးသား ယာဉ်အန္တရာယ်၊ လမ်းအန္တရာယ် ကင်းရှင်းရေးကောင်စီဥက္ကဋ္ဌ ဒုတိယ သမ္မတ ဦးဟင်နရီဗန်ထီးယူ က ပြောကြားသည်။

နေပြည်တော်ရှိ ပို့ဆောင်ရေးနှင့် ဆက်သွယ်ရေးဝန်ကြီးဌာန အစည်း အဝေးခန်းမ၌ ယနေ့နံနက် ၉ နာရီ တွင် ကျင်းပသည့် အမျိုးသားယာဉ် အန္တရာယ်၊ လမ်းအန္တရာယ် ကင်းရှင်း ရေးကောင်စီညှိနှိုင်းအစည်းအဝေး၌ ဒုတိယသမ္မတက အမှာစကား ပြောကြားရာတွင် ထိုသို့ပြောကြားခဲ့ ခြင်းဖြစ်သည်။

ထို့ပြင် ဒုတိယသမ္မတက ယနေ့ ကမ္ဘာပေါ်တွင် ယာဉ်တိုက်မှုကြောင့် စာမျက်နှာ ၈ ကော်လံ ၁ သို့ \*



အမျိုးသားယာဉ်အန္တရာယ်၊ လမ်းအန္တရာယ်ကင်းရှင်းရေးကောင်စီ ညှိနှိုင်းအစည်းအဝေး ကျင်းပစဉ်။ (သတင်းစဉ်)



BRT Lite စနစ်သုံး ဘတ်စ်ကားတစ်စီးကို တွေ့ရစဉ်။ ဓာတ်ပုံ-ခင်မောင်ဝင်း(ကြေးမုံ)

## BRT Lite ခရီးစဉ်လမ်းကြောင်း အမှတ်(၃)ပြေးဆွဲမည်

**ရန်ကုန် ဇူလိုင် ၇**  
ရန်ကုန်မြို့၏ သယ်ယူပို့ဆောင်ရေးကဏ္ဍတွင် BRT Lite စနစ်ဖြင့် ဘတ်စ်ကားပြေးဆွဲအကောင်အထည်ဖော်လျက် ရှိရာ မကြာမီ ခရီးစဉ်လမ်းကြောင်း အမှတ်(၃)ကို ထပ်မံတိုးချဲ့ပြေးဆွဲမည်ဖြစ်ကြောင်း ရန်ကုန်ဘတ်စ်ကား အများပိုင် ကုမ္ပဏီလီမိတက်မှ သိရသည်။

ရန်ကုန်မြို့ပြ အများပြည်သူ သယ်ယူပို့ဆောင်ရေး ကဏ္ဍအတွက် ရန်ကုန်ဘတ်စ်ကား အများပိုင်ကုမ္ပဏီ လီမိတက်ကို ထူထောင်၍ အစိုးရ၊ ပုဂ္ဂလိက ပူးပေါင်း ပါဝင်သော စနစ်ဖြင့် ဆောင်ရွက်လျက်ရှိရာ လက်ရှိ ပြေးဆွဲလျက်ရှိသော လမ်းကြောင်း(၁)၊ လမ်းကြောင်း(၂) အပြင် ယခုလအတွင်း ခရီးစဉ်လမ်းကြောင်း အသစ် ဖြစ်သည့် လမ်းကြောင်း(၃)ကို ထပ်မံတိုးချဲ့ပြေးဆွဲသွားမည် ဟု ရန်ကုန်ဘတ်စ်ကား အများပိုင်ကုမ္ပဏီလီမိတက်ဥက္ကဋ္ဌ ဒေါက်တာမောင်အောင်က ပြောသည်။

“လမ်းကြောင်း(၃)ကို မကြာခင် စတင်ပြေးဆွဲတော့ မှာပါ။ အစီးရေ ၂၀ လောက်နဲ့ ပြေးဆွဲသွားမှာဖြစ်ပါတယ်။ ဒီလမ်းကြောင်းမှာတော့ အမှတ်(၃)လမ်းမကြီး အတိုင်း အောင်မင်္ဂလာအဝေးပြေးကိုဖြတ်ပြီး ကမ္ဘာအေး ဘုရားလမ်းဘက်ကို တက္ကသိုလ်ရိပ်သာလမ်းအတိုင်းသွား မယ်။ ပြီးရင် လှည်းတန်းကိုဖြတ်ပြီး အင်းစိန် ဖော့ကန်၊ တည်းကုန်းကနေ ပြည်လမ်းမကြီးကို ပြန်တက်ပြီး ထောက်ကြန့်ဘက်ကို ပြေးဆွဲပေးမယ့် လမ်းကြောင်းပါ။ လမ်းကြောင်းတိုးချဲ့ပြေးဆွဲပေးဖို့နဲ့ ကားတွေတိုးချဲ့ပြေးဆွဲ ပေးဖို့ကို အများပြည်သူဘက်ကလည်း အများကြီး တောင်းဆိုထားတာရှိပါတယ်။ ဒါကြောင့် ကားသစ်တွေ ထပ်ဝယ်သွားဖို့လည်း အစီအစဉ်ရှိပါတယ်”ဟု ဒေါက်တာ မောင်အောင်က ပြောသည်။

အဆိုပါလမ်းကြောင်းတွင် ယာဉ်ရပ်မှတ်တိုင်ပေါင်း ၃၈ ခု ပါဝင်မည်ဟုသိရပြီး လက်ရှိတွင် ယာဉ်ရပ်မှတ်တိုင်များ ဆောက်လုပ်နေခြင်း၊ ယာယီမှတ်တိုင်များအဖြစ် ပြင်ဆင် ဆောင်ရွက် စာမျက်နှာ ၈ ကော်လံ ၅ သို့ ◆

“ ဒီကာဗိုင်းလုပ်စ် ကာကွယ်ဖို့ ဝတ်စုံ ချိတ်ခြင်စကား တတ်ကြရဲ့ ”

အိမ်ထဲမှာ ဆေးဖိဝတ်စုံ ချိတ်ခြင်စကား တတ်စားတဲ့အတွက် မလိုအားဘဲ လိုအပ်ပါက ဆိုင်တွေ၊ မြင်ကွင်းမြင်မြင် ပုံမှန်တတ်စားတာနဲ့ ဆေးဖိဝတ်စုံ တတ်စားလို့လား...

ရန်ကုန် - 09 431 44178  
09 79222 8860  
မန္တလေး - 09 250 638 611  
09 798 797 917

ဘေးရန်ကာမီးမည်

နဂါးနီ အရိပ်ခါးချွေးကြီးတစ်ဆူရော

အမျိုးအစား	အရွေ့လွတ်(၁၂-ကလပ်)	တပ်ဆင်ပြီးစနေ
ဂါဗာနိုက်	၆၀၀၀ ကျပ်	၁၀၀၀၀ ကျပ်
စတီး	၁၀၀၀၀ ကျပ်	၁၅၀၀၀ ကျပ်

တိုင်၊ တန်း၊ ပစ္စည်းဖိုး၊ တပ်ဆင်ခနှင့် သယ်ယူစရိတ် အားလုံးပါဝင်ပြီးဖြစ်သည်။

Ph: 09 79 656 9001, 09 79 656 9002

“ မျက်လှည့်ဖြာလှိုက်သလိုပါလား မှန်ဒေါက်တာ ”

ကာကြီးမှန်က ရှာရခက် လိုရခက်ဆို ဒုက္ခရောက်နေတာ ဖြစ်ပြီးမှပဲ ကြည့်ရ ဆိုးတဲ့ အင်္ကျီကြောင်းကို ပျောက်သွားပြီ...

အခု နှလုံးပတာသစ်နဲ့ ဖြစ်ဖြစ်ချင်အို ဂေဟ် ကောင်းအောင်ဖြင့်ပေး ခွင့်ပြုချေ...

ရန်ကုန် - 09 4211 51119, 09 4500 54449  
မန္တလေး - 09 250 638 611, 09 798 797 917  
ကာမုန်ပျံရုံ - 09 798 204 665

# မြေမု

## လမ်းပေါ်မှာ လုပ်အားမယိုပိတ်စေရန်

စီးပွားရေးစနစ်သစ်တည်ဆောက်ရာ၌ ကုန်ထုတ်စွမ်းအားတိုးတက်ရေး၊ လုပ်ငန်းအဆင်ပြေ လွယ်ကူမြန်ဆန်ရေးသည် ပင်မပန်းတိုင်ဖြစ်၏။ ကုန်ထုတ်လုပ်မှုမတိုးဘဲ စီးပွားရေးစနစ်ကို အောင်မြင်စွာမထူထောင်နိုင်ချေ။

ကုန်ထုတ်စွမ်းအားတိုးတက်ရေး၊ လုပ်ငန်းအောင်မြင်ရေးအတွက် နိုင်ငံပိုင်ကဏ္ဍတွင်ဖြစ်စေ၊ ပုဂ္ဂလိက ကဏ္ဍတွင်ဖြစ်စေ ကုန်ထုတ်လုပ်သားတို့၏ ကုန်ထုတ်စွမ်းအား ခိုင်ခိုင်မာမာလုပ်ဆောင်ပေးနိုင်အောင် အခြေအနေကောင်းများဖန်တီးရာ၌ လုပ်သားထု၏ဝင်ငွေနှင့် သက်သာချောင်ချိရေးမှာလည်း အဓိကကျသည်။

စက်ရုံအလုပ်ရုံလုပ်သားများဖြစ်စေ၊ ကုန်တင်ကုန်ချ ဆိပ်ကမ်းအလုပ်သမားများဖြစ်စေ လုပ်ခဝင်ငွေ မှန်မှန်ရရှိရေးထက် လုပ်သားထုသက်သာချောင်ချိရေးသည် ကုန်ထုတ်စွမ်းအားတိုးတက်ရေးတွင် မည်မျှအရေးပါအရာရောက်ကြောင်း ယခုအခါ ပိုမိုထင်လင်းစွာမြင်တွေ့လာရသည်။

ဥပမာအားဖြင့် လုပ်သားတစ်ဦးဖြစ်စေ၊ ဝန်ထမ်းတစ်ဦးဖြစ်စေ လေးနာရီနှင့်အပြီး ဆောင်ရွက်နိုင်သည့်ကိစ္စကို ရှစ်နာရီနှင့် အချိန်ယူလုပ်ဆောင်နိုင်သည့် အခြေအနေဖြစ်နေလျှင် လုပ်ဆောင်မှုစွမ်းအား ကျဆင်းနေသည်မှာ သေချာနေပြီ။ ထိုအခါ လုပ်အားနှင့်လုပ်ခ မမျှမတဖြစ်နေခြင်းလော။ လုပ်သားများ သက်သာချောင်ချိမှုမရှိခြင်းလောဟူ၍ ဆန်းစစ်သုံးသပ်ကြည့်ရန်လိုပေမည်။

ခံယူချက်မပြည့်ဝခြင်း၊ ပူးပေါင်းဆောင်ရွက်မှုအားနည်းခြင်း၊ လုပ်ငန်းအပေါ်အလေးမထားခြင်း၊ တစ်ဦးချင်း လုပ်ဆောင်မှုစွမ်းအားကျဆင်းခြင်း၏ အကြောင်းရင်းဆိုလျှင်လည်း ဆိုနိုင်သည်။ သို့သော် သက်သာချောင်ချိမှု၊ လုပ်ခဝင်ငွေရရှိမှုနှင့်လုပ်အားအတွက်စိုက်ထုတ်ရမှု ဆိုသည့်အချက်များသည် ပိုမိုပေါ်လွင်လာသောအကြောင်းအရာများအဖြစ် မြင်တွေ့လာရသည်။

အဆိုပါအခြေအနေများကို ရန်ကုန်တိုင်းဒေသကြီးနယ်နိမိတ်အတွင်းရှိ လုပ်သားနှင့်ဝန်ထမ်းများတွင် မြင်တွေ့လာရသည်။ ရရှိသည့်ဝင်ငွေမှာ ထိုက်တန်သည်ဟုဆိုနိုင်ခြားလည်း လုပ်ငန်းခွင်အရောက် သွားလာလှုပ်ရှားမှုများအတွက် ဘေးထွက်ကုန်ဆုံးရှုံးမှုများက ထိုလုပ်သားများအတွက် လိုအပ်ချက်များဖြစ်လာနိုင်သည်။

အချို့လည်း ထိုလုပ်သားများ၊ ဝန်ထမ်းများကို ဆိုင်ရာဌာနယာဉ်များ၊ အများပိုင်ယာဉ်များဖြင့် ပို့ဆောင်ပေးနေသည်ဆိုသော်လည်း၊ ထိုယာဉ်များကို စီးရန်ကြိုတင်ထွက်ခွာရသည်ဆိုသော်လည်း ယာဉ်ကြောပိတ်ဆို့မှုကြောင့် အချိန်များလမ်းပေါ်တွင်ကုန်ဆုံးနေသည်။ လုပ်သားတစ်ဦး၏ အလုပ်ချိန် ရှစ်နာရီဟုဆိုသော်လည်း ယာဉ်စောင့်ချိန်၊ အသွားအပြန်ချိန်များကိုပေါင်းလျှင် တစ်နေ့လျှင် အချိန် ၁၂ နာရီကျော်နေပြီး လုပ်သားတို့ အချိန်အလဟဿ ကုန်လွန်ဆုံးရှုံးနေရသည်။ ကိုယ်ရေးကိုယ်တာလုပ်ငန်းများ၊ ရပ်ရေးရွာမှုလုပ်ငန်းများကို ဆောင်ရွက်ချိန်မရှိသလောက်ဖြစ်နေသည်။

ဤအချက်သည် အားနည်းချက်များအနက် တစ်ချက်ဖြစ်နိုင်သည်။ ထိုအားနည်းချက်သည် ကုန်ထုတ်လုပ်သားတို့သာ ကြုံတွေ့ကြရသည်မဟုတ်။ ရန်ကုန်မြို့ရှိ အလုပ်ငွာနပေါင်းများစွာရှိရင်ဆိုင်နေရသော အားနည်းချက်ဖြစ်သည်။

ရန်ကုန်မြို့ပေါ်နှင့် နယ်နိမိတ်ပတ်ဝန်းကျင်ရှိ စက်ရုံအလုပ်ရုံ၊ လုပ်ငန်းပေါင်းများစွာတွင် ကြို/ပို့ယာဉ်ရှိသည်လည်းရှိသည်။ မရှိသည်လည်းရှိသည်။ အများစုမှာ အများပိုင်ယာဉ်ဖြင့်သွားလာကြရသည်။ ထိုအလုပ်ငွာနမှ လုပ်သားများ၊ ဝန်ထမ်းများအနေဖြင့်လည်း နေ့စဉ်နှင့်အမျှ သွားလာရေးခက်ခဲမှုကြောင့် အချိန်ကုန်လုပန်းဖြစ်ကာ ကုန်ထုတ်စွမ်းအား ယိုပိတ်နိုင်သည်။

ထိုအခက်အခဲကို ဖြေရှင်းနိုင်ရန်အတွက် အချိန်မှန်ထွက်သော မြို့ပတ်ရထားများကို တိုးချဲ့ရန်လည်း ဆောင်ရွက်ခဲ့ကြသည်။ ထိုမျှမက အခြားမြို့တွင်းမြို့ပြင် လုပ်သားများအတွက်လည်း အလုပ်ဝင်ချိန်၊ အလုပ်ပြန်ချိန်များနှင့်ချိန်ကိုကာ အထူးရထားများ၊ အထူးမော်တော်ယာဉ်များကို တိုးချဲ့စီစဉ်ပြေးဆွဲပေးနေသော်လည်း ထူးခြားမှုမရှိသေးချေ။

နယ်မြေဒေသ နီးစပ်ရာအလုပ်ငွာနများမှ လုပ်သားနှင့်ဝန်ထမ်းများကို အရုဏ်၊ နံနက်၊ ညနေ၊ ညမဟု အချိန်မရွေး သယ်ယူပို့ဆောင်ပေးရေးအတွက်လည်း သီးခြားကြို/ပို့ယာဉ်အစီအစဉ်များကို ရန်ကုန်မြို့ပြသယ်ယူပို့ဆောင်ရေးအဖွဲ့များအနေဖြင့် ညှိနှိုင်းစီစဉ်ပေးနိုင်စေရန် အကြံပြုလိုပါသည်။ ကုန်ထုတ်စွမ်းအားတိုးတက်ရေး၊ လုပ်ငန်းများတိုးတက်အောင်မြင်ရေး၊ လုပ်သားဝန်ထမ်းများ သက်သာချောင်ချိရေးအတွက် လမ်းပေါ်တွင် လုပ်အားမယိုပိတ်စေလိုခြင်းဖြစ်ပါကြောင်း။



## လူနှင့်ဆင် ပဋိပက္ခလျော့ချရေး အလုပ်ရုံဆွေးနွေးပွဲကျင်းပ

နေပြည်တော် ဇူလိုင် ၇

သယံဇာတနှင့် သဘာဝပတ်ဝန်းကျင် ထိန်းသိမ်းရေးဝန်ကြီးဌာန သစ်တောဦးစီးဌာနနှင့် ကမ္ဘာ့သစ်တောသဘာဝပတ်ဝန်းကျင်ရန်ပုံငွေအဖွဲ့ (World Wide Fund for Nature - WWF) တို့ပူးပေါင်း၍ ကျင်းပသော လူနှင့်ဆင်ပဋိပက္ခလျော့ချရေး အလုပ်ရုံဆွေးနွေးပွဲ ဖွင့်ပွဲအခမ်းအနားကို ဇူလိုင် ၅ ရက် နံနက် ၉ နာရီတွင် နေပြည်တော် Grand Amara Hotel ၌ကျင်းပရာ ပြည်ထောင်စုဝန်ကြီးဦးအုန်းဝင်းတက်ရောက်၍ အဖွင့်အမှာစကား ပြောကြားသည်။

ပြည်ထောင်စုဝန်ကြီးက မြန်မာ့ဆင်မျိုးစိတ်များ ကာကွယ်ထိန်းသိမ်းရေးနှင့် ဆင်ကျက်စားရာနေရာများ အနီးရှိ ဒေသခံပြည်သူများနှင့် ဆင်များအကြား ပဋိပက္ခဖြစ်ပွားနေမှုများ ဆင်များကို အမဲလိုက်သတ်ဖြတ်နေမှုများနှင့် တရားမဝင်ကူးသန်းရောင်းဝယ်မှုဆိုင်ရာ ကိစ္စများအပါအဝင် လက်ရှိ ရင်ဆိုင်ကြုံတွေ့နေရသည့် အခက်အခဲပြဿနာများကို အခြေခံပြီး ဖြေရှင်းဆောင်ရွက်နိုင်မည့် နည်းလမ်းများ၊ အခြားသောနိုင်ငံများတွင် ဖြေရှင်းဆောင်ရွက်နေသည့် ကောင်းမွန်သော နမူနာနည်းလမ်းများ (Best Practices) တို့ကို သက်ဆိုင်ရာ

ပုဂ္ဂိုလ်များက ပါဝင်ဆွေးနွေးဖော်ထုတ်သွားကြရန်၊ သစ်တောဦးစီးဌာနမှ ဦးစားပေး ဆောင်ရွက်လျက်ရှိသည့် တောဆင်ရိုင်းများ ထိန်းသိမ်းရေးနှင့် လူနှင့် ဆင်ပဋိပက္ခဖြစ်ပွားမှု လျော့ချရေးလုပ်ငန်းကို အထောက်အကူပြုရန်၊ မြန်မာ့ဆင်များထိန်းသိမ်းရေးလုပ်ငန်းစီမံချက် (Myanmar Elephant Conservation Action Plan- MECAP) ရေးဆွဲရာတွင် အထောက်အကူဖြစ်စေရန်နှင့် လူနှင့်ဆင်ပဋိပက္ခ ဖြစ်ပွားမှုများပြားသည့် ဒေသများတွင် အမြန်ဆုံးဖြေရှင်းဆောင်ရွက်နိုင်မည့် နည်းလမ်းများ ဖော်ထုတ်ရန် စသည်ရည်ရွယ်ချက်(၃) ချက်ဖြင့် ယခုအလုပ်ရုံဆွေးနွေးပွဲအား ကျင်းပခြင်းဖြစ်ကြောင်း။

ယနေ့အချိန်တွင် လူနှင့်ဆင်ပဋိပက္ခဖြစ်ပွားမှုများ တစ်နှစ်ထက် တစ်နှစ်ပိုများပြားလာသည်ကို ကြားသိမြင်တွေ့ကြရမည် ဖြစ်ကြောင်း၊ မှတ်တမ်းမှတ်ရာများအရ မင်းတုန်းမင်းလက်ထက်၌ ဘုရင့်အမိန့်ပြန်တမ်း ထုတ်ပြန်ပြီး ဆင်များကို ကာကွယ်ထားရှိခဲ့ကြောင်း ပြောကြားသည်။ ဆင်များကို သဘာဝတောထဲမှ ဖမ်းဆီးပြီး ဆင်ယဉ်များဖြစ်အောင် လေ့ကျင့်ပေးသည့်လုပ်ငန်းကို မြန်မာ့သစ်လုပ်ငန်းမှ ဝန်ကြီးဌာန၏ ခွင့်ပြု

ချက်အရ တရားဝင်လုပ်ကိုင်ဆောင်ရွက်ခဲ့သော်လည်း ၂၀၁၄ ခုနှစ်မှစတင်ကာ ပိတ်ပင်တားမြစ်ထားပြီး အိမ်မွေးဆင်အဖြစ် မှတ်ပုံတင်ထားမှုအရ သစ်တောဦးစီးဌာနနှင့် မြန်မာ့သစ်လုပ်ငန်းမှ ဌာနပိုင်ဆင် ၂၂၄၆ ကောင်၊ ပုဂ္ဂလိကပိုင်ဆင် ၂၅၃၁ ကောင် စုစုပေါင်း ၄၇၇၇ ကောင်ရှိကြောင်း သိရသည်။ ဆင်ကျက်စားနယ်မြေများ ကျဉ်းမြောင်းလာခြင်း၊ အခြားမြေအသုံးချမှုများပြားလာခြင်းနှင့် တရားမဝင်အမဲလိုက်သတ်ဖြတ်မှုများ အပါအဝင် အခြား အကြောင်းရင်းခံများစွာတို့ကြောင့် သဘာဝတောအတွင်း တောဆင်ရိုင်းကောင်ရေ လျော့နည်းကျဆင်းလာသကဲ့သို့ ဆင်နှင့်လူပဋိပက္ခဖြစ်ပွားသည့် အကြိမ်အရေအတွက်သည်လည်း ယခင်ထက် ပိုမိုများပြားလာလျက်ရှိကြောင်း သိရသည်။

ဆင်များကို စနစ်တကျစီမံအုပ်ချုပ်သွားရေးနှင့် ဆင်နှင့်လူပဋိပက္ခ လျော့ချနိုင်ရေးအတွက် စီမံချက်ရေးဆွဲရန် အားနည်းချက်၊ လစ်ဟာချက်များ၊ ခေတ်စနစ်နှင့်အညီ ဖြည့်စွက်ဆောင်ရွက်သည့်လုပ်ငန်းများ၊ အကြောင်းအရင်းခံအချက်များကို ရှုထောင့်ပေါင်းစုံမှ စနစ်တကျပိုင်းဝန်းဆွေးနွေး အကြံပြုပေးကြပါရန်နှင့်

လူနှင့်ဆင်ပဋိပက္ခ လျော့ချရေးဆိုင်ရာ အလုပ်ရုံဆွေးနွေးပွဲ အောင်မြင်စွာ ကျင်းပနိုင်ရေးအတွက် ငွေကြေးနှင့် နည်းပညာအကူအညီများ ထောက်ပံ့ပေးသည့် ကမ္ဘာ့သစ်တောသဘာဝပတ်ဝန်းကျင်ရန်ပုံငွေအဖွဲ့ WWF (World Wide Fund for Nature)၊ WCS (Wildlife Conservation Society)၊ SCBI (Smithsonian Conservation Biology Institute) တို့အားလည်းကောင်း၊ အဘက်ဘက်မှ ပိုင်းဝန်းတူညီ ဆောင်ရွက်ပေးကြသူများ၊ တက်ရောက်ဆွေးနွေးကြသူများ အားလုံးကိုလည်းကောင်း အထူးကျေးဇူးတင်ရှိကြောင်း၊ ယနေ့အလုပ်ရုံဆွေးနွေးပွဲမှ ရလဒ်ကောင်းများ ထွက်ပေါ်လာမည်ဟု ယုံကြည်ပါကြောင်း၊ တက်ရောက်သူ ကိုယ်စားလှယ်များအနေဖြင့် လူနှင့်ဆင်ပဋိပက္ခလျော့ချနိုင်ရေးအတွက် နည်းလမ်းကောင်းများ၊ အကြံပြုချက်များ ထွက်ပေါ်လာအောင် ကိုယ်စွမ်း၊ ဉာဏ်စွမ်းရှိသမျှ ကြိုးပမ်းဆောင်ရွက်ကြပါရန် ပြည်ထောင်စုဝန်ကြီးဦးအုန်းဝင်းက ပြောကြားသည်။

အလုပ်ရုံဆွေးနွေးပွဲကို ဇူလိုင် ၅ ရက်မှ ၆ ရက်ထိ နှစ်ရက်ကြာ ကျင်းပခဲ့ကြောင်း သိရသည်။ (သတင်းစဉ်)



<p><b>မြေမု</b> နေ့စဉ်သတင်းစာ</p>	<p>စာတည်းမှူးချုပ် - ဦးခင်မောင်ကျော်ဒင်          စာတည်းများ - ဦးဝင်းနိုင်၊ ဦးစိုးစိုးနိုင်၊ ဦးစန်းအောင်          သတင်းထောက်မှူး - ဦးဌေးအောင်          ဘာသာပြန်စာတည်းများ - ဦးအောင်ထိန်၊ ဦးဇော်ဝင်း၊ အောင်မိုး၊ အောင်ကျော်ကျော်</p>	<p>အနုပညာစာတည်း - ခင်ခင်သက်          အားကစားစာတည်း - မေလှသင်း          ဆောင်းပါးစာတည်း - စန္ဒာဝင်း          အကြီးတန်းသတင်းထောက်များ - ဟိန်းထက်လင်း၊ နိုင်လင်းကြည်၊ ဖြိုးစန္ဒာမြင့်၊ သီသီမင်း</p>	<p>အငယ်တန်းသတင်းထောက်များ - အောင်ကျော်ဦး၊ ခင်ဇော်လီ၊ ခင်စုစုလှိုင်၊ အေးအေးမြင့်၊ ဓာတ်ပုံသတင်းထောက် - ခင်မောင်ဝင်း၊ အထူးသတင်းထောက် - ဆုနှင်းလှ</p>
---------------------------------------	--	--	---

ပြည်တွင်းရေးရာ

ကုလသမဂ္ဂဆိုင်ရာ မြန်မာအမြဲတမ်း ကိုယ်စားလှယ် ဦးဟောက်ဒိဆွမ်း ၎င်း၏ခန့်အပ်လွှာပေးအပ်

နေပြည်တော် ဇူလိုင် ၈

နယူးယောက်မြို့၊ ကုလသမဂ္ဂဆိုင်ရာမြန်မာအမြဲတမ်းကိုယ်စားလှယ် ဦးဟောက်ဒိဆွမ်းသည် ၎င်း၏ခန့်အပ်လွှာကို ၂၀၁၆ ခုနှစ် ဇူလိုင် ၅ ရက်တွင် နယူးယောက်မြို့၌ ကုလသမဂ္ဂအတွင်းရေးမှူးချုပ် မစ္စတာ ဘန်ကီမွန်းထံ ပေးအပ်ခဲ့ပြီးဖြစ်သည်။

(သတင်းစဉ်)

ညီညွတ်ရေး

ကျွန်တော်တို့ ပမာပြည်ရဲ့အရေးဟာ ပမာပြည်သူပြည်သားတွေ ခေါင်းဆောင်တဲ့သူတွေ ညီညွတ်စွာနဲ့ လုပ်တတ်မယ်၊ လုပ်မယ်ဆိုရင် အေးအေးဆေးဆေးနဲ့ ပြီးပြောက်နိုင်မယ်လို့ ကျွန်တော်ယုံကြည်တယ်။ ကျွန်တော်ခေါင်းဆောင်နေတဲ့ တပ်မတော်ကလည်း ယုံကြည်တယ်။

(ဗိုလ်ချုပ်အောင်ဆန်း၏ ၁၉၄၅ ခုနှစ်၊ ဩဂုတ်လတွင် ကျင်းပသော စတုတ္ထအကြိမ်မြောက် နိုင်ငံခေါင်းဆောင်များအစည်းအဝေး၌ ပြောကြားခဲ့သော မိန့်ခွန်းမှ ကောက်နုတ်ချက်)



ပြည်သူတို့အတွက် အဖိုးမပြတ်နိုင်သည့် အမျိုးသားအထိမ်းအမှတ်အဆောက်အအုံ(သို့မဟုတ်) အာဇာနည်ပိမာန်

နှစ်လ နာရီ... ခါရာသီရွှေပေမယ့်... အာဇာနည်နေ့ကိုဖြင့် မမေ့သင့်ပါသလေ။ ယနေ့ဖြင့် သတိတရားထားဖို့အခြေ... အများပြည်သူတွေ... အများပြည်သူတွေ အာဇာနည်နေ့ကိုလေ... တွေးရွှာကပဲ... အလေးပြုပါမယ်လေ...။



အာဇာနည်ပိမာန်ကြီးကို အထိမ်းအမှတ်အဆောက်အအုံ ပြုလုပ်ရန် ပုဂ္ဂလိကလုပ်ငန်းမပါဝင်စေဘဲ တစ်နိုင်လုံးရှိ တက္ကသိုလ်များ၊ ဌာနများမှ ဒီဇိုင်းများကို ဖိတ်ခေါ်ပြီး ပြိုင်ပွဲကျင်းပခဲ့သည်။ ယင်းတို့အထဲမှ ရန်ကုန်စက်မှု တက္ကသိုလ် ဝိသုကာဌာနမှ ဒီဇိုင်းသည် ရွေးချယ်ခြင်း ခံခဲ့ရသည်။

ထို့နောက် မထင်မှတ်ဘဲ ဗုံးပေါက်ကွဲမှု ဖြစ်စဉ် ဖြစ်ပွားခဲ့သောကြောင့် ရွေးချယ်ခံရသည့် ဒီဇိုင်းအစား အသစ် ပြန်လည်တည်ဆောက်ရန် ဝိသုကာပညာရှင် ဦးဆန်းဦး ခေါင်းဆောင်သည့် အဖွဲ့ဝင် ၁၂ ဦးအား အစိုးရကအဖွဲ့ ဖွဲ့ပေးခဲ့သည်။ ရန်ကုန်တက္ကသိုလ်ဝိသုကာဌာနမှ ပါမောက္ခချုပ်များ၊ ပါမောက္ခများ၊ ကထိကများက လမ်းညွှန်ကြီးကြပ်အကြံဉာဏ်များပေးခဲ့ကြပြီး ၁၉၈၄ ခုနှစ်တွင် ပိမာန်သစ်ကိုဆောက်လုပ်ပြီးစီးခဲ့သည်ဟု သိရ သည်။

ယခုအချိန်တွင် အာဇာနည်ပိမာန်ကြီးကို ၁၉၈၄ ခုနှစ်က တည်ဆောက်ခဲ့သည့် ဝိသုကာပညာရှင်များနှင့်အတူ အာဇာနည်ခေါင်းဆောင်ကြီးများ၏ ဂုဏ်ဒြပ်နှင့် ဆီလျော် မည့် မွမ်းမံစီစဉ်မှုများဖြင့် ရန်ကုန်မြို့တော်စည်ပင်သာယာ ရေးကော်မတီက ပြန်လည်တည်ဆောက်ပြုပြင်ခဲ့ပြီဖြစ် သည်။ အာဇာနည်နေ့အမိ ပြုပြင်မွမ်းမံခဲ့ခြင်းဖြစ်ပြီး ဇူလိုင် ၁၉ ရက်တွင် ကျရောက်မည့် အာဇာနည်နေ့တွင် အများပြည်သူများအနေဖြင့် အာဇာနည်ခေါင်းဆောင်ကြီး များ၏ ကိုယ်ကျိုးမဖက် စွန့်လွှတ်အနစ်နာခံ ဆောင်ရွက်ခဲ့ သည့် တိုင်းကျိုးပြည်ပြု စိတ်ဓာတ်များကို အောက်မေ့ သတိရစွာဖြင့် ဂါရဝပြုအလေးပြုကြမည်ဖြစ်သည်။

“... စနစ်အခြေ ပြောင်းခဲ့ပေမယ့် အဖြစ်ဟောင်းများကတော့ မြေသော်မပြေ... လွမ်းမျက်ရည်... မြေခပြိုနွဲ့... ဆွေးတသသ တွေးဆမရှင်ပေ... ရွှေရင်ဆိုက် ကြေကွဲဝမ်းနည်းရပုံတွေ ယနေ့ထက်တိုင်အခြေ မမေ့ရက်နိုင်ပါပေ... တေးကဗျာအနုစာခွေ... ရေးကာအလေးပြု... အလေးပြုပါတယ်လေ...။”

ဟူသည့် လွမ်းဆွတ်ဆွေးမြည်ဖွယ် သီချင်းကိုလည်း အာဇာနည်နေ့ရောက်တိုင်း ကြားရပေဦးမည် ဖြစ်သည်။  
သတင်းဆောင်းပါး-ခင်ဇော်လီ ဓာတ်ပုံ-ခင်မောင်ဝင်း(ကြေးမုံ)

ဂီတာတင်အုန်း ရေးစပ်သီကုံးပြီး အဆိုတော်မေလှမြိုင် သီဆိုထားသည့် “အလေးပြုပါတယ်လေ” သီချင်းကို ကြားမိ တိုင်း နိုင်ငံလွတ်လပ်ရေးအတွက် ကြိုးပမ်းရင်း လုပ်ကြံခံ ခဲ့ရသည့် ဗိုလ်ချုပ်အောင်ဆန်းအပါအဝင် အာဇာနည် ကိုးဦးကို လွမ်းဆွတ်စိတ်ဖြင့် အမှတ်ရနေမိမှာ အမှန်ပင်။ သေသောသူ ကြာရင်မေ့ ဟူသော မြန်မာဆိုရိုးစကား ရှိခဲ့သော်လည်း ၁၉၄၇ ခုနှစ် ဇူလိုင် ၁၉ ရက်ကိုတော့ ပြည်သူတို့ မမေ့နိုင်ခဲ့ပါ။ ထိုနေ့ရောက်တိုင်း အားလုံးသော ပြည်သူတို့သည် ဗိုလ်ချုပ်အပါအဝင် အာဇာနည် ကိုးဦးတို့ ၏တိုင်းပြည်ပေါ် ထားရှိသည့် ဂုဏ်ကျေးဇူးတို့ကို အောက် မေ့သတိရလျက် အာဇာနည်ပိမာန်ကြီးသို့ နှစ်စဉ် လာရောက် ရှိ ဂါရဝပြုကြသည်။ ထို့ကြောင့်ပင် အာဇာနည်ပိမာန်ကြီး သည် ပြည်သူတို့အတွက် အဖိုးမပြတ်နိုင်သော အမျိုးသား အထိမ်းအမှတ်အဆောက်အအုံတစ်ခု ဖြစ်ခဲ့သည်။

ယခုအစိုးရ လက်ထက်တွင် အာဇာနည်ပိမာန်ကြီးကို မူလဝိသုကာလက်ရာအတိုင်း ထူးခြားစွာ ပြုပြင်မွမ်းမံသွား မည်ဟု ဆိုသည်။

“ဒီနှစ်က ကျွန်တော်တို့ တစ်ဖွဲ့လုံးအတွက် အလွန် ကို ကံထူးတဲ့နှစ်ပါ။ အခုလို ခေတ်ပြောင်းသွားတဲ့အချိန် အာဇာနည်ပိမာန်မှာ လျော့နည်းနေခဲ့တဲ့ ပြင်ဆင်မှုတွေ ပြန်လုပ်မယ်။ လုပ်ဖို့ကောင်းတယ်လို့ ဆုံးဖြတ်ပြီးအစိုးရက ဆက်သွယ်လာတော့ ကျွန်တော်တို့အတွက် ပီတိဘော နှစ်ပင် ရသလိုပါပဲ။ ကိုယ်လုပ်ခဲ့တဲ့ ဒီဇိုင်းမှာကျန်နေတာ တွေကို လုပ်ခွင့်ရမယ်။ ကျွန်တော်ထင်ပါတယ် ဒီတစ်ခါ အလေးပြုတဲ့အချိန်မှာ ခါတိုင်းထက် မတူတဲ့ခံစားမှုတွေ ကို ရလိမ့်မယ်”ဟု အာဇာနည်ပိမာန်ကို တည်ဆောက်ရာ တွင် ဦးဆောင်ဒီဇိုင်းရေးဆွဲခဲ့သူ ဝိသုကာပညာရှင် ဦးဆန်းဦးက ပြောသည်။

ပြုပြင်ပြောင်းလဲမှုများ ပြုလုပ်နေသော အာဇာနည် ပိမာန်ကြီးတစ်ခုလုံးသည် ယခင်ကရှိခဲ့သည့် အာဇာနည် ကြီးများ၏ ဂူနေရာအတိုင်း ငုံ့၍ အပေါ်တွင် အမြင့် ၂၇ လက်မ၊ အကျယ် ၆၄ လက်မရှိသည့် ပလတ်စတစ်သဏ္ဍာန် တည်ဆောက်ထားသည်။ ပလတ်စတစ် ညာဘက်ထောင့် တွင် ကြယ်ဖြူချိုင့်ပုံသဏ္ဍာန် ပြုလုပ်ထားသည်။ ပိမာန်ကြီး တစ်ခုလုံးကို အနီရောင်ဆေးတစ်မျိုးတည်းဖြင့်သာ ချယ်သ ထားသည်။ မြန်မာနိုင်ငံအလံသည်လည်း ပလတ်စတစ်အလယ် ဗဟိုတွင်သာ ထားရှိသည်။ အာဇာနည်တစ်ဦးချင်းစီ၏ အထိမ်းအမှတ်မည်သည့် ကမ္ဘာလုံးမှတ်တမ်းမျှမထား ရှိခဲ့ပါ။

“အလွန်လေးစားရတဲ့ ဗိုလ်ချုပ်လို ခေါင်းဆောင်ကြီး တွေရှိတယ်။ သူတို့ကို မြှုပ်နှံထားတဲ့နေရာကို သွားပြီးတော့ ကန်တော့ကြတယ်။ ဒါပေမယ့် သူတို့ကို ဖော်ညွှန်းထားတဲ့ ရာဇဝင်တွေ၊ အဆိုအမိန့်တွေ၊ မော်ကွန်းတွေ၊ မှတ်တမ်း တွေ မရှိခဲ့တော့ နှစ်(၃၀)ကြာ အချိန်ကာလမှာ ပိညာဉ်မရှိ တဲ့ ပိမာန်အဖြစ်သာ မြင်တွေ့ခဲ့ရတယ်”ဟု ဝိသုကာ ပညာရှင် ဦးဆန်းဦးက ပြောသည်။

ယခုအချိန်တွင် အာဇာနည်တို့၏ ရာဇဝင်များ၊ အဆိုအမိန့်များမပါဝင်ဘဲ ပိညာဉ်ကင်းမဲ့နေခဲ့သော ပိမာန်

ကြီးကို အသက်ဝင်စေရန် ကျောက်သားပေါ်တွင် ကြယ်ပုံ သဏ္ဍာန်ကြေးပြားတွင်ထွင်းကာ အာဇာနည်တို့၏ရာဇဝင် များကို ထည့်သွင်းဖော်ပြတော့မည်ဖြစ်သည်။ အဝင်လမ်းမှ အာဇာနည်ပိမာန်သွားရာ လမ်းတစ်လျှောက်တွင်လည်း ဗိုလ်ချုပ်၏ အဆိုအမိန့်များနှင့် အာဇာနည်ကိုးဦး၏ ကိုယ်ရေးအကျဉ်းများကို ပုံဖော်ဖန်တီးပြသသွားမည်ဖြစ် သည်။

အာဇာနည်ခေါင်းဆောင်တစ်ဦးချင်းစီကို ကိုယ်စားပြု ရန် အထိမ်းအမှတ်အဖြစ် မူလရေးဆွဲခဲ့စဉ်က ဝိသုကာ လက်ရာတွင် ပါဝင်ခဲ့သော ကျောက်တုံးတစ်တုံးစီကိုလည်း ဂုဏ်ပြုထားရှိမည်။ အမျိုးသားခေါင်းဆောင် ဗိုလ်ချုပ် အောင်ဆန်း၏ ဂူပိမာန်သည် အလယ်တွင် ကျရောက်နေ ခြင်းကြောင့် နိမ့်နေသယောင်ဖြစ်ပေါ်နေခြင်းအတွက် လည်း ၁၀ လက်မအမြင့် ထပ်မံမြှင့်တင်ခြင်းများ ပြုလုပ် ထားသည်။

မူလက အလယ်တွင် ထားရှိခဲ့သည့် ပြည်ထောင်စု အလံကိုလည်း ဘယ်ဘက်ထောင့်သို့ ပြောင်းလဲထားရှိတော့ မည် ဖြစ်သည်။ ထူးခြားချက်တစ်ခုမှာ အာဇာနည်ပိမာန် ကြီး၏ ညာဘက်ထောင့်ရှိ ယခင်က ကြယ်ဖြူချိုင့်သော နေရာတွင် ကြယ်ပွင့်ပုံသဏ္ဍာန် အပေါက်ဖောက်ခြင်းနှင့် အတူ ကြွေလွင့်သွားခဲ့ရသည့် ကြယ်ပွင့်ကို မြက်ခင်းပေါ်တွင် ကျနေသည့်ဟန်သည် မူလဝိသုကာ၏ အနှစ်သာရအတိုင်း တည်ရှိလာမည်ဖြစ်သည်။

ယင်းကြောင့် အာဇာနည်ပိမာန်သို့ ပြည်သူတို့ လာရောက်အလေးပြုကြစဉ် ပိမာန်နောက်ခံတံတိုင်း ကောင်းကင်ပေါ်သို့မော့ကြည့်လိုက်သောအခါ လစ်ဟာနေ သည့် ကြယ်ပွင့်ပုံသဏ္ဍာန်ကို မြင်ကြရမည်ဖြစ်သည်။ ကောင်းကင်ယံမှ ကြယ်ကြီးကြွေကျသွားသကဲ့သို့ အာဇာနည်ခေါင်းဆောင်ကြီးများကို အဆုံးရှုံးခံလိုက်ရခြင်း ၏ နက်ရှိုင်းသော အဓိပ္ပာယ်ကို ခံစားမိစေရန် ရည်ရွယ် ပုံဖော်ထားခြင်းဖြစ်သည်။

အဆိုပါ ပြုပြင်ပြောင်းလဲမှုများစွာသည် ၁၉၈၄ ခုနှစ် ပိမာန်တည်ဆောက်ရန် စီစဉ်ကြစဉ်ကတည်းက ရေးဆွဲခဲ့ ပြီးသားဖြစ်သည်။

ဝိသုကာပညာရှင်များသည် သူတို့၏ စိတ်ကူးကနေ

အသေးစိတ်ဖန်တီးပြီး မွေးဖွားလိုက်သည့် ပုံစံတစ်ခုကို အဓိပ္ပာယ်ရှိသည့်ရုပ်၊ ခြပ်ဖြင့်သာ ပြည့်ဝစေလိုခဲ့သည်။ သို့သော်လည်း အာဇာနည်ပိမာန်ကြီး တည်ဆောက်ရာမှာ အချိန်မလုံလောက်ခြင်း၊ ငွေကြေးအခြေအနေနှင့် နိုင်ငံ အုပ်ချုပ်မှု စနစ်များကြောင့် ရန်ကုန်စက်မှုတက္ကသိုလ် ဝိသုကာဌာနမှ ပညာရှင်များမွေးဖွားလိုက်သည့် မူလ ဝိသုကာလက်ရာများ၏ ၇၀ ရာခိုင်နှုန်းခန့်ကိုသာ တည် ဆောက်နိုင်ခဲ့ခြင်းဖြစ်သည်။ ကျန်အရေးပါသော အစိတ် အပိုင်းများကို ခြွင်းချန်ထားခဲ့ရသည်။

အာဇာနည်ပိမာန်သမိုင်းကို ပြန်ပြောင်းပြောရလျှင် ၁၉၄၉ ခုနှစ် ဖေဖော်ဝါရီ ၄ ရက်က အာဇာနည်ပိမာန် တည်ဆောက်ရေးအတွက် သတ္တမမြောက် တိုင်းပြည်ပြု လွှတ်တော်(ပါလီမန်) အစည်းအဝေးကြီးတွင် အာဇာနည် ပိမာန်အက်ဥပဒေကို တင်သွင်းခဲ့ပြီး ယင်းနှစ်တွင် ပိမာန် တည်ဆောက်ရေးကို အတည်ပြုခဲ့သည်။ ထို့နောက် ရွှေတိဂုံစေတီမြောက်ဘက် သွေးဆေးကန်အနီးရှိ အာဇာနည် ကုန်းပေါ်တွင် အာဇာနည်ပိမာန်ကို တည်ဆောက်ပြီး ဗိုလ်ချုပ်အောင်ဆန်းနှင့် အာဇာနည်ခေါင်းဆောင်ကြီးများ ၏ ရုပ်ကလာပ်များကို ဂျူဗလီဟောတွင် ခေတ္တထားရှိရာမှ ပိမာန်သို့ ပို့ဆောင်ကာ ဂူသွင်းသင်္ဂြိုဟ်ခဲ့သည်။ ထိုစဉ်က ဂူပိမာန်ပုံစံမှာသပ်သပ်ရပ်ရပ်ဆောက်ထားသော ဘေးပွင့် ဇရပ်ကြီးကဲ့သို့ ရိုးရိုးရှင်းရှင်းသာ ဖြစ်သည်။

သို့သော်လည်း ၁၉၈၃ ခုနှစ် အောက်တိုဘာ ၉ ရက်တွင် ကိုရီးယားသမ္မတနိုင်ငံသမ္မတ မစ္စတာချန်ဒူးဝမ် နှင့်အဖွဲ့ အာဇာနည်ပိမာန်သို့လွမ်းသွန်းခွေချ အလေးပြု ရန် လာရောက်စဉ် မထင်မှတ်ဘဲ မြောက်ကိုရီးယားမှ အကြမ်းဖက်သမားတစ်စု၏ မလျော်ကန်သော လုပ်ရပ်ကြောင့် အာဇာနည်ပိမာန်အတွင်း ဗုံးဖောက်ခွဲမှု ဖြစ်ပွားခဲ့သည်။ ပေါက်ကွဲသံနှင့်အတူ ပိမာန်အဆောက် အအုံအမိုးဒိုင်းကြီး ပြုတ်ကျကာ အုတ်ကြွပ်မိုးများ၊ မျက်နှာကြက်များ ပျက်စီးလွင့်စဉ်ပြီး ပြုလဲမှုများအောက် တွင် မြန်မာနိုင်ငံမှ အရပ်သားများ၊ စစ်သည်တော်များ၊ ကိုရီးယားသမ္မတနိုင်ငံမှ ဧည့်သည်တော်များ အသက် ဆုံးရှုံးခဲ့ရသည်။

ယင်းဖြစ်ရပ်ကြီး မတိုင်မီ ၁၉၈၂ ခုနှစ်တွင်

မြစ်မ်းရောင်ကျေးရွာစိမ့်ကိန်းလုပ်ငန်းများ ကွင်းဆင်းဆောင်ရွက်

သံဖြူရောင် ဇွန် ၇  
မွန်ပြည်နယ် သံဖြူရောင်မြို့နယ် နှစ်ကိုင်းကျေးရွာအုပ်စု ပဒံင်ကြီးကျေးရွာ မြစ်မ်းရောင်စိမ့်ကိန်း အကောင်အထည် ဖော် ဆောင်ရွက်မှုများကို မွန်ပြည်နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာန ဒုတိယညွှန်ကြားရေးမှူး (နည်းပညာ)က ဇူလိုင် ၆ ရက်တွင် ကွင်းဆင်းစစ်ဆေးရာ မြို့နယ်ဦးစီးမှူးနှင့် ကျေးရွာ မြစ်မ်းရောင်ကော်မတီဝင်တို့က လုပ်ငန်းဆောင်ရွက်ထားမှုများကို တင်ပြဆွေးနွေးခဲ့ ကြောင်း သိရသည်။  
(ကြေးမုံ)

# တရုတ်နိုင်ငံ(တိုင်ပေ) တွင် အားပြင်းသော 'နီပါတက်ခ်' တိုင်ဖုန်းမုန်တိုင်း တိုက်ခတ်နိုင်ဖွယ်ရှိ

**တရုတ် (တိုင်ပေ) ဇူလိုင် ၇**  
 တရုတ်နိုင်ငံ(တိုင်ပေ)တွင် အားပြင်းသော 'နီပါတက်ခ်' တိုင်ဖုန်းမုန်တိုင်း တိုက်ခတ်နိုင်ဖွယ်ရှိသည့်အတွက် ပြည်သူများအား ဒေသအာဏာပိုင်များက သတိပေးအကြောင်းကြားထားကြောင်း သိရသည်။

အဆိုပါမုန်တိုင်းသည် ဇူလိုင် ၇ ရက် ညပိုင်း (သို့မဟုတ်) ဇူလိုင် ၈ ရက် နံနက်ပိုင်းတွင် တရုတ်နိုင်ငံ(တိုင်ပေ)သို့ ဝင်ရောက်တိုက်ခတ်နိုင်ဖွယ်ရှိသည်။ ဇူလိုင် ၇ ရက် မွန်းလွဲပိုင်းမှစပြီး တရုတ် နိုင်ငံ(တိုင်ပေ) ဒေသအတွင်းတွင် မိုးသည်းထန်စွာ ရွာသွန်းပြီး လေပြင်းများစတင်တိုက်ခတ်လျက်ရှိကြောင်း မိုးလေဝသနှင့် ဇလဗေဒဆိုင်ရာတာဝန်ရှိသူများက ဆိုသည်။

တိုင်ဖုန်းမုန်တိုင်းတိုက်ခတ်နိုင်ဖွယ်ရှိသည့် လမ်းကြောင်းများနှင့် ဆိုးကျိုးများကို ဒေသတွင်းရုပ်သံလိုင်းများက ခန့်မှန်းတွက်ချက်ကာ တင်ဆက်လျက်ရှိသည်။ မီးသတ်သမားများက အရှေ့ဘက်ကမ်းရိုးတန်းတစ်လျှောက်ကင်းလှည့်လျက်ရှိသည်။ တောင်ဘက်ပိုင်းနှင့် မြောက်ဘက်ပိုင်းရှိ လေဆိပ်များကလည်း လေကြောင်းခရီးစဉ်များကို ယာယီဖျက်သိမ်းထားသည်။

တရုတ်(တိုင်ပေ) ဒေသတွင်းတစ်ခုလုံးတွင် မိုးကြီးလေထန်မှုများ ဖြစ်ပေါ်လျက်ရှိပြီး ရေကြီးရေလျှံမှုများ ဖြစ်ပေါ်နိုင်ဖွယ်ရှိကြောင်း မိုးလေဝသနှင့် ဇလဗေဒတာဝန်ရှိသူများက ဆိုသည်။

ပြည်သူများအား မိုးကြီးလေထန်ခြင်းကြောင့် ဖြစ်ပေါ်နိုင်သည့် မြေပြိုကျခြင်းများ၊ ရေကြီးရေလျှံခြင်းများနှင့် လေပြင်းတိုက်ခတ်ခြင်းများကို ကြိုတင်သတိရှိရှိကာကွယ်ထားကြရန် အာဏာပိုင်များက သတိပေးချက်များ ထုတ်ပြန်ကြေညာထားသည်။ အဆိုပါ တိုင်ဖုန်းမုန်တိုင်းသည် ဇူလိုင် ၇ ရက်မွန်းလွဲပိုင်းမှစပြီး တစ်နာရီ ကီလိုမီတာ ၂၀ နှုန်းဖြင့် အိုကီနာဝါကျွန်းတောင်ဘက်ပိုင်းမှ အနောက်ဘက်နှင့် အနောက်မြောက်ဘက်သို့ဦးတည်ကာ ရွေ့လျားလျက်ရှိသည်။

လွန်ခဲ့သည့် ဩဂုတ်လက တိုင်ဖုန်းမုန်တိုင်း တိုက်ခတ်မှုကြောင့် တရုတ်(တိုင်ပေ)တွင် လူရှစ်ဦး သေဆုံးခဲ့သည်။

အင်န်အိတ်ချီကေ။



## မြောက်ကိုရီးယားခေါင်းဆောင်အပေါ် အမေရိကန်နိုင်ငံ၏ စီးပွားရေးပိတ်ဆို့မှုများကို တရုတ်နိုင်ငံက ဆန့်ကျင်



ပေကျင်း ဇူလိုင် ၇

မြောက်ကိုရီးယားနိုင်ငံ၏ လူ့အခွင့်အရေးချိုးဖောက်မှုများနှင့်ပတ်သက်ပြီး မြောက်ကိုရီးယားခေါင်းဆောင်

ကင်ဂျီအန်အား အမေရိကန်နိုင်ငံ၏ စီးပွားရေးပိတ်ဆို့မှုများကို တရုတ်နိုင်ငံက ဆန့်ကျင်ပါကြောင်း တရုတ်နိုင်ငံခြားရေးဝန်ကြီးဌာနက ဆိုသည်။

မြောက်ကိုရီးယား နိုင်ငံခေါင်းဆောင် ကင်ဂျီအန်အား အမေရိကန်အစိုးရ၏ စီးပွားရေးပိတ်ဆို့မှုအပေါ် ဆန့်ကျင်ကြောင်း တရုတ်နိုင်ငံခြားရေးဝန်ကြီးဌာန ပြောရေးဆိုခွင့်ရှိသူ ဟွန်လီက ဇူလိုင် ၇ ရက်တွင် ပြောကြားခဲ့သည်။

တရုတ်နိုင်ငံအနေဖြင့် အပြုသဘောဆောင်သည့် ဆွေးနွေးမှုများ၊ ပူးပေါင်းဆောင်ရွက်မှုများ လုပ်ဆောင်ခြင်းဖြင့်သာ ရလဒ်ကောင်းများထွက်ပေါ်စေရန် ကိစ္စရပ်များကို ဖြေရှင်းလျက်ရှိပါကြောင်းနှင့် လူ့အခွင့်အရေးဆိုင်ရာပြဿနာများကို ကိုင်တွယ်ဖြေရှင်းရာတွင်လည်း

မျှတမှုရှိခြင်းနှင့် နိုင်ငံအချင်းချင်း အပြန်အလှန်လေးစားမှုများကို ရှေ့တန်းတင်ပြီး ဖြေရှင်းပါကြောင်း ဟွန်လီက ဆိုသည်။ နိုင်ငံတကာဥပဒေနှင့်အညီဆိုသည့် ခေါင်းစဉ်တပ်ပြီး နိုင်ငံတစ်နိုင်ငံကို အလွန်အမင်းဖိအားပေးပြီး စီးပွားရေးပိတ်ဆို့မှုများ လုပ်ဆောင်ခြင်းကို ဆန့်ကျင်ပါကြောင်း ဟွန်လီက ဆက်လက်ပြောကြားခဲ့သည်။

ယခုဖြစ်ပေါ်နေသည့် ကိုရီးယားကျွန်းဆွယ်အရေးကိစ္စသည် အလွန်ပင်ရှုပ်ထွေးပြီး ကိုင်တွယ်ဖြေရှင်းရန် မလွယ်ကူပါကြောင်း ဟွန်လီက ဆိုသည်။ ထို့ကြောင့် သက်ဆိုင်ရာနိုင်ငံများက အချင်းချင်းရန်လိုသည့် အပြုအမူများလုပ်ဆောင်ခြင်းကို ရှောင်ကြဉ်ပြီး ယင်းကျွန်းဆွယ်ဒေသတွင် တည်ငြိမ်အေးချမ်းရေးရရှိစေရန် ပူးပေါင်းဆောင်ရွက်သင့်ပါကြောင်း ပြောကြားခဲ့သည်။

## အာဖဂန်နစ္စတန်၌ အမေရိကန်တပ်ဖွဲ့ဝင် ၈၄၀၀ ခန့်အထိကို ၂၀၁၇ ခုနှစ်အထိ ဆက်လက်ထားရှိမည်ဟု အိုဘားမားပြော

ဝါရှင်တန် ဇူလိုင် ၇

မိမိ၏ အစိုးရအဖွဲ့အုပ်ချုပ်မှုပြီးဆုံးမည့် ၂၀၁၇ ခုနှစ်ရောက်ချိန်အထိ အာဖဂန်နစ္စတန်နိုင်ငံ၌ အမေရိကန်တပ်ဖွဲ့ဝင် ၈၄၀၀ ခန့်အထိကို ဆက်လက်ထားရှိမည်ဖြစ်ကြောင်း အမေရိကန်သမ္မတ ဘာရက်အိုဘားမား၏ ထုတ်ပြန်ကြေညာချက်ကို ကိုးကားလျက် ဒေသဆိုင်ရာသတင်းဌာနများက ဇူလိုင် ၇ ရက်တွင် သတင်းထုတ်ပြန်သည်။

အာဖဂန်နစ္စတန်နိုင်ငံ၏ လုံခြုံရေးအခြေအနေမှာ မရေရာလှကြောင်း၊ အာဖဂန်လုံခြုံရေးတပ်ဖွဲ့များသည် ရှိသင့်ထိုက်သည့် အင်အားကို ယခုထက်တိုင် တည်ဆောက်နိုင်ခြင်း မရှိသေးကြောင်း သမ္မတ အိုဘားမားက ဇူလိုင် ၆ ရက်တွင် ပြောကြားသည်။

သမ္မတ အိုဘားမား၏ ကနဦးအစီအစဉ်အရ ယခုနှစ်ကုန်ထက် နောက်မကျဘဲ အာဖဂန်နစ္စတန်နိုင်ငံရှိ အမေရိကန်တပ်ဖွဲ့ကို ၅၅၀၀ အထိသို့ လျှော့ချသွားရန် ဖြစ်သည်။

အာဖဂန်နစ္စတန်နိုင်ငံ၏ တိုးတက်မှုကို မလိုလားသူများနှင့် တာလီဘန်အဖွဲ့တို့ထံသို့ မိမိ၏ ဆုံးဖြတ်ချက်နှင့် ပတ်သက်၍ သတင်းစကားပါးလိုကြောင်း အိမ်ဖြူတော်၌ ရုပ်မြင်သံကြားမှတစ်ဆင့် တိုက်ရိုက်ထုတ်လွှင့်ပြသသော မိန့်ခွန်းတွင် ဖော်ပြသည်။

အာဖဂန်နစ္စတန်နိုင်ငံ၌ ဆက်လက်ရှိနေမည့် အမေရိကန်တပ်ဖွဲ့ဝင်များသည် အာဖဂန်တပ်ဖွဲ့များအား အထောက်အကူပေးခြင်းနှင့် အကြမ်းဖက်သမားများကို ချေမှုန်းသည့် စစ်ရေးလုပ်ငန်းများတွင် ပါဝင်ဆောင်ရွက်သွားမည်ဖြစ်ကြောင်း သမ္မတ အိုဘားမားက ပြောကြားသည်။

## ထိုင်းနိုင်ငံသို့ T-84 Oplot-M တိုက်ခိုက်ရေးတင်္ကားအစီး ၄၀ ယူကရိန်း ပေးအပ်မည်

ဘန်ကောက် ဇူလိုင် ၇

ထိုင်းနိုင်ငံ၏ T-84 Oplot-M တင်္ကားများ အော်ဒါမှာယူမှုကို လာမည့်မတ်လအတွင်း အပ်နှံသွားမည်ဟု ယူကရိန်းနိုင်ငံက ဇူလိုင် ၆ ရက်တွင် အတည်ပြုပြောကြားခဲ့သည်။

ယူကရိန်းနိုင်ငံအတွင်း လက်နက်ကိုင်ပဋိပက္ခများကြောင့် ကာလရှည် နှောင့်နှေးကြန့်ကြာမှုများ ဖြစ်ပွားပြီးနောက် Oplot-M တိုက်ခိုက်ရေးတင်္ကားအစီး ၄၀ လွှဲအပ်မှုကို ပြုလုပ်သွားမည်ဖြစ်ကြောင်း ထိုင်းဒုတိယဝန်ကြီးချုပ်နှင့် ကာကွယ်ရေးဝန်ကြီး ပရာဝစ်ဝေါင်ဆူဝမ်နှင့် တွေ့ဆုံဆွေးနွေးမှုတစ်ခုအတွင်း ထိုင်းနိုင်ငံဆိုင်ရာ ယူကရိန်းနိုင်ငံ သံအမတ်ကြီး အန်ဒရေဘက်ရှ်တာက ပြောကြားသည်။

ယူကရိန်းနိုင်ငံအရှေ့ပိုင်းဒေသ အခြေအနေမှာ တဖြည်းဖြည်းတိုးတက်လာသောကြောင့် Oplot-M တင်္ကားအစီး ၄၀ ကို ထိုင်းနိုင်ငံသို့ သင်္ဘောဖြင့် ပို့ဆောင်တော့မည်ဟု ယူကရိန်းသံအမတ်ကြီး၏ ပြောကြားချက်ကိုကိုးကား၍ ကာကွယ်ရေးဝန်ကြီးဌာနမှ ပြောရေးဆိုခွင့်ရှိသူ ရန်ချိမ်တန်ထရာဗာနစ်က ဆိုသည်။



တင်္ကား ၁၀ စီးမျှသာ ထိုင်းနိုင်ငံသို့ လွှဲအပ်ပေးခဲ့ပြီး နောက်ထပ် တင်္ကားအစီး ၄၀ ထပ်မံလွှဲအပ်ရမည် ဖြစ်သည်။ ထိုင်းတပ်မတော်က တိုက်ခိုက်ရေးတင်္ကားများ ဝယ်ယူရေးအတွက် အမေရိကန်ဒေါ်လာ သန်း ၂၅၀ ကြိုတင်လျာထားသည်ဟုသိရသည်။ ထိုင်းတပ်မတော်

အနေဖြင့် နှစ်များစွာအတွင်း ငွေကြေးပေးချေရမည့် အရစ်ကျစနစ်ပုံစံဖြင့် တင်္ကားအစီး ၁၀၀ ကျော် ဝယ်ယူဖွယ်ရှိကြောင်း ဒုတိယဝန်ကြီးချုပ် ပရာဝစ်က အစောပိုင်းတွင် ပြောကြားထားကြောင်း သိရသည်။

**တောင်တရုတ်ပင်လယ်နှင့် မြောက်ကိုရီးယားအရေး ကုလသမဂ္ဂအကြီးအကဲနှင့် တရုတ်နိုင်ငံခြားရေးဝန်ကြီး ဆွေးနွေး**

**ပေကျင်း ဇူလိုင် ၇**  
 တောင်တရုတ်ပင်လယ်ဆိုင်ရာ ဒေသတွင်းအငြင်းပွားမှုများကို ငြိမ်းချမ်းသော နည်းလမ်းဖြင့် ဖြေရှင်းသင့်သည်ဆိုသော အချက်နှင့်ပတ်သက်၍ ကုလသမဂ္ဂအတွင်းရေးမှူးချုပ် ဘန်ကီမွန်းနှင့် တရုတ်နိုင်ငံခြားရေးဝန်ကြီး ဝမ်ယီတို့ သဘောတူညီကြကြောင်း ဒေသဆိုင်ရာ သတင်းဌာနများက ဇူလိုင် ၇ ရက်တွင် သတင်းထုတ်ပြန်သည်။

တရုတ်နိုင်ငံသို့ ရောက်ရှိနေသော ကုလသမဂ္ဂ အကြီးအကဲ၏ ခရီးစဉ်အတွင်း တောင်တရုတ်ပင်လယ် အရေးနှင့် မြောက်ကိုရီးယားအရေးတို့ အပါအဝင် နိုင်ငံတကာ ပြဿနာရပ် အများအပြားနှင့်ပတ်သက်၍ ဆွေးနွေးမှုများ ပြုလုပ်ခဲ့သည်။

တောင်တရုတ်ပင်လယ် ပိုင်နက်နယ်မြေဆိုင်ရာ အငြင်းပွားမှုနှင့် ပတ်သက်၍ တရုတ်နှင့် ဖိလစ်ပိုင်နိုင်ငံအကြား ပေါ်ပေါက်လျက်ရှိသော ပဋိပက္ခကို ဖြေရှင်းနိုင်ရန် ရည်ရွယ်လျက် နိုင်ငံတကာ သမာဓိခံရုံးက ဆုံးဖြတ်ချက် ချမှတ်ပေးရန် ရှိနေသည်။ ၂၀၁၃ ခုနှစ်တွင် ဖိလစ်ပိုင်နိုင်ငံ၏ လျှောက်ထားချက်အရ ယင်းအငြင်းပွားမှုနှင့်ပတ်သက်၍ နိုင်ငံတကာ သမာဓိခံရုံးက အဆုံးအဖြတ်ပေးမည်ဖြစ်သည်။

တောင်တရုတ်ပင်လယ်ပြင် ပိုင်နက်နယ်မြေဆိုင်ရာ အငြင်းပွားမှုနှင့်ပတ်သက်၍ စေ့စပ်ဆွေးနွေးသော နည်းလမ်းမှတစ်ဆင့် ပြဿနာကို ငြိမ်းချမ်းစွာဖြေရှင်းရေးမှာ တရုတ်နိုင်ငံက အစဉ်တစိုက် စွဲကိုင်ကျင့်သုံးလာသော ရပ်တည်ချက်ပင်ဖြစ်ကြောင်း နိုင်ငံခြားရေးဝန်ကြီး ဝမ်ယီက ပြောကြား

သည်။

တောင်တရုတ်ပင်လယ်အရေးနှင့်ပတ်သက်၍ ငြိမ်းချမ်းသော နည်းလမ်းဖြင့် ဖြေရှင်းနိုင်မည်ဟု ကုလသမဂ္ဂအတွင်းရေးမှူးချုပ်က မိမိအား ပြောကြားကြောင်း၊ ယင်းသို့ ပြောကြားချက်သည် တရုတ်အစိုးရအဖွဲ့က စွဲကိုင်ထားသော ရပ်တည်ချက်နှင့် တစ်ထပ်တည်း တူညီနေကြောင်း၊ စေ့စပ်ဆွေးနွေးမှု ပြုလုပ်ခြင်းကို ငြင်းဆန်သည့် ဆောင်ရွက်ချက် မှန်သမျှ သက်ဆိုင်ရာနိုင်ငံ၏ လိုလားချက်မရှိဘဲ ခုံသမာဓိအဖွဲ့က တစ်ဖက်သတ်ဆုံးဖြတ်ရန် ကြိုးပမ်းချက်မှန်သမျှသည် ဥပဒေကို ချိုးဖောက်ခြင်းဖြစ်ကြောင်း ဝန်ကြီး ဝမ်ယီက ပြောကြားသည်။

ပြည်တွင်းရေးရာ

အမှိုက်ပုံးချပြီး လမ်းပိတ်ထားတယ်

ဇူလိုင် ၂၅ ရက် (စနေနေ့)က မေမေနေတဲ့ ဘားလမ်း အထက်လမ်းကို သွားခဲ့တယ်။ ခါတိုင်းလိုပဲ ဗိုလ်ချုပ်လမ်း ပေါ်ကနေ ကားတွေဝင်မယ်အလုပ်မှာ ကားဆရာက လမ်းပိတ်ထားတာထင်တယ်။ ဝင်လို့မရဘူးလို့ ပြောတာနဲ့ ကြည့်လိုက်တော့ လမ်းအလယ်မှာ အမှိုက်တွေထည့်ဖို့ ထားပေးတဲ့ လိမ္မော်ရောင်အမှိုက်ပုံးတစ်ပုံးနဲ့ ဆေးဘူးတွေ လား ဘာမှန်းမသိတဲ့ ဘူးတွေတင်ထားတဲ့ လှည်းတစ်စီး ချထားတာကို တွေ့ရတယ်။ ကားဆရာကို လမ်းထိပ်မှာပဲ ရပ်ပေးဖို့ပြောရင်း ဆင်းလာပြီး အဲဒီထိပ်နားက ဈေးသည် တွေကို မေးကြည့်တော့ မီးကြိုးလဲနေတာထင်တယ်။ ဖုန်း ကြိုးလဲနေတာထင်တယ်နဲ့ ဘယ်သူမှ ရေရေရာရာ မပြော နိုင်သလို သတိ-လမ်းပိတ်ထားသည်လို့ အသိပေးဆိုင်း ဘုတ်များ ချထားသလားလို့ရှာကြည့်တော့လည်း ဘာတစ်ခု မှ မတွေ့မိပါဘူး။ လမ်းထဲရောက်တော့ ဓာတ်တိုင်တွေပေါ် မှာ ကြိုးတွေသွယ်နေတဲ့ လူသုံးလေးဦးကို တွေ့ရပါတယ်။ လမ်းမပေါ်မှာ ချထားတဲ့ကြိုးတွေကလည်း အများအပြား ပါ။

ရန်ကုန်မြို့လယ်ကောင်တည့်တည့် မြို့တော်ခန်းမနဲ့ ကပ်နေတဲ့ နေရာတစ်ခုက လမ်းတစ်လမ်းကို သုံးလေးနာရီ ကြာအောင် ပိတ်ထားတဲ့နေရာမှာ ဒီထက်အမြင်တင့်တယ် အောင် လုပ်လို့ရတဲ့နည်းတွေ အများကြီးရှိပါတယ်။ အခုလို ဖြစ်ကတတ်ဆန်းအမှိုက်ပုံးကို ကန့်လန့်ဖြတ်ချထားပြီး လမ်းပိတ်ထားတာက ဒီအချိန်မှာမဖြစ်သင့်တော့ပါဘူး။ ပြီးတော့ ကိုယ့်လမ်းထဲမှာ ဘယ်သူတွေက ဘာကြိုးတွေ လာတပ်နေမှန်းမသိဘဲ ထင်ကြေးနဲ့ မှန်းကြည့်နေရတဲ့ ပြည်သူတွေရဲ့ဘဝကိုလည်း သနားမိပါတယ်။

အသိပေးခြင်း ဘာမှမရှိ

မေမေဆီရောက်လို့ တွေ့ခဲ့ရတာကို ပြောပြပြီး ဘာလုပ်နေတာလဲလို့ မေးကြည့်တော့ မေမေကမသိပါဘူး တဲ့။ အဲလိုမော့ကြည့်ရင်းနဲ့မှ မြင်လာခဲ့တဲ့ စိစိတီတီ

အစကောင်းမှ အနှောင်းသေချာ ထိုက်

ကင်မရာတွေ တပ်ထားတာရော မေမေသိလားဆိုတော့ လည်း မသိပါဘူး။ အပြင်ကပြန်လာတဲ့ ညီမကိုမေးကြည့် တော့ သူကတောင်ဟုတ်လား။ ဘယ်တုန်းကတပ်ထားတာလဲ ဆိုပြီးပြန်မေးပြန်တယ်။

လုံခြုံရေးကင်မရာရဲ့ ကောင်းကျိုး

အဲဒီအဖြစ်ပေါ်မှာ အခြေခံပြီး တွေးမိတာက ပြည်သူ တွေကို အသိပေးခြင်းဆိုတာ ဘာလို့မရှိရပါလိမ့်ဆိုတာပါ ပဲ။ ကျွန်မ စင်ကာပူမှာ အလုပ်လုပ်ခဲ့ချိန်တုန်းက အားလုံး သိတဲ့အတိုင်း စင်ကာပူက တစ်နိုင်ငံလုံးမှာ ကင်မရာတွေ ချိန်ပြီး စောင့်ကြည့်နေတဲ့နိုင်ငံဆိုပြီး နာမည်ကြီးတာပါ။ ဒါပေမယ့် ၂၀၁၃ ခုနှစ်လောက်မှာ အိမ်ခန်းတွေရဲ့ အပေါ်ထပ်က အမှိုက်တွေပစ်ချတဲ့အတွက် စင်ကာပူရဲ့ မြို့နယ်ငါးမြို့နယ်က နေရာပေါင်း ၁၀၀ ကျော်ရဲ့ အိမ် ခေါင်မိုးတွေပေါ်မှာ စိစိတီတီကင်မရာတွေ စတင်ခဲ့တယ်။ မတပ်ခင် လပေါင်းများစွာကတည်းက စင်ကာပူ သတင်း စာတွေမှာရော၊ သတင်းတွေမှာပါ ကြေညာခဲ့တယ်။ ညဘက်တွေမှာ လူမမြင်သူမမြင် ပစ်ချတတ်တဲ့အတွက် ညဘက် အလင်းရောင်အားနည်းတဲ့နေရာတွေမှာတောင် စီးကရက်အတိုလေးကို ပစ်ချတာအထိ မိအောင်ရိုက်နိုင်တဲ့ ကင်မရာအမျိုးအစားတွေကို တပ်ဆင်ထားတာ ဖြစ်တယ် ဆိုပြီးလည်း ကြေညာတယ်။

ကြေညာပြီးချိန်ကနေ သုံးလအတွင်း တပ်မှာဖြစ်ပြီး သုံးလအချိန်အတွင်းမှာ ပညာပေးအစီအစဉ် နှစ်ကြိမ်တိတိ လုပ်ပြီးမှ စတာဖြစ်သလို တကယ်တပ်တော့လည်း တပ်တဲ့ တိုက်မှာရှိသမျှ လူနေအိမ်ခန်းအားလုံးကို ကြိုအသိပေးပြီးမှ တပ်ပါတယ်။ အဲဒီလို တပ်လိုက်တဲ့အတွက် ကိုယ့်အိမ်ထဲမှာ

လွတ်လပ်ခွင့်မရှိတော့မှာကို စိတ်ပူတဲ့သူတွေအတွက် လည်း ကင်မရာတွေကို ပြတင်းပေါက်နားကိုပဲ ချိန်ပြီး တပ်ထားတာမျိုး အိမ်ထဲကို ရိုက်တာမဟုတ်တဲ့အကြောင်း ပြသပြီး အိမ်ထဲမှာ လုံခြုံခြုံနေလို့ရတဲ့အကြောင်း၊ နောက်ပြီး အဲဒီတပ်ခွေကိုလည်း တာဝန်ရှိတဲ့သူကလွဲပြီး ကျန်တဲ့သူတွေ ကြည့်ခွင့်လုံးဝမရှိပါဘူးဆိုတဲ့ အကြောင်း တွေကိုပါ အသေးစိတ်အသိပေးပါတယ်။

လူကောင်းတွေ ကြောက်စရာမလို

အများပြည်သူဆိုင်ရာ နေရာတွေမှာ စိစိတီတီတွေ တပ်ထားတဲ့နားမှာလည်း This area is under surveillance ဆိုတဲ့ သတိပေးဆိုင်းဘုတ်တွေကို လူမြင် အောင် တပ်ထားပါတယ်။ ကျောခိုင်းတဲ့ ရန်သူကိုတောင် တိတ်တိတ်မပစ်ရဘဲ အသိပေးပြီးလှည့်ကြည့်မှ ပစ်ရတဲ့ ဥပဒေသရှိသလိုပဲ ဒီနိုင်ငံမှာလည်း အိမ်မှာကျန်ခဲ့တဲ့ အိမ်မော်ကီစောင့်ကြည့်ဖို့ ကင်မရာတပ်ရင်တောင် သူမသိ အောင် ခိုးကြောင်ခိုးဝှက်မတပ်ဘဲ နင့်ကိုစောင့်ကြည့်ဖို့ တပ်ထားတယ်ဆိုတာ အသိပေးပြီးမှ တပ်ကြပါတယ်။ ဒီလို အသိပေးထားတဲ့အတွက် လူကောင်းသူကောင်းတွေ စိတ်အေးချမ်းစွာ သွားလာနိုင်သလို မကောင်းမှု လုပ်ချင် သူများကိုလည်း စောင့်ကြည့်နေတယ်ဆိုတဲ့အသိနဲ့ အဟန့် အတားဖြစ်စေပါတယ်။

ကိစ္စတိုင်းမှာ ကောင်းကျိုးဆိုးကျိုးရှိသလို ကင်မရာ တွေနဲ့ ချိန်ထားတဲ့အောက်မှာ နေရတာလွတ်လပ်မှုမရှိတာ မှန်ပေမယ့် အဲဒီကင်မရာတွေကြောင့်ပဲ မှုခင်းအဖြစ်အပျက် တွေကို ဖော်ထုတ်နိုင်ခဲ့တာတွေလည်း အများကြီးရှိပါတယ်။ ဒါ့အပြင် ကားလမ်းမတွေပေါ်မှာ၊ အေတီအိမ်စက်တွေမှာ၊ ရှော့ပင်းမောတွေမှာ၊ ကားရပ်တဲ့နေရာတွေ၊ လူနေအိမ် တွေမှာ ငွေကြေးအကုန်အကျခံပြီး လုံခြုံရေးကင်မရာတွေ တပ်ရတဲ့ရည်ရွယ်ချက်က စင်ကာပူတင်မကဘဲ နေရာ တိုင်းမှာရှိတဲ့ စုန်းပြူးတွေကြောင့်ပါ။ တကယ်သာ မှန်မှန် ကန်ကန်အသုံးချနိုင်ရင် မဆိုင်ဘဲ၊ အပြစ်မလုပ်တဲ့သူတွေ ကို မှားယွင်းစွာပစ်ခတ်ခြင်းအပြစ်ဒဏ်ချခံရမယ့် ဘေးကလည်း လွတ်နိုင်သလို အပြစ်တကယ် ကျူးလွန်တဲ့သူတွေလည်း ထိုက်တန်တဲ့ အပြစ်ဒဏ်ခံရတာမျိုး ကင်မရာတွေ တပ်ဆင် ခြင်းကကောင်းတယ်လို့ ယေဘုယျကောက်ချက်ချလို့ ရပါတယ်။

အလင်းအားနည်းလို့ မသဲကွဲတဲ့ ကင်မရာ ဒါပေမယ့်

ဟိုတစ်လောလေးကတင် ရန်ကုန်မြို့တော်ခန်းမနားမှာ ညဘက် ၉ နာရီလောက်မှာ ဖြစ်သွားတဲ့ ဖုန်းလူသက်ပြီး လူကို ဓားထိုးသွားတဲ့အမှုကို သတင်းမှာ ဖတ်လိုက်ရတာက အဲဒီနားမှာတပ်ထားတဲ့ စိစိတီတီကင်မရာက အလင်း အားနည်းနေလို့ မျက်နှာကို သဲသဲကွဲကွဲမမြင်ရပါဘူး။ ဒီလိုပုံနဲ့ဖြင့် ငွေကုန်ကြေးကျခံပြီး ရန်ကုန်မြို့မှာ တပ်ပြီးတဲ့ တပ်နေတဲ့၊ တပ်ဦးမယ့် ကင်မရာတွေရဲ့ အရည်အသွေးကို သံသယဝင်စရာပါပဲ။ ဘယ်လိုရည်ရွယ်ချက်မျိုးနဲ့ ဘယ်လို အရည်အသွေးကို ဘယ်သူတွေက ရွေးချယ်စစ်ဆေးပြီး ဝယ်တာပါလဲ။ တပ်ဆင်ပြီးတဲ့အခါမှာရော ကောင်းမွန်မှုရှိ၊ မရှိ၊ တကယ်အသုံးဝင်၊ မဝင်ဆိုတာကို ပြန်လည် စစ်ဆေးမှု ရောရှိပါသလား။ ဘယ်သူတွေက စစ်ဆေးပြီး အကဲဖြတ် ပေးခဲ့တာလဲ။ တပ်ထားတဲ့ ကင်မရာတွေဟာ အားလုံးပုံစံ တူလား၊ ပုံစံကွဲတွေလား၊ ဘယ်ကတင်သွင်းတာလဲ . . . စသဖြင့် မေးခွန်းတွေ အများကြီးထုတ်စရာဖြစ်လာပါပြီ။

မှောင်ရိပ်ရှာနေစရာမလို

မြန်မာပြည်မှာ တခြားမြို့တွေကို ထားပါဦး။ ရန်ကုန် မြို့မှာ၊ ရန်ကုန်မြို့လယ်ကောင်လို့နေရာမှာတောင် လမ်းမ တွေမှာ မီးအလင်းရောင် ပြည့်ပြည့်ဝဝရတာ အင်မတန် ရှားပါတယ်။ အမှောင်ခိုပြီး ဒုစရိုက်မှုကို ကျူးလွန်ချင်သူ တွေအတွက် တကူးတက မှောင်ရိပ်ကို လိုက်ရှာနေစရာ မလိုအောင် အတွက်အတွင်းက သိပ်ကောင်းနေတာပါ။ အဲလိုအနေအထားမှာ အလင်းအားနည်းနေတဲ့ ကင်မရာ တွေကြောင့် မျက်နှာကိုမမြင်ရလို့ တရားခံကို မမှတ်မိလိုက် ဘူးဆိုတဲ့သတင်းက စာမျက်နှာတွေထက်မှာ ပါလာတာ သူတို့အတွက် သိပ်ပျော်စရာဖြစ်မှာပါပဲ။

အစကောင်းမှ အနှောင်းသေချာ

စင်ကာပူလို ချမ်းသာတဲ့ နိုင်ငံမှာလိုမျိုး ကျွန်မတို့ မြန်မာပြည်မတတ်နိုင်ပါဘူး။ ရှိတဲ့ဘတ်ဂျက်ကလေးတွေထဲ က ခြစ်ခြတ်ပြီး ပြည်သူတွေလုံခြုံမှုအတွက် စီစဉ်ပေးနေတဲ့ နေရာမှာ ရင်းနှီးမြှုပ်နှံရကျိုးနပ်အောင် အကျိုးရှိရှိလေး ဖြစ်စေချင်ပါတယ်။ တပ်ထားပြီး ပြန်ကြည့်လို့မရမှတော့ အလကားပါကွာဆိုတဲ့ အတွေးမျိုးတွေမဝင်စေချင်ပါဘူး။ ဖြုတ်လိုက်တပ်လိုက်လုပ်နေဖို့ အချိန်မရှိတော့သလို ငွေလည်း ထပ်အကုန်ခံဖို့မသင့်ပါဘူး။ အစကောင်းမှ အနှောင်းသေချာဆိုတဲ့စကားကို ဒီနေရာမှာ သုံးချင်ပါတယ်။

ယုံကြည်မှု စိတ်ချလုံခြုံမှု

ကျွန်မတို့ပြည်သူတွေကို ဘယ်နေရာတွေမှာဖြင့် ဘာအတွက် ဘယ်လိုစိစိတီတီတွေ တပ်ထားတယ်ဆိုတာ လည်း အသိပေးကြပါ။ အဲဒီတပ်ထားတဲ့ စိစိတီတီတွေ အောက်မှာနေရခြင်းဖြင့် ရရှိတဲ့စိတ်ချလုံခြုံမှု၊ ဒီအရည် အသွေးမြင့်ကင်မရာတွေကြောင့် အပြစ်ကျူးလွန်သူတွေ လုံးဝပြေးမလွတ်စေရဘူးဆိုတဲ့ ယုံကြည်မှုလေးတွေကိုလည်း ပေးကြပါလေ။ ။

ကျွန်မတို့ပြည်သူတွေကို ဘယ်နေရာတွေမှာဖြင့် ဘာအတွက် ဘယ်လိုစိစိတီတီတွေ တပ်ထားတယ်ဆိုတာလည်း အသိပေးကြပါ။ အဲဒီတပ်ထားတဲ့ စိစိတီတီတွေအောက်မှာနေရခြင်းဖြင့် ရရှိတဲ့စိတ်ချ လုံခြုံမှု၊ ဒီအရည်အသွေးမြင့် ကင်မရာတွေကြောင့် အပြစ်ကျူးလွန်သူ တွေ လုံးဝပြေးမလွတ်စေရဘူးဆိုတဲ့ ယုံကြည်မှုလေးတွေကိုလည်း ပေးကြပါလေ။

(၅၄)နှစ်မြောက် 7, July အထိမ်းအမှတ်အခမ်းအနားကျင်းပ

ထားဝယ် ဇူလိုင် ၇ (၅၄)နှစ်မြောက် 7, July ဝမ်းနည်း ကြေကွဲဖွယ်ရာနှင့် ထားဝယ်ခရိုင် ကျောင်းသားများသမဂ္ဂ ဖွဲ့စည်း ထူထောင်ခြင်း (၄)နှစ်ပြည့်အထိမ်း အမှတ်အခမ်းအနားကို ယနေ့နံနက် ၈ နာရီခွဲတွင် တနင်္သာရီတိုင်းဒေသကြီး ထားဝယ်မြို့ မြို့တော်ခန်းမ၌ ကျင်းပ ရာ ရှေးဦးစွာတက်ရောက်လာသူများ က သမိုင်းအစဉ်အလာကြီးမားသော သမဂ္ဂ ခွပ်ဒေါင်းအလံအား အလေးပြု ပြီး ၁၉၆၂ ခုနှစ် ဇူလိုင် ၇ ရက်တွင် ကျဆုံးသွားခဲ့ကြရသော ကျောင်းသား အာဇာနည်များအား အလေးပြု၍ ကျောင်းသား ကျောင်းသူများက 7, July သီချင်းအား သီဆိုသည်။ ထို့နောက် ထားဝယ်ခရိုင် ကျောင်းသားများသမဂ္ဂ ဥက္ကဋ္ဌ မယဉ်ယဉ်ဝင်းက အဖွင့်အမှာစကား ပြောကြားပြီး နိုင်ငံရေးသမားတစ်ဦး ဖြစ်သော ဦးလှိုင်တင်က နိုင်ငံရေး အတွေ့အကြုံများကို ရှင်းလင်း ပြောကြား၍ ထားဝယ်ခရိုင် ကျောင်းသားများ သမဂ္ဂအဖွဲ့ဝင် ဇော်ဇော်ထိုက်က ဇူလိုင်အရေးတော်ပုံ ကဗျာနှင့်ကိုဇော်ထိုက်က 7, July ကဗျာ တို့ကိုရွတ်ဆိုကာ (၅၄)နှစ်မြောက်



7, July ဝမ်းနည်းကြေကွဲဖွယ်ရာနှင့် ထားဝယ်ခရိုင် ကျောင်းသားများ သမဂ္ဂဖွဲ့စည်းထူထောင်ခြင်း (၄)နှစ် ပြည့်အထိမ်းအမှတ်အခမ်းအနားသို့ ပေးပို့လာသော သဝဏ်လွှာများကို ကိုယ်စားလှယ်များက ဖတ်ကြားသည်။ ဆက်လက်၍ ထားဝယ်ခရိုင် ကျောင်းသားများသမဂ္ဂ၏ မူဝါဒများ၊ ရည်ရွယ်ချက်များနှင့် ဒီမိုကရေစီ ပညာရေးစနစ်၏ အခြေခံသဘော တရားများကို ကိုဇော်မောင်မြိုးက ရှင်းလင်းပြောကြားပြီး ၁၉၆၂

ကျောင်းသားဟောင်း ဦးတင်လှိုင်က 7, July နှင့် ပတ်သက်သည့် အတွေ့ အကြုံများကိုပြောကြား၍ ထားဝယ် ခရိုင်ကျောင်းသားများသမဂ္ဂဖွဲ့စည်း ထူထောင်လာခြင်းနှင့် ကျောင်းသား သမဂ္ဂ၏လုပ်ငန်းစဉ်များကို ကိုစည် သူနိုင်က ရှင်းလင်းပြောကြားသည်။ ယင်းနောက် တက်ရောက်လာသူ များက စကားပိုင်းဆွေးနွေးပြီး မေးခွန်း များမေးမြန်းကာ ကျောင်းသား ကျောင်းသူများက နီချွန်သီချင်းအား သီဆို၍ ထားဝယ်ခရိုင်ကျောင်းသား

များသမဂ္ဂ ဖွဲ့စည်းထူထောင်ခြင်း အထိမ်းအမှတ်အဖြစ် မွေးနေ့ကိတ် လှီးကြသည်။ အဆိုပါ အခမ်းအနားသို့ တိုင်းဒေသကြီး လွှတ်တော်ဥက္ကဋ္ဌ ဦးခင်မောင်အေး၊ တိုင်းဒေသကြီး အစိုးရအဖွဲ့ဝင်ဝန်ကြီးများ၊ ထားဝယ် ခရိုင် ကျောင်းသားများသမဂ္ဂအဖွဲ့ဝင် များနှင့် နိုင်ငံရေးပါတီမှ တာဝန်ရှိ သူများ တက်ရောက်ကြကြောင်း သိရသည်။ (ခရိုင်ပြန်/ဆက်)

ယာဉ်စည်းကမ်း၊ လမ်းစည်းကမ်း ပညာပေးဟောပြော

ကျောက်မဲ ဇူလိုင် ၇ ကျောက်မဲမြို့နယ် အထွေထွေအုပ်ချုပ်ရေးဦးစီးဌာနမှ ဖွင့်လှစ်သော ရပ်ကွက်/ ကျေးရွာအုပ်ချုပ်ရေးမှူးများ၏ လုပ်ငန်းစွမ်းရည်မြှင့်တင်ရေးသင်တန်းမှ သင်တန်း သား သင်တန်းသူ ၁၅၀ တို့အား ကျောက်မဲမြို့ အမှတ် (၁၂၀) ယာဉ်ထိန်း ရဲတပ်ဖွဲ့စုမှူး ဒုရဲမှူးချစ်စိန်နှင့် ယာဉ်ထိန်းတပ်ဖွဲ့ဝင်များက ယနေ့မှန်းလွိုင်တွင် ယာဉ်စည်းကမ်း၊ လမ်းစည်းကမ်း ပညာပေးဟောပြောခဲ့ကြသည်။ အဆိုပါ ပညာပေးဟောပြောပွဲတွင် ယာဉ်ထိန်းရဲတပ်ဖွဲ့စုမှူးက ယာဉ်စည်းကမ်း၊ လမ်းစည်းကမ်းဆိုင်ရာသိကောင်းစရာများကို ဆလိုက်ပိုစတာ များဖြင့် ပညာပေးဟောပြော၍ ရပ်ကွက်/ကျေးရွာအုပ်ချုပ်ရေးမှူးများအနေ ဖြင့် မိမိတို့နယ်မြေအတွင်း မော်တော်ယာဉ်၊ ဆိုင်းကယ်များ ယာဉ်မတော်တဆမှု ဖြစ်ပေါ်ခဲ့ပါက ဆောင်ရွက်သွားရမည့်နည်းများကို အသိပေးဟောပြောခဲ့ကြောင်း သိရသည်။ (သီပေါကိုလတ်)

ခိုက်ဦးမြို့နယ် အခြေခံသမဝါယမအသင်းသားများသို့ ချေးငွေထုတ်ချေး

ခိုက်ဦး ဇူလိုင် ၇ ပဲခူးတိုင်းဒေသကြီး ခိုက်ဦးမြို့နယ်သမဝါယမအသင်းစုမှ အခြေခံသမဝါယမ အသင်း ၂၁၁ သင်းတို့သို့ စိုက်ပျိုးရေး၊ မွေးမြူရေးလုပ်ငန်းများလုပ်ကိုင်နိုင် ရန်အတွက် ဆဋ္ဌမအကြိမ်မြောက် Exim Bank ချေးငွေထုတ်ပေးခြင်းအခမ်းအနား ကို ယနေ့နံနက်ပိုင်းက မြို့နယ်သမဝါယမအသင်းစုရုံး အစည်းအဝေးခန်းမ၌ ပြုလုပ်သည်။ အခမ်းအနားသို့ ပဲခူးတိုင်းဒေသကြီး သမဝါယမဦးစီးဌာန ဒုတိယဥက္ကဋ္ဌ ရေးမှူး ဦးသူရိန်ချစ်ဆွေ၊ ပဲခူးတိုင်းဒေသကြီး သမဝါယမအသင်းစုချုပ်ဒုတိယ ဥက္ကဋ္ဌ ဦးအုန်း၊ မြို့နယ်သမဝါယမဦးစီးအရာရှိ ဦးဝင်းမြင့်၊ မြို့နယ်သမဝါယမ အသင်းစုအမှုဆောင်များ၊ အခြေခံအသင်းများမှ အမှုဆောင်များတက်ရောက် ခဲ့ကြကြောင်း သိရသည်။ ကျော်ကျော်(IPRD)

ဆောင်းပါး

# ကျွန်တော်တို့ချစ်သော မြန်မာ့ရုပ်ရှင်

## ဆောင်းဝင်းလတ်

မန္တလေးမြို့က ငယ်သူငယ်ချင်းနှစ်ယောက်ဟာ ရန်ကုန်မြို့မှာ အခြေချဖို့ ရထားစီးပြီးရောက်လာခဲ့ကြတယ်။ တစ်ယောက်က မောင်လှမောင်တဲ့။ နောက်တစ်ယောက်က မောင်အုန်းမောင်တဲ့။ သိပ်ချစ်ကြတဲ့ ငယ်သူငယ်ချင်းတွေပေါ့။ ရန်ကုန်ရောက်တော့ မောင်လှမောင်က လူရွှင်တော်ဟာသရုပ်ဆောင် “သန်းနွဲ့” ဆိုတဲ့နာမည်နဲ့ မြန်မာ့ရုပ်ရှင်လောကထဲမှာ ပါဝင်လှုပ်ရှားကြီးစား အားထုတ်ခဲ့တယ်။ မောင်အုန်းမောင်က သူတတ်ကျွမ်းတဲ့ မော်တော်ကားဝပ်ရှော့အလုပ်ရုံကို တည်ထောင်ခဲ့တယ်။ သူငယ်ချင်းနှစ်ယောက်စလုံး မလှမ်းမကမ်းမှာ နေထိုင်ကြတယ်။ ရန်ကုန်မြို့ ကန်တော်ကလေးရပ်ကွက်မှာ ဟာသရုပ်ဆောင်ဦးသန်းနွဲ့က နေထိုင်ခဲ့တယ်။

ဦးအုန်းမောင်ရဲ့ မော်တော်ကား အလုပ်ရုံနဲ့ နေအိမ်ကလည်း ရန်ကုန်မြို့ မင်္ဂလာတောင်ညွန့်ရပ်ကွက် ၁၀၉ လမ်းမှာဆိုတော့ နီးနီးနားနားပါပဲ။ ရုပ်ရှင်လောကမှာ ပရိသတ်ရဲ့ အားပေးချစ်ခင်မှုကြောင့် ဦးသန်းနွဲ့က ဟာသရုပ်ဆောင်လုပ်ရင်း “ရွှေနွဲ့မြ” ရုပ်ရှင်ကုမ္ပဏီကို တည်ထောင်တယ်။ ဦးအုန်းမောင်ကလည်း မော်တော်ကားအလုပ်ရုံလုပ်ငန်းလုပ်နေပေမယ့် ငယ်စဉ်ကတည်းက ရုပ်ရှင်တွေကို မလွတ်တမ်းကြည့်ပြီး ရုပ်ရှင်ကို ချစ်မြတ်နိုးတတ်တဲ့သူဆိုတော့ ငယ်သူငယ်ချင်းဦးသန်းနွဲ့ရဲ့ ရုပ်ရှင်လုပ်ငန်းမှာ အားပေးအချိန်သွားပြီး ဝိုင်းဝန်းကူညီပေးတယ်။ တစ်ခါမှာတော့ ဦးသန်းနွဲ့ ဒါရိုက်တာ သရုပ်ဆောင် မင်းသားအဖြစ် ရိုက်ကူးတဲ့ “ကျွန်တော်တို့ ဇာတ်လမ်း” ဆိုတဲ့ ရုပ်ရှင်ဇာတ်ကားမှာ အမှတ်တရ အနေနဲ့ ဦးအုန်းမောင် ကျောင်းဆရာအဖြစ် ပါဝင်သရုပ်ဆောင်ပေးခဲ့တယ်။ ဟာသရုပ်ရှင်ဇာတ်ကားပါ။

ဦးသန်းနွဲ့ဟာ ရသစုံလင်မြန်မာ့ရုပ်ရှင်တွေ တီထွင်ဆန်းသစ် ဖန်တီးချင်တဲ့ အနုပညာရှင်ကြီးဖြစ်တယ်။ မြန်မာ့ရုပ်ရှင်ဇာတ်ကားကြီးတစ်ကားကို သူရိုက်တော့ ထူးထူးခြားခြားပါပဲ။ ရုပ်ရှင်ဒါရိုက်တာနာမည်ကို ကြော်ငြာတွေမှာရော ရုံတင်ပြသတဲ့အခါမှာပါ မဖော်ပြဘဲ “?” သင်္ကေတနဲ့ လျှို့ဝှက်ပြသလိုက်တယ်။ ရုပ်ရှင်ဇာတ်ကားပြီးခါနီးကျမှ သူ့ရဲ့ရယ်မောနေတဲ့ရုပ်ကို ဖော်ပြပြီး ဒါရိုက်တာဟာ သူပါပဲဆိုတာ ပရိသတ်အံ့ဩအောင်လုပ်ပြသွားခဲ့တယ်။ အဲဒီရုပ်ရှင်ဇာတ်ကားဟာ အလွန်အဆင့်အတန်းမြင့်မားပါတယ်။ အကယ်ဒမီရုပ်ရှင် မင်းသား “မောင်သင်” နှစ်ကိုယ်ခွဲ၊ အကယ်ဒမီရုပ်ရှင် မင်းသမီး “တင်တင်မူ” တို့ အထူးသရုပ်ဆောင်ထားတဲ့ “မိချစ်တဲ့မောင်” ဇာတ်ကားကြီး ဖြစ်တယ်။ လျှို့ဝှက်သည့်ဖိုစုံထောက်ဇာတ်လမ်းကောင်းပါ။

ဦးသန်းနွဲ့ဟာ အဲဒီလိုရုပ်ရှင်ကို ရသစုံလင်စေချင်ခဲ့တဲ့ ပညာရှင်ကြီးပါ။ ဖြစ်များဖြစ်နိုင်ခဲ့ရင် ဒီဇာတ်ကားကြီးကို အခုခေတ် ရုပ်ရှင်ဝါသနာရှင်မျိုးဆက်သစ်လူငယ်မောင်မယ်လေးတွေ ပြန်ကြည့်ရင် ဗဟုသုတရစေချင်လို့ မြန်မာ့ရုပ်ရှင်သံကြား အစီအစဉ်က ပြန်ပြစေချင်မိပါတော့တယ်။ ဦးအုန်းမောင် သမီးဖြစ်သူနဲ့ ကျွန်တော်လက်ထပ်ပြီး မင်္ဂလာတောင်ညွန့် ၁၀၉ လမ်းက အိမ်မှာနေခဲ့တော့ ဦးသန်းနွဲ့ရဲ့ ရုပ်ရှင်အနုပညာအင်အားစွမ်းပကား မြင့်မားမှုတွေကို ကျွန်တော်မကြာခဏ အနီးကပ်အကဲခတ်ခွင့်ရခဲ့ပါတယ်။ သူတို့ငယ်သူငယ်ချင်း နှစ်ယောက်အတူ ဆုံတွေ့တိုင်းရုပ်ရှင်အကြောင်းပြောကြား ဆိုကြား တိုင်ပင်ဆွေးနွေးကြတာတွေကို အနီးကပ်ကြားသိ ဗဟုသုတရခွင့်ကြုံခဲ့ရပါတယ်။

ကျွန်တော်ကလည်း ငယ်စဉ်ကတည်းက မြန်မာ့ရုပ်ရှင်ဇာတ်ကားတွေကို စွဲလမ်းနှစ်သက်ခဲ့သူပါ။ မိဘဘိုးဘွားများ ဇာတ် ကွမ်းခြံကုန်းမြို့လေးမှာဆိုရင် ကျွန်တော်တို့ ငယ်စဉ်

က ရုပ်ရှင်ရုံနှစ်ရုံရှိခဲ့ဖူးပြီး “ဘုရားကြီးရုံ”နဲ့ “မီးသတ်ရုံ” လို့ခေါ်ခဲ့ပါတယ်။ ရုပ်ရှင်ဇာတ်ကားသစ်တွေ ရုံတင်ပြဆိုရင် လသာတဲ့ ညတချို့မှာ “သုံးခွ” ရွာလေးကနေပြီး ကူးတို့ သမ္ဗန်စီးရင်း ရွာကသူငယ်ချင်းတွေနဲ့ တပျော်တပါး ကွမ်းခြံကုန်းမြို့မှာ ရုပ်ရှင်သွားကြည့်ကြရတဲ့ ဘဝတစ်ကွေ့ဟာ ဘယ်လိုလုပ်ပြီး မေ့လို့ရနိုင်ပါ့မလဲ။ သိပ်ကြည့်နူးပျော်ရွှင်ဖွယ်ရာပါ။ ဟိုတုန်းက ရန်ကုန်မှာရှိတဲ့ စိန်ပွန်းကျောင်းမှာ ကျောင်းတက်ရတော့ ကျောင်းပိတ်ရက်ညတချို့ဆိုရင် ရုပ်ကွက်တွေထဲမှာ အစိုးရပြန်ကြားရေးဌာနက အခမဲ့ပိတ်ကားထောင်ပြီး ပြတဲ့ မြန်မာ့ရုပ်ရှင်ဇာတ်ကားတွေနဲ့ နီးစပ်ခဲ့ရပြန်တယ်။ မှတ်မိနေသေးတာကတော့ “လူထုအောင်သံ” ရုပ်ရှင်ဇာတ်ကားနဲ့ “ချစ်ပန်းသင်” ရုပ်ရှင်ဇာတ်ကားကောင်းတွေပါပဲ။ လူထုအောင်သံမှာ မင်းသားဗိုလ်ဗကိုနဲ့ မောင်မောင်တာတို့ ပါဝင်သရုပ်ဆောင်ထားကြတယ်။ ချစ်ပန်းသင်မှာတော့ မင်းသားဇေယျနဲ့ မြင့်မြင့်ခင်တို့ပါဝင်သရုပ်ဆောင်ထားကြတယ်။

ရုပ်ကွက် တွေရဲ့ ညတွေမှာ အခမဲ့ပိတ်ကားထောင်ပြီး ပြသတဲ့ ဇာတ်လမ်းတိုရုပ်ရှင်လေးရှိသေးတယ်။ လူနေမှုဘဝမှာ အရာရာကို သတိပီရိယနဲ့ နေထိုင်တတ်ကြဖို့ လူမှုရေးပညာပေးရုပ်ရှင်ဇာတ်လမ်းတိုလေးပါ။ “နမောနမ” တဲ့။ ဘယ်လိုပညာပေးလဲဆိုတော့ ခြင်ထောင်ဘေးမှာ ဖယောင်းတိုင်တို့၊ ရေခဲဆီမီးခွက်တို့ထွန်းပြီး ညဘက်ဝတ္ထုစာအုပ်ဖတ်ရင်း အိပ်ပျော်သွားလို့ ခြင်ထောင်ကို မတော်တဆ မီးစွဲလောင်ရင်း မီးဘေးအန္တရာယ်ဖြစ်ရပုံမျိုးကို သတိထားတတ်ကြဖို့ လူထုကို အသိပညာပေးတဲ့ ဇာတ်လမ်းတိုလေးမျိုးပါ။ ဘာကိုမှ ပေါ့ပေါ့ဆဆမော့နမဲ့ မလုပ်မိကြဖို့ပေါ့။

ဒီနေ့မျိုးဆက်သစ်လူငယ်မောင်မယ်တွေကို ပြန်ပြီး ကြည့်ခွင့်ရကြစေချင်တဲ့ မြန်မာ့ရုပ်ရှင်ဇာတ်ကားဟောင်းတွေထဲမှာ ဒါရိုက်တာ မင်းသားကျော်ဆွေကိုယ်တိုင် ပါဝင်သရုပ်ဆောင်ရိုက်ကူးခဲ့တဲ့ “ပုလဲမျက်ရည်” မြင်ကွင်းကျယ်ဇာတ်ကားကြီးလည်း သတိရနေမိပါရဲ့။ မင်းသားကျော်ဆွေက မြန်မာ့တပ်မတော် ခြေလျင်တပ်ရင်းတစ်ရင်းမှာ တာဝန်ထမ်းဆောင်ရတဲ့ တပ်ကြပ်ကြီးပါ။ မြန်မာ့မြေပိုင်နက်ကို ကျူးကျော်တပ်စွဲလာတဲ့ တရုတ်ပြုကျွတ်တပ်တွေနဲ့ စစ်ဆင်ရေးလုပ်ရင်း တပ်ကြပ်ကြီး ဆရာကျော်တို့ တပ်စိတ်လေးဟာ ကိုယ့်ရဲ့တပ်မ၊ တပ်ရင်းတွေနဲ့ လူစုကွဲသွားကြတယ်။ ဆရာကျော်ဟာ သူ့ရဲ့တပ်စိတ်က ရဲဘော်လေးတွေကိုကွပ်ကဲရင်း လမ်းခွလတ်မှာ စစ်ဘေးသင့်ပြီး ရွာပျက်လို့ ပြေးသွားလာတဲ့ မိန်းကလေးတစ်ယောက်ကို ကယ်တင်စောင့်ရှောက်ခဲ့ရသေးတယ်။ သူကတော့ ရုပ်ရှင်သရုပ်ဆောင် ခင်ယုမေပေါ့။ လမ်းခွလတ်မှာ တိုက်ပွဲငယ်လေး

တွေနဲ့ ကြုံဆုံရသေးတယ်။ နောက်ဆုံးတော့ မြန်မာ့တပ်မတော်က တပ်မကြီးနဲ့ ပြန်လည်ဆုံစည်းတော့မယ့်ဆဲဆဲမှာ ရန်သူနဲ့ ရင်ဆိုင်တိုက်ပွဲကြုံရတော့တယ်။ ဆရာကျော်ဟာ ဒီတိုက်ပွဲကို ဘယ်လိုကွပ်ကဲရင်ဆိုင်သွားသလဲဆိုတာ ပုလဲမျက်ရည် ရုပ်ရှင်ဇာတ်ကားကြီးရဲ့ ဇာတ်အထွတ်အထိပ် (Climax) ပါပဲ။ မြန်မာ့ရုပ်ရှင်သံကြား အစီအစဉ်က ဒီရုပ်ရှင်ဇာတ်ကားကြီးကို ပြန်ပြီး ပြသခဲ့မယ်ဆိုရင် တစ်ချိန်တစ်ခါတုန်းက ပြည်သူကချစ်တဲ့ အနု၊ အလွမ်း၊ အကြမ်း၊ စွယ်စုံသရုပ်ဆောင်နိုင်သလို ရုပ်ရှင်ဇာတ်ကားကြီးတစ်ကားကို ကင်မရာပိုင်း၊ အသံတည်းဖြတ်၊ အရုပ်အလင်း အမှောင်ပိုင်းကအစ၊ ဒါရိုက်တာ မင်းသားကျော်ဆွေက ဘယ်လိုပီပီပြင်ပြင် ရိုက်ကူးတင်ဆက်သွားတယ်ဆိုတာ ဒီနေ့မျိုးဆက်သစ်လူငယ်မောင်မယ်တွေ သိခွင့်ရကြမှာပါ။

ဖြေလျော့ခွေ၊ ဓမ္မ၊ ဖူးစာနှစ်ခိုင်း၊ မင်းအောင်မင်းနေောင်၊ ဒဏ်၊ မြတ်နိုးသူစတဲ့ ဒါရိုက်တာမင်းသားကျော်ဆွေရဲ့ ဇာတ်ကားတွေလည်း ပြန်ပြစေချင်၊ ကြည့်စေချင်မိပါတယ်။ သူ့လိုပဲ ပြည်သူကချစ်တဲ့ မင်းသားရွှေဘရဲ့ ဂန္ထဝင်ရုပ်ရှင်ဇာတ်ကားကြီးတွေလို့ ဆိုနိုင်လောက်တဲ့ “လောကစံစစ်ပွဲ”၊ “ဗိုလ်စံပဲ”၊ “ဝရမ်းပြေးဘိုးသိန်း” အစရှိတဲ့ ရုပ်ရှင်ကားတွေလည်း ဒီနေ့ဒီအချိန်အခါမှာ ဖြစ်များဖြစ်နိုင်ခဲ့မယ်ဆိုရင် ရုပ်ရှင်ရုံတွေမှာပဲဖြစ်ဖြစ် မြန်မာ့ရုပ်ရှင်သံကြား အစီအစဉ်ကပဲဖြစ်ဖြစ် ပြန်ပြီးပြသစေချင်မိပါတယ်။ အချစ်၊ အလွမ်း၊ အကြမ်း၊ဇာတ်လမ်း၊ဇာတ်ကွက်မျိုးစုံကို မင်းသားကျော်ဆွေတို့၊ ရွှေဘတို့က ဘယ်လိုများ ရသစုံလင်အောင် ပီပီပြင်ပြင်သရုပ်ဆောင်သွားနိုင်ကြသလဲဆိုတာ ဒီနေ့ခေတ်လူငယ်မောင်မယ်လေးတွေ မြင်စေချင်၊ သိစေချင်လွန်းလို့ပါ။

ပိုပြီးထူးခြားတာကတော့ အဲဒီ ဒါရိုက်တာ သရုပ်ဆောင်မင်းသားနှစ်ယောက်စလုံးဟာ မြန်မာ့ရုပ်ရှင်အကယ်ဒမီဆွေချွန်ဆုတွေ ကွယ်လွန်ချိန်အထိ တစ်ခုမှ ရမသွားခဲ့ကြတဲ့ အနုပညာရှင်ကြီးတွေဆိုတာပါပဲ။ အခု ဒီနေ့မှာတော့ သတင်းကောင်းတွေ ပြန်သိနေ ကြားနေရပါပြီ။ မြန်မာနိုင်ငံမှာ ရုပ်ရှင်ရုပ်ပေါင်း ၁၀၀ တည်ဆောက်တော့မယ်ဆိုတဲ့ မင်္ဂလာသတင်းတွေကြားရတော့ ဝမ်းသာမိတယ်။ ငယ်စဉ်ကတည်းက ဒီအရွယ်အထိ ကျွန်တော်တို့က မြန်မာ့ရုပ်ရှင်ဇာတ်ကား တွေကို လိုလိုလားလား အားပေးနှစ်သက်ချစ်မက်မပြေဖြစ်နေသူတွေပါ။ မြန်မာ့ရုပ်ရှင်လောကနဲ့ ရုပ်မြင်သံကြားအစီအစဉ်တွေ ဆက်လက်တိုးတက်အောင် မြင်ဖွံ့ဖြိုးစည်ဝေနိုင်ပါစေ။ ။

**မြန်မာနိုင်ငံမှာ ရုပ်ရှင်ရုပ်ပေါင်း ၁၀၀ တည်ဆောက်တော့မယ်ဆိုတဲ့ မင်္ဂလာသတင်းတွေကြားရတော့ ဝမ်းသာမိတယ်။ ငယ်စဉ်ကတည်းက ဒီအရွယ်အထိ ကျွန်တော်တို့က မြန်မာ့ရုပ်ရှင်ဇာတ်ကားတွေကို လိုလိုလားလားအားပေးနှစ်သက်ချစ်မက်မပြေဖြစ်နေသူတွေပါ။ မြန်မာ့ရုပ်ရှင်လောကနဲ့ ရုပ်မြင်သံကြားအစီအစဉ်တွေ ဆက်လက်တိုးတက်အောင်မြင် ဖွံ့ဖြိုးစည်ဝေနိုင်ပါစေ။ ။**

## ကောလင်းမြို့တွင် မိုးလေဝသနှင့်သဘာဝပတ်ဝန်းကျင်ဆိုင်ရာ အလုပ်ရုံဆွေးနွေးပွဲကျင်းပ

**ကောလင်း ဇူလိုင် ၇**  
စစ်ကိုင်းတိုင်းဒေသကြီး ကောလင်းမြို့တွင် ဝေဠုကျော်ဖောင်ဒေးရှင်းနှင့် ကောလင်းမြို့နယ်ဖွံ့ဖြိုးတိုးတက်ရေး ပရဟိတကွန်ရက် (KDPN) တို့ ပူးပေါင်းစီစဉ်ဆောင်ရွက်သည့် မိုးလေဝသနှင့်သဘာဝပတ်ဝန်းကျင်ဆိုင်ရာ အလုပ်ရုံဆွေးနွေးပွဲကို မြို့နယ်အထွေထွေအုပ်ချုပ်ရေးဦးစီးဌာန ဇာတိမာန်ခန်းမ၌ ဇူလိုင် ၆ ရက်မှ ၇ ရက်အထိ ကျင်းပခဲ့သည်။

ကောလင်းမြို့နယ်တွင် မိုးရွာသွန်းမှုများသည့်နှစ်များ၌ ရေကြီးရေလျှံမှုဖြစ်ပေါ်လေ့ရှိပြီး သက်ဆိုင်ရာဌာနများနှင့် အရပ်ဘက်အဖွဲ့အစည်းများက အရေးပေါ်အဖြစ် ဆေးမီးတိုနည်းဖြင့်သာ ကုစားကြ၍ ရေကြီးရေလျှံမှုများလျော့နည်းသွားခြင်းမရှိသောကြောင့် ပြည်ထောင်စုအဆင့်အနေဖြင့် ကွင်းဆင်းလေ့လာမှုပြုလုပ်ကာ စစ်မှန်သောအဖြေရှာနိုင်ရေးအတွက် အကြံဉာဏ်များပေါ်ပေါက်

လာစေရန်ရည်ရွယ်၍ နယ်ပယ်အသီးသီးမှ အသိပညာရှင်၊ အတတ်ပညာရှင်များကို ဖိတ်ခေါ်ပြီး အဆိုပါအလုပ်ရုံဆွေးနွေးပွဲကို ကျင်းပရခြင်းဖြစ်ကြောင်း သိရသည်။

အလုပ်ရုံဆွေးနွေးပွဲတွင် မြို့နယ်အုပ်ချုပ်ရေးမှူးဦးရဲမြတ်တင်က အမှာစကားပြောကြားပြီး ပြည်သူ့လွှတ်တော်ကိုယ်စားလှယ်ဦးမျိုးဇော်အောင်၊ ကောလင်းမြို့နယ် ဖွံ့ဖြိုးတိုးတက်ရေးပရဟိတကွန်ရက် ဥက္ကဋ္ဌဦးကျော်စိုး၊ ဦးမောင်မောင်သန်း ညွှန်ကြားရေးမှူး (ငြိမ်း)သစ်တော၊ ဦးထွန်းပေါ၊ ညွှန်ကြားရေးမှူး (ငြိမ်း) စိုက်ပျိုးရေး၊ ဦးကျော်လွင်ဦး ညွှန်ကြားရေးမှူး (ငြိမ်း) အထက်မြန်မာပြည် မိုးလေဝသဗေဒဦးစီးဌာနနှင့် မိုးလေဝသနှင့်သဘာဝ ပတ်ဝန်းကျင်ဆိုင်ရာကို စိတ်ဝင်စားကြသည့်ဒေသများက ဆွေးနွေးကြသည်။

**စိုင်းလှမင်း (MediaGroup)**

## သန်လျင် -သီလဝါ လမ်းတိုးချဲ့ရေး ဒေသခံပြည်သူများနှင့်ညှိနှိုင်း

**ရန်ကုန် ဇူလိုင် ၇**  
ဆောက်လုပ်ရေးဝန်ကြီးဌာန လမ်းဦးစီးဌာန၏ သီလဝါဒေသဆိုင်ရာ အခြေခံအဆောက်အအုံဖွံ့ဖြိုးတိုးတက်မှု စီမံကိန်းအဆင့် (၂) သန်လျင်-သီလဝါ လမ်းတိုးချဲ့ရေးစီမံကိန်း ဒုတိယအကြိမ် တွေ့ဆုံညှိနှိုင်းဆွေးနွေးပွဲကို ယနေ့နံနက် ၁၀ နာရီက သန်လျင်မြို့ သာသနာ့ဗိမာန်၌ ကျင်းပခဲ့သည်။

ရှေးဦးစွာ သန်လျင်-သီလဝါလမ်းတိုးချဲ့ရေး စီမံကိန်းဒါရိုက်တာ လမ်းဦးစီးဌာနမှ ညွှန်ကြားရေးမှူး ဒေါ်ကြည်ကြည်သွယ်၊ တိုင်းဒေသကြီးလွှတ်တော်ကိုယ်စားလှယ် ဦးအောင်နိုင်ထွန်း၊ မြို့နယ်အုပ်ချုပ်ရေးမှူး ဦးမြင့်စိန်တို့က သန်လျင်-သီလဝါလမ်းတိုးချဲ့ရေးလုပ်ငန်းများနှင့်စပ်လျဉ်း၍ ရှင်းလင်းတင်ပြကြသည်။

ထို့နောက် တက်ရောက်လာကြသော ဒေသခံပြည်သူများ၏ သိရှိလိုသည့်အချက်များကို တောင်ပိုင်းခရိုင် လမ်းဦးစီးဌာန လက်ထောက်ညွှန်ကြားရေးမှူး ဦးကျော်ဘုန်းလွင်က ရှင်းလင်းဖြေကြားသည်။ အဆိုပါ တိုးချဲ့လမ်းမကြီးအား ODAL Loan ဖွံ့ဖြိုးရေးအထောက်အပံ့ဖြင့် အရှည် ၈ ဒသမ ၇ မီတာဆောင်ရွက်သွားမည်ဖြစ်ကြောင်း သိရသည်။

**သန်းဝင်း-သန်လျင်**



ပြည်သူ့သဘောထားစင်မြင့်

တိုင်းပြည်၏နိုင်ငံရေး၊ စီးပွားရေး၊ လူမှုရေးစသည်တို့နှင့်စပ်လျဉ်း၍ ရှုထောင့်စုံမှ သဘောထားအမြင်စုံတို့ကို အများပြည်သူသို့ တင်ပြပေးနိုင်ရန် ဤကဏ္ဍကို ဖွင့်လှစ်ခြင်းဖြစ်၍ စိတ်ဝင်စားသူ မည်သူမဆို ပါဝင်ရေးသားရန် ဖိတ်ခေါ်ပါသည်။ သို့သော် ကြမ်းတမ်းပြင်းထန်သော အယူအဆ၊ အရေးအသားများကိုမူ သတင်းစာ၏မူဝါဒအရ ဖော်ပြပေးနိုင်မည်မဟုတ်ကြောင်းနှင့် ဤကဏ္ဍတွင်ပါရှိသမျှတို့သည် သက်ဆိုင်ရာဆောင်းပါးရှင်အသီးသီး၏ အတော်များသာဖြစ်ကြောင်း အစီရင်ခံအပ်ပါသည်။ (စာတည်းအဖွဲ့)

# သစ္စာအရှိဆုံး မိတ်ဆွေများ ဖြစ်ကြပါစေ

## သန်းဖြိုးနိုင်(ကညင်ကျီး)

အစိုးရသစ်ရဲ့သက်တမ်းကာလမှာ ကောင်းမွန်မှန်ကန်တဲ့ အုပ်ချုပ်ရေးစနစ်နဲ့ သန့်ရှင်းတဲ့အစိုးရဖြစ်ဖို့ နောက်အကျင့်ပျက် လာဘ်စား၊ ခြစားမှုတွေပပျောက်ဖို့နဲ့ ပြည်သူလူထုထံက ယုံကြည်မှုရရှိဖို့ အခုအစိုးရသစ်ဖော်ဆောင်နေတဲ့ ပြည်သူ့အတွက် ပထမ ရက် ၁၀၀ စီမံချက်တွေအောင်မြင်ဖို့အတွက်ဆိုရင် မြန်မာသတင်းမီဒီယာတွေရဲ့ အခန်းကဏ္ဍဟာ အင်မတန်အသုံးဝင်လှသလို အရေးလည်းကြီးလာနေပါတယ်။

စာရေးဆရာကြီးတစ်ဦးရဲ့ စကားနဲ့ယူပြောရရင် မီဒီယာဆိုတာ အစိုးရတစ်ရပ်ရဲ့ သစ္စာအရှိဆုံးမိတ်ဆွေလို့ခေါ်ခဲ့ကြပါတယ်။ အစိုးရရဲ့ သစ္စာအရှိဆုံးမိတ်ဆွေဖြစ်တာနဲ့အညီ အစိုးရတစ်ရပ်ပေါ်ပေါက်လာပြီဆိုရင် ဒီမိုကရေစီလမ်းကြောင်းပေါ်ကို ပြောဆိုတောင်းဆိုတာနဲ့အညီ အစိုးရကိုသိသလိုသိထိုက်တဲ့ တိုင်းရေးပြည်ရာကိစ္စတွေကို မခြွင်းမချန်ပွင့်လင်းလင်းတင်ပြပေးတတ်ဖို့၊ စိတ်ရင်းအမှန်နဲ့ကူညီပေးတတ်ဖို့ လိုလာပါတယ်။ တာဝန်သိတဲ့ မီဒီယာသမားတွေအဖြစ် တရားစီရင်ရေး၊ အုပ်ချုပ်ရေးနဲ့ ဥပဒေပြုရေးမဏ္ဍိုင်ကြီးသုံးရပ်အတွင်းမှာ ခေါက်ရိုးကျိုးနေတဲ့ စရိုက်တွေကိုပြုပြင်ခြင်းမရှိဘဲ ဆက်ပြီးမသမာမှုကျူးလွန်နေကြသူတွေကို ရှာဖွေဖော်ထုတ်ပြီး သတင်းအခြေအမြစ်မှန်မှန်ကန်ကန်၊ အချက်အလက်ခိုင်ခိုင်မာမာနဲ့အများသိအောင် ရေးသားတင်ပြတတ်ဖို့ အရေးကြီးလာပါတယ်။

အခုဆိုရင်ပဲ အစိုးရသစ်ရဲ့ပြည်သူ့အတွက် ပထမရက် ၁၀၀ ကလည်း ခရီးတစ်ဝက်ရောက်နေပြီဖြစ်တဲ့ အတွက် ဘယ်အဆင့်တော့ အောင်မြင်နေပြီ၊ ဘယ်ခရီးကို တော့ဖြင့် ဆိုက်နေပြီ၊ ဘယ်ကဏ္ဍကတော့ဖြင့် တန်နေတယ်၊ ဘယ်ကဏ္ဍကတော့ ခရီးဆက်နေတယ် စသည်တို့ကို မီဒီယာတွေကပဲ လေ့လာသုံးသပ်လို့ ပြည်သူ့ကိုပြောပြကြရမှာဖြစ်ပါတယ်။ အစိုးရသစ်အနေနဲ့လည်း နိုင်ငံကို ပြုပြင်ပြောင်းလဲရေးအတွက် မူဝါဒအသစ်တွေ ရေးဆွဲချမှတ်ပြီး အောင်မြင်အောင် အကောင်အထည်ဖော်တဲ့နေရာမှာ ကိုယ့်ရဲ့ဌာနဆိုင်ရာအချင်းချင်း၊ ဌာနတွင်းအချင်းချင်းကပဲ ပြန်စုစည်းတင်သွင်းစေတဲ့အစီရင်ခံစာတွေအပေါ်မှာချည်း အားကိုးနေလို့မရပါဘူး။

ဌာနဆိုင်ရာတွေက အစီရင်ခံစာတွေဟာ အများအားဖြင့် သနပ်ခါးလူး၊ ပန်းပန်ထားတာများသလို ကတ္တီပါဖုံးပြီး ရွှေစာလုံးကပ်ထားတတ်ကြပါတယ်။ ဒါကြောင့်သတင်းမီဒီယာသမားတွေကပဲ မြင်တာကိုမြင်တဲ့အတိုင်း၊ တွေ့တာကို တွေ့တဲ့အတိုင်း ဘက်လိုက်မှုကင်းကင်းနဲ့ မိတ်ကပ်မလူး၊ အလှမဆင်ဘဲ အစိုးရထံကို ကူညီတင်ပြပေးတတ်ဖို့ အရေးတကြီးလိုလာပါတယ်။ ဒါကြောင့်ပဲ မီဒီယာဆိုတာ အစိုးရတစ်ရပ်ရဲ့ သစ္စာအရှိဆုံးမိတ်ဆွေလို့ ပြောဆိုစမှတ်ရရှိခဲ့တာပဲ ဖြစ်ပါတယ်။

အကျင့်ပျက်ခြစားမှုဆိုတာ ဘယ်အစိုးရတက်တက် အနည်းနဲ့အများတော့ ရှိနေနိုင်မှာပဲ ဖြစ်ပါတယ်။ နိုင်ငံတကာမှာလည်းရှိနေပါတယ်။ ဒီမိုကရေစီနိုင်ငံတွေရဲ့ အားသာချက်ကတော့ လွတ်လပ်တဲ့သတင်းမီဒီယာတွေရှိနေလေတော့ မသမာတာတွေရင် တွေ့တဲ့အတိုင်း၊ အကျင့်ပျက်တာတွေရင် တွေ့တဲ့အတိုင်း ဘယ်သူမျက်နှာမှ မကြည့်ဘဲ ဖော်ထုတ်ရေးသားကြတာဖြစ်တဲ့ အတွက်

တော်ရုံတန်ရုံလက်တွန့်ပြီး ရှောင်တတ်ကြတာများပါတယ်။ ကောင်းမွန်တဲ့၊ သန့်ရှင်းတဲ့ အုပ်ချုပ်ရေးစနစ်ဖြစ်ဖို့ လာဘ်ပေးလာဘ်ယူကင်းရှင်းတဲ့ တရားရေးမဏ္ဍိုင်ဖြစ်ဖို့နဲ့ တရားမျှတပြီး ပြည်သူ့အကျိုးကိုဖော်ဆောင်တဲ့ဥပဒေပြုရေးမဏ္ဍိုင်ဖြစ်ဖို့ စတဲ့ ဗျူရိုကရေစီစနစ်တွေ ပပျောက်ဖို့ဆိုရင် သတင်းမီဒီယာတွေရဲ့ အခန်းကဏ္ဍဟာ အလွန်အရေးကြီးလာသလို သတင်းမီဒီယာတွေရဲ့ လွတ်လပ်ခွင့်ဆိုတာလည်း အလွန်အရေးကြီးလာတာပဲဖြစ်ပါတယ်။ ဒီအတွက်ပဲတောင်းဆိုနေတာ၊ ဥပဒေတွေ အတွင်းမှာ ထည့်သွင်းရေးဆွဲနေကြတာ ဖြစ်ပါတယ်။

ဒီနေရာမှာ အကြောင်းတိုက်ဆိုင်လာလို့ကျွန်တော် သွားလေ့လာဖူးတဲ့ ဂျာမနီနိုင်ငံက စာနယ်ဇင်းကောင်စီအကြောင်းလေး အနည်းငယ်တင်ပြလိုပါတယ်။ ဒီအဖွဲ့မှာ အဖွဲ့ဝင်အင်အား ၉၀၀၀ ကျော်ရှိပြီး သူတို့ရဲ့အဖွဲ့ဝင်ကြေးတွေ၊ သူတို့ရန်ပုံငွေတွေနဲ့ပဲ လည်ပတ်ကြသလို လွတ်လပ်တဲ့ အဖွဲ့အဖြစ် သီးခြားရပ်တည်ကြပါတယ်။ အစိုးရရဲ့စိုက်ရာ

အမှန်ဆိုရင် အစိုးရပိုင်းကတာဝန်ရှိသူတွေဆိုတာ မြို့တိုင်း၊ ကျေးရွာတိုင်း၊ ဇနပုဒ်တွေတိုင်းမှာဖြစ်ပျက်နေတဲ့သတင်းတွေကို အစအဆုံးမသိရှိနိုင်ကြပါဘူး။ ဒါတွေကို ပြည်ရဲ့နား၊ မျက်စိနဲ့တူတဲ့ သတင်းမီဒီယာသမားတွေကပဲ အောက်ခြေမှာ ဖြစ်ပျက်နေသမျှ သတင်းတွေကို တတ်နိုင်သမျှ ရှာဖွေဖော်ထုတ်ပြီး ရရှိလာတဲ့သတင်းတွေကို မှန်တဲ့အတိုင်း၊ သိတဲ့အတိုင်း စုံစမ်းဖော်ထုတ်ပြီး အစိုးရနဲ့ ပြည်သူ့အားလုံးသိအောင် ရေးသားတင်ပြပေးတတ်ဖို့ လိုလာပါတယ်။ ဒီလိုလုပ်တဲ့နေရာမှာလည်း တစ်ဦးကောင်းတစ်ယောက်ကောင်း၊ သူ့ ငါဆိုတဲ့အစွဲမာနတွေထူးပြီး လုပ်ကိုင်နေလို့မရသလို အားလုံးပိုင်းလုပ်ကြရပါမယ့် မီဒီယာမဏ္ဍိုင်ရဲ့ တိုးတက်မှုကို ရရှိစေမှာဖြစ်ပါတယ်။

မြန်မာ့သတင်းစာလောကရဲ့ ပထမဦးဆုံးသတင်းစာဖြစ်တဲ့ မန္တလေးရတနာပုံသတင်းစာ စတင်ထုတ်ဝေစဉ်မှာ မင်းတုန်းမင်းကြီးက သတင်းမီဒီယာတွေကို ပြောခဲ့ဖူးတဲ့

## ကိုယ့်ရဲ့ရေးသား ဖြန့်ဖြူးချက်တစ်ခုကြောင့် ပြည်ထောင်စုပြိုကွဲသွားစေမှာ တွေ၊ တိုင်းရင်းသားအချင်းချင်း၊ အစိုးရအဖွဲ့အချင်းချင်းကြားမှာ လူမျိုးရေးပဋိပက္ခတွေ၊ စိတ်ဝမ်းကွဲပြီး အမုန်းပွားစေတဲ့ရေးသားချက်တွေကို မီဒီယာကျင့်ဝတ်ကို ရှေ့ထားပြီး ရှောင်ရှားလိုက်နာကျင့်ကြံ ရေးသားတတ်ကြဖို့လည်း အထူးအရေးကြီးလာပါတယ်။

အနားမှာ သူတို့ရဲ့အဆောက်အအုံကြီးရှိပြီး အစိုးရအဖွဲ့က ဝန်ကြီးတွေ၊ လွှတ်တော်ဘက်က လူကြီးတွေ၊ ကိုယ်စားလှယ်တွေကို သူတို့ကဖိတ်ခေါ်ပြီး ပြည်သူတွေသိသင့်တဲ့ ကိစ္စတွေကို ပွင့်ပွင့်လင်းလင်း မေးမြန်းဆွေးနွေးလေ့ရှိပါတယ်။ ဒါကိုလည်း ရုပ်သံလိုင်းတွေကနေ တိုက်ရိုက်ပြနေကြတာကိုလေ့လာခဲ့ဖူးပါတယ်။ ဆိုလိုချင်တာကတော့ အစိုးရရဲ့ဆောင်ရွက်ချက်တွေကို မျက်စိဒေါက်ထောက်ကြည့်နေပြီး မီဒီယာမဏ္ဍိုင်ကနေ ပြန်ထိန်းကျောင်းပေးနေတာဆိုရင် ပိုမှန်ပါတယ်။ အချို့ကိစ္စတွေဆိုရင် သူတို့ကောင်စီကတောင် အစိုးရကို ပြန်လည်ကူညီလုပ်ဆောင်ပေးနေကြတာကို လေ့လာမှတ်သားခဲ့ရပါသေးတယ်။

ကျွန်တော်တို့နိုင်ငံရဲ့လက်ရှိ ဒီအချိန်ဟာ ဒီမိုကရေစီလမ်းကြောင်းအမှန်ကို မရောက်ရှိသေးသလို ဒီမိုကရေစီရဲ့ အရသာကိုလည်း ပြည်သူတွေအနေနဲ့ ပြည့်ပြည့်ဝဝ အမှန်မခံစားကြရသေးပါဘူး။ ဥပဒေရွှေထောင့်က လေ့လာကြည့်ရင်လည်း ဥပဒေရဲ့အထက်မှာမည်သူတစ်ဦးတစ်ယောက်မျှမရှိစေရသလို ကိုယ့်တရားကိုယ်ပြန်လည်စီရင်ပိုင်ခွင့်လည်း မရှိတာဟာ ဥပဒေတိုင်းရဲ့အနှစ်သာရတစ်ခုဖြစ်ပါတယ်။ ဒါကြောင့် ဥပဒေထက်ကျော်လွန်ပြီး မည်သူကမျှ ပြည်သူတွေထက် အခွင့်ထူးမခံစားကြရဖို့လည်း အထူးဂရုပြုကြရမှာဖြစ်ပါတယ်။ အထူးအခွင့်မခံစားကြရဘူးဆိုတဲ့နေရာမှာ မီဒီယာသမားတွေအနေနဲ့လည်း ရှေ့ဆုံးကပါဝင်ပါတယ်။ မိမိတို့ကဘာဖြစ်လို့ ဘာလုပ်ဖို့ဆိုတဲ့အစွဲတွေလွတ်ပြီး အစိုးရထံက အခွင့်အရေးတွေမတောင်းခံတတ်ဖို့လည်း လိုလာမှာဖြစ်ပါတယ်။

စကားလို ငါမကောင်းရင် ငါ့ကိုရေး၊ မိဖုရားမကောင်းရင် မိဖုရားကိုရေး၊ သားတော် သမီးတော်တွေမကောင်းရင် သူတို့ကိုရေး၊ မောင်းမမိသန့်အမတ်တွေမကောင်းရင် သူတို့အကြောင်းရေးရယ်လို့ အခွင့်တော်အာဏာအပ်နှင်းတော်မူထားရတဲ့အထိ သတင်းသမားတွေရဲ့ကဏ္ဍဟာ အလွန်အရေးပါခဲ့ဖူးပါတယ်။

ဒါကြောင့် သတင်းမီဒီယာသမား တစ်ဦးအနေနဲ့ မကောင်းတာကို မကောင်းဘူးလို့ရေးရမှာဖြစ်သလို ကောင်းတာကိုလည်း ကောင်းတယ်လို့ရဲရဲကြိုဆိုရေးသားတတ်ရမယ်။ ထောက်ခံရေးသားတတ်ရမယ်။ တိုက်တွန်းရေးသားတတ်ရမယ်။ မကောင်းတဲ့အချက်တွေကိုပဲ ရှာဖွေဖော်ထုတ်ပြီးရေးသားနေဖို့ မဟုတ်ပြန်ပါဘူး။ စာနယ်ဇင်းသမား၊ သတင်းမီဒီယာသမားတွေဆိုတာ အလိမ္မာဖက်ပြီး နှာစေး နေလို့မရသလို သာတဲ့ဘက်ကိုခုန်ကူးမယ်ဆိုပြီး ခြစားခြင်းခွင့်တင်နေလို့လည်း မရပါဘူးလို့လည်း ဖတ်ခဲ၊ မှတ်ခဲရဖူးပါတယ်။ ဓမ္မနဲ့အဓမ္မ၊ အမှန်နဲ့အမှား၊ အကောင်းနဲ့အဆိုးတွေကြားမှာ ဘက်မလိုက်ဘဲ ရေးသားတင်ပြပေးတတ်ဖို့ လိုလာပါတယ်။ တစ်ဖက်ဖက်ကို ဘက်လိုက်ရေးသားခဲ့ရင် ကောင်းမှုဆိုရင် ဘာပြဿနာမှ မရှိနိုင်ပေမယ့် မကောင်းတဲ့ဘက်ကို လိုက်ခဲ့မိရင်တော့ မကောင်းမှုကို သက်ဆုံးရှုံးရအောင် အားပေးနေတာနဲ့ အတူတူပဲလို့ ပြောလို့ရမယ် ထင်ပါတယ်။

ဒီအတွက်ပဲ သတင်းမီဒီယာသမားတွေအနေနဲ့ အကောင်းအဆိုးကြားမှာ ဘက်လိုက်မှုကို ရှောင်ရှားပြီး ရေးတတ်ရမှာဖြစ်သလို စာနယ်ဇင်းသမားတွေ ကြည့်ရှု

ထောက်ထားရမယ့် မျက်နှာဟာ ပြည်သူလူထုရဲ့ မျက်နှာသာဖြစ်ပါတယ်။ အခုလိုနိုင်ငံတော်ရဲ့ အစိုးရအသစ်တစ်ရပ်အနေနဲ့ နိုင်ငံတော်ကိုအကောင်းဘက်ရောက်အောင် ကူးပြောင်းဖော်ဆောင်နေတဲ့ကာလမှာ မြန်မာသတင်းမီဒီယာတွေရဲ့ကဏ္ဍဟာ အထူးအရေးကြီးလာနေပါပြီ။ ဘာဖြစ်လို့လဲဆိုတော့ အခုအချိန်ဟာ တိုင်းပြည်ရဲ့အလှည့်အပြောင်းဖြစ်လာချိန်၊ ဖြစ်နေတဲ့အချိန် ဖြစ်တဲ့အတွက် ပြည်သူလူထုအနေနဲ့ သတင်းစာဂျာနယ်တွေကိုပဲ အာရုံပြုပြီး နားစွင့်နေကြ၊ သတင်းတွေငဲ့လင့်နေကြတဲ့အချိန်ဖြစ်နေလို့ပါပဲ။ ဒီအချိန်မှာအချို့သောအဖြစ်အပျက်အပြောင်းအလဲတွေဟာ မြန်ဆန်နေတာဖြစ်တဲ့အတွက် ပြည်သူတွေအနေနဲ့ သတင်းတွေကို အချိန်နှင့်တစ်ပြေးညီ သိရှိနိုင်ကြဖို့ အရေးကြီးလာနေပါတယ်။ ဒီအချိန်မှာအစိုးရသစ်ရဲ့ဆောင်ရွက်ချက်တွေ အောင်မြင်ကောင်းမွန်ပြီလား၊ ဘယ်အခြေအနေထိ တိုးတက်နေပြီလဲဆိုတဲ့အချက်တွေကို သူတို့ အားကိုးတကြီး ကြည့်ရှုကြတဲ့အရာကတော့ သူတို့ယုံကြည် စိတ်ချတဲ့မီဒီယာတွေရဲ့ သုံးသပ်ရေးသားတင်ပြ မီးမောင်းထိုးပြချက်တွေသာ ဖြစ်ပါတယ်။

ဒီနေရာမှာတင်ပြလိုတာကတော့ မီဒီယာတွေရဲ့ ပြည်သူ့အပေါ်သုံးသပ်တင်ပြချက်တွေဟာ ကျိုးကြောင်းဆက်စပ်ပြီး မှန်မှန်ကန်ကန် သမာသမတ်ကျကျ၊ ယထာဘူတကျကျ သိက္ခာသမာဓိရှိရှိ ဖြစ်နေစေရမယ်ဆိုတဲ့ အချက်ပါ။ သုံးသပ်တင်ပြချက်တွေဟာ အစွဲကင်းရပါမယ်။ ဘက်လိုက်မှုရင်းရမယ်။ သတင်းပေးသူတွေရဲ့ ပါးစပ်က ပြောတာကိုပဲ အခြေခံရေးသားခြင်းမျိုးကို ရှောင်ရှားပြီး လက်တွေ့ဖြစ်ရပ်မှန်နဲ့ အချက်အလက်တွေကို ချင့်ချိန်ထိုးဆန်းယှဉ်ပြီး အခြေခံကျကျရေးသားတင်ပြတတ်ကြရပါမယ်။ ဆိုင်ရာကဏ္ဍတွေက ဥပဒေကြောင်းချင်းရာတွေ၊ နိုင်ငံတကာစံနှုန်းပြဋ္ဌာန်းချက်တွေနဲ့လည်း ကိုက်ညီရပါမယ်။

ကိုယ်ရေးတဲ့ စာတစ်စောင်၊ ဆောင်းပါးတစ်ပုဒ်ဟာ လူကြိုက်များပြီး ကိုယ်နာမည်ကြီးဖို့၊ သိက္ခာတက်ဖို့ပေါ်ပင်သတင်းတွေကိုပဲ ဖော်ပြရေးသားနေဖို့ မကြိုးစားသင့်ကြပါဘူး။ နိုင်ငံရဲ့ဖြစ်ပေါ်နေတဲ့ အခြေအနေနဲ့ အချိန်အခါပေါ်လိုက်ပြီး ပြည်သူတွေကို သတင်းအမှန်သိရှိစေရေးအတွက်ကိုသာ ဦးတည်စဉ်းစားရေးသားဖော်ပြတတ်ဖို့လည်း လိုလာပါတယ်။ ကိုယ့်ရဲ့ရေးသားဖြန့်ဖြူးချက်တစ်ခုကြောင့် ပြည်ထောင်စုပြိုကွဲသွားစေမှာ တွေ၊ တိုင်းရင်းသားအချင်းချင်း၊ အစိုးရအဖွဲ့အချင်းချင်းကြားမှာ လူမျိုးရေးပဋိပက္ခတွေစိတ်ဝမ်းကွဲပြီး အမုန်းပွားစေတဲ့ရေးသားချက်တွေကို မီဒီယာကျင့်ဝတ်ကို ရှေ့ထားပြီး ရှောင်ရှားလိုက်နာကျင့်ကြံ ရေးသားတတ်ကြဖို့လည်း အထူးအရေးကြီးလာပါတယ်။

အချုပ်အားဖြင့်တင်ပြရမယ့်ဆိုရင် အခုလိုနိုင်ငံတော်နဲ့နိုင်ငံသားတွေ တိုးတက်ရေးကို ပြောင်းလဲဖော်ဆောင်နေတဲ့အစိုးရသစ်ကာလမှာ အဓိကအကျဆုံးတာဝန်ရှိတဲ့ မြန်မာသတင်းမီဒီယာတွေအနေနဲ့နိုင်ငံအကျိုး၊ ပြည်သူ့အကျိုးကိုရှေးရှုပြီး ဘက်လိုက်မှုကင်းစွာနဲ့ ကျင့်ဝတ်နဲ့အညီ အမှန်ကိုအမှန်အတိုင်းရေးသားတင်ပြကြပြီး အစိုးရသစ်အတွက် သစ္စာအရှိဆုံးမိတ်ဆွေအဖြစ် ရပ်တည်ပေး၊ လုပ်ပေးနိုင်တဲ့သတင်းသမားကောင်းများဖြစ်ပါစေကြောင်း ဆုမွန်ကောင်းတောင်းရင်းရေးသားတင်ပြလိုက်ရပါတယ်။ ။

<p><b>မြစ်ရေကြီးမှုအခြေအနေ</b> (ဇူလိုင် ၇ရက် မွန်းလွဲ ၁နာရီ အချိန်ထုတ်ပြန်ချက်) <b>စိုးရိမ်ရေမှတ်အောက် ကျဆင်းနိုင်မှုအခြေအနေ</b> ယနေ့မြန်မာစံတော်ချိန် ၁၂နာရီခွဲအချိန်တိုင်းထွာချက်အရ ချင်းတွင်းမြစ်ရေသည် ခန္တီးမြို့တွင် တစ်ပေခန့် ယင်းမြို့၏ စိုးရိမ်ရေမှတ်အထက်သို့ ကျော်လွန်နေပြီး နောက်တစ်ရက်အတွင်း ယင်းမြို့၏ စိုးရိမ်ရေမှတ်အောက်</p>	<p>ပြန်လည် ကျဆင်းနိုင်ပါသည်။ <b>စိုးရိမ်ရေမှတ်အထက် ဆက်လက်တည်ရှိနိုင်မှု အခြေအနေ</b> ယနေ့မြန်မာစံတော်ချိန် ၁၂ နာရီခွဲအချိန် တိုင်းထွာချက်အရ ချင်းတွင်းမြစ်ရေသည် ဟုမ္မလင်းမြို့တွင် နှစ်ပေခန့် ယင်းမြို့၏ စိုးရိမ်ရေမှတ်အထက်သို့ ကျော်လွန်နေပြီး နောက်တစ်ရက်အတွင်း ယင်းမြို့၏ စိုးရိမ်ရေမှတ်အထက် ဆက်လက်တည်ရှိနိုင်ပါသည်။ <b>စိုးရိမ်ရေမှတ်အထက် ဆက်လက်မြင့်တက်နိုင်မှု အခြေအနေ</b></p>	<p>ယနေ့မြန်မာစံတော်ချိန် ၁၂နာရီခွဲအချိန် တိုင်းထွာချက်အရ ချင်းတွင်းမြစ်ရေသည် ဖောင်းပြင်မြို့တွင် ပေဝက်ခန့် ယင်းမြို့၏ စိုးရိမ်ရေမှတ်အထက်သို့ ကျော်လွန်နေပါသည်။ နောက်နှစ်ရက်အတွင်း တစ်ပေခန့် ဆက်လက်တက်လာနိုင်ပြီး ယင်းမြို့၏ စိုးရိမ်ရေမှတ်အထက် ဆက်လက်တည်ရှိနိုင်ပါသည်။ ချင်းတွင်းမြစ်တစ်လျှောက်ရှိ မြစ်ကမ်းအနီးနှင့် မြေနိမ့်ပိုင်းနေထိုင်သူများအနေဖြင့် အထူးသတိပြုနေထိုင်ကြရန် လိုအပ်ကြောင်း မိုးလေဝသနှင့် ဇလပေဒဋ္ဌာန်ကြားမှူးဦးစီးဌာနက သတင်းထုတ်ပြန်ထားသည်။</p>
--	---	---

### ပြည်တွင်းရေးရာ

**\* ရွေးဖုံးမှ**  
 သေဆုံးနေရသည့် လူဦးရေသည် တစ်နှစ်လျှင် ၁ ဒသမ ၃ သန်းခန့်ရှိပြီး သန်း ၅၀ ကျော်ဒဏ်ရာ အနာတရဖြစ်နေကြရကြောင်း၊ ယင်းသေဆုံးမှု များအနက်မှ ၉၀ ရာခိုင်နှုန်းသည် ဖွံ့ဖြိုးဆဲနိုင်ငံ များတွင် ဖြစ်နေကြသည်ဟု သိရှိရကြောင်း၊ ယင်း နိုင်ငံများတွင် ယာဉ်အရေအတွက်သည် တစ်စတစ်စ များပြားလာသော်လည်း လမ်းအန္တရာယ် ကင်းရှင်းရေးအစီအစဉ်များနှင့် အန္တရာယ်ကင်းရှင်း ရေးအတွက် လိုအပ်သည့်အခြေခံအဆောက်အအုံ များ ပြည့်စုံလုံလောက်မှုမရှိကြောင်းကြောင့် ဖြစ် ကြောင်း။

မြန်မာနိုင်ငံအနေဖြင့်လည်း နိုင်ငံ၏စီးပွားရေး တိုးတက်မှုကြောင့် ယာဉ်စီးရေတိုးပွားလာသည်နှင့် အမျှ တစ်ဖက်တွင်လည်း ယာဉ်မတော်တဆမှု ဖြစ်စဉ်များ များပြားလာသည်ကို တွေ့ရကြောင်း၊ ၂၀၀၅ ခုနှစ်က ယာဉ်မတော်တဆမှုကြောင့် သေဆုံးသူ ၁၂၈၃ ဦးရှိခဲ့ရာမှ ၂၀၁၅ ခုနှစ်တွင် ၄၄၂၀ ဦးအထိ ရှိလာခဲ့ပါကြောင်း၊ ဆယ်စုနှစ် တစ်စုအတွင်းတွင် ၃ ဒသမ ၄၅ ဆ မြင့်တက် လာသည်ကို တွေ့ရမည်ဖြစ်ကြောင်း။

၂၀၂၀ ခုနှစ်ရောက်သည့်အချိန်တွင် ယာဉ် တိုက်မှုကြောင့် သေဆုံးသူဦးရေကို ထက်ဝက် လျော့ချနိုင်ရန် အမျိုးသားယာဉ်အန္တရာယ်၊ လမ်း အန္တရာယ်ကင်းရှင်းရေးကောင်စီ (National Road Safety Council- NRSC)ကို ဖွဲ့စည်းပြီး မြန်မာ နိုင်ငံယာဉ်အန္တရာယ်၊ လမ်းအန္တရာယ်ကင်းရှင်း ရေးလုပ်ငန်းစီမံချက် ၂၀၁၄-၂၀၂၀ ကို ရေးဆွဲ အကောင်အထည်ဖော်ဆောင်ရွက်နေပါကြောင်း။

မြန်မာနိုင်ငံတွင် မော်တော်ဆိုင်ကယ် စီးရေသည် အများဆုံးဖြစ်ကာ ၂၀၁၅ ခုနှစ်တွင် တစ်နိုင်ငံလုံးစုစုပေါင်း ယာဉ်စီးရေ၏ ၈၃ ဒသမ ၆၅ ရာခိုင်နှုန်း ရှိနေပါကြောင်း၊ ဆိုင်ကယ်ကြောင့် ဖြစ်ရသည့် မတော်တဆထိခိုက်မှုကလည်း ယာဉ် မတော်တဆမှုကြောင့် ထိခိုက်မှုစုစုပေါင်း၏ ၄၇ ရာခိုင်နှုန်းအထိ ရှိနေပါကြောင်း၊ ဆိုင်ကယ် မတော်တဆဖြစ်ပြီး လူသေဆုံးပါက အဓိက ပြဿနာအရင်းအမြစ်မှာ ဆိုင်ကယ်စီးဦးထုပ် မဆောင်းကြံခြင်းဖြစ်ကြောင်း၊ ဦးထုပ်ဆောင်းပါ ကလည်း ယင်းဆိုင်ကယ်စီးဦးထုပ်မှာ အရည် အသွေးမမီသည့် ပစ္စည်းများဖြစ်နေခြင်း၊ စနစ် တကျ မေးသိုင်းကြိုးတပ်ဆင်ပြီး မဆောင်းကြခြင်း စသည့် အားနည်းချက်များနှင့် စည်းကမ်းမလိုက် နာမှုများကြောင့်ဖြစ်သည်ကို တွေ့ရှိရကြောင်း။

နိုင်ငံတကာတွင် လက်ခံထားသည်မှာ အသက် ကယ်ထိုင်ခုံခါးပတ်ပတ်သည့် အလေ့အကျင့်ကိုသာ အပြည့်အဝဆောင်ရွက်နိုင်ပါက ယင်းနိုင်ငံ၏ ယာဉ်မတော်တဆမှုကြောင့် လူသေဆုံးမှုကို ၂၀

ရာခိုင်နှုန်းအထိ လျော့ချနိုင်သည်ဟု ဆိုပါကြောင်း၊ ယာဉ်မောင်းရင်း လက်ကိုင်ဖုန်း အသုံးမပြုရန်၊ မူးယစ်သောက်စားပြီး ယာဉ်မောင်းကြရန် ကိစ္စများသည် လမ်းအန္တရာယ်ကင်းရှင်းရေးအတွက် အဓိကဆောင်ရွက်ရမည့် ဦးစားပေး Issue များ ဖြစ်ပါကြောင်း၊ ယင်းအချက်များကို ပဓာန ဦးစားပေးအနေဖြင့် ဆောင်ရွက်ကြမည်ဆိုပါက လူသေဆုံးမှုနှုန်းသည် သိသိသာသာ အချိန်တို အတွင်း ကျဆင်းသွားမည်ဖြစ်ကြောင်း။

ဆိုင်ကယ်စီးဦးထုပ်ဆောင်းရန်၊ ထိုင်ခုံခါးပတ် ပတ်ရန်၊ ယာဉ်မောင်းနေစဉ် လက်ကိုင်ဖုန်း မသုံး ရန်၊ မူးယစ်သောက်စားမမောင်းကြရန် မော်တော် ယာဉ်ဥပဒေတွင် ထည့်သွင်းပြဋ္ဌာန်းပြီး ဖြစ်သကဲ့ သို့ နည်းဥပဒေတွင်လည်း တိတိကျကျ ထည့်သွင်း ပြဋ္ဌာန်းသွားရမည်ဖြစ်ကြောင်း၊ ဥပဒေ၊ နည်း ဥပဒေပြဋ္ဌာန်းချက်များနှင့်အညီ ပြည်သူ့အားလုံး ထိထိရောက်ရောက် လိုက်နာကျင့်သုံးကြစေရန် လည်း ဆက်လက်ဆောင်ရွက်သွားရမည်ဖြစ် ကြောင်း ပြောကြားသည်။

အစည်းအဝေးတွင် အမျိုးသားယာဉ်အန္တရာယ်၊ လမ်းအန္တရာယ်ကင်းရှင်းရေးကောင်စီ ဒုတိယဥက္ကဋ္ဌ ပြည်ထောင်စုဝန်ကြီး ဒုတိယဗိုလ်ချုပ်ကြီးကျော်ဆွေ က ယာဉ်မတော်တဆမှု ဖြစ်ပွားရာနေရာများသို့ အမြန်သွားရောက်ခြင်း၊ ဒဏ်ရာရသူများကို စနစ် တကျကြည့်ရှုခြင်း၊ အသက်အန္တရာယ်ရှိသူများကို ဦးစားပေးရွေးချယ်ကုသခြင်း၊ ရှေးဦးသူနာပြုစုခြင်း နှင့် နီးစပ်ရာဆေးရုံသို့ ပို့ဆောင်ခြင်းများ ဆောင် ရွက်နေမှုအခြေအနေ၊ အန္တရာယ်ရှိသော လမ်း နေရာများကို ထိန်းသိမ်းခြင်း၊ ကျေးလက်နေ ပြည်သူများကို လမ်းအန္တရာယ်ကင်းရှင်းရေး အသိပညာပေးခြင်း၊ ယာဉ်မောင်းများကို သင်တန်း ပေးခြင်း၊ စစ်ဆေးခြင်း၊ လိုင်စင်ထုတ်ပေးခြင်း၊ လမ်းအသုံးပြုမှုဆိုင်ရာဥပဒေပြဋ္ဌာန်းခြင်း၊ ဘေး အန္တရာယ်ကြုံတွေ့သူများကို အရေးပေါ်ကျန်းမာရေး စောင့်ရှောက်မှုပေးခြင်း၊ ယာဉ်မတော်တဆမှုများ ကြောင့် ဆုံးရှုံးမှုများကို သုတေသနပြုခြင်း အခြေ အနေများကို ရှင်းလင်းတင်ပြသည်။

ဆက်လက်၍ အမျိုးသားယာဉ်အန္တရာယ်၊ လမ်းအန္တရာယ်ကင်းရှင်းရေးကောင်စီ ဒုတိယဥက္ကဋ္ဌ ပြည်ထောင်စုဝန်ကြီး ဦးသန့်စင်မောင်က ၂၀၂၀ ခုနှစ်ရောက်ရှိချိန်တွင် လက်ရှိယာဉ်တိုက်မှုကြောင့် သေဆုံးသူဦးရေ၏ ၅၀ ရာခိုင်နှုန်းကို လျော့ချ မည်ဆိုသည့် ရည်မှန်းချက်ရောက်ရှိရန်အတွက် လုပ်ငန်းကဏ္ဍအသီးသီးကို အကောင်အထည် ဖော်ရန် အမျိုးသားအဆင့်မှ တိုင်းဒေသကြီး/ ပြည်နယ်/ခရိုင်/မြို့နယ်အဆင့်အထိ ယာဉ် အန္တရာယ်၊ လမ်းအန္တရာယ်ကင်းရှင်းရေးကောင်စီ များကို အဆင့်ဆင့်ဖွဲ့စည်းဆောင်ရွက်သွားရမည်

ဖြစ်ကြောင်း တင်ပြသည်။

ထို့ပြင် အမျိုးသားယာဉ်အန္တရာယ်၊ လမ်း အန္တရာယ်ကင်းရှင်းရေးကောင်စီအဖွဲ့ဝင် ပို့ဆောင် ရေးနှင့် ဆက်သွယ်ရေးဝန်ကြီးဌာန အမြဲတမ်း အတွင်းဝန် ဦးဝင်းခန့်က မြန်မာနိုင်ငံယာဉ်အန္တရာယ်၊ လမ်းအန္တရာယ်ကင်းရှင်းရေး လုပ်ငန်းစီမံချက်ကို လည်းကောင်း၊ အတွင်းရေးမှူး ညွှန်ကြားရေးမှူးချုပ် ဦးဇော်မင်းဦးက တိုင်းဒေသကြီး/ပြည်နယ် ယာဉ် အန္တရာယ်၊ လမ်းအန္တရာယ်ကင်းရှင်းရေးကောင်စီ များ ဖွဲ့စည်းနိုင်ရန်နှင့် သက်ဆိုင်ရာဝန်ကြီးဌာန များနှင့် ပေါင်းစပ်ဆောင်ရွက်သွားရမည့် လုပ်ငန်း စဉ်များကိုလည်းကောင်း ရှင်းလင်းတင်ပြသည်။

ထို့နောက် အမျိုးသားယာဉ်အန္တရာယ်၊ လမ်း အန္တရာယ်ကင်းရှင်းရေးကောင်စီအဖွဲ့ဝင် များ ဖြစ်ကြသည့် ပြည်ထောင်စုဝန်ကြီးများ၊ ပြည်ထောင်စုရှေ့နေချုပ်၊ တိုင်းဒေသကြီးနှင့် ပြည်နယ်ဝန်ကြီးများနှင့် အစည်းအဝေးသို့ တက်ရောက်လာကြသူများက လိုအပ်သည့်ဥပဒေ၊ နည်းဥပဒေများ ပြဋ္ဌာန်းဆောင်ရွက်ရေး၊ လိုအပ် သည့် လူစွမ်းအားအရင်းအမြစ်နှင့် အဖွဲ့အစည်း များ ဖွဲ့စည်းဆောင်ရွက်သွားရေး၊ မော်တော်ယာဉ် နှင့် မော်တော်ဆိုင်ကယ်များ တိုးတက်လာမှု အခြေအနေ၊ ယာဉ်တိုက်မှု၊ သေဆုံးမှု၊ ထိခိုက် ဒဏ်ရာရရှိမှုနှင့် ပျက်စီးဆုံးရှုံးမှုအခြေအနေများကို တင်ပြဆွေးနွေးကြသည်။

ထို့နောက် ဒုတိယဥက္ကဋ္ဌ ပြန်လည်သုံးသပ် ဆွေးနွေးပြီး အမျိုးသားယာဉ်အန္တရာယ်၊ မြန်မာနိုင်ငံ ယာဉ်အန္တရာယ်၊ လမ်းအန္တရာယ်ကင်းရှင်းရေး လုပ်ငန်းစီမံချက် ၂၀၁၄-၂၀၂၀ ကို ကာလတို၊ ရှေ့ရှည်သတ်မှတ်၍ အောင်မြင်အောင် ဆောင်ရွက် သွားရမည်ဖြစ်ကြောင်းနှင့် ယာဉ်အန္တရာယ်၊ လမ်း အန္တရာယ်ကင်းရှင်းရေးကို ဆောင်ရွက်သည့်အခါ ထိရောက်သည့် အကျိုးရလဒ်ဖြစ်ပေါ်စေရန် ခေတ်မီနည်းပညာများအသုံးပြုပြီး အရှိန် အဟုန်ဖြင့် ကြိုးပမ်းအားထုတ်ဆောင်ရွက်ကြရန် မှာကြားသည်။

မြန်မာနိုင်ငံတွင် မှတ်ပုံတင်ထားသည့် စုစုပေါင်း ယာဉ်စီးရေ ၄ ဒသမ ၉ သန်းကျော်ရှိသည်။ ၂၀၁၅ ခုနှစ်တွင် ယာဉ်မတော်တဆမှု ၁၅၄၀၆ မှ ဖြစ်ပွားခဲ့ပြီး တစ်နေ့လျှင် ပျမ်းမျှယာဉ်မတော်တဆမှု ၄၂ ဒသမ ၂၁ မှ၊ ဒဏ်ရာရရှိသူ ၇၀ ဒသမ ၁၈ ဦး၊ သေဆုံးသူ ၁၁ ဒသမ ၆၀ ဦး ရှိခဲ့သည်။ ၂၀၁၆ ခုနှစ် ဇန်နဝါရီလမှ ဇွန်လအထိ ယာဉ်မတော်တဆမှု ၈၅၉၁ မှဖြစ်ပွားခဲ့ပြီး တစ်ရက်ပျမ်းမျှ ယာဉ် မတော်တဆမှု ၄၇ ဒသမ ၂၀ မှ၊ ဒဏ်ရာရရှိမှု ၇၈ ဒသမ ၆၇ ဦး၊ သေဆုံးသူ ၁၃ ဒသမ ၉ ဦး ရှိခဲ့ကြောင်း သိရသည်။

(သတင်းစဉ်)

## မြန်မာနိုင်ငံဆိုင်ရာ ပနားမားနိုင်ငံသံအမတ်ကြီးအဖြစ် ခန့်အပ်ရန် သဘောတူ

**နေပြည်တော် ဇူလိုင် ၈**  
 ပြည်ထောင်စုသမ္မတမြန်မာနိုင်ငံတော်ဆိုင်ရာ အထူးအာဏာကုန် လွှဲအပ် ခြင်းခံရသော ပနားမားသမ္မတနိုင်ငံ သံအမတ်ကြီးအဖြစ် မစ္စတာ ဆာဗီအို ဆောလ် ဆမ်မူဒီအို ဘီသန်ကော့ဒ်အား ခန့်အပ်ရန် ပနားမားအစိုးရက အဆိုပြုလာခြင်းကို ပြည်ထောင်စုသမ္မတမြန်မာနိုင်ငံတော်အစိုးရက သဘောတူညီပြီးဖြစ်ပါသည်။

မစ္စတာ ဆာဗီအို ဆောလ် ဆမ်မူဒီအို ဘီသန်ကော့ဒ်သည် ၁၉၉၆ ခုနှစ်မှ ၁၉၉၈ ခုနှစ်အထိ ပနားမားနိုင်ငံရှိ ဒိုဘရာဇီးဘဏ် နိုင်ငံခြား ကုန်သွယ်ရေးဌာန၌လည်းကောင်း၊ ၁၉၉၉ ခုနှစ်မှ ၂၀၁၂ ခုနှစ်အထိ ဘဲလ်ဆောက် မူဝီစတား တယ်လီဖုန်းဆက်သွယ်ရေးကုမ္ပဏီ၌ လည်းကောင်း တာဝန်ထမ်းဆောင်ခဲ့ပါသည်။ ၂၀၁၂ ခုနှစ်မှ ၂၀၁၄ ခုနှစ်အထိ ပနားမား မိုဘိုင်း၏ လုပ်ငန်းရှင်နှင့် ကလာရီ ပနားမား အက်စ်အေ၏ ဖြန့်ချိရေး အထွေထွေမန်နေဂျာအဖြစ် တာဝန်ထမ်းဆောင်ခဲ့ပါသည်။ ၂၀၁၄ ခုနှစ်မှ ယနေ့အထိ ဝီယက်နမ်နိုင်ငံဆိုင်ရာ ပနားမားသံအမတ်ကြီးနှင့် ကောင်စစ် ဝန်ချုပ်အဖြစ် တာဝန်ထမ်းဆောင်လျက်ရှိပါသည်။

မစ္စတာ ဆာဗီအို ဆောလ် ဆမ်မူဒီအို ဘီသန်ကော့ဒ်သည် ပြည်ထောင်စုသမ္မတ မြန်မာနိုင်ငံတော်ဆိုင်ရာ ပနားမားသမ္မတနိုင်ငံ သံအမတ်ကြီးအဖြစ် ဝီယက်နမ်နိုင်ငံ ဟနွိုင်းမြို့တွင် ရုံးစိုက်နေထိုင်၍ ပူးတွဲတာဝန်ထမ်းဆောင်မည်ဖြစ်သည်။

(သတင်းစဉ်)

### ◆ BRT Lite မှ

ထားရှိသည်ဟု သိရသည်။ ရန်ကုန်မြို့ တွင် BRT Lite စနစ်ဖြင့် ဘတ်စ်ကား ပြေးဆွဲမှုကို ယခုနှစ် ဖေဖော်ဝါရီ ၇ ရက်က လမ်းကြောင်း (၁)ကို စတင် ပြေးဆွဲခဲ့ပြီး လမ်းကြောင်း (၂)ကို မတ် ၁ ရက်တွင် ထပ်မံပြေးဆွဲခဲ့သည်။ မကြာမီ ခရီးစဉ်လမ်းကြောင်း (၃)ကို ဆက်လက်ပြေးဆွဲသွားနိုင်ရန် စီစဉ် လျက်ရှိကြောင်း သိရသည်။

ခရီးစဉ်လမ်းကြောင်း (၁) မှာ ထောက်ကြန့်လမ်းဆုံမှ ပြည်လမ်း အတိုင်း ပြေးဆွဲလျက်ရှိပြီး ရှစ်မိုင်၊ လှည်းတန်း၊ မြေနီကုန်း၊ ဗိုလ်ချုပ်လမ်း၊ အလ်ပြဘုရားလမ်း၊ ကမ္ဘာအေး ဘုရားလမ်း၊ ရှစ်မိုင်လမ်းဆုံမှတစ်ဆင့် ပြည်လမ်းမှ ထောက်ကြန့်လမ်းဆုံသို့ ပြေးဆွဲလျက်ရှိသည်။ ခရီးစဉ် လမ်းကြောင်း (၂)မှာ ထောက်ကြန့်

လမ်းဆုံမှ ရှစ်မိုင်၊ ကမ္ဘာအေးဘုရား လမ်း၊ ဗိုလ်ချုပ်လမ်း၊ ဆူးလေဘုရား လမ်းဆုံမှတစ်ဆင့် ဗိုလ်တထောင် ဘုရားလမ်း၊ ကမ်းနားလမ်းမှ ပြည် လမ်းမကြီးအတိုင်း ထောက်ကြန့် လမ်းဆုံအထိ ပြေးဆွဲပေးလျက်ရှိ သည်။

အဆိုပါစနစ်ဖြင့် ဘတ်စ်ကား ပြေးဆွဲပေးလျက်ရှိရာတွင် ယာဉ် နောက်လိုက်ထားရှိခြင်းမရှိဘဲ ကတ် စနစ်ဖြင့် ယာဉ်စီးပေးချေသည့် စနစ်ကို ကျင့်သုံးလျက်ရှိပြီး ယာဉ် စီးခမှာ ပုံသေ ၃၀၀ ကျပ် ဖြစ်သည်။ ယာဉ်နောက်လိုက်ထားရှိခြင်း မရှိ သည့်အတွက် ခရီးသည်များအတွက် အဆင်ပြေစွာ စီးနင်းနိုင်သော်လည်း နိုင်ငံတကာမြို့ပြများတွင် အသုံးပြု လျက်ရှိသည့် ကတ်စနစ်ဖြင့် ငွေ ပေးချေရာတွင် မှန်မှန်ကန်ကန် ငွေပေးချေစီးနင်းမှုများ ရှိသကဲ့သို့ ငွေပေးချေမှုမရှိဘဲ စီးနင်းမှုများ၊ စည်းကမ်းမဲ့စွာ ယာဉ်ရပ်မှတ်တိုင် များကို ဖျက်ဆီးထားသူများကိုလည်း ကြုံတွေ့ရလျက်ရှိသည်ဟု အဆိုပါ ဘတ်စ်ကားလိုင်းမှ သိရသည်။

ယင်းသို့ အခက်အခဲများရှိသော် လည်း BRT Lite စနစ်ဖြင့် ဘတ်စ်ကားပြေးဆွဲမှုကို အောင်မြင်မှု ရရှိစေရေးအတွက် အကောင် အထည်ဖော် ဆောင်ရွက်သွားရန် စီစဉ်ထားရှိထားပြီး ယာဉ်အသစ်များ ထပ်မံဝယ်ယူခြင်း၊ ခရီးစဉ်သစ်များ တိုးချဲ့ပြေးဆွဲခြင်းတို့ကို ဆောင်ရွက် သွားမည်ဟု သိရသည်။ အနာဂတ် ရန်ကုန်မြို့ပြ သယ်ယူပို့ဆောင်ရေး ကဏ္ဍတွင်လည်း အဆိုပါယာဉ်လိုင်း ကဲ့သို့ အများပိုင်စနစ်ဖြင့် ဘတ်စ်ကား လိုင်းများဖြင့် စနစ်တကျ ပြေးဆွဲ သွားရန် သက်ဆိုင်ရာက စီစဉ်လျက် ရှိပြီး ယာဉ်လမ်းကြောင်းများ ရှင်းထွေး နေခြင်း၊ လမ်းကြောင်းတူ ခရီးစဉ်များ ထပ်နေခြင်းတို့ကို ဖြေရှင်းဆောင်ရွက် သွားရန် စီစဉ်လျက်ရှိကြောင်း သိရ သည်။

(ဆုန်းလှ)

## ဗန်းမော်မြို့၌ ရေကြီးရေလျှံ၍ ကျေးရွာအတွင်း ရေနစ်မြုပ်မှုဖြစ်ပွား

**ဗန်းမော် ဇူလိုင် ၇**  
 ဗန်းမော်မြို့နယ်အတွင်း ဇူလိုင် ၆ ရက် နံနက် ၉ နာရီက ဧရာတီမြစ်ရေမြင့်တက်ကာ ကောင်စင်ကျေးရွာအုပ်စု သပြေကုန်းကျေးရွာအတွင်း ရေများဝင်ရောက်ခဲ့သဖြင့် တာဝန်ရှိသူများက ကူညီကယ်ဆယ်ရေးလုပ်ငန်းများ ဆောင်ရွက်ပေးခဲ့ကြောင်း သိရသည်။

အဆိုပါ ဧရာဝတီမြစ်ရေ ဝင်ရောက်မှုကြောင့် သပြေကုန်းကျေးရွာအတွင်းရှိ အိမ်ထောင်စု ၁၆၀၊ (လူဦးရေ ၉၈၀ ခန့်)ရှိသည့်အနက် ရေဝင်ရောက်ခဲ့သည့် အိမ်ခြေ ၅၃ အိမ်မှ လူဦးရေ ၃၂၀ ဦးအား သပြေကုန်း ကျေးရွာအနီးရှိ ရေဘေးလွတ်ရာ ကုန်းမြင့်ဒေသများသို့ ရွှေ့ပြောင်းပေးခဲ့သည်။ ကချင်ပြည်နယ် လွှတ်တော်ဥက္ကဋ္ဌ ဦးထွန်းတင်နှင့် အလှူရှင်များက ရေဘေးသင့်ပြည်သူများ အား ခေါက်ဆွဲခြောက်၊ ရေသန့်နှင့် စားသောက်ဖွယ်ရာများ ထောက်ပံ့ပေးအပ်လျှင်အားကာ မြို့နယ်အုပ်ချုပ်ရေးမှူး ဦးစွမ်းထက်ဝေက ငွေကျပ် ၁၀၀၀၀ တန်ဖိုးရှိ ဆန်၊ ကုလားပဲနှင့် ရေသန့်ဘူးများ ပေးအပ်လျှင်အားခဲ့သည်။ ကယ်ဆယ်ရေးလုပ်ငန်းများကို မြို့နယ်ရဲတပ်ဖွဲ့မှူး ရဲမှူး ကျော်သက်ထွန်းနှင့်တပ်ဖွဲ့ဝင်များ၊ စက်လှေပိုင်ရှင်များက ကူညီဆောင်ရွက်ပေးခဲ့ကြောင်း သိရသည်။

ရာဇာဖွား(မြစ်ကြီးနား)



(ဆုန်းလှ)



ပြည်တွင်းရေးရာ

စာပေဗိမာန်စာမူဆု ချီးမြှင့်နိုင်ရေး ပြိုင်ပွဲဝင် စာမူများဖိတ်ခေါ်

ရန်ကုန် ဇူလိုင် ၇

နိုင်ငံတော်အစိုးရသည် မြန်မာစာပေဖွံ့ဖြိုးတိုးတက်ရေးကို ရှေးရှု၍ စာပေဗိမာန် စာမူဆုပြိုင်ပွဲကို နှစ်စဉ်ကျင်းပပေးလျက်ရှိပါသည်။ အဆင့်မီစာမူများကို ရွေးချယ် ချီးမြှင့်နိုင်ရန် စာပေပညာရှင်၊ အသိပညာရှင်၊ အတတ်ပညာရှင်များပါဝင်သော စာပေဗိမာန်စာမူဆု စိစစ်ရွေးချယ်ရေးအဖွဲ့ ဖွဲ့စည်းပြီး ပြိုင်ပွဲဝင်စာမူများကို ဘာသာရပ် ၁၃ မျိုးခွဲခြား၍ စာပေဗိမာန်စာမူဆုများ နှစ်စဉ်ချီးမြှင့်ပေးလျက်ရှိ သည်။

စာပေဗိမာန်စာမူဆုသည် ပြန်ကြားရေးဝန်ကြီးဌာနက ချီးမြှင့်သော စာမူပြိုင်ပွဲ စာမူများ စိစစ်ရွေးချယ်ရာတွင် လွတ်လပ်၍ မျှတမှုရှိစေရန် စာပေ ဗိမာန်စာမူဆုစိစစ်ရွေးချယ်ရေးအဖွဲ့ကို စာပေပညာရှင်၊ အသိပညာရှင်၊ အတတ်ပညာရှင်များဖြင့်သာ ဖွဲ့စည်းဆောင်ရွက်လျက်ရှိပါသည်။ ရွေးချယ်ရာ တွင်လည်း ဆုရသင့်ရထိုက်သည့် စာမူများရရှိစေရန် ပဏာမအဆင့်၊ ဆန်ခါတင်အဆင့်၊ အတည်ပြုအဆင့်ဟူ၍ အဆင့်သုံးဆင့် ပိုင်းခြားစိစစ်ရွေးချယ် လျက်ရှိပါသည်။

၂၀၁၆ ခုနှစ်အတွက် စာပေဗိမာန်စာမူဆုများ ရွေးချယ်ချီးမြှင့်နိုင်ရန် ပြိုင်ပွဲဝင်စာမူများကို ၂၀၁၆ ခုနှစ် ဒီဇင်ဘာ ၃၁ ရက် ညနေ ၄ နာရီခွဲအထိ ပြိုင်ပွဲဝင်ပုံစံတွင် ဖြည့်သွင်း၍ ပတ်စ်ပို့အရွယ် ဓာတ်ပုံနှစ်ပုံနှင့်အတူ “စာတည်းမျိုးချုပ်၊ စာပေဗိမာန်၊ အမှတ်(၅၂၉-၅၃၀)ကုန်သည်လမ်း၊ ရန်ကုန်မြို့”ထံ ပေးပို့ယှဉ်ပြိုင်နိုင်ကြောင်းနှင့် အသေးစိတ်သိရှိလိုပါက ဖုန်း- ၀၁-၃၈၇၇၂၄ နှင့် ၀၁-၃၈၁၀၄၄၉ တို့သို့ ဆက်သွယ်စုံစမ်းနိုင်ကြောင်း သတင်းရရှိသည်။ (သတင်းစဉ်)

ရခိုင်ပြည်နယ်မှ

ဇူလိုင် ၅ ရက်မှစတင်၍ မြောက်ဦး၊ မင်းပြား၊ ကျောက်တော်၊ ပေါက်တော၊ ဘူးသီးတောင်နှင့် အမ်းမြို့နယ်တို့တွင် ရေကြီးရေလျှံမှုများ ဖြစ်ပွားခဲ့သောကြောင့် ဒေသခံအများအပြား ဘေးလွတ်ရာသို့ ပြောင်းရွှေ့ခဲ့ရသည်။

ထို့အပြင် ရန်ကုန်-စစ်တွေ မော်တော်ကားလမ်း၏ အမ်းမြို့နယ်နှင့် မြောက်ဦးမြို့နယ်အတွင်းရှိ လမ်းပိုင်းများတွင် ရေကျော်နေပြီး ရေကြီးရေလျှံမှု များကြောင့် တံတားအချို့ ကျိုးပျက်ခဲ့သဖြင့် မော်တော်ယာဉ်အချို့ ပိတ်မိနေ ကြောင်း သိရသည်။

ယခုနှစ် မိုးရာသီတွင် ရခိုင်ပြည်နယ်အတွင်းရှိ မြို့နယ်များ၌ ရေကြီးရေလျှံ မှုများ မကြာခဏဖြစ်ပေါ်လျက်ရှိပြီး ပြီးခဲ့သည့် ဇွန်လအတွင်းကလည်း ရက်ရှည် မိုးသည်းထန်စွာ ရွာသွန်းခဲ့သဖြင့် ရေကြီးရေလျှံမှုများ ဖြစ်ပေါ်ခဲ့သောကြောင့် တောင်ကုတ်၊ သံတွဲနှင့် အမ်းမြို့နယ်တို့တွင် နေအိမ်အများအပြား ရေရန်မြုပ် ပျက်စီးခဲ့သည်။

လက်ရှိအချိန်တွင် ရေကြီးရေလျှံမှုများ ဖြစ်ပေါ်နေသည့် မြို့နယ်များ၌ ယမန်နှစ် ဇူလိုင်လနှောင်းပိုင်းကလည်း အလားတူ ရေကြီးရေလျှံမှုများ ဖြစ်ပွားခဲ့ ဖူးပြီး မြောက်ဦး၊ ကျောက်တော်နှင့် မင်းပြားမြို့တို့သည် ရေကြီးရေလျှံမှုဒဏ်ကို ဆိုးရွားစွာ ခံစားခဲ့ရဖူးသည့် မြို့နယ်များဖြစ်သည်။ (သုတ)

○ MNL ဖြိုင်ပွဲမှ

ဇေယျာရွှေမြေအသင်းက ၂၅ မှတ်၊ ဇွဲကပင်အသင်းနှင့် ဧရာဝတီအသင်းတို့က ၂၄ မှတ်၊ ရှမ်းယူနိုက်တက်အသင်းက ၂၂ မှတ်၊ ချင်းယူနိုက်တက်အသင်းက ၁၈ မှတ်၊ ရခိုင်အသင်းက ၁၁ မှတ်၊ Southern အသင်းက ၁၀ မှတ်၊ Horizon အသင်းက ခြောက်မှတ်ရရှိထားသည်။

ရတနာပုံအသင်းသည် လက်ကျန်ခြောက်ပွဲအလိုတွင် ၁၆ မှတ်အသာ ရထားရာ ယခုပွဲတွင် အနိုင်ရရှိဖြင့် ချန်ပီယံဆုကို စောစီးစွာရယူနိုင်တော့မည် ဖြစ်သည်။ ရတနာပုံအသင်းအနေဖြင့် ယခုရာသီတွင် ရှုံးပွဲမရှိသေးသော်လည်း ဇေယျာရွှေမြေအသင်းနှင့် အဝေးကွင်းကစားရမည်ဖြစ်သောကြောင့် ခက်ခက် ခဲခဲ ရုန်းကန်ရဖွယ်ရှိနေသည်။ ထို့ပြင် အမာခံကစားသမားအချို့ ပါဝင်နိုင်မည် မဟုတ်ရာ ရတနာပုံအသင်း အဝေးကွင်း၌ ရှုံးပွဲမရှိ စံချိန်ဆက်ထိန်းပြီး ချန်ပီယံ ဆုအတွက် လိုအပ်နေသည့် အနိုင်သုံးမှတ်ကို ရယူနိုင်မလားဆိုတာ စိတ်ဝင် စားစရာကောင်းနေသည်။ (ချစ်ကိုကို)

\* မြန်မာမှ

ပြည်တွင်းအသင်းများနှင့် ခြေစမ်းပွဲများ ဆက်တိုက်ကစားခဲ့ပြီး မေလမှ စတင်ကာ နိုင်ငံတကာခြေစမ်းပွဲများ ယှဉ်ပြိုင်ကစားခဲ့သည်။ မြန်မာ အမျိုးသမီး အသင်းသည် မေလအတွင်းက ဂျပန်နိုင်ငံသို့ သွားရောက်လေ့ကျင့်ခဲ့ပြီး ဂျပန် အမျိုးသမီးကလပ်များ၊ တက္ကသိုလ်အသင်းများနှင့် ခြေစမ်းပွဲငါးပွဲယှဉ်ပြိုင် ကစားခဲ့ရာ နှစ်ပွဲသရေ သုံးပွဲရှုံးနိမ့်ခဲ့သည်။ ယင်းခရီးစဉ်အပြီး ဇွန်လဆန်းပိုင်း တွင် တောင်ကိုရီးယားလက်ရွေးစင် အမျိုးသမီးအသင်းနှင့် ခြေစမ်းပွဲနှစ်ပွဲ ယှဉ်ပြိုင်ကစားခဲ့သည်။ မြန်မာအသင်းသည် နှစ်ပွဲစလုံးရှုံးနိမ့်ခဲ့သော်လည်း အာရှထိပ်သီးအသင်းတစ်သင်းနှင့် ကစားခဲ့ရသောကြောင့် အတွေ့အကြုံ ကောင်းများ ရယူနိုင်ခဲ့သည်။

မြန်မာအမျိုးသမီးအသင်းသည် လက်ရှိတွင် ပြိုင်ပွဲကျင်းပမည့် မန္တလေး မြို့၌ စခန်းဝင်လေ့ကျင့်လျက်ရှိပြီး ပဏာမကစားသမား ၂၆ ဦးဖြင့် လေ့ကျင့် ပြင်ဆင်လျက်ရှိသည်။ ယင်းကစားသမားများတွင် ကစားသမားဘဝမှ အနားယူ သွားပြီး ပြန်လည်ကစားနေသည့် စန်းစန်းမော်နှင့်မြဖွင့်(ဝိုး)တို့ ပြန်လည်ပါဝင် လာသောကြောင့် အသင်းအင်အား ပိုမိုတောင့်တင်းလျက်ရှိသည်။

သတင်းနှင့်ဓာတ်ပုံ-ရှိုင်းထက်ဇော်

အာဇာနည်ဗိမာန်နှင့် ဗိုလ်ချုပ်ပြတိုက်ပြုပြင်မွမ်းမံဆောင်ရွက်မှု ကြည့်ရှု



ရန်ကုန် ဇူလိုင် ၇

မကြာမီကျရောက်မည့် (၆၉)နှစ် မြောက် အာဇာနည်နေ့အခမ်းအနား အောင်မြင်စွာ ကျင်းပနိုင်ရေးအတွက် ရန်ကုန်မြို့၊ ဗဟန်းမြို့နယ်ရှိ အာဇာနည်ဗိမာန်၊ ဗိုလ်ချုပ်ပြတိုက်၊ ဗိုလ်ချုပ်ပန်းခြံရှိ ကြေးရုပ်နှင့် ပိုလီတီယော့မြို့နယ်ရှိ ဝန်ကြီးများရုံး တို့ကို သက်ဆိုင်ရာလုပ်ငန်းကော်မတီ အဖွဲ့က ပြုပြင်မွမ်းမံဆောင်ရွက်နေမှု များကို ယနေ့ညနေ ၅ နာရီတွင် (၆၉)နှစ်မြောက် အာဇာနည်နေ့အခမ်း အနားကျင်းပရေးလုပ်ငန်းကော်မတီ

ဥက္ကဋ္ဌ ရန်ကုန်တိုင်းဒေသကြီး ဝန်ကြီးချုပ် ဦးဖိုးမင်းသိန်းသည် တိုင်းဒေသကြီးဝန်ကြီးများနှင့်အတူ သွားရောက် ကြည့်ရှုစစ်ဆေးပြီး လုပ်ငန်းလိုအပ်ချက်များကို တာဝန်ရှိ သူများအား ဖြည့်စွက်မှာကြားသည်။ ယင်းသို့ ကြည့်ရှုစစ်ဆေးရာတွင် ရန်ကုန်မြို့၊ ဗဟန်းမြို့နယ် အာဇာနည် ဗိမာန်ရှိ အာဇာနည်ခေါင်းဆောင်ကြီး များ၏ သမိုင်းရာဇဝင်များ၊ ဗိုလ်ချုပ် အောင်ဆန်း၏မိန့်ခွန်းများ၊ ဆရာကြီး သခင်ကိုယ်တော်မှိုင်း၏ အဆိုအမိန့် များ စသည်တို့ကို ချိတ်ဆွဲသမည့်

Graphic Board ပြုလုပ်ဆောင်ရွက် ထားရှိမှု၊ စိမ်းလန်းစိုပြည်ရေးအတွက် ပန်းခြံများ ပြုပြင်ထိန်းသိမ်းထားရှိမှု၊ အာဇာနည်ဗိမာန်မှ ကြွေလွင့်လာ သော ကြယ်တစ်ပွင့်အား ပုံဖော် ဆောင်ရွက်ထားရှိမှု၊ အာဇာနည် ခေါင်းဆောင်ကြီးများ ဂါရဝပြု လွမ်းသူပန်းခွေချရန် စီစဉ်ဆောင်ရွက် ထားရှိမှု၊ အာဇာနည်ကိုးဦး၏ မော် အုတ်ခုံများပြုလုပ်နေမှု၊ ပြည်သူများ လာရောက်ဂါရဝပြုမည့် လမ်း တစ်လျှောက်နှင့် ရန်ကုန်မြို့ရှိ

သံတမန်များ ဝင်/ထွက်မည့်ယာဉ်လမ်း ကြောင်းအခြေအနေကို လည်း ကောင်း၊ ဗိုလ်ချုပ်ပြတိုက်ရှိ ဗိုလ်ချုပ် အသုံးပြုခဲ့သော သမိုင်းဝင်မော်တော် ကားနှင့် ပြတိုက်အတွင်း ခင်းကျင်း ပြုပြင်ထားရှိမှု၊ ဗိုလ်ချုပ်အောင်ဆန်း၏ အိမ်နောက်ဖေးဈေးဆိုင် သီးနှံစိုက် ခင်းတို့ကိုလည်းကောင်း၊ ဗိုလ်ချုပ် ပန်းခြံရှိ ဗိုလ်ချုပ်ကြေးရုပ်ကို ဆေးကြောသန့်စင်ခြင်း၊ ပန်းခြံအတွင်း စိမ်းလန်းစိုပြည်ရန် ဆောင်ရွက်ထား ရှိမှုတို့ကိုလည်းကောင်း သွားရောက် ကြည့်ရှုစစ်ဆေးသည်။

ထို့နောက် တိုင်းဒေသကြီးဝန်ကြီး ချုပ်နှင့်အဖွဲ့သည် ဗိုလ်တထောင် မြို့နယ်ရှိ ဝန်ကြီးများရုံး (ယခင် အတွင်းဝန်များရုံး)သို့ သွားရောက်ပြီး အာဇာနည်ခေါင်းဆောင်ကြီးများ၏ သမိုင်းဝင်မော်ကွန်းကျောက်စာတိုင် ရေ့ မြက်ခင်းပြင်၌ စိုက်ထူထားသော နိုင်ငံတော်အလံအား တစ်ဝက်လျှော ချခြင်းအခမ်းအနားကျင်းပမည့်နေရာ ကို ကြည့်ရှုပြီး လိုအပ်ချက်များကို တာဝန်ရှိသူများအား မှာကြားသည်။ အဆိုပါ ဝန်ကြီးများရုံးတွင် ကျင်းပမည့် အလံတစ်ဝက်လျှောချ အလေးပြုခြင်းအခမ်းအနားကို ၂၀၁၆ ခုနှစ် (၆၉)နှစ်မြောက် အာဇာနည်နေ့ ကျင်းပမည့် အာဇာနည်ဗိမာန်အခမ်း အနားနှင့် တစ်ချိန်တည်း တစ်ပြိုင် တည်း ကျင်းပသွားမည်ဖြစ်ကြောင်း သိရသည်။ (စောသိန်းဝင်း)

အာဇာနည်နေ့အထိမ်းအမှတ် ဟောပြောပွဲ၊ နံရံကပ်စာစောင်၊ ဓာတ်ပုံပြပွဲများပြုလုပ်



သထုံ ဇူလိုင် ၇

မွန်ပြည်နယ် သထုံမြို့နယ် သရက်တောကျေးရွာ အခြေခံပညာ မူလတန်း(လွန်)ကျောင်းတွင် ဇူလိုင် ၇ ရက် နံနက်က သထုံခရိုင် ပြန်ကြား ရေးနှင့်ပြည်သူ့ဆက်ဆံရေးဦးစီးဌာန နှင့် ဆရာ ဆရာမများ ဖူးပေါင်းကာ ကျောင်းသား ကျောင်းသူများအား

(၆၉)နှစ်မြောက် အာဇာနည်နေ့ အထိမ်းအမှတ် အသိပညာပေးဟော ပြောခြင်းနှင့် နံရံကပ်စာစောင်များနှင့် ဓာတ်ပုံပြပွဲတို့ကို ပြုလုပ်ခဲ့ကြောင်း သိရသည်။ “ဒီနောက်ပိုင်း လူငယ်တွေမှာ အာဇာနည်နေ့နဲ့ ပတ်သက်ရင် အလှမ်းဝေးနေကြတယ်။ လူငယ်တွေ

အနေနဲ့ အာဇာနည်ကြီးတွေရဲ့ နိုင်ငံ အတွက် ပေးဆပ်ခဲ့တာတွေကို သိထားဖို့လိုတယ်။ ဒါမှသာ ကျေးဇူး တရားတွေကိုသိတတ်ပြီး အားကျ အတုယူလိုတဲ့ နိုင်ငံသားကောင်းတွေ ဖြစ်လာမှာပါ။ ဒါကြောင့် ကျွန်မတို့ ဌာနရဲ့ အသိပညာပေးခြင်းလုပ်ငန်း အနေနဲ့ ခုလို ကျောင်းတွေမှာလိုက်ပြီး

ပညာပေးဟောပြောပွဲတွေလုပ်တယ်။ နောက်လည်း ဒီမြို့မှာရှိတဲ့ ကျောင်း တွေမှာ ဆက်ပြီးလုပ်သွားမှာပါ”ဟု ခရိုင်ပြန်ကြားရေးနှင့်ပြည်သူ့ဆက်ဆံ ရေးဦးစီးဌာန ဦးစီးအရာရှိ ဒေါ်ခင်လေးနွယ်က ပြောသည်။

အခမ်းအနားတွင် သရက်တော ကျေးရွာအုပ်ချုပ်ရေးမှူး ဦးအောင်ထွန်း က နှုတ်ခွန်းဆက်စကားပြောကြား သည်။ ထို့နောက် ခရိုင်ဦးစီးအရာရှိ ဒေါ်ခင်လေးနွယ်က အာဇာနည်နေ့ အကြောင်း သိကောင်းစရာများကို ဟောပြောကာ ကျောင်းစာကြည့်တိုက် အတွက် သုတ၊ ရသ စာအုပ်စာစောင် များကို ပေးအပ်လှူဒါန်းရာ အမက (လွန်) ကျောင်းအုပ်ဆရာမကြီး ဒေါ်ဌေးကြည်က ကျေးဇူးတင်စကား ပြန်လည်ပြောကြားသည်။

အဆိုပါ အသိပညာပေးဟောပြော ပွဲတွင် သထုံခရိုင်ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ အသိ ပညာပေး ပန်းချီ၊ ကာတွန်း၊ ကဗျာ၊ ဆောင်းပါးများနှင့် ဓာတ်ပုံတို့ကို ဝေဝေဆာဆာ ခင်းကျင်းပြသထားရာ ကျောင်းသား ကျောင်းသူများက စိတ်ပါဝင်စားစွာ ကြည့်ရှုလေ့လာခဲ့ ကြောင်း သိရသည်။ သက်ဦး(သထုံ)

\* ကျောဖုံးမှ

(ရန်စစ်ငြိမ်း)နှင့် စောထူးဇော်(ဒိုရိုးရာ)(၆၃ ဒသမ ၅)ကီလိုတန်းတွင် ကြယ်စင်ဖြူ(အဖြူရောင်သွေးသစ်) နှင့် သားအသည်းတစ်ပွင့်(ဗမာ့သွေး)(၆၇)ကီလို တန်းတွင် သွေးသစ်ဝင်းလှိုင်(ရွှေမိုးထိငြိမ်းချမ်းရေး) နှင့် ရဲတံခွန်(အဖြူရောင်သွေးသစ်)(၇၁)ကီလို တန်းတွင် ကြယ်လင်းအောင်(တောင်ကလေး)နှင့် ရဲရင့်အောင်(နဂါးမာန်)တို့က ချန်ပီယံသရဖူတို့ကို

လူကြမည်ဖြစ်သည်။ အထူးစိန်ခေါ်ပွဲများအနက် နိုင်ငံတကာ အထူးစိန်ခေါ်ပွဲကို ထည့်သွင်းကျင်းပမည်ဖြစ်ရာ လက်ဝှေ့စိန်ခေါ်ပွဲစဉ်ပေါင်း ၃၁ ပွဲ ထိုးသတ်ခဲ့ပြီး နိုင်ပွဲ ၂၄ ပွဲ၊ ခုနစ်ပွဲ သရေနှင့် ရှုံးပွဲမရှိသေးသည့် အသက်(၂၀)အရွယ် ဖျံသွေး(ရွှေမိုးထိငြိမ်းချမ်းရေး) (၂၀၁၅ ရွှေခါးပတ်ချန်ပီယံ)နှင့် လက်ဝှေ့စိန်ခေါ်ပွဲ စဉ်ပေါင်း ၉၅ ပွဲ ထိုးသတ်ခဲ့ပြီး နိုင်ပွဲ ၆၅ ပွဲ၊ ရှုံးပွဲ

၂၇ ပွဲနှင့် သရေသုံးပွဲ ထိုးသတ်ခဲ့ဖူးသည့် နိုင်ငံ တကာလက်ဝှေ့ချန်ပီယံ ဆူတာဝမ် (ထိုင်း)တို့က ရေကုန်ရေခန်းယှဉ်ပြိုင်ထိုးသတ်ကြမည်ဖြစ်ရာ ဝင်ကြေးများကို ကျပ် ၃၀၀၀၀၊ ကျပ် ၂၅၀၀၀ နှင့် ကျပ် ၁၀၀၀၀ သတ်မှတ်ထားပြီး ဖုန်း-၀၉- ၇၃၀၀၉၆၈၆ သို့ ဆက်သွယ်ဝယ်ယူနိုင်ပြီဖြစ် သည်။

(အောင်ကျော်ဦး)

ပြည်တွင်းရေးရာ

ချင်းတွင်းဖြစ်ရေသည် ခန္တီးမြို့၌ စိုးရိမ်အမှတ်ကျော်လွန်နေ၍ ယာယီကယ်သယ်ရေးစခန်းဖွင့်

**ခန္တီး ဇူလိုင် ၇**  
ခန္တီးမြို့တွင် မိုးအဆက်မပြတ်ရွာသွန်းနေ၍ ချင်းတွင်းဖြစ်ရေသည် ဇူလိုင် ၆ ရက် မွန်းလွဲ ၁၂ နာရီခွဲအချိန်တွင် မိုးလေဝသနှင့် ဇလဗေဒဌာနကြားမှဦးစီးဌာန၏ တိုင်းတာချက်အရ ၁၄၁၇ စင်တီမီတာသို့ ရောက်ရှိနေသဖြင့် ခန္တီးမြို့၏ စိုးရိမ်ရေအမှတ် ၁၃၆၀ စင်တီမီတာထက် ကျော်လွန်နေလျက်ရှိခြင်းကြောင့် မြို့ပေါ်ရပ်ကွက်များဖြစ်သည့် ပေါမိုင်းရပ်ကွက်၊ မြို့မရပ်ကွက်၊ ဇီးဖြူကုန်းရပ်ကွက်များနှင့် အနီးဝန်းကျင်ကျေးရွာများဖြစ်သည့် ကတိုးရွာ၊ နန်ဖာရွာနှင့် ရွှေမြင့်မိုရ်ရွာတို့တွင် ရေများဝင်ရောက်လျက်ရှိရာ နန်ဖာကျေးရွာမှ အိမ်ထောင်စု ၃၆ စုကို ကျေးရွာကယ်သယ်ရေးစခန်း ဖွင့်လှစ်ထားသည့် ကျေးရွာစာသင်ကျောင်းနှင့် ဘုန်းတော်ကြီးကျောင်းတွင် လည်းကောင်း၊ ရွှေမြင့်မိုရ်ရွာမှ အိမ်ထောင်စု ၁၂၀ ကို ကျေးရွာကယ်သယ်ရေးစခန်းဖွင့် လှစ်ထားသည့် ကျေးရွာဘုန်းတော်ကြီးကျောင်းတွင် လည်းကောင်း၊ ခရိုင်နှင့် မြို့နယ်စီမံခန့်ခွဲမှုကော်မတီတို့၏ဦးဆောင်မှုဖြင့် ယာယီပြောင်းရွှေ့နေရာချထားပေးခဲ့ကြောင်း သိရသည်။



ဇူလိုင် ၆ ရက် နံနက် ၉ နာရီခွဲအချိန်တွင် မိုးလေဝသနှင့်ဇလဗေဒဌာနကြားမှဦးစီးဌာန၏ တိုင်းတာချက်အရ ခန္တီးမြို့၏ မိုးရေချိန်မှာ (၄ ဒသမ ၆၅) လက်မရွာသွန်းနေသဖြင့် ချင်းတွင်းဖြစ်ရေသည်လည်း ဆက်လက်၍ တက်နေသောကြောင့် ခန္တီးမြို့တွင် ဇူလိုင် ၆ ရက်မှစတင်၍ မြို့ပေါ်ရပ်ကွက်များနှင့် ကျေးရွာများမှ ရေဝင်နေသည့် စာသင်ကျောင်း ၁၄ ကျောင်းကိုလည်း ခေတ္တပိတ်ထားကြောင်းနှင့် ရေဝင်ဒေသမှ ပြည်သူများ ယာယီပြောင်းရွှေ့နေနိုင်ရန်အတွက် ရေလွတ်သည့်စာသင်ကျောင်းများ၊ ဘုန်းတော်ကြီးကျောင်းများတွင် ဒေသဆိုင်ရာ တာဝန်ရှိသူအဆင့်ဆင့်၏ ဦးဆောင်မှုဖြင့် ရေဘေးကယ်သယ်ရေးစခန်းများကိုလည်း ဖွင့်လှစ်ထားရှိပေးထားကြောင်း သိရသည်။ **စန်းလွင်ဦး(ပြန်/ဆက်)**

ရန်ကုန်တိုင်းဒေသကြီးတရားလွှတ်တော် ပညာရည်ချွန်ဆုချီးမြှင့်ခြင်းနှင့် ပညာသင်ထောက်ပံ့ကြေးငွေ ပေးအပ်

**ရန်ကုန် ဇူလိုင် ၇**  
ရန်ကုန်တိုင်းဒေသကြီး တရားရေးဌာနဝန်ထမ်းများ၏ ကျောင်းနေ သားသမီးများအား ၂၀၁၅-၂၀၁၆ ပညာသင်နှစ် ပညာရည်ချွန်ဆုချီးမြှင့်ခြင်းနှင့် ၂၀၁၆-၂၀၁၇ ပညာသင်နှစ် ပညာသင်ထောက်ပံ့ကြေးငွေပေးအပ်ပွဲကို ယမန်နေ့ မွန်းလွဲ ၁ နာရီက တရားလွှတ်တော် အစည်းအဝေးခန်းမ၌ ကျင်းပရာ ရန်ကုန်တိုင်းဒေသကြီးတရားလွှတ်တော် တရားသူကြီးချုပ် ဦးဝင်းဆွေ တက်ရောက်အမှာစကားပြောကြားပြီး ၂၀၁၅-၂၀၁၆ ပညာသင်နှစ် တက္ကသိုလ်ဝင်စာမေးပွဲတွင် ဂုဏ်ထူးများဖြင့် ထူးချွန်စွာအောင်မြင်ခဲ့ကြသော သုံးဘာသာဂုဏ်ထူးရှင် နှစ်ဦး၊ နှစ်ဘာသာဂုဏ်ထူးရှင်တစ်ဦး၊ တစ်ဘာသာဂုဏ်ထူးရှင် ခုနစ်ဦးတို့အား တရားသူကြီးချုပ်က ပညာရည်ချွန်ဆုများ ပေးအပ်ချီးမြှင့်သည်။  
ဆက်လက်၍ ၂၀၁၆-၂၀၁၇ ပညာသင်နှစ်တွင် ပညာသင်ကြားနေသော ဝန်ထမ်းသားသမီးများဖြစ်သည့် မူလတန်းအဆင့် ၈၁ ဦး၊ အလယ်တန်းနှင့် အထက်တန်းအဆင့် ၁၈ ဦးနှင့် တက္ကသိုလ်/ကောလိပ်အဆင့် ၁၆ ဦး စုစုပေါင်း ၁၁၅ ဦးတို့အတွက် စာအုပ်၊ စာရေးကိရိယာများနှင့် ပညာသင်ထောက်ပံ့ကြေးငွေများကို တရားလွှတ်တော်တရားသူကြီးများက ပေးအပ်ချီးမြှင့်ခဲ့သည်။ **ကိုလတ်(သတင်းစဉ်)**

သန်လျင် အထက(၂)မှ ဘက်စုံထူးချွန်(လူရည်ချွန်)များ ဂုဏ်ပြုပွဲကျင်းပမည်

**ရန်ကုန် ဇူလိုင် ၇**  
သန်လျင်မြို့ အမှတ်(၂)အခြေခံပညာအထက်တန်းကျောင်းမှ ၂၀၁၆ ခုနှစ် ကျောင်း၏ ဂုဏ်ဆောင် ဘက်စုံထူးချွန်(လူရည်ချွန်) များအား ဂုဏ်ပြုချီးမြှင့်ပွဲကို ဇူလိုင် ၁၅ ရက်တွင် အထက(၂) ရတနာခန်းမ၌ စည်ကားသိုက်မြိုက်စွာ ကျင်းပသွားမည်ဖြစ်သည်။ ၂၀၁၆ ခုနှစ် သန်လျင် အထက (၂)မှ သုံးထပ်ကွမ်း ဘက်စုံထူးချွန်ဆုရရှိသူ မခင်နှင်းထက်ခိုင်၊ နဝမတန်း လူရည်ချွန်ဆုရရှိသူ မဆုလှရည်ဦး၊ အငွေမတန်း လူရည်ချွန်ဆုရရှိသူ မောင်စွမ်းရည်ထက်တို့အား ထိုက်တန်စွာ ဂုဏ်ပြုချီးမြှင့်သွားမည်ဖြစ်ကြောင်း သိရသည်။ **သန်းဝင်း(သန်လျင်)**

အများပြည်သူသွားလာနေသည့်လမ်းမပေါ်ရှိ စည်းကမ်းမဲ့ တိရစ္ဆာန်များအား ပမ်းဆီးအရေးယူ

**ဒလ ဇူလိုင် ၇**  
ရန်ကုန်တောင်ပိုင်းခရိုင် ဒလမြို့နယ်ရှိ အများပြည်သူများ သွားလာလျက်ရှိ သည့်လမ်းမပေါ်မှ စည်းကမ်းမဲ့ တိရစ္ဆာန်များအား ပမ်းဆီးအရေးယူ လျက်ရှိကြောင်း သိရသည်။ ဒလမြို့နယ်တွင် တိရစ္ဆာန်(နွား၊

ခြင်း၊ အုပ်စုဖွဲ့အိပ်စက်နေခြင်းများကြောင့် ယာဉ်မတော်တဆမဖြစ်ပေါ်စေရန် ဤကဲ့သို့ လိုက်လံပမ်းဆီးခြင်းဖြစ်ကြောင်း သိရသည်။ လမ်းမပေါ်မှ စည်းကမ်းမဲ့ တိရစ္ဆာန်များအား တိရစ္ဆာန်ဆေးကုသရေးနှင့် သားသတ်ရုံများဌာန၊ ခရိုင်မျိုးနှင့်ဝန်ထမ်းများ၊ မြို့နယ်စည်ပင်သာယာအုပ်ချုပ်ရေးမှူးဦးဝင်းနိုင်နှင့် ဝန်ထမ်းများက ပမ်းဆီး၍ ဆိတ်များအား ဒလမြို့နယ် စည်ပင်ဝင်းရံ တိရစ္ဆာန်ထောင်တွင်ထားရှိ၍ နွားများအား တိရစ္ဆာန်ပမ်းဆီးရေး ယာဉ်ဖြင့် ရွာသာကြီးရှိ စည်းကမ်းမဲ့ တိရစ္ဆာန်များ ထိန်းသိမ်းရေးစခန်းသို့ ပို့ဆောင်ခဲ့ကြောင်း သိရသည်။  
ဒလမြို့နယ် လမ်းမပေါ်ရှိ စည်းကမ်းမဲ့ တိရစ္ဆာန်များပမ်းဆီးခြင်းနှင့်ပတ်သက်၍ “အဲဒီတိရစ္ဆာန်တွေက လမ်းပေါ်မှာ အုပ်စုဖွဲ့နေကြတော့ ယာဉ်မတော်တဆမတွေ့၊ ဈေးဆိုင်တွေ ထိခိုက်မှုဖြစ်ရင် ဘေးမဲ့တိရစ္ဆာန်တွေဆိုပြီး အရော်မရဘူး၊ အဲဒီတိရစ္ဆာန်တွေကို ပမ်းပြီးဆိုင်ရင် ပိုင်ရှင်ပေါ်လာပြီ။ စည်ပင်က အဲဒီလိုလမ်းပေါ်က စည်းကမ်းမဲ့ တိရစ္ဆာန်တွေကို ပမ်းတာကောင်းပါတယ်”ဟု ကမာကသွယ်ရပ်ကွက်နေ ဦးမြစိန်က ပြောသည်။ **မောင်ယဉ်ဦး(ဒလ)**



**နတ်တလင်း ဇူလိုင် ၇**  
ပဲခူးတိုင်းဒေသကြီး နတ်တလင်းမြို့နယ် ပွတ်စုကျွန်းမာရေးဌာနတွင် ဇူလိုင် ၆ ရက် နံနက်ပိုင်းက ကျောင်းကျန်းမာရေးလုပ်ငန်း အရှိန်အဟုန်မြှင့်တင်ဆောင်ရွက်ရေး ညှိနှိုင်းအစည်းအဝေး ကျင်းပသည်။ အဆိုပါ အစည်းအဝေးတွင် ကျန်းမာရေးမှူး ဦးသိန်းလှိုင်က အာဟာရ လက်တွေ့သရုပ်ပြခြင်း၊ ကျောင်းသား ကျောင်းသူအားလုံး

**နတ်တလင်းမြို့နယ်တွင် ကျောင်းကျန်းမာရေးလုပ်ငန်း အရှိန်အဟုန်မြှင့်တင်ဆောင်ရွက်ရေး ညှိနှိုင်းစည်းဝေး**  
ကျန်းမာရေးလေ့ကျင့်ခန်းလုပ်ဆောင်ခြင်း၊ ဓာတ်ဆားဖျော်ရည်ကို အတွက် ကြပ်စည်းနည်းနှင့် တစ်ဦးချင်းစီတတ်ကျွမ်းအောင် လက်တွေ့လုပ်ဆောင်စေခြင်း၊ လက်ဆေးခြင်း စသည့် ကျန်းမာရေးအတွက် တတ်သိ

ရန်ကုန်တိုင်းဒေသကြီးရဲတပ်ဖွဲ့၏ ရှေ့ပြေးစီမံချက်ဆောင်ရွက်နေမှုအား အစိုးရအဖွဲ့က ထောက်ပံ့ငွေပေးအပ်

**ရန်ကုန် ဇူလိုင် ၇**  
ရန်ကုန်တိုင်းဒေသကြီး ရဲတပ်ဖွဲ့က တရားဥပဒေစိုးမိုးရေး၊ မှုခင်းကျဆင်းရေးအတွက် ရှေ့ပြေးစီမံချက်အဖြစ် ဆောင်ရွက်နေသည့်အပေါ် တိုင်းဒေသကြီးအစိုးရအဖွဲ့က ယမန်နေ့ မွန်းလွဲပိုင်းတွင် ငွေကျပ် သိန်း ၄၀၀ ထောက်ပံ့ပေးအပ်ခဲ့ကြောင်း သိရသည်။  
ရပ်ရွာအခြေပြု ပြည်သူများနှင့် ပူးပေါင်း၍ (Community Based Policing)အဖြစ် ရန်ကုန်တိုင်းဒေသကြီးရဲတပ်ဖွဲ့က မှုခင်းဖြစ်ပွားမှု အများဆုံးမြို့နယ်များဖြစ်သည့် အရှေ့ပိုင်းခရိုင်တွင် တောင်ဒဂုံမြို့နယ်၊ အနောက်ပိုင်းခရိုင်တွင် ကမာရွတ်မြို့နယ်၊ တောင်ပိုင်းခရိုင်တွင် သန်လျင်မြို့နယ်နှင့် မြောက်ပိုင်းခရိုင်တွင် လှိုင်သာယာမြို့နယ်တို့ကို ရှေ့ပြေးစီမံချက်အဖြစ် ဇူလိုင် ၁၄ ရက်မှ စတင်ကာ အထူးစီမံချက်ဖြင့် မှုခင်း ကျဆင်းရေးလုပ်ငန်းများကို ဆောင်ရွက်လျက်ရှိသည်။  
ထိုသို့ ရှေ့ပြေးစီမံချက်အဖြစ် ဆောင်ရွက်နေသည့် မြို့နယ်လေး မြို့နယ်ကို ရန်ကုန်တိုင်းဒေသကြီး အစိုးရအဖွဲ့မှ အတွင်းရေးမှူးဦးမျိုးအောင်ဌေးက တစ်မြို့နယ်လျှင် ကျပ်သိန်း ၁၀၀ စီ ထောက်ပံ့ငွေ ပေးအပ်ရာ သက်ဆိုင်ရာမြို့နယ် ရဲတပ်ဖွဲ့မှူး၊ အုပ်ချုပ်ရေးမှူးနှင့် ရပ်မိရပ်ဖတို့က လက်ခံရယူခဲ့ကြသည်။  
ရန်ကုန်တိုင်းဒေသကြီး ရဲတပ်ဖွဲ့အနေဖြင့် တရားဥပဒေစိုးမိုးရေး၊ မှုခင်းကျဆင်းရေးအတွက် ရှေ့ပြေးစီမံချက်အဖြစ် ဆောင်ရွက်နေသည့် အဆိုပါ မြို့နယ်လေးမြို့နယ်တွင် ယခုအခါ မှုခင်းဖြစ်ပွားမှု ယခင်ထက် လျော့ကျလျက်ရှိရာ ဇူလိုင် ၁၄ ရက်မှ လှိုင်သာယာမြို့နယ်တွင် အမှုကြီး ငါးမှုနှင့် အခြားအမှုပေါင်း ၈၄ မှု ဖြစ်ပွားခဲ့ပြီး ကြိုတင်ကာကွယ် အရေးယူမှုအနေဖြင့် ၂၃၈ မှု ရှိကြောင်း၊ တောင်ဒဂုံမြို့နယ်တွင် အမှုကြီးတစ်မှု



**သင့်စီးပွားရေးလုပ်ငန်း အောင်မြင်ဖို့ ကြေးမုံသတင်းစာတွင် ကြော်ငြာဖို့**

**နတ်တလင်း ဇူလိုင် ၇**  
နတ်တလင်းမြို့နယ်တွင် ကျောင်းကျန်းမာရေးလုပ်ငန်း အရှိန်အဟုန်မြှင့်တင်ဆောင်ရွက်ရေး ညှိနှိုင်းစည်းဝေး (၀၇၁)

ပြည်တွင်းရေးရာ

ဆီးမီးချောင်းရေတိုက်စားမှုကာကွယ်ရန် သစ်ခက်ဆည် အမြန်တည်ဆောက်

စေတုတ္ထရာ ဇူလိုင် ၇ မင်းဘူးခရိုင် စေတုတ္ထရာမြို့တွင် မိုးအဆက်မပြတ် ရွာ သွန်းမှုများကြောင့် မြို့၏တောင်ဘက်၌ စီးဆင်းလျက် ရှိသော ဆီးမီးချောင်းရေတိုက်စားသဖြင့် မြို့အဝင် လမ်းပြိုကျပျက်စီးခဲ့ပြီး မြို့တွင်းရပ်ကွက်(၂)ရပ်ကွက်နှင့် မူလွန်ကျောင်းအတွင်း ချောင်းရေဝင်ရောက်လာ မည်ကို ကာကွယ်တားဆီးနိုင်ရန် ဇူလိုင် ၆ ရက် မွန်းလွဲ ၂ နာရီမှစ၍ တိုင်းဒေသကြီးလွှတ်တော်ကိုယ်စားလှယ်နှင့် မြို့နယ်အုပ်ချုပ်ရေးမှူးတို့၏ ဦးဆောင်မှုဖြင့် မြို့နယ် ရဲတပ်ဖွဲ့ဝင်များ၊ မီးသတ်တပ်ဖွဲ့ဝင်များ၊ က.ပ.စ(၂၀) မှ စစ်သည်များ၊ ဒေသခံပြည်သူများပူးပေါင်း၍ သစ်ခက်

ဆည် အမြန်တည်ဆောက်လျက်ရှိသည်။ အဆိုပါသစ်ခက်ဆည် တည်ဆောက်ခြင်းဖြင့် စေတုတ္ထရာမြို့ ဝဏ္ဏရပ်ကွက်၊ဇေယျရပ်ကွက်နှင့် အမှတ် (၁) အခြေခံပညာမူလတန်းလွန်ကျောင်းများကို ဆီးမီးချောင်းရေဝင်ရောက်မှုအား တားဆီးထားနိုင်ပြီး က. ပ. စ (၂၀) မြို့ရှောင်လမ်း ဆက်လက်ရေတိုက်စားမှုအား ထိန်းထားနိုင်မည်ဖြစ်သည်။ဇူလိုင် ၇ ရက် နံနက်ပိုင်းတွင် မြို့ရှောင်လမ်းသည် သုံးပေခန့်သာ ကျန်ရှိနေ၍ ဌာနဆိုင်ရာဝန်ထမ်းများ၊ မြို့ပေါ်ရပ်ကွက်နေပြည်သူများ စုပေါင်း အင်အား ၁၀၀ ကျော်ဖြင့် သစ်ခက်ဆည်အမြန်တည်ဆောက်လျက်ရှိကြောင်း သိရသည်။ (တင်ထွန်းဦး)



လူနေအိမ်ပိုင်းအတွင်း မိုးရေဝင်မှုကင်းဝေးရန် မိုးရေစုကန် တူးဖော်မည်

မိတ္ထီလာ ဇူလိုင် ၇ မိတ္ထီလာမြို့နယ် နန်းတော်ကုန်းရပ်ကွက်ရှိ နယ်မြေအချို့မှ လူနေအိမ်များ အတွင်း မိုးအဆက်မပြတ်ရွာသွန်းချိန်တွင် မိုးရေလျှံတက်ဝင်ရောက်မှု ကင်းဝေးစေရန်အတွက် ယင်း ရပ်ကွက်နယ်မြေအနီးတွင် မိုးရေစုကန်တစ်ခု တူးဖော်သွားမည်ဖြစ်ကြောင်း မြို့နယ်စည်ပင်သာယာရေးကော်မတီဥက္ကဋ္ဌဦးသူရက ပြောသည်။ “မိတ္ထီလာမှာ မိုးအဆက်မပြတ်ရွာသွန်းချိန်ဆို နန်းတော်ကုန်းရပ်ကွက်နယ်မြေ (၆)နဲ့ နယ်မြေ (၇) ဘက် လူနေအိမ်ခြေ ၇၀ ခန့်ကို မိုးရေတွေဝင်ရောက်ပြီးတော့ ရေထွက်ပေါက်မရှိလို့ မိုးရေလျှံတက်တာမျိုး မကြာခဏဖြစ်နေတယ်။ ဒါကြောင့် အဲဒီရပ်ကွက်နယ်မြေနဲ့ မလှမ်းမကမ်းနေရာမှာ အနက် ၁၀ မေ၊ အကျယ်ပေ ၂၀၀ ပတ်လည် မိုးရေစုကန်တစ်ခုတူးဖော်သွားပြီးတော့ လူနေအိမ်ပိုင်းတွေထဲ လျှံတက်တဲ့ မိုးရေတွေကို အဲဒီမိုးရေစုကန်ထဲကို ဝင်ရောက်အောင် ဆောင်ရွက်သွားဖို့ စီစဉ်နေပါတယ်။ အဲဒီမိုး

ရေစုကန်တူးဖော်ဖို့အတွက် ကုန်ကျမယ့်စရိတ်ကို ထွက်ချက်တင်ပြပြီး တာနဲ့ စတင်ဆောင်ရွက်သွားမှာပါ” ဟု မြို့နယ်စည်ပင်သာယာရေးကော်မတီဥက္ကဋ္ဌက ပြောသည်။ မိုးအဆက်မပြတ် ရွာသွန်းချိန်တွင် နန်းတော်ကုန်းရပ်ကွက်အတွင်း နယ်မြေအချို့ရှိ အိမ်ခြေ ၁၈၀၀ ခန့်တွင် ရေထွက်ပေါက်မရှိခြင်းကြောင့် မိုးရေများလျှံတက် ဝင်ရောက်နေလေ့ရှိပြီး မိုးရေစုကန်တူးဖော်ပြီးစီးပါက ရပ်ကွက်နေ ပြည်သူများအတွက် များစွာအကျိုးရှိမည်ဖြစ်ကြောင်း နန်းတော်ကုန်းရပ်ကွက် အုပ်ချုပ်ရေးမှူးဦးဆန်းထွန်းက ပြောသည်။ “မိတ္ထီလာမှာ မိုးအဆက်မပြတ်ရွာသွန်းချိန်ဆို နန်းတော်ကုန်းရပ်ကွက်ထဲ နယ်မြေ ၁၂၊ ၁၂၊ ၆၊ ၇ နဲ့ ချမ်းအေးသာယာနယ်မြေတွေက စုစုပေါင်း အိမ်ခြေ ၁၈၀၀ ခန့်ထဲမှာ ရေထွက်ပေါက်မရှိတာကြောင့် မိုးရေတွေလျှံတက်ဝင်ရောက်နေတတ်တယ်။ “အဲဒီအခါမျိုးမှာ မိုးရေဝင်ရောက်တဲ့ လူနေအိမ်တွေက မိသားစုဝင်တွေ

စိုက်ပျိုးရေး၊ မွေးမြူရေးနှင့် အခြားလုပ်ငန်းများအတွက် ချေးငွေ ၅၆ ဘီလီယံကျော်ထုတ်ချေး

မုံရွာ ဇူလိုင် ၇ စစ်ကိုင်းတိုင်းဒေသကြီးအတွင်းရှိ သမဝါယမအသင်းစုများသို့ တိုင်းဒေသကြီး သမဝါယမဦးစီးဌာနမှ Exim Bank ချေးငွေပေးအပ်ပွဲနှင့် ယမန်နှစ်ချေးငွေများကို အပြေအကျေပေးဆပ်သော မြို့နယ်များသို့ ဂုဏ်ပြုပွဲကို မုံရွာမြို့ ဆူးလေကုန်းရပ်ကွက်ရှိ မြို့နယ်သမဝါယမအသင်းစုရုံးအစည်းအဝေးခန်းမ၌ ဇူလိုင် ၇ ရက် နံနက် ၉ နာရီက ကျင်းပသည်။ သမဝါယမဦးစီးဌာနမှ ထုတ်ချေးပေးသော Exim Bank ချေးငွေများကို စစ်ကိုင်းတိုင်းဒေသကြီးအတွင်း မြို့နယ်များရှိ သမဝါယမအသင်း ၄၆၉၆ သင်းမှ အသင်းသားပြည်သူ ၃၈၀၀၀ အတွက် စိုက်ပျိုးရေး၊ မွေးမြူရေးနှင့် အခြားကုန်ထုတ်လုပ်ငန်းများအတွက် ထုတ်ချေးပေးခြင်းဖြစ်ကြောင်းနှင့် အသင်းသားများအနေဖြင့် ထုတ်ချေးပြီး သတ်မှတ်ကာလအတွင်း အပြေအကျေပေးဆပ်ရမည်ဖြစ်ကြောင်း သိရသည်။ အခမ်းအနားတွင် အမျိုးသားလွှတ်တော်ကိုယ်စားလှယ် ဦးလှဦးက အမှာစကားပြောကြားပြီး တိုင်းဒေသကြီးသမဝါယမဦးစီးဌာနမှ ဒုတိယညွှန်ကြားရေးမှူး ဦးမြင့်အောင်က Exim Bank ချေးငွေများ ပေးအပ်ခြင်းနှင့် ပတ်သက်ပြီး ရှင်းလင်းပြောကြားကာ တိုင်းဒေသကြီး သမဝါယမအသင်းစုဥက္ကဋ္ဌ ဦးကျော်စွာနှင့်တာဝန်ရှိသူများက ခရိုင်အလိုက်ကိုယ်စားလှယ်များကို သမဝါယမချေးငွေများ

ကို သက်ဆိုင်ရာ ခရိုင်ကိုယ်စားလှယ်များသို့လည်းကောင်း၊ ချေးငွေအစောဆုံးတာဝန်ကြေပေးချေခဲ့သော မြို့နယ်များသို့ ဂုဏ်ပြုမှတ်တမ်းလွှာနှင့် ဆုတံဆိပ်များကို လည်းကောင်း အသီးသီးပေးအပ်ချီးမြှင့်ခဲ့သည်။ ယနေ့အခမ်းအနားတွင် စစ်ကိုင်းခရိုင်အတွင်းရှိ မြို့နယ်များသို့ ထုတ်ချေးငွေကျပ် ၆၃၄၁ ဒသမ ၃၂၉၆၈၄ သန်းအားလည်းကောင်း၊ မုံရွာခရိုင်အတွင်းရှိ မြို့နယ်များသို့ ငွေကျပ် ၇၈၀၄ ဒသမ ၈၃၅၂၉၉ သန်းအားလည်းကောင်း၊ ရွှေဘိုခရိုင်အတွင်းရှိ မြို့နယ်များသို့ ငွေကျပ် ၁၈၀၂၅ ဒသမ ၅၅၈၁၄၉ သန်းအားလည်းကောင်း၊ ကသာခရိုင်အတွင်းရှိ မြို့နယ်များသို့ ငွေကျပ် ၁၀၅၆၄ ဒသမ ၀၆၄၆၄၂ သန်းအားလည်းကောင်း၊ ယင်းမာပင်ခရိုင်အတွင်းရှိ မြို့နယ်များသို့ ငွေကျပ် ၈၆၆၂ ဒသမ ၁၆၅၂၅၁ သန်းအားလည်းကောင်း၊ ကလေးခရိုင်အတွင်းရှိ မြို့နယ်များသို့ ငွေကျပ် ၃၅၇၃ ဒသမ ၅၃၁၀၄ သန်းအားလည်းကောင်း၊ တမူးခရိုင်အတွင်းရှိ မြို့နယ်များသို့ ငွေကျပ် ၃၀၄ ဒသမ ၁၂၇၈၇၆ သန်းအားလည်းကောင်း၊ မော်လိုက်ခရိုင်အတွင်းရှိ မြို့နယ်များသို့ ငွေကျပ် ၁၀၈၉ ဒသမ ၀၆၀၉၃၇ သန်းအားလည်းကောင်း၊ ဆွိန္ဒခရိုင်အတွင်းရှိ မြို့နယ်များသို့ ငွေကျပ် ၅၈၉ ဒသမ ၂၀၀၈၁၁ သန်းအားလည်းကောင်း စုစုပေါင်းချေးငွေကျပ် ၅၆၉၅ ဒသမ ၈၇၃၇၅၃ သန်းအား ထုတ်ချေးပေးခဲ့ကြောင်း သိရသည်။ မင်းဝေ (မုံရွာ)

မီးဖိုချောင်သုံးကုန်စည်များ ယခင်နှစ်ကထက်

ဈေးနှုန်းများမြင့်တက် ရန်ကုန် ဇူလိုင် ၇ ကြက်သွန်ဖြူအလုံးကြီး တစ်ပိဿာ ကျပ် ၁၂၀၊ ကြက်သွန်ဖြူ တစ်ပိဿာ ကျပ် ၁၃၄၀၊ ရှမ်းအလုံး အလုံးကြီးတစ်ပိဿာ ကျပ် ၂၁၀ အသီးသီးချေးမြှင့်တက်လာသည်ဟု ၂၀၁၅ နှင့် ၂၀၁၆ ဇူလိုင်လဆန်း ဈေးနှုန်းများနှိုင်းယှဉ်မှုမှ သိရသည်။ ၂၀၁၅ ဇူလိုင် ၆ ရက်တွင် သကြား တစ်ပိဿာ ကျပ် ၁၁၀၊ ညောင်ဦးဆေးခပ်ထန်းလျက် ၉၀၀-၉၅၀ ကျပ်၊ မလှိုင်ထန်းလျက် ကျပ် ၈၂၀၊ ပခုက္ကူထန်းလျက်ကြမ်းတစ်ပိဿာ ကျပ် ၉၄၀၊ ရေစကြိုဝမ်းဖြူထန်းလျက် တစ်ပိဿာ ကျပ် ၁၁၀၀ ရှိခဲ့သည်။ သို့ဖြစ်ရာ ၂၀၁၆ ဇူလိုင် ၆ ရက်တွင် ယခင်နှစ်ကာလထက် သကြား တစ်ပိဿာ ကျပ် ၂၀၀၊ ညောင်ဦးဆေးခပ်ထန်းလျက်ကျပ် ၅၀၀၊ မလှိုင်ထန်းလျက် ကျပ် ၄၄၀၊ ပခုက္ကူထန်းလျက် ကြမ်း ကျပ် ၃၄၀၊ ရေစကြိုဝမ်းဖြူထန်းလျက် တစ်ပိဿာ ကျပ် ၃၀၀ ဈေးမြှင့်တက်လာသည်ဟု သိရသည်။ ဇူလိုင် ၆ ရက်တွင် စားအုန်းဆီတစ်ပိဿာ ၁၄၈၅ ကျပ်၊ မန်ကျည်း အသားတစ်ပိဿာ ၂၁၀၀-၂၈၀၀ ကျပ်၊ ကုလားပဲခြမ်းတစ်ပိဿာ ၂၄၀၀-၂၅၀၀ ကျပ်၊ မြေပဲဆီတစ်ပိဿာ ကျပ် ၅၀၀၀ နှုန်းရှိနေသည်။ ယခင်နှစ် ၂၀၁၅ ကာလက ဇူလိုင် ၆ ရက်တွင် မြေပဲဆီတစ်ပိဿာ ၅၂၀၀ ကျပ်၊ စားအုန်းဆီတစ်ပိဿာ

၁၄၄၀ ကျပ်၊ မန်ကျည်းအသား တစ်ပိဿာ ၁၂၅၀ ကျပ်၊ ကုလားပဲခြမ်းတစ်ပိဿာ ၁၄၆၀ ကျပ်နှုန်း ရှိသဖြင့် ယခုနှစ်ဇူလိုင်လဆန်း ဈေးနှုန်းသည် ယခင်နှစ်ကာလထက် မြေပဲဆီဈေးနှုန်းတစ်ပိဿာ ၂၀၀ ဈေးနှုန်းပြီး စားအုန်းဆီတစ်ပိဿာ ၄၅၀ကျပ်၊ မန်ကျည်းအသားတစ်ပိဿာ ၁၅၀၀ ကျပ်၊ ကုလားပဲခြမ်းတစ်ပိဿာ ကျပ် ၁၀၀၀ ဈေးမြှင့်တက်လာသည်။ ၂၀၁၆ နှစ်ဝက်ကာလအတွင်း ထူးခြားသော မီးဖိုချောင်သုံးကုန်စည် အချို့၏ အမြင့်ဆုံးဖြစ်နေဆဲဈေးနှုန်းမှာ ဖေဖော်ဝါရီ ၂ ရက်တွင် အိန္ဒိယငရုတ်ရှည် တစ်ပိဿာ ၅၅၀၀ ကျပ်၊ မတ် ၃၁ ရက်တွင် စားအုန်းဆီ တစ်ပိဿာ လက်ကားဈေးနှုန်း ၈၀၀ ကျပ်၊ ကြက်သွန်ဖြူ တစ်ပိဿာ ၄၉၀၀ ကျပ်၊ ဖေဖော်ဝါရီ ၁၉ ရက်တွင် ရှမ်းကြက်သွန်ဖြူ တစ်ပိဿာ ၄၂၅၀ မှ ၄၅၅၀ ကျပ်အတွင်း၊ မေ ၁၁ ရက်တွင် ကုလားပဲခြမ်း တစ်ပိဿာ ၂၆၅၀-၂၇၀၀ကျပ်နှုန်း ရှိသည်ဟု နေ့စဉ်ဈေးနှုန်းစာရင်းများ အရသိရသည်။ ၂၀၁၆ ဇူလိုင်လဆန်း မီးဖိုချောင် သုံးကုန်စည်အများစုဈေးနှုန်းသည် ယခင်နှစ်ကာလက အချိန်ထက် ဈေးနှုန်းများ မြင့်တက်မှုရှိနေသဖြင့် ဝယ်ယူသူ စားသုံးသူများအနေဖြင့် ကုန်ဈေးနှုန်းမြင့်နေဆဲဟု ပြောဆို မှုရှိလာသည်။ (မောင်စေအောင်)

ရွှေဈေး၊ စက်သုံးဆီဈေးနှင့် နိုင်ငံခြားငွေလဲလှယ်နှုန်း
ရန်ကုန် ဇူလိုင် ၇
ရန်ကုန်(ရွှေဈေး) ၈၃၆၀၀၀ - ၈၃၆၀၀၀
မန္တလေး(ရွှေဈေး) ၈၃၅၅၀၀ - ၈၃၅၅၀၀
စက်သုံးဆီဈေးနှုန်း
(က) ဒီဇယ် တစ်လီတာ ၅၅၀/၅၇၀ ကျပ်
(ခ) အောက်တိုန်း ၅၅ တစ်လီတာ ၆၅၀ ကျပ်
(ဂ) အောက်တိုန်း ၅၂ တစ်လီတာ ၅၆၀/၅၇၀ ကျပ်
(ဃ) အဆင့်မြင့်ဒီဇယ် တစ်လီတာ ၅၈၀/၆၀၀ ကျပ်
ရန်ကုန် လက်ကားဈေး
ဒီဇယ် တစ်လီတာ ၅၀၀ ကျပ်
အဆင့်မြင့်ဒီဇယ် တစ်လီတာ ၅၄၀ ကျပ်
အောက်တိုန်း ၅၂ တစ်လီတာ ၅၀၀ ကျပ်
နိုင်ငံခြားငွေလဲလှယ်နှုန်း
(က) အမေရိကန် တစ်ဒေါ်လာ - ၁၁၇၂.၀
(ခ) ဥရောပ တစ်ယူရို - ၁၂၉၉.၅
(ဂ) တရုတ် တစ်ယွမ် - ၁၇၅.၁၁
(ဃ) ထိုင်း တစ်ဘတ် - ၃၃.၃၀၅
(င) မလေးရှား တစ်ရင်းဂစ် - ၂၉၁.၁၈
(စ) အိန္ဒိယ တစ်ရူပီး - ၁၇.၃၈၆
(ဆ) ဂျပန် တစ်ရာယန်း - ၁၁၅၉.၀
(ဇ) တောင်ကိုရီးယား တစ်ရာဝမ် - ၁၀၁.၁၆
(ဈ) ဩစတြေးလျ တစ်ဒေါ်လာ - ၈၈၂.၁၀
(ည) စင်ကာပူ တစ်ဒေါ်လာ - ၈၆၈.၀၂
ပြည်ထောင်စုသမ္မတမြန်မာနိုင်ငံတော်ဗဟိုဘဏ်သတ်မှတ်ရည်ညွှန်းနှုန်း

အနုပညာ

ရုပ်မြင်သံကြားအစီအစဉ်များ

[၈- ၇ - ၂၀၁၆ (သောကြာနေ့)]

မြန်မာ့ရုပ်မြင်သံကြား Entertainment Channel

ညပိုင်း ၆:၀၀	-အဖွင့် -မိုးလေဝသအစီအစဉ် -ကာတွန်းအစီအစဉ် "Open Season Scared Silly" (အပိုင်း-၁)	၈:၅၀	MRTV Entertainment Music
၇:၀၀	-နိုင်ငံခြားရုပ်သံဇာတ်လမ်းတွဲ "ရွှေရောင်လွှမ်းတဲ့ နေသစ်ဆီ" (အပိုင်း-၃၆)	၉:၀၀	ပြည်သူ့နိတိ "အတုမြင်အတတ်သင်"
၇:၅၀	-နိုင်ငံခြားရုပ်သံဇာတ်လမ်းတွဲ "နင်. . ဓေလိုရာစေ" (အပိုင်း-၁၆)	၉:၄၀	နိုင်ငံတကာရုပ်ရှင်ဇာတ်ဝင် တေးများ
		၉:၄၀	နှစ်(၁၀၀) ပြည့် ရန်ကုန်တီဗွီအိတ်ဗီအို တေးဂီတအစီအစဉ်
		၁၀:၀၀	မြန်မာ့ဒီဇိုင်းဇာတ်လမ်း "ကရုပ်ကလေး"
		၁၂:၀၀	အစီအစဉ်ပြီး၏

တစ်နေ့ ၆ နာရီစာ ၄ ကြိမ်ပြသပါမည်။

မြန်မာ့ရုပ်မြင်သံကြား News Channel

၆:၀၀	မင်းကွန်းဆရာတော်ကြီး၏ ပရိတ်တရားတော်	၇:၃၅	မျက်မှောက်နေရာအမြာဖြာ Football Magazine
၇:၃၅	ပြည်သူတို့ရဲ့စကားသံများ "တိုင်းပြည်အတွက်အသက်ပေး ကာလွတ်လပ်ရေးကို အရယူလို့ မမေ့နိုင်တဲ့ ဗိုလ်ချုပ်"	၇:၄၅	Hyper Sport
၉:၃၅	အနုပညာသတင်းအစီအစဉ် ရှုဖွယ်စုံလင်အာဆီယံအစီအစဉ်	၆:၃၅	မှတ်မှတ်သားသားပုံပြင်များ "ဆီဖိုက်ကျည်ဇွေ"
၉:၄၅	ရှုဖွယ်စုံလင်အာဆီယံအစီအစဉ်		(ဝေယံမင်း၊ ထက်နေချမ်း၊ စောယုနန္ဒာ)
၁၀:၃၅	Weekly Sport Info	၇:၁၅	နိုင်ငံခြားဇာတ်လမ်းတွဲ "မင်္ဂလာပါ ဂင်ချီ"(အပိုင်း-၅၈)
၁၀:၅၅	"အခြေခံပညာကျောင်းများ အရည်အသွေးမြှင့်တင်ရေး မိဘဆရာအသင်းပူးပေါင်း ဆောင်ရွက်ရေး"	၈:၀၀	ပြည်တွင်းသတင်း နိုင်ငံတကာသတင်း
၁၀:၃၅	အလုပ်သမားရေးရာအစီအစဉ် နိုင်ငံခြားဇာတ်လမ်းတွဲ "မကြွေးတဲ့နှင်းဆီ"(အပိုင်း-၃၁)	၉:၀၀	မိုးလေဝသအခြေအနေ ပြည်တွင်းသတင်း
၁၂:၃၅	နိုင်ငံခြားဇာတ်လမ်းတွဲ "မင်္ဂလာပါ ဂင်ချီ"(အပိုင်း-၅၇)		-နိုင်ငံခြားဇာတ်လမ်းတွဲ "မကြွေးတဲ့နှင်းဆီ"(အပိုင်း-၃၂)
၂:၁၅	မှတ်မှတ်ထင်ထင်မြန်မာ့ရုပ်ရှင် (အပိုင်း- ၂)		-သမိုင်းကိုဖော်ပြသောဝါကျများ (သဘင်ပညာရှင်ကြီး ဦးရွှေနန်းတင်နှင့် တွေ့ဆုံခြင်း) (အပိုင်း-၂)
၂:၄၅	မြန်မာ့စလေ့ရိုးရာလက်ဝေ (မိုက်ရိုင်းလေးနှင့် မိုးဟိန်း)		

မှတ်ချက်။ နာရီစဉ်တိုင်းတွင် ပြည်တွင်းသတင်းနှင့် နိုင်ငံတကာသတင်းများ ထုတ်လွှင့်ပေးပါမည်။

မြဝတီရုပ်မြင်သံကြား

၆:၀၀	တရားတော်	၁၂:၃၅	DVD Hits
၇:၁၅	မေတ္တာပို့	၄:၁၅	မျိုးချစ်တပ်မတော်
၇:၂၅	မေပူဇော်တေး	၄:၂၅	ခံစားနားဆင်လက်ဝတ်ရည် တေးသံစဉ်
၇:၃၅	ကိုယ်လက်လှုပ်ရှားအားကစား	၄:၄၀	သာယာသိကြွေးခေတ်ဆန်းတေး
၇:၄၅	သင့်အတွက်တစ်နေ့တာ	၅:၂၅	ယနေ့ရန်ကုန်မြင်ကွင်းစုံ
၈:၀၅	အမျိုးသားရေးတေးကဗျာ	၅:၃၅	ရောင်စုံပြာဝေဂပန်မြေ
၈:၁၀	စိုက်ပျိုးသူတ	၅:၄၅	လည်မယ်. . စားမယ်
၈:၂၅	DVD Hits		ကမ္ဘာတစ်ခွင်ဝယ်
၈:၃၅	နှစ်(၈၀)ကျော်ကြားတေးများ	၆:၁၀	ရွှေမာဖွယ်ရာရွှေရုပ်လွှာ
၉:၂၀	အမှတ်တရနေ့ရက်လေးများ	၆:၃၀	"ရွာ" ဟာသဇာတ်လမ်းတွဲ
၉:၄၀	ကျန်းမာသူတ		ဒါရိုက်တာ-မိုးဇော်ကို
၉:၅၀	ရင်မှာရွဲလန်းတော်ဝင်ပန်း	၇:၀၀	ရသစုံလင်ရုပ်မြင်ဇာတ်လမ်း -မြစ်တစ်စင်းရဲ့အလင်္ကာ အပိုင်း(၂၅)
၁၀:၁၅	Books Guide		-အမျိုးသားရေးတေးကဗျာ -VOA အင်္ဂလိပ်စာသင်ခန်းစာ
၁၀:၂၅	မြဝတီရုပ်မြင်သံကြား မဂ္ဂဇင်းကဏ္ဍ		-သံစဉ်များနှင့် ကမ္ဘာ -ယနေ့ညအတွက်မြဝတီ၏ တေးလက်ဆောင်
၁၀:၄၅	သီချင်းလက်ဆောင်		-Lucky Door
၁၀:၆၀	ဘောလုံးကန်ကြမယ်		-တရားတော်
၁၀:၂၀	မြန်မာ့ရွှေခင်း		
၁၀:၃၅	Sportcast		
၁၀:၄၅	သာယာသိကြွေးခေတ်ဆန်းတေး		
၁၀:၅၅	ဇာတ်လမ်းတို		
၁၂:၂၅	Cooking Art		

mitv

07:26	Discovering Tribes "Lisu: Their Life and Customs" (Part- II)
07:49	Grow Back for Posterity "The dawn of development"
08:26	Shrinking Footprints
08:50	Orchid Lover
09:26	Natural Lake: Fish Breeding Business
09:38	Oboist and His Life
10:26	Entrepreneur "Soe Nyi Nyi"
10:36	19 Hours
07:25	Travelogue to the coastal region (Myeik - Kawthoung) (Part-2)
07:41	Civic Duty
07:54	Human Right Human Dignity "International Film Festival"
08:26	Writer, Philanthropist: Daw Than Myint Aung (Part - I)
08:53	Myanmar Masterclass "Still Life (Fruit)"

Descendants Of The Sun ၏ Season 2 ကို ၂၀၁၇တွင် ရိုက်ကူးမည်

သရုပ်ဆောင်များ၏ ဆွဲဆောင်မှုကြောင့်လည်းကောင်း၊ ဇာတ်ဇာတ်ကွက်နှင့် ရှုခင်းများကြောင့်လည်းကောင်း အကြောင်းအမျိုးမျိုးဖြင့် အာရှလူငယ်ပရိသတ်အကြား ရေပန်းစားခဲ့သည့် ကိုရီးယားဇာတ်ကား Descendants Of The Sun ၏ နောက်ဆက်တွဲကို ၂၀၁၇ ခုနှစ်တွင် ရိုက်ကူးသွားဖွယ်ရှိကြောင်း သိရသည်။

ယင်းဇာတ်ကား၏ ဒါရိုက်တာက အင်တာဗျူးတစ်ခုတွင် Descendants Of The Sun ၏ Season 2 အတွက် စီစဉ်ထားမှုများနှင့်ပတ်သက်၍ ပြောကြားခဲ့ခြင်းဖြစ်သည်။



"Descendants Of The Sun ဇာတ်ကားကို ပရိသတ်တွေ နှစ်သက်အားပေးကြတာကို ကြားသိရတဲ့အတွက် ဝမ်းသာပါတယ်။ အားပေးကြတဲ့ ပရိသတ်ကြီးကို ကျေးဇူးတင်ပါတယ်။ ဒုတိယပိုင်းကို ကြိုးစား ရိုက်ကူးပြီး ပရိသတ်တွေကို ကျေးဇူးဆပ်ချင်ပါသေးတယ်"ဟု ဒါရိုက်တာ ဂျောင်းဆောင်ဟိုက အဆိုပါ အင်တာဗျူးတွင်ပြောကြားခဲ့သည်။

အသစ်ရိုက်ကူးမည့် ဇာတ်ကားသည်

ယခင်ဇာတ်ကား၏ နောက်ဆက်တွဲ သဘောမျိုးဖြစ်လာနိုင်မလားဆိုသည့် ပရိသတ်များ၏ မေးခွန်းကို "ဇာတ်ကားသစ်ကိုတော့ Season 2 အနေနဲ့ပဲ ထွက်ဖြစ်မှာပါ။ တပ်အပေါ် ပိုမိုအခြေပြု ရိုက်ကူးဖြစ်မလား၊ အခြားထူးခြားတဲ့ ပုံစံမျိုးဖြစ်လာနိုင်မလား ဆိုတာကတော့ ညှိနှိုင်းနေဆဲပါ"ဟု ဒါရိုက်တာ ဂျောင်းက ဆိုသည်။

"ဒီဇာတ်ကားဟာ ဒီတစ်နှစ်လုံးမှာ လူကြိုက် အများဆုံး ဇာတ်ကား တစ်ကားဖြစ်တာမို့ ဒီအချိန်လေးကို ဆက်ထိန်းထားပြီး ၂၀၁၇မှာထွက်ရုံ မယ့် Season 2 မှာ အစွမ်းကုန် ဆက်လက်ကြိုးစားသွားမှာပါ" ဟု ဂျောင်းက ထည့်သွင်းပြောကြားခဲ့သည်။

ကော်အက်စ်ရုပ်သံလင်း၏ ရုပ်သံဇာတ်လမ်းတွဲ တစ်ခုဖြစ်သည့်

Descendants Of The Sun ဇာတ်ကားသည် (၅၂)ကြိမ်မြောက် Baeksang Arts Awards ဆုပေးပွဲတွင် Grand Prize (TV) ဆု၊ ရေပန်းစားဆု၊ မင်းသမီးဆုနှင့် iQiyi Global Star Award ဆုတို့ကို မင်းသား ဆောင်ရွက်နိုင်ခဲ့ပြီး ဆောင်းဇာတ်ကားရိုက်ကူးခြင်း သိရသည်။



## လက်ရှိတွင် အနုပညာလှုပ်ရှားမှုများရုပ်ရှားထားသည့် ကင်မ်တေဟီး

တောင်ကိုရီးယား ရုပ်ရှင်မင်းသမီးတစ်ဦးဖြစ်သည့် ကင်မ်တေဟီးအနေဖြင့် ယခုလက်ရှိတွင် မည်သည့်အနုပညာ လှုပ်ရှားမှုမျိုးကိုမှ လုပ်ကိုင်ခြင်းမရှိဘဲ တရုတ်ဘာသာစကား သင်ကြားခြင်းကိုသာ အာရုံထား ဆောင်ရွက်လျက်ရှိကြောင်းသိရသည်။

ကင်မ်တေဟီးအနေဖြင့် လတ်တလောတွင် The Dragon Throne အမည်ရှိ ဇာတ်ကားတွင် ပါဝင်သရုပ်ဆောင်ရန် ကမ်းလှမ်းခြင်းခံထားရသော်လည်း ယင်းဇာတ်ကားအတွက် လေ့လာနေဆဲဖြစ်ပြီး မည်သည့်ဆုံးဖြတ်ချက်မျိုးမှ မချရသေးကြောင်း ဂျောင်း၏ အေဂျင်စီက ထုတ်ပြန်ထားသည်။


တောင်ကိုရီးယားဒေသတွင်းမီဒီယာများ၏ သတင်းဖော်ပြချက်အရ ယင်းဇာတ်ကား၏ရိုက်ကူးရေးလုပ်ငန်းများမှာ အချိန်အနည်းငယ်ကြန့်ကြာနေလျက်ရှိပြီး မင်းသမီးကင်မ်တေဟီး၏ အဆုံးအဖြတ်လက်ခံရရှိပါက ဆက်လက်ရိုက်ကူးသွားမည်ဖြစ်ကြောင်းသိရသည်။

မျိုးစန္ဒာမောင် - စုစည်းသည်

နုန်းချန်ပီယံတစ်ဦး၏ ဘဝသရုပ်ဖော်ကို ခြယ်မှုန်းထားသော ဘောလိဂ်အက်ရှင်ဇာတ်ကား Sultan

Sultan ဇာတ်ကားသည် ဘောလိဂ်အားကစားဒရမ်ဇာတ်ကားတစ်ကားဖြစ်ပြီး နုန်းချန်ပီယံတစ်ဦး၏ ဘဝသရုပ်ဖော်ဇာတ်ကားတစ်ကားလည်းဖြစ်သည်။ ယင်းဇာတ်ကားကို ဒါရိုက်တာ Ali Abbas Zafar က ပုံဖော်ရိုက်ကူးထားပြီး ဘောလိဂ်မင်းသား ဆယ်လ်မန်ခန်၊ Anushka Sharma၊ Randeep Hooda နှင့် Amit Sath တို့ ပါဝင်သရုပ်ဆောင်ထားကြကာ Yash Raj Films ရုပ်ရှင်ထုတ်လုပ်ရေးမှ ဇူလိုင် ၆ ရက်က ဖြန့်ချိထားသည်။

အိန္ဒိယနိုင်ငံ၏ တောမြို့လေးမှ နိုင်ငံကိုယ်စားပြု ကမ္ဘာ့အိုလံပစ်ပွဲတွင် ရွှေတံဆိပ်ဆုရရှိရန် ရည်မှန်းထားသည့် နုန်းချန်ပီယံလေးနှင့် တစ်မြို့တည်းနေ ဝါသနာတူ နုန်းချန်ပီယံလေးတို့၏ အချစ်ဇာတ်လမ်းနှင့် ရည်မှန်းချက်တူညီကြသည့် အားကစားသမားချစ်သူနှစ်ဦးတို့အတွက် ပန်းတိုင်အရောက်လှမ်းဖို့ရာ အခက်အခဲ အကျပ်အတည်းအမျိုးမျိုးနှင့် ရင်ဆိုင်ကြုံတွေ့ရသော်လည်း မဆုတ်မနစ်သော ခြံဖြင့် ကျော်လွှားကာ ရည်မှန်းချက်ပန်းတိုင်ဖြစ်သည့် နုန်းချန်ပီယံတစ်ဦးဖြစ်လာခဲ့ရုံမျိုးကို ရိုက်ကူးခြယ်မှုန်းထားသည့် ချစ်ခြင်းမေတ္တာသရုပ်ဖော် အိန္ဒိယအက်ရှင် ဇာတ်ကားတစ်ကားဖြစ်သည်။



အားကစား

မန္တလေးမြို့ရေတံခွန်တောင်ဖိတ်ခေါ်

Mountain Bike စက်ဘီးစီးပြိုင်ပွဲကျင်းပမည်

နေပြည်တော် ဇူလိုင် ၇

စက်ဘီးစီးအားကစားနည်းကို ပြည်သူ့ထုတစ်ဝါပင်စားလာစေရန်၊ စက်ဘီးစီးခြင်းဖြင့် တစ်မျိုးသားလုံး ကျန်းမာကြံ့ခိုင်လာစေရန်၊ မျိုးဆက်သစ်စက်ဘီးစီးအားကစားသမားများပေါ်ထွက်လာစေရန်၊ လေထုညစ်ညမ်းမှုကို ကာကွယ်ရန်နှင့် စက်သုံးဆီခြူးခြံချွေတာနိုင်ရန် ရည်ရွယ်၍ ကျန်းမာရေးနှင့် အားကစားဝန်ကြီးဌာန၏ လမ်းညွှန်မှုဖြင့် မန္တလေးတိုင်းဒေသကြီး အားကစားနှင့် ကာယပညာဦးစီးဌာနနှင့် မြန်မာနိုင်ငံစက်ဘီးအဖွဲ့ချုပ်တို့ ပူးပေါင်းပြီး MFR စက်ဘီးကလပ်၏ ကူညီပံ့ပိုးမှုဖြင့် မန္တလေးမြို့ရေတံခွန်တောင်ဖိတ်ခေါ် Mountain Bike (XC & DH) စက်ဘီးစီးပြိုင်ပွဲများကို ဇူလိုင် ၂၄ ရက်တွင် ကျင်းပမည်ဖြစ်ပြီး စိတ်ပါဝင်စားသော ဝါသနာရှင်များအနေဖြင့် ပါဝင်ယှဉ်ပြိုင်လိုပါက ဖုန်း-၀၉-၂၀၂၈၄၈၀၊ ၀၉-၂၀၂၂၀၈၄၊ ၀၉-၅၁၆၁၃၂၃ တို့သို့ ဆက်သွယ်စာရင်းပေးစုံစမ်းနိုင်ကြောင်း သိရသည်။

(မောင်မောင်ဇော်)

မြန်မာ ယူ-၁၆ အသင်း ခြေစမ်းပွဲတွင် အနိုင်ရ

ဖန္ဒမ်းပင် ဇူလိုင် ၇

အာဆီယံ ယူ-၁၆ ပြိုင်ပွဲအတွက် လေ့ကျင့်ပြင်ဆင်မှုများ ပြုလုပ်နေသည့် မြန်မာယူ-၁၆ အသင်းနှင့် ကမ္ဘောဒီးယားအသင်းတို့ ယနေ့ ညနေပိုင်းက ကမ္ဘောဒီးယားနိုင်ငံ ဖန္ဒမ်းပင်မြို့ရှိ အိုလံပစ်အားကစားကွင်း၌ ခြေစမ်းပွဲယှဉ်ပြိုင်ပွဲစားခဲ့ရာ မြန်မာအသင်းက သုံးဂိုး-နှစ်ဂိုးဖြင့် အနိုင်ရရှိခဲ့သည်။

မြန်မာအသင်းသည် ပြိုင်ပွဲမတိုင်မီ နိုင်ငံတကာခြေစမ်းပွဲမကစားရသောကြောင့် ယင်းပြိုင်ပွဲတွင် အိမ်ရှင်အဖြစ် လက်ခံကျင်းပမည့် ကမ္ဘောဒီးယားနိုင်ငံသို့ ကြိုတင်သွားရောက်ကာ အိမ်ရှင်အသင်းနှင့် ခြေစမ်းပွဲစားခဲ့ခြင်းဖြစ်ပြီး ပရိသတ်အများစု လာရောက်အားပေးခဲ့သည်။ ခြေစမ်းပိုင်းမကွာခြားသောကြောင့် ပွဲမှာအပြန်အလှန်ရှိခဲ့ပြီး ဂိုးအပြိုင်အဆိုင်သွင်းခဲ့သည်။ မြန်မာအသင်းအတွက် ဂိုးများကို ၂၄ မိနစ်တွင် ပြည့်စုံနိုင်၊ ၈၉၊ ၉၀ မိနစ်တွင် ဝင်းနိုင်ထွန်းတို့က သွင်းယူခဲ့ပြီး ကမ္ဘောဒီးယားအတွက် ဂိုးများကို ဒုတိယပိုင်းအစတွင် ဆက်တိုက်သွင်းယူခဲ့ခြင်း ဖြစ်သည်။

မြန်မာအသင်းသည် ဂိုးစတင်ရရှိခဲ့သော်လည်း နှစ်ဂိုးဆက်ပြန်ပေးခဲ့ရသောကြောင့် နောက်မှလိုက်ကစားခဲ့ရပြီး ပွဲပြီးခါနီးတွင် ဂိုးများပြန်ရခဲ့သောကြောင့် အနိုင်ရရှိခဲ့ခြင်းဖြစ်သည်။

ဖိုးသော်ဇင်

မြို့နယ်အားကစားဖွံ့ဖြိုးတိုးတက်ရေး(TSDP) အစီအစဉ်ဖြင့် မိနီမာရသွန်ပြိုင်ပွဲ ကျင်းပ

မြောင်းမြ ဇူလိုင် ၇

ကျန်းမာရေးနှင့် အားကစားဝန်ကြီးဌာန မြို့နယ်အားကစား ဖွံ့ဖြိုးတိုးတက်ရေး (Township Sport Development Program) အစီအစဉ်အရ မြောင်းမြ မြို့နယ် အုပ်ချုပ်ရေးမှူးဖလား မိနီမာရသွန်ပြိုင်ပွဲကို ယနေ့ နံနက် ၆ နာရီက မြောင်းမြမြို့ မြို့မဘေးလမ်းကွင်းရှေ့တွင် ကျင်းပရာ အမျိုးသမီး မိနီမာရသွန်ပြိုင်ပွဲတွင် ခရိုင်အုပ်ချုပ်ရေးမှူး ဦးထွေးမြင့်က သေနတ်ပစ်ဖောက် တာလွှတ်ပေးပြီး အမျိုးသား မိနီမာရသွန်ပြိုင်ပွဲကို မြို့နယ်အုပ်ချုပ်ရေးမှူး ဦးအောင်ကျော်ဇေယျက သေနတ်ပစ်ဖောက် တာလွှတ်ပေးခဲ့သည်။



အဆိုပါ မိနီမာရသွန် ပြိုင်ပွဲသို့ အားကစား ဝါသနာရှင် အမျိုးသား ၁၅၀၊ အမျိုးသမီး ၁၀၀ စုစုပေါင်း ၂၅၀ တို့ ပါဝင်ယှဉ်ပြိုင်ကြပြီး အမျိုးသား မိနီမာရသွန်ပြိုင်ပွဲတွင် (ပထမ)ဇော်မိုးဆန်း၊ (ဒုတိယ)မိုးဦး၊ (တတိယ) စည်သူမင်း၊ အမျိုးသမီး မိနီမာရသွန် ပြိုင်ပွဲတွင် (ပထမ)

ယုနန္ဒလွင်၊ (ဒုတိယ)ဝင်းသိင်္ဂါ၊ (တတိယ) အိမ်မေဖြိုးတို့က ဆုများအသီးသီး ရရှိကြကာ ကျန်းမာရေးနှင့်အားကစား ဝန်ကြီးဌာန ဒုတိယ ညွှန်ကြားရေးမှူးချုပ် ဦးကျော်ဆန်း၊ အားကစားနှင့် ကာယပညာသိပ္ပံ (ရန်ကုန်)ကျောင်း အုပ်ကြီး ဦးစိုးအောင်၊ မြောင်းမြခရိုင် အုပ်ချုပ်ရေးမှူး ဦးထွေးမြင့်၊ မြို့နယ်

အုပ်ချုပ်ရေးမှူး ဦးအောင်ကျော်ဇေယျတို့က ဆုများအသီးသီး ပေးအပ် ချီးမြှင့်ခဲ့ကြောင်း သိရသည်။ တစ်မျိုးသားလုံး အားကစားလိုက် စားခြင်းဖြင့် ကျန်းမာကြံ့ခိုင်ရေး၊ နိုင်ငံ့ဂုဏ်ဆောင် အားကစားသမားများ ပေါ်ထွက်ရေး၊ မြို့နယ်အတွင်း ရွက်ပုန်းသီး အားကစားသမားများ

ပေါ်ထွက်ရေး ရည်ရွယ်ချက်များဖြင့် ကျင်းပသော အဆိုပါ မြို့နယ်အဆင့် အားကစားပြိုင်ပွဲတွင် ဘောလုံးပြိုင်ပွဲ၊ ကြက်တောင်၊ ဂျူဒို၊ ပိုက်ကျော်ခြင်း၊ မိနီမာရသွန်၊ အလေးမ အားကစား နည်းများ ထည့်သွင်းကာ ကျင်းပလျက် ရှိကြောင်း သိရသည်။

အောင်မင်း (ပြန်/ဆက်)

ဂျာဂန်ကလော့အား စာချုပ်သစ်ချုပ်ဆိုရန် လီဗာပူးချဉ်းကပ်

လီဗာပူးအသင်းပိုင်ရှင်များသည် နည်းပြဂျာဂန် ကလော့အား စာချုပ်သစ်တစ်ရပ်ထပ်တိုးချုပ်ဆိုရန် ချဉ်းကပ်မှုများပြုလုပ်လျက်ရှိကြောင်းသိရသည်။ အသက်(၄၉)နှစ်အရွယ်ရှိ နည်းပြဂျာဂန်ကလော့သည် အောက်တိုဘာလအတွင်းက လီဗာပူးအသင်းသို့ ပြောင်းရွှေ့လာခဲ့သူဖြစ်ပြီး ၂၀၁၈ ခုနှစ်အထိ ဆက်ရှိနေမည့် စာချုပ်သစ်တစ်ရပ်ထပ်တိုးချုပ်ဆိုရန်လီဗာပူးအသင်းက စီစဉ်ခဲ့ခြင်းဖြစ်သည်။

နည်းပြဂျာဂန်ကလော့သည် လီဗာပူးအသင်းသို့ ရောက်ရှိလာခဲ့ပြီးနောက် ပြီးခဲ့သည့်ဘောလုံးရာသီက ကတိတယ်ဝမ်းဖလားပြိုင်ပွဲနှင့် ယူရိုပါလိဂ်ပြိုင်ပွဲတွင် နောက်ဆုံးဗိုလ်လုပွဲအထိ တက်လှမ်းနိုင်အောင် စွမ်းဆောင်ပေးနိုင်ခဲ့သူဖြစ်သည်။ လီဗာပူးအသင်းသို့ မရောက်ရှိမီက ဂျာမန်ဘွန်ဒက် လီဂါကလပ် ဒေါ့မ့်နစ်အသင်းအား ဘွန်ဒက်လီဂါဖလား နှစ်ကြိမ်နှင့် ချန်ပီယံလိဂ်ဖလားတစ်ကြိမ်တို့ကို ဆွတ်ခူးပေးထားနိုင်ခဲ့သည်။

(ဧွကြယ်)



ပေါ်တူဂီအသင်း ယူရို ၂၀၁၆ ပိုလ်လုပွဲတက်လှမ်း

အလင်းသစ်

ပေါ်တူဂီအသင်းသည် ပြင်သစ်မြေတွင် ကျင်းပလျက်ရှိသည့် ယူရို ၂၀၁၆ ပြိုင်ပွဲ၏ ဆီမီးဖိုင်နယ်အဆင့်ပွဲစဉ်တွင် ပြိုင်ဘက် ဝေလအသင်းအား နှစ်ဂိုးပြတ်ဖြင့် အနိုင်ရရှိခဲ့ပြီးနောက် နောက်ဆုံးဗိုလ်လုပွဲသို့ တက်လှမ်းနိုင်ခဲ့ပြီဖြစ်သည်။

ယင်းပွဲစဉ်တွင် ကမ္ဘာ့ထိပ်တန်းကစားသမားနှစ်ဦးဖြစ်သည့် စီရိုနယ်လ်ဒိုနှင့် ဂါရက်ဘေးလ်တို့သည် ပထမပိုင်း ပွဲကစားချိန်အတွင်း နှစ်ဦးစလုံးဂိုးပေါက်ပျောက်ဆုံးခဲ့သော်လည်း ပေါ်တူဂီတိုက်စစ်မှူး စီရိုနယ်လ်ဒိုသည် ဒုတိယပိုင်း ပွဲကစားချိန် မိနစ် ၅၀ တွင် ခေါင်းတိုက်သွင်းဂိုးမှတစ်ဆင့် ပေါ်တူဂီအသင်းအတွက် ဂိုးသွင်းယူပေးနိုင်ခဲ့သည်။

ထို့ပြင် ပေါ်တူဂီတောင်ပံကစားသမား နာနီက စီရိုနယ်လ်ဒို ဂိုးသွင်းအပြီး သုံးမိနစ်အကြာ ပွဲကစားချိန် ၅၃ မိနစ်တွင် ပေါ်တူဂီအသင်းအတွက် ဒုတိယဦးဆောင်ဂိုးသွင်းယူပေးနိုင်ခဲ့သည်။ ဝေလအသင်းမှာမူ ချေပဂိုးပြန်လည်ရရှိရေးအတွက် ကစားသမားအပြောင်းအလဲများပြုလုပ်ကာ ခြေကုန်ထုတ်ကစားခဲ့သော်လည်း နှစ်ဂိုးပြတ်ဖြင့်သာ ရှုံးနိမ့်ခဲ့ရသည်။ ဝေလအသင်းသည် ကစားပြီးခဲ့သည့် ယူရို ၂၀၁၆ ပြိုင်ပွဲ၏ နောက်ဆုံးခြောက်ပွဲတွင် ဂိုးမသွင်း နိုင်ခဲ့သည့်ပထမဆုံးပွဲစဉ်လည်းဖြစ်လာခဲ့သည်။



ပေါ်တူဂီအသင်းအတွက် အဖွင့်ဂိုးသွင်းယူပေးနိုင်ခဲ့သည့် တိုက်စစ်မှူး စီရိုနယ်လ်ဒိုသည် ယူရိုပြိုင်ပွဲဆီမီးဖိုင်နယ်အဆင့် ပွဲစဉ်ကို သုံးကြိမ်အထိကစားခွင့်ရရှိခဲ့သည့် ပထမဆုံးကစားသမား ဖြစ်လာခဲ့ပြီး ယူရို ၂၀၀၄၊ ယူရို ၂၀၁၂ နှင့် ယူရို ၂၀၁၆ တို့တွင် သုံးကြိမ်စလုံးဆီမီးဖိုင်နယ်ကစားခဲ့ခြင်းဖြစ်သည်။ ပေါ်တူဂီအသင်းအတွက်မူ ယခုအနိုင်ရရှိခဲ့သည့် ပွဲစဉ်တွင် ယူရို ၂၀၁၆ ပြိုင်ပွဲတစ်လျှောက် သာမန်ပွဲကစားချိန်အတွင်း ဂိုးသွင်းယူကာ အနိုင်ရရှိခဲ့ခြင်းဖြစ်သည်။ ထို့ပြင် တိုက်စစ်မှူးစီရိုနယ်လ်ဒိုသည် ယူရိုပြိုင်ပွဲတွင် ပွဲပေါင်း ၂၀ အထိ ပါဝင်ကစားခွင့်ရရှိခဲ့သူဖြစ်ပြီး အခြားသောကစားသမား

များထက် သုံးပွဲပိုမိုကစားပေးထားနိုင်ခဲ့သူဖြစ်သည်။ ပွဲအများဆုံး ကစားထားသည့် ကစားသမားများမှာ အီတလီဂိုးသမားဘတ်ဖွန်နှင့် ဂျာမနီကွင်းလယ်ကစားသမား ရူပိန်းစတိုင်ဂါတို့မှာ ၁၇ ပွဲစီ ကစားထားခဲ့သည်။ ပေါ်တူဂီအသင်းသည် ဝေလအသင်းကို အနိုင်ရရှိခဲ့ခြင်းကြောင့် ယူရို ၂၀၁၆ ပြိုင်ပွဲ၏ နောက်ဆုံးဗိုလ်လုပွဲသို့ တက်လှမ်းလာခဲ့ရာ နောက်ဆုံးဗိုလ်လုပွဲတွင် ဂျာမနီအသင်းနှင့် ပြင်သစ်အသင်းတို့ပွဲစဉ် မှ အနိုင်ရရှိသည့်အသင်းနှင့် ကစားရမည်ဖြစ်ပြီး နောက်ဆုံးဗိုလ်လုပွဲကို ဇူလိုင် ၁၀ ရက်တွင် ယှဉ်ပြိုင်ပွဲကစားမည်ဖြစ်သည်။

ကွင်းလယ်ကစားသမား ခပ်တာယန်အား မန်ယူအသင်းခေါ်ယူ

မန်ယူအသင်းသည် ဘွန်ဒက်လီဂါကလပ် ဒေါ့မ့်နစ်အသင်းမှ အာမေးနီးယား ကွင်းလယ်ကစားသမား ခပ်တာယန်အား လေးနှစ် သက်တမ်းရှိ စာချုပ်တစ်ရပ်ချုပ်ဆိုကာ ခေါ်ယူလိုက်ပြီဖြစ်သည်။ အာမေးနီးယားအသင်း ခေါင်းဆောင် ခပ်တာယန်သည် ၂၀၁၅-၂၀၁၆ ဘောလုံးရာသီက ဒေါ့မ့်နစ်အသင်းနှင့်အတူ ပြိုင်ပွဲအရပ်ရပ်တွင် သွင်းဂိုး ၂၃ ဂိုးသွင်းယူပေးနိုင်ခဲ့ခြင်းကြောင့် တစ်ရာသီအကောင်းဆုံး ကစားသမားဆုကိုလည်း ရယူနိုင်ခဲ့သည်။

ကွင်းလယ် ကစားသမား ခပ်တာယန်သည် ဒေါ့မ့်နစ်အသင်းသို့ ၂၀၁၃ ခုနှစ်တွင်က ပြောင်းရွှေ့ကြေးပေါင် ၂၃ ဒသမ ၅ သန်းဖြင့် ရောက်ရှိလာခဲ့သူဖြစ်ပြီး ဒေါ့မ့်နစ်အသင်းနှင့်အတူ ပွဲပေါင်း ၁၄၀ ပါဝင်ကစားပေးခဲ့ကာ သွင်းဂိုး ၄၁ ဂိုးအထိ သွင်းယူပေးနိုင်ခဲ့သူဖြစ်သည်။

(ဧွကြယ်)



ပြည်တွင်းရေးရာ

# ပဲခူးမြို့ပေါ်ကုန်မာဆိုင်များတွင်ယစ်မျိုးခွန် လိုင်စင်မရှိဘဲ အရက်၊ ဘီယာရောင်းချနေမှုများအား ဝင်ရောက်စစ်ဆေး

ပဲခူး ဇူလိုင် ၇  
ပဲခူးမြို့ပေါ် ကုန်မာဆိုင်၊ စတိုးဆိုင်များပေါ်တွင် ရောင်းချနေသော ဘီယာအပါအဝင် အရက်မျိုးစုံတို့အား ယစ်မျိုးခွန်ထမ်းဆောင်ထားမှု ရှိ မရှိ ရှောင်တခင်ဝင်ရောက်စစ်ဆေးမှုများရှိနေကြောင်း သိရသည်။

ယခုကဲ့သို့ ရှောင်တခင်ဝင်ရောက်စစ်ဆေးနေသဖြင့် အခွန်မထမ်းဆောင်ထားသူ ဆိုင်ပိုင်ရှင်များမှ ၎င်းတို့ဆိုင်ပေါ်တင်ရောင်းချနေသော အရက်၊ ဘီယာမျိုးစုံအား ဆိုင်ပေါ်မှ ဖယ်ရှားရှင်းလင်းနေကြပြီဖြစ်သည်။

“အခုက နှစ်ရက်တစ်ခါလောက် ယစ်မျိုးခွန်နဲ့ပတ်သက်ပြီး ဆိုင်တွေကို ဝင်ရောက်စစ်ဆေးနေတယ်။ အခွန်မထမ်းဆောင်ရင် ဒဏ်ငွေက ၁၀ သိန်းလို့ပြောတယ်။ နောက်တစ်ခါတွေရင် ထောင်ဒဏ်ပါချမှတ်တော့မယ်ဆိုတော့ မရောင်းတော့ပါဘူး။ ဒါကြောင့်ပစ္စည်းတွေသိမ်းထားလိုက်ပြီ” ဟု ကုန်မာရောင်းသူလုပ်ငန်းရှင်တစ်ဦးက ဆိုသည်။

ယစ်မျိုးခွန်နှင့်ပတ်သက်၍ နိုင်ငံတော်မှ သေသေချာချာ စိစစ်ပြီးမှ လိုင်စင်ချထားပေးနိုင်ရန် ညွှန်ကြားထားပြီးဖြစ်သဖြင့် ယခုယစ်မျိုးခွန်လိုင်စင်အသစ်လျှောက်ထားရန်အတွက် လိုင်စင်ကြေးတိုးမြှင့်သတ်မှတ်ခြင်း၊ စိစစ်ခြင်းများရှိနေသဖြင့် လွယ်လွယ်ကူကူမဖြစ်နိုင်တော့ကြောင်း သိရသည်။

တိုင်းဒေသကြီးအတွင်း ယစ်မျိုးခွန်နှင့် ပတ်သက်၍ တိုင်းတွင်း အပြောင်းအရွှေ့ပုံစံဖြင့် ယစ်မျိုးခွန်လိုင်စင်အဟောင်းအား အရောင်းအဝယ်ပြုလုပ်နေကြသည်။

“တိုင်းတွင်း လိုင်စင်အသစ်အတွက်က မလွယ်တော့ဘူး။ အဟောင်းပြန်ဝယ်ပြီး လိပ်စာပြောင်းဝယ်ယူမှုတွေ

တော့ရှိတယ်။ ဈေးကြီးသွားပြီ သိန်း ၂၀ ကျော်အထက်မှာရှိတယ်” ဟု စတိုးဆိုင်ပိုင်ရှင်တစ်ဦးက ပြောသည်။

ဒေသအတွင်း စားသောက်ဆိုင်အပါအဝင် ကုန်မာဆိုင်နှင့် စတိုးဆိုင်များအား ယခုကဲ့သို့ ရှောင်တခင်ဝင်ရောက်စစ်ဆေးမှုများအား ကြိုဆိုကြောင်း၊ အခြားသော ဖျော်ဖြေရေးလုပ်ငန်းများအတွင်း ယစ်မျိုးခွန်နှင့်ပတ်သက်၍ ယခုကဲ့သို့ တိတိကျကျရှောင်တခင် ဝင်ရောက်စစ်ဆေးသင့်ကြောင်း ဒေသခံအသိုင်းအဝိုင်းများကြား ဝေဖန်ပြောဆိုမှုများ ရှိနေသည်။

“အားလုံးတစ်ပြေးညီ စစ်ဆေးဖို့တော့လိုမယ်။ လမ်းမပေါ်ကဆိုင်တွေ စစ်ဆေးသလို ချောင်ထဲက ဖျော်ဖြေရေးလုပ်ငန်းတွေကိုပါ ရှောင်တခင်ဝင်စစ်ဖို့လိုမယ်။ ဖျော်ဖြေရေးလုပ်ငန်းတွေက နိုင်ငံတော်အတွက် အခွန်အဓိကရပဲ နေရာဖြစ်နေတယ်။ အရက်၊ ဘီယာမျိုးစုံနဲ့ အစားအသောက်မျိုးစုံ ရောင်းချနေကြတယ်။ နိုင်ငံတော်အခွန်မနစ်နာရအောင် တိတိကျကျလုပ်စေချင်တယ်” ဟု ပြောသည်။

ယစ်မျိုးခွန်လိုင်စင်များကို တိုင်းအတွင်း ပြောင်းရွှေ့ဝယ်ယူရာတွင် တချို့သိန်း ၅၀ ကျော်အထိ အကုန်ကျခံဝယ်ယူနေခြင်းများရှိကြောင်း သိရသည်။

“လိုင်စင်အခက်အခဲကြောင့် ပြီးခဲ့တဲ့လက ပဲခူးတိုင်းဒေသကြီးအနောက်ဘက်ခြမ်းကနေ ပဲခူးတိုင်းဒေသကြီးအရှေ့ခြမ်းဘက် လိပ်စာပြောင်းရွှေ့ဝယ်ယူခဲ့တာ ၂၈ သိန်းလောက်ကုန်တယ်။ သွားတာလာတာနဲ့ အထွေထွေကုန်ကျတဲ့စရိတ်နဲ့ဆို သိန်း ၅၀ လောက်ကုန်တယ်” ဟု ယစ်မျိုးခွန်လိုင်စင်အမည်ပြောင်း ဝယ်ယူသူတစ်ဦး၏ ပြောပြချက်အရ သိရသည်။ (၄၂)



## ချင်းတွင်းမြစ်အတွင်းမှစက်သုံးဆီတင်ရေယာဉ်များ သတ်မှတ်ထားသည့် ဆိပ်ကမ်းတွင် အတင်၊ အချပြုလုပ်ရန် မုံရွာတွင်ညွှန်ကြားချက်ထုတ်ပြန်ထား

မုံရွာ ဇူလိုင် ၇  
ချင်းတွင်းမြစ်ကို အသုံးပြုလျက် အထက်ချင်းတွင်းဒေသနှင့် မြန်မာပြည်အရပ်ရပ်မှ ကုန်စည်များကို မုံရွာဆိပ်ကမ်းမှတစ်ဆင့်ကြားခံထားကာ ကူးသန်းဖလှယ် ရောင်းဝယ်လျက်ရှိရာ ချင်းတွင်း ဆိပ်ကမ်း(မုံရွာ)တွင် စက်သုံးဆီ အတင်၊ အချပြုလုပ်မည့် ရေယာဉ်များအား မူလသတ်မှတ်ပေးထားသည့် ဆိပ်ကမ်းနေရာတွင်သာ အတင်၊ အချပြုလုပ်ကြရန် ရေယာဉ်အသင်းများထံသို့ ပုဂ္ဂလိက ရေယာဉ်များ စနစ်တကျ ပြေးဆွဲပေးတော်

မတီကညွှန်ကြားချက် ထုတ်ပြန်ထားကြောင်း သိရသည်။

“ချင်းတွင်းမြစ် ရေနည်းနေတဲ့ အချိန်က မုံရွာတောင်ရပ်ကွက်အနီးရှိ တာဝါတိုင် အထက်ဘက်ကူးတို့ကုန်းဆိပ် မြစ်လယ်သောင်ပြင်မှာအတင် အချပြုလုပ်ဖို့ သတ်မှတ်ပေးထားပါတယ်။ ချင်းတွင်းမြစ်ရေနည်းနည်း တက်လာတဲ့အချိန်မှာသာ ဆိုင်ရာ နဲ့ညှိနိုင်ပြီး မုံရွာမြို့တွေကြီးရပ်ကွက်အနီးက အုန်းပင်ဆိပ်မှာယာယီပြန်လည်သတ်မှတ်ပေးခဲ့ပါတယ်။ လက်ရှိမှာ မြစ်ရေတော်တော်လေးတက်

လာပြီဖြစ်တဲ့အတွက် မူလကသတ်မှတ်ပေးထားတဲ့ ကူးတို့ကုန်းဆိပ်မှာပဲ အတင်အချပြုလုပ်လည်ပြုလုပ်သွားကြဖို့ ခရီးသည်တင်နှင့်ကုန်တင်ရေယာဉ်အသင်းတွေထံအကြောင်းကြားထားပါတယ်” ဟု ပုဂ္ဂလိက ရေယာဉ်များ စနစ်တကျ ပြေးဆွဲပေးတော်မူမုံရွာဆိပ်ကမ်းမှ အထက်ချင်းတွင်းဒေသသို့ နေ့စဉ်နှင့် အပတ်စဉ် လူစီးအမြန်ယာဉ်၊ ကုန်တင်အမြန်ရေယာဉ်များ ပုံမှန်ပြေးဆွဲပေးလျက်ရှိကြောင်း သိရသည်။ (မုံရွာ)

# မိုးရွာသွန်းမှုနည်းနေ၍ မြန်မာ့ကန်တော်ကြီး ရေခန်းခြောက်နေသဖြင့် ဒေသခံ ပြည်သူများ သောက်သုံးရေအတွက် အခက်အခဲကြုံနေ



ငါ့သရောက် ဇူလိုင် ၇  
မန္တလေးတိုင်းဒေသကြီး ငါ့သရောက်မြို့နယ်တွင် ယခုနှစ် မိုးဦးရွာသွန်းခဲ့သော်လည်း နောက်ပိုင်းတွင် မိုးရွာသွန်းမှုလျော့နည်းနေသည့်အတွက် မြို့ပေါ်ရပ်ကွက်(၄)ရပ်ကွက်နှင့် အနီးဝန်းကျင် ကျေးရွာများမှ ဒေသခံပြည်သူများ သောက်သုံးရေအတွက် မိုးဦးအားထား ပြုနေရသည့် မြန်မာ့ကန်တော်ကြီးအတွင်းသို့ ယခုအချိန်ထိ မိုးရေများ ဝင်ရောက်ခဲ့ခြင်းမရှိ၍ ဒေသခံပြည်သူများ သောက်သုံးရေလုံလောက်စွာ သုံးစွဲနိုင်ရေးအတွက် အခက်အခဲများနှင့် ကြုံတွေ့နေရကြောင်း

ငါ့သရောက်မြို့ပေါ်ရပ်ကွက်များရှိ ဒေသခံပြည်သူများထံမှ သိရသည်။

“ကျွန်တော်တို့ ငါ့သရောက်မြို့နယ်မှာ ဒီနှစ် မိုးရွာသွန်းမှုက ပြီးခဲ့တဲ့နှစ်တွေထက် ပိုဆိုးလာပါတယ်။ ပြီးခဲ့တဲ့နှစ်က ဒီအချိန်ထိ မိုးခေါင်နေတာမျိုးမဖြစ်ခဲ့ပါဘူး။ ဒီနှစ်တော့ မိုးခေါင်နေလို့ ကျွန်တော်တို့ မြို့ပေါ်ရပ်ကွက်မှာရှိတဲ့ ဒေသခံတွေနဲ့ မြို့နဲ့ အနီးဝန်းကျင်မှာရှိတဲ့ ပြည်သူတွေအတွက် သောက်သုံးရေမီခိုအားထားပြုရတဲ့ မြန်မာ့ကန်တော်ကြီးမြေသား မိုးရေလျှောက်ကန်ဟာဆိုရင် ရေခန်းခြောက်နေတာကြာပါပြီ။ အခုဆိုရင်

ကျွန်တော်တို့ မြို့ပေါ်မှာရှိတဲ့ ဒေသခံတွေ မိုးမရွာလို့ သောက်သုံးရေအခက်အခဲများနှင့် ကြုံတွေ့နေရပါတယ်။ ဒါပေမယ့် တော်သေးတယ်ပျ။ အခုလို သောက်သုံးရေ အခက်အခဲဖြစ်နေတဲ့အချိန်မှာ အနယ်နယ်အရပ်ရပ်က ရေအလျှူကုသိုလ်ရှင်တွေနဲ့ ပရဟိတအသင်းအဖွဲ့တွေက စဉ်ဆက်မပြတ် သောက်သုံးရေတွေ လာရောက်လျှူဒါန်းပေးနေလို့ ကျွန်တော်တို့အတွက် ကံကောင်းနေတယ်ပြောရမှာပဲ။ လာလျှူတဲ့သူတွေကိုလည်း အတိုင်းမသိ ကျေးဇူးတင်မိပါတယ်။ ဝမ်းလည်းသာပါတယ်ပျ။

“ကျွန်တော်တို့ဒေသမှာ ဒီနှစ် မိုးခေါင်ချက်ကတော့ မြို့နယ်အတွင်းမှာရှိတဲ့ စိုက်ပျိုးရေးလုပ်ငန်းလုပ်ကိုင်နေကြတဲ့တောင်သူတွေလည်း ညည်းတားနေလို့ မိုးရွာသွန်းဖို့ မျှော်လင့်နေကြပါတယ်။ ဘာဖြစ်လို့လဲဆိုတော့ မိုးမရွာတော့ သောက်သုံးရေအတွက် အခက်အခဲဖြစ်ရသလို သီးနှံစိုက်ခင်းတွေလည်း ပျက်စီးဆုံးရှုံးမှုတွေဖြစ်ရပါတယ်။ ဒါကြောင့် ကျွန်တော်တို့ မြို့ပေါ်ရပ်ကွက်အတွင်းရှိ ဒေသခံပြည်သူတွေနဲ့ အနီးဝန်းကျင်ကျေးရွာတွေက ပြည်သူတွေ သောက်သုံးရေအခက်အခဲမဖြစ်အောင် သောက်သုံးရေအတွက် မိုးဦးအားထားပေးရတဲ့ မြန်မာ့ကန်တော်ကြီး မြေသားမိုးရေလျှောက်ကန် ရေဝင်ရောက်အောင် မိုးရွာသွန်းစေချင်ပါတယ်။ မိုးရွာမှ တောင်သူတွေအတွက်လည်း အကျိုးဖြစ်ထွန်းစေမှာပါ။ ခုချိန်ထိတော့ ကျွန်တော်တို့မြို့နယ်မှာ မိုးရွာသွန်းမှုလျော့နည်းနေလို့ မြန်မာ့ကန်တော်ကြီး မြေသား မိုးရေလျှောက်ကန်ဟာ ရေခန်းခြောက်နေတုန်းပါပဲ” ဟု ငါ့သရောက်မြို့ အမှတ်(၂) ဈေးကုန်းရပ်ကွက်မှ ဒေသခံတစ်ဦးက ပြောသည်။

# ၂၀၁၆ ခုနှစ်ပြည်ထောင်စု၏ အခွန်အကောက်ဥပဒေဆိုင်ရာ ရှင်းလင်းဆွေးနွေးပွဲဝမ်းတွင်းတွင်ပြုလုပ်

ဝမ်းတွင်း ဇူလိုင် ၇  
မန္တလေးတိုင်းဒေသကြီး ဝမ်းတွင်းမြို့နယ်အခွန်ဦးစီးဌာနမှူးရုံး၏ အထူးကုန်စည်ခွန်နှင့် ၂၀၁၆ ခုနှစ် ပြည်ထောင်စု၏ အခွန်အကောက်ဥပဒေရှင်းလင်းဆွေးနွေးပွဲ အခမ်းအနားကို ဇူလိုင် ၇ ရက် နံနက် ၉ နာရီက ဝမ်းတွင်းမြို့ အထွေထွေအုပ်ချုပ်ရေးမှူးရုံးအစည်းအဝေးခန်းမ၌ ကျင်းပရာ အခမ်းအနားသို့ ပြည်သူလူထုတော်ကိုယ်စားလှယ် ဦးခင်မောင်စိုး၊ တိုင်းဒေသကြီး လွှတ်တော်ကိုယ်စားလှယ် ဦးအောင်သူ၊ မြို့နယ်အုပ်ချုပ်ရေးမှူး ဦးမျိုးမင်းအောင်၊ အခွန်ဦးစီးဌာနမှူး

ဒေါ်သီတာအေးနှင့် ဝန်ထမ်းများ၊ အခွန်ထမ်းပြည်သူများ တက်ရောက်ခဲ့ကြသည်။

အခမ်းအနားတွင် မြို့နယ်အုပ်ချုပ်ရေးမှူးက အမှာစကားပြောကြားပြီး မြို့နယ်အခွန်ဦးစီးဌာနမှူးက အခွန်ဆိုင်ရာ ပြဋ္ဌာန်းချက်များနှင့် ပတ်သက်၍ ရှင်းလင်းဆွေးနွေးခဲ့သည်။

ယင်းနောက် တက်ရောက်လာသည့် အခွန်ထမ်းပြည်သူများက အခွန်များပေးဆောင်မှုနှင့် ပတ်သက်၍ မရှင်းလင်းသည့်များကို ပြန်လည်ဆွေးနွေးခဲ့ကြောင်း သိရသည်။ (မန္တလေး)

# အမျိုးသမီးများကျန်းမာရေးဆိုင်ရာ အသိပညာပေးဟောပြော

မကွေး ဇူလိုင် ၇  
၂၀၁၅-၂၀၁၆ ပညာသင်နှစ်အတွင်း မကွေးတက္ကသိုလ်၌ တက်ရောက်ပညာသင်ကြားနေသည့် ကျောင်းသူလေးများအတွက် အမျိုးသမီးများ ကျန်းမာရေးဆိုင်ရာ အသိပညာပေးဟောပြောပွဲကို ဇူလိုင် ၆ ရက် နံနက် ၉ နာရီက မကွေးတက္ကသိုလ်ဘက်စုံခန်းမ၌ ကျင်းပရာ မကွေးတက္ကသိုလ် ဒုတိယပါမောက္ခချုပ် ဒေါက်တာသက်လွင် တက်ရောက်၍ အဖွင့်အမှာစကား ပြောကြားသည်။

ဟောပြောပွဲတွင် တိုင်းဒေသကြီး ပြည်သူ့ကျန်းမာရေးဦးစီးဌာနမှူး ကျန်းမာရေးအရာရှိ ဒေါက်တာပြည်ငြိမ်းကျော်က အမျိုးသမီးကျန်းမာရေးဆိုင်ရာ သားအိမ်ခေါင်းကင်ဆာ၊ လိင်မှ

ကူးစက်တတ်သောရောဂါများနှင့် မျိုးဆက်ပွားကျန်းမာရေး အသိပညာများကို အကျယ်တဝင်ရှင်းလင်းခဲ့ပြီး ဆောင်ရန်၊ ရှောင်ရန်များ၊ ကာကွယ်ကုသမှုဆိုင်ရာ အရေးကြီးအချက်အလက်များကို ဖျေဝေဟောပြောခဲ့သည်။

အဆိုပါ ဟောပြောပွဲသို့ တိုင်းဒေသကြီး ပြည်သူ့ကျန်းမာရေး ဦးစီးဌာနမှူး ကျန်းမာရေးအရာရှိ ဒေါက်တာ ပြည်ငြိမ်းကျော်၊ မကွေးတက္ကသိုလ်ဒုတိယပါမောက္ခချုပ်များဖြစ်သည့် ဒေါက်တာသက်လွင်နှင့် ဒေါက်တာဝင်းစိုး၊ ပါမောက္ခဌာနမှူး ဆရာကြီး ဆရာမကြီးများနှင့် မကွေးတက္ကသိုလ်မှ ကျောင်းသူ ၁၇၀၀ ခန့် တက်ရောက်ခဲ့ကြသည်။ (မကွေး)

ဝမ်းတွင်း(ညောင်ဦး)

### ဟင်္သာတတွင် မှုခင်းကျဆင်းရေးနှင့် ယာဉ်လမ်းစည်းကမ်း အသိပညာပေးဟောပြော

ဟင်္သာတ ဇူလိုင် ၇

ဟင်္သာတမြို့နယ်ရှိ မြို့နယ်ရဲတပ်ဖွဲ့မှူးရုံးနှင့် အမှတ်(၈၄)ယာဉ်ထိန်းရဲတပ်ဖွဲ့မှူးရုံးတို့ ပူးပေါင်း၍ ကျေးရွာများအရောက် မှုခင်းကျဆင်းရေးနှင့် ယာဉ်လမ်းစည်းကမ်း အသိပညာပေးခြင်းလုပ်ငန်းများ ဆောင်ရွက်လျက်ရှိရာ ဇူလိုင် ၅ ရက် မွန်းလွဲပိုင်းက လဟာကျော်ကျေးရွာအုပ်စု ကြွကြီးကျေးရွာရှိ ကြွကြားပိုင်ဘုန်းတော်ကြီးကျောင်း၌ ပြည်သူများအား အသိပညာပေးဟောပြောပွဲပြုလုပ်ခဲ့ကြောင်း သိရသည်။

ယင်းဟောပြောပွဲတွင် ဟင်္သာတမြို့နယ် အထွေထွေအုပ်ချုပ်ရေးဦးစီးဌာန ဒုတိယအုပ်ချုပ်ရေးမှူး ဦးအောင်ဟန်သန်းက အဖွဲ့အမှတ်စဉ်ပြောကြားပြီး မြို့နယ်ရဲတပ်ဖွဲ့မှူး ရဲမှူးတို့ဝင်းက မှုခင်းပေးပေးခြင်းနှင့် ပတ်သက်သည့် ဆိုးကျိုးများနှင့် ပြစ်ဒဏ်များအကြောင်းကို အကျယ်တဝင့် ရှင်းလင်းပြောကြားကာ လူကုန်ကူးမှုအန္တရာယ်တားဆီးကာကွယ်ရေးအကြောင်းကို အသိပညာပေးဟောပြော၍ အမှတ်(၈၄) ယာဉ်ထိန်းရဲတပ်ဖွဲ့မှူး ဒုရဲမှူးအောင်ဝင်းက ယာဉ်အန္တရာယ်ကင်းရှင်းစေရေးအတွက် ယာဉ်စည်းကမ်း၊ လမ်းစည်းကမ်းများ လိုက်နာဆောင်ရွက်ရေး အသိပညာပေး ဟောပြောခဲ့သည်။

အဆိုပါဟောပြောပွဲသို့ ကျေးရွာအုပ်စုအုပ်ချုပ်ရေးမှူးနှင့် ရပ်မိ၊ ရပ်ဖများ၊ ဆယ်အိမ်များ၊ ကျေးရွာအတွင်းရှိ ပြည်သူများ စုပေါင်း ၄၅ ဦးခန့် တက်ရောက်ခဲ့ကြောင်း သိရသည်။

ကျော်ကျော်(မြန်/ဆက်)

## သရက်မြို့နယ်၌ အသက်မွေးဝမ်းကျောင်း အထောက်အကူပြု စက်ချုပ်သင်တန်းဖွင့်လှစ်

သရက် ဇူလိုင် ၇

မကွေးတိုင်းဒေသကြီး သရက်မြို့နယ် ပေါက်ပင်ကျေးရွာတွင် မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ကျေးရွာနေပြည်သူများ အလုပ်အကိုင်အခွင့်အလမ်းများ ရရှိစေရန်ရည်ရွယ်၍ ဖွင့်လှစ်သည့် အသက်မွေးဝမ်းကျောင်း အထောက်အကူပြု စက်ချုပ်သင်တန်းဖွင့်ပွဲကို ဇူလိုင် ၁ ရက်က ကျေးရွာဘုန်းတော်ကြီးကျောင်းအတွင်းရှိ ဓမ္မာရုံတွင် ကျင်းပရာ ကျေးရွာအုပ်ချုပ်ရေးမှူးနှင့် ကျေးရွာနေပြည်သူများ သင်တန်းသူ ၂၅ ဦးနှင့် စက်ချုပ်သင်တန်းနည်းပြဆရာမတို့ တက်ရောက်ကြသည်။

အဆိုပါ အခမ်းအနားတွင် မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ မြို့နယ်ဦးစီးမှူး ဦးမျိုးဝင်းထိုက်က အဖွဲ့အမှတ်စဉ်ပြောကြားရာတွင် မိမိတို့ဦးစီးဌာနအနေဖြင့် ဆောင်ရွက်ရသည့် လုပ်ငန်းများမှာ လမ်း၊ တံတား၊ မီးလင်းရေး၊ ရေ

ရရှိရေး လုပ်ငန်းများကို ဆောင်ရွက်ရသည့်အပြင် ကျေးရွာများတွင် လူတစ်ဦးချင်းစီ၏ လုပ်ငန်းဆိုင်ရာ အရည်အချင်းများ တိုးတက်အောင်ဆောင်ရွက်ပေးသလို အသက်မွေးဝမ်းကျောင်း အထောက်အကူပြုသင်တန်းများဖွင့်လှစ်ပေးခြင်း၊ အသက်မွေးဝမ်းကျောင်း အထောက်အကူပြုစက်ချုပ်သင်တန်း၊ ဆိုင်ကယ်ပြုပြင်ရေးသင်တန်း၊ ဝါးအခြေခံ လက်မှုသင်တန်း၊ သဘာဝသီးနှံကို ကုန်ချောထုတ်လုပ်သင်တန်း၊ လက်သမား၊ ပန်းရန်၊ ကွန်ပျူတာသင်တန်းများကို ကျေးရွာနေ ပြည်သူများ အလုပ်အကိုင်အခွင့်အလမ်း ရရှိစေရန် ရည်ရွယ်၍ ဖွင့်လှစ်သင်ကြားပေးခဲ့ကြောင်း ပြောကြားသည်။

ထို့နောက် ကျေးရွာခွဲ အုပ်ချုပ်ရေးမှူး ဦးအေးကိုက ကျေးရွာအရောက် ယခုကဲ့သို့ အသက်မွေးဝမ်းကျောင်း အထောက်အကူပြုသင်တန်းကို လာရောက်ဖွင့်လှစ်ပေးသည့်အတွက် ကျေးဇူးတင်

ရှိကြောင်းနှင့် အခြားအသက်မွေးဝမ်းကျောင်း သင်တန်းများ ပို့ချပါက မိမိကျေးရွာသို့ လာရောက်ဖွင့်လှစ်စေလိုကြောင်း ပြောကြားခဲ့ပြီး စက်ချုပ်သင်တန်းနည်းပြဆရာမ ဒေါ်ခင်စုလှိုင်က သင်တန်းတွင် မိန်းကလေးဝတ်၊ ရင်ဖုံး၊ ကျားဝတ် ရုပ်တို၊ ရုပ်ရည် များနှင့် မိန်းကလေးဝတ်၊ ကလေးဝတ်ဘောင်းဘီ၊ အင်္ကျီအမျိုးမျိုးတို့အား သင်ကြားပို့ချပေးသွားမည်ဖြစ်ကြောင်း ပြောကြားပြီး သင်တန်းသူများအား လက်တွေ့သင်ကြားပို့ချပေးခဲ့သည်။ အဆိုပါ သင်တန်းသို့ ကျေးရွာအုပ်စု အတွင်းရှိ ကျေးရွာငါးရွာမှ တစ်ရွာလျှင် ငါးဦးနှုန်းဖြင့် တက်ရောက်ကြသည်။ သင်တန်းကာလမှာ ဇူလိုင် ၁ ရက်မှ ၃၀ ရက်အထိ သင်ကြားပို့ချပေးသွားမည်ဖြစ်ကြောင်း သိရသည်။

ဇော်ထက်(သရက်)

### အခြေခံပညာကျောင်းများရှိ ကျောင်းသား၊ ကျောင်းသူများအား ကျန်းမာရေးစစ်ဆေးမှုများဆောင်ရွက်

ကလေး ဇူလိုင် ၇

ကလေးမြို့တွင် နှစ်စဉ်မိုးရာသီကာလတွင် သွေးလွန်တုပ်ကွေးရောဂါများဖြစ်ပွားလေ့ရှိပြီး ယခုရက်ပိုင်းကာလ၌ ကလေးများ ရောဂါဖြစ်ပွားမှုများပြားလာသည်ကို သိရှိရသည့်အတွက် စစ်ကိုင်းတိုင်းဒေသကြီး ကလေးမြို့နယ်အတွင်း အခြေခံပညာကျောင်းများရှိ ကျောင်းသား၊ ကျောင်းသူများအား ကျောင်းကျန်းမာရေးစစ်ဆေးမှု လုပ်ငန်းများ ဆောင်ရွက်ပေးလျက်ရှိရာ ဇူလိုင် ၅ ရက် နံနက် ၉ နာရီ ၄၅ မိနစ်မှ စတင်၍ မြို့နယ်စီမံခန့်ခွဲမှုကော်မတီ ဥက္ကဋ္ဌနှင့် အဖွဲ့ဝင်များဖြစ်သော မြို့နယ်စီမံခန့်ခွဲရေးဦးစီးအရာရှိ ဦးသန်းနွယ်၊ မြို့နယ်စိုက်ပျိုးရေးဦးစီးအရာရှိ ဦးအောင်၊ ဒုတိယမြို့နယ်အုပ်ချုပ်ရေးမှူး၊ မြို့နယ်ကျန်းမာရေးဦးစီးဌာနမှူး၊ မြို့နယ်ပညာရေးမှူး၊ မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ ဦးစီးမှူးတို့ပူးပေါင်းကာ အဖွဲ့နှစ်ဖွဲ့ခွဲ၍ ကွင်းဆင်းကြပ်မတ်ဆောင်ရွက်လျက်ရှိသည်။



ကျန်းမာရေးစစ်ဆေးပေးလျက်ရှိရာ ကျောင်းသူလား ရောက်ပြသနိုင်ခြင်းမရှိသော ကျောင်းသား၊ ကျောင်းသူများအား အိမ်တိုင်ရာရောက်ကုသပေးသွားမည်ဖြစ်ကြောင်း သိရသည်။ ယင်းသို့ကျန်းမာရေးစစ်ဆေးမှုလုပ်ငန်းများဆောင်ရွက်ရာတွင် သွေးလွန်တုပ်ကွေးရောဂါဖြစ်ပွားသူ မတွေ့ရှိရဘဲ နှာစေး၊ ချောင်းဆိုး၊ ခေါင်းမူး၊ ခေါင်းကိုက် သာမန် ရောဂါများသာဖြစ်ကြောင်း သိရပြီး မြို့နယ်များက အဆိုပါကျောင်းများတွင် ကျန်းမာရေးစစ်ဆေးပေးလျက်ရှိရာ ကျောင်းသူလား ရောက်ပြသနိုင်ခြင်းမရှိသော ကျောင်းသား၊ ကျောင်းသူများအား အိမ်တိုင်ရာရောက်ကုသပေးသွားမည်ဖြစ်ကြောင်း သိရသည်။

ချင်းတွင်းသား

## နေပြည်တော် မထသ(အဝေးပြေး) ကော်မတီ ဆန္ဒမတီဆန္ဒမဲပေးရွေးချယ်

နေပြည်တော် ဇူလိုင် ၇

နေပြည်တော် မထသ(အဝေးပြေး) ကော်မတီရွေးချယ်ပွဲကို ဇူလိုင် ၆ ရက်နေ့ နေပြည်တော် ဘောဂသီရိကားဝင်းအတွင်းရှိ နေပြည်တော် အဆင့်မြင့်ယာဉ်မောင်းသင်တန်းကျောင်း၌ ကျင်းပရာ နေပြည်တော် ကျန်းမာရေးနှင့် ပြည်တွင်းရေးကြောင်းသယ်ယူပို့ဆောင်ရေးအဖွဲ့ ဥက္ကဋ္ဌ နေပြည်တော်ကောင်စီဝင် ဦးတင်ထွန်း တက်ရောက်အမှာစကားပြောကြားသည်။ ထို့နောက် ရွေးချယ်ပွဲကော်မရှင်ဥက္ကဋ္ဌ နေပြည်တော် အထွေထွေအုပ်ချုပ်ရေး ဦးစီးဌာန ညွှန်ကြားရေးမှူး ဦးဇော်မင်းက ရွေးချယ်တင်မြှောက်ခြင်းဆိုင်ရာမူဝါဒနှင့် ဆန္ဒမဲပေးရမည့် နည်းစနစ်များကို ရှင်းလင်းပြောကြားသည်။ ထို့နောက် ဆန္ဒမဲပေးပိုင်ခွင့်ရှိသော ယာဉ်အသင်း၊ ယာဉ်လိုင်းပိုင်ရှင်များက လျှို့ဝှက်ဆန္ဒမဲပေး၍ ဥက္ကဋ္ဌ ဦးဝင်းဆွေ၊ အတွင်းရေးမှူး ဦးမြတ်မိုးနှင့် အဖွဲ့ဝင် ဦးကိုကိုနိုင်တို့အား ရွေးချယ်သည်။ နေပြည်တော် မထသ(အဝေးပြေး) ကို

၁-၇-၂၀၀၈ခုနှစ်က စတင်ဖွဲ့စည်းခဲ့ပြီး နေပြည်တော် အခြေပြုယာဉ်အသင်း ၃၃ သင်း၊ အခြားပြည်နယ်/တိုင်းဒေသကြီးအခြေပြု ၃၄ သင်းရှိခဲ့ပြီး ယခုအခါ နေပြည်တော်အခြေပြု ၂၂ သင်း၊ အခြားပြည်နယ်/တိုင်းဒေသကြီးအခြေပြု ၆၃ သင်းက ယာဉ်စီးရေ ၁၂၇၈ စီးဖြင့် နိုင်ငံအနှံ့ပြေးဆွဲ ဆောင်ရွက်ပေးလျက်ရှိသည်။ နေပြည်တော် မထသ(အဝေးပြေး)သည် ယာဉ်အန္တရာယ်ကင်းရှင်းရေးအတွက် ယာဉ်မောင်း၊ ယာဉ်နောက်လိုက် များအား ယာဉ်စည်းကမ်း၊ လမ်းစည်းကမ်း ပညာပေးဟောပြောပွဲများ ပြုလုပ်ပေးခြင်း၊ စစ်ဆေးခြင်း၊ ယာဉ်မောင်းသင်တန်း ဖွင့်လှစ်သင်ကြားပေးခြင်း၊ ယာဉ်လိုင်းအသီးသီးရှိ ယာဉ်မောင်း၊ ယာဉ်နောက်လိုက်နှင့် ဝန်ထမ်းများ၏ သားသမီးများအား ပညာရည်ချွန်ချီးမြှင့်ခြင်းနှင့် ပညာသင်ထောက်ပံ့မှု၊ သာရေး၊ နာရေး ထောက်ပံ့မှုများ နှစ်စဉ်ဆောင်ရွက်ပေးလျက်ရှိသည်။

(၅၀၆)

### အသစ်ဆောက်လုပ်ပြီးစီးသော ကျိုခါးမြို့ မီးသတ်စခန်းသို့ မီးသတ်ယာဉ်နှစ်စီးရောက်ရှိ

ကျိုခါး ဇူလိုင် ၇

ချင်းပြည်နယ် တွန်းခံမြို့နယ် ကျိုခါးမြို့သည် ၂၀၀၂ ခုနှစ်ကစ၍ အစိုးရဌာန ၁၅ ခုဖြင့် စတင်ဖွဲ့စည်းခဲ့ရာ ယခုအခါ နိုင်ငံတော်အစိုးရက ဒေသခံပြည်သူများ၏ မီးဘေးအန္တရာယ်မှ ကင်းဝေးစေရေး၊ အသက်အိုးအိမ်စည်းစိမ်ဥစ္စာဆုံးရှုံးမှု မရှိစေရေး၊ လူနေမှုအဆင့်အတန်းမြင့်မားပြီး ဘဝလုံခြုံရေးအတွက် မီးသတ်စခန်း၊ မီးသတ်ယာဉ်များ၊ ဝန်ထမ်းများကို ဖွဲ့စည်းတည်ထောင်ပေးလျက်ရှိရာ ယခုအချိန်တွင် ချင်းပြည်နယ်အစိုးရအဖွဲ့၏စီစဉ်မှုဖြင့် ကျိုခါးမြို့တွင် အသုံးပြုရန်အတွက် Future Com. Ltd. မှ ထုတ်လုပ်သော မီးသတ်ယာဉ်နှစ်စီး ရောက်ရှိပြီးဖြစ်သည့် အပြင် မီးသတ်စခန်းအဆောက်အအုံကို လည်း ဆောက်လုပ်ပြီးစီးပြီဖြစ်ကြောင်း သိရသည်။

“အရင်က မရှိခဲ့ဖူးသေးတဲ့ မီးသတ်စခန်း၊ မီးသတ်ယာဉ်နဲ့ တာဝန်ရှိဝန်ထမ်းတွေ ပြည့်စုံစွာထားရှိခဲ့လို့ ကျိုခါးမြို့အပါအဝင် ကိုယ့်ရပ်ရွာဒေသရဲ့ မီးဘေးအန္တရာယ်ကျရောက်မှုကနေ ကာကွယ်နိုင်ပြီး မီးဘေးလုံခြုံရေး ပိုမိုစိတ်ချရမှာဖြစ်ပါတယ်။ ဒေသခံပြည်သူတွေကလည်း နိုင်ငံတော်အစိုးရရသက်အပေါ်ကို အလွန်ဝမ်းမြောက်လျက်ရှိကြပါတယ်။ ကျွန်တော်တို့ကျိုခါးမြို့ရဲ့ ရာသီဥတုဟာ မျှတမှုမရှိဘဲ ဆောင်းရာသီမှာ အအေးဓာတ်လွန်ကဲပြီး နွေရာသီကျရင် မြေပြန်နေရာမျိုးလို တအားပူပြင်းခြောက်သွေ့ပါတယ်။ ဒါကြောင့် မီးဘေးအန္တရာယ်ကို အမြဲစိုးရိမ်နေရပါတယ်။ အဲဒီလိုအခြေအနေမျိုးထဲကနေ နိုင်ငံတော်အစိုးရနဲ့ ချင်းပြည်နယ်အစိုးရရဲ့ စေတနာတွေကြောင့် အခုလို စီစဉ်ပေးတော့ အတိုင်းထက်အလွန် ကျေးဇူးတင်ပါတယ်” ဟု မြို့မိမြို့ဖတစ်ဦးက ပြောသည်။

ကျိုခါးမြို့တွင်ရောက်ရှိသည့် မီးသတ်ယာဉ် စနစ်တကျအသုံးပြုနိုင်ရေး၊ ကြာရှည်ခံထိန်းသိမ်းနိုင်ရေးအတွက် မြို့ကော်မတီဝင်များ၊ မီးသတ်တပ်ဖွဲ့ဝင်များ၊ ပြည်သူများနှင့်အတူ ဝိုင်းဝန်းဆောင်ရွက်ကြမည်ဖြစ်ကြောင်း၊ မီးဘေးလုံခြုံရေးနှင့် ကြိုတင်ကာကွယ်ရေးစီမံချက်ဖြင့် မီးဘေးလုံခြုံရေး၊ မီးဘေးကြိုတင်ကာကွယ်ရေး၊ မီးငြိမ်းသတ်ရေး၊ အရေးပေါ်အချိန်ဆောင်ရွက်ရမည့် နည်းလမ်းနှင့် လုပ်ငန်းများ၊ ယာဉ်၊ စက်၊ ဆီ၊ လူ အသင့်ရှိရေး၊ မီးသတ်ယာဉ်ထိန်းသိမ်းနည်းနှင့် စနစ်တကျကိုင်တွယ်အသုံးပြုနည်းတို့ကို အရန်မီးသတ်တပ်ဖွဲ့ဝင်များအား မီးသတ်ပညာရပ်များကို စာတွေ့လက်တွေ့ဖြင့် သရုပ်ပြသင်ကြားပေးသွားပြီးဖြစ်ကြောင်း သိရသည်။

မျိုးနက်



ရှမ်းပြည်နယ်(မြောက်ပိုင်း) ကျောက်မဲခရိုင် ခိုင်းလုံမြို့တွင် ဇူလိုင် ၅ ရက်က စိုက်ပျိုးရေးဦးစီးဌာနမှ ဦးဆောင်၍ GAP နည်းပညာစပါး၊ စံပြုကွက်ကို တောင်သူဦးစိုင်းထို၏လယ်မြေငါးစကတွင် စိုက်ပျိုးခဲ့ပြီး အဆိုပါစိုက်ပျိုးနေသောလယ်ကွင်းသို့ စိုက်ပျိုးရေးဦးစီးဌာန မြို့နယ်ဦးစီးမှူးနှင့် ဝန်ထမ်းများက ကူညီပြီး လိုအပ်သည့်များကို ဖြည့်ဆည်းဆောင်ရွက်ပေးခဲ့ကြောင်း သိရသည်။ သတင်းနှင့် ဓာတ်ပုံ - ကျောက်မဲခရိုင်(မြန်/ဆက်)





ပြည်တွင်းရေးရာ

# အသက်ကယ်လေ့မောင်းနှင်ခြင်းနှင့် ရေပြင်အသက်ကယ်ခြင်းများ လက်တွေ့လေ့ကျင့်

**မကွေး ဇူလိုင် ၇**  
မိုးရာသီအတွင်း ရေကြီးရေလျှံမှုများဖြစ်ပေါ်လာသည့် အခါနှင့် သဘာဝဘေးအန္တရာယ်များကျရောက်သည့်အခါ အရေးပေါ်ကယ်ဆယ်ရေးများပြုလုပ်ရန် မီးသတ်တပ်ဖွဲ့ဝင်များအားလုံး စွမ်းရည်မြှင့်တင်ပေးရန်အတွက် မကွေးတိုင်းဒေသကြီး မီးသတ်တပ်ဖွဲ့ကဦးစီးပြီး အသက်ကယ်လေ့မောင်းနှင်ခြင်းနှင့် ရေပြင်အသက်ကယ်ခြင်းများ လက်တွေ့လေ့ကျင့်ပေးခြင်းကို ဇူလိုင် ၆ ရက် နံနက် ၈ နာရီက မကွေးမြို့၊ ညောင်ကိုးပင်ဆိပ်အနီး ဧရာဝတီမြစ်အတွင်းတွင် ပြုလုပ်သည်။

လက်တွေ့လေ့ကျင့်ခြင်းတွင် မကွေးခရိုင်အတွင်းရှိ မီးသတ်တပ်ဖွဲ့ဝင် ၃၅ ဦးကို ရေပြင်ကယ်ဆယ်ခြင်း၊ ရေပြင်အခြေအနေ၊ ရေကူးခြင်းနည်းပညာ၊ ရှေးဦးသူနာပြုစု

ခြင်း၊ ရှာဖွေကယ်ဆယ်ရေးများ လေ့ကျင့်ခဲ့ပြီး အသက်ကယ်လေ့အဖြစ် ဖိုင်ဘာလေ့တစ်စင်း၊ ရော်ဘာလေ့နှစ်စင်းတို့ဖြင့် သင်ကြားခြင်း၊ မောင်းနှင်ခြင်းများကို လက်တွေ့လေ့ကျင့်ခဲ့ကြသည်။

မီးသတ်တပ်ဖွဲ့ဝင်များအနေဖြင့် မီးငြိမ်းသတ်ရေးသာမက ပြည်သူများ အသက်အန္တရာယ်များ အန္တရာယ်ကျရောက်ပါက အချိန်နှင့်တစ်ပြေးညီ ရှာဖွေကယ်ဆယ်ရေးလုပ်ငန်းများကို အမြန်ဆုံးဆောင်ရွက်ပေးနိုင်ရေးအတွက် ယခုလို လက်တွေ့လေ့ကျင့်ခြင်းသင်တန်းများကို လေ့ကျင့်ပေးနေခြင်းဖြစ်ကြောင်း မကွေးခရိုင် မီးသတ်တပ်ဖွဲ့မှူး ဦးသန်းထိုက်စိုးက ပြောကြားသည်။

ညီညီမောင်(မကွေး)



## ပိန်းလုပ်မြို့၌ စာကြည့်တိုက်ဆောက်လုပ်လျက်ရှိ



**ညောင်လေးပင် ဇူလိုင် ၇**  
ပဲခူးတိုင်းဒေသကြီး ညောင်လေးပင်မြို့နယ် ပိန်းလုပ်မြို့ မြို့မ ၂ ရပ်ကွက် ကျောက်တိုင်ကွင်းအနီးရှိ စာကြည့်တိုက်အား ဇူလိုင် ၂၈ ရက်က ပန္နက်ချ၍ စတင်ဆောက်လုပ်လျက်ရှိရာ ဇူလိုင် ၄ ရက်တွင် ၎င်းစာကြည့်တိုက်မြေ (၄၀x၃၀) ပေအားခြံကာရန်ခြင်း ဖောင်ဒေးရှင်းလိုင်းများ ကျောက်လောင်းခြင်းနှင့် သံချည်သံကွေးတိုင်များ စိုက်ထူပြီးကြောင်း သိရသည်။  
ယင်းစာကြည့်တိုက်အား အလျား ၂၅ ပေခွဲ၊ အနံ ၁၇ ပေ၊ အမြင့် ၁၂ ပေ RC တစ်ထပ်ဆောက်လုပ်မည်ဖြစ်ပြီး လက်ရှိတွင် မြန်မာနိုင်ငံစာကြည့်တိုက်များ ဖောင်ဒေးရှင်းထောက်ပံ့ငွေကျပ် ၁၀ သိန်း၊ မြို့မမြို့ဖများ၊ စာပေမြတ်နိုးသူများ၊ စာကြည့်တိုက်ကော်မတီဝင်များနှင့် ရပ်ကွက်နေပြည်သူများ၏ပေးပို့ငွေထည့်ဝင်ငွေကျပ်သိန်း ၂၀ ဖြင့် ဆောင်ရွက်လျက်ရှိကြောင်း သိရသည်။  
စာကြည့်တိုက်အတွက် လိုအပ်သည့်ပုံစံ၊ ပုံစံလိုပါက ဦးစီးလွင် ၀၉ ၄၂၈၁၅ ၉၄၉၂၊ ဦးထိန်လင်း ၀၉ ၅၃၈၅၇၅၇၊ ဦးစတီးဘိုဘို ၀၉ ၇၈၁၁၂၇၉၆၉၊ ဦးမြင့်အောင် ၀၉ ၄၂၈၁၅၇၅၇၀၊ ဦးစန်းအောင် ၀၉၄၂၃၇၉၆၅၄ သို့ ဆက်သွယ်လျှုဒါန်းနိုင်ကြောင်း သိရသည်။  
သက်လွင်

## သံဖြူဇရပ်မြို့နယ်အတွင်း ကျေးရွာမြေငှားဂရန်ပေးအပ်

**သံဖြူဇရပ် ဇူလိုင် ၇**  
မော်လမြိုင်ခရိုင် သံဖြူဇရပ်မြို့နယ်အတွင်း ကျေးလက်နေပြည်သူများအား ခိုင်မာသည့်မြေယာပိုင်ဆိုင်မှုအထောက်အထား (မြေငှားဂရန်) များထုတ်ပေးနိုင်ရေးအတွက် မြို့နယ်လယ်ယာမြေစီမံခန့်ခွဲရေးနှင့် စာရင်းအင်းဦးစီးဌာနဝန်ထမ်းများက ဆောင်ရွက်ပေးရမည့် ကျေးရွာအစီအစဉ်များအလိုက် ကွင်းဆင်းတိုင်းတာဆောင်ရွက်မှုများကို လုပ်ဆောင်ပေးလျက်ရှိပြီး နှစ်ကိုင်းကျေးရွာအုပ်စုအတွင်း ကျေးရွာမြေ ဥယျာဉ်ခြံမြေ၊ စားကျက်မြေ စုစုပေါင်း ၂၁၅ ဒသမ ၇၂ ဧကတွင် မြေယာအမှုတွဲပေါင်း ၃၆၂ တွဲအား စိစစ်ပြီး မြေယာဥပဒေ၊ နည်းဥပဒေနှင့်ညီညွတ်သည့် မြေယာများကို မြေငှားဂရန်ထုတ်ပေးနိုင်ရေးအတွက် ရက် ၁၀၀ စီမံချက်ကာလအတွင်း ဆောင်ရွက်လျက်ရှိသည်။  
ဇူလိုင် ၄ ရက် နံနက်တွင် ကျေးရွာမြေငှားဂရန်ပေးအပ်ပွဲကို နှစ်ကိုင်းကျေးရွာအုပ်စုချုပ်ရေးမှူးရုံးတွင်ကျင်းပရာ မြို့နယ်အုပ်ချုပ်ရေးမှူး ဦးမိုးဇော်လင်းက ကျေးရွာမြေငှားဂရန်ပြုလုပ်ပေးမှုအခြေအနေကို ကျေးရွာပြည်သူများအား ရှင်းလင်းပြောကြားပြီး မြေငှားဂရန် ၂၈ စောင်ကို ကျေးရွာပြည်သူတစ်ဦးချင်းစီအား မြို့နယ်အုပ်ချုပ်ရေးမှူးနှင့် တာဝန်ရှိသူများက ပေးအပ်ခဲ့သည်။  
သံဖြူဇရပ်မြို့နယ် နှစ်ကိုင်းကျေးရွာအုပ်စုတွင် ရက် ၁၀၀ စီမံချက်အတွင်း မြေငှားဂရန် ၇၂ စောင်အပါအဝင် ယခုနှစ်အတွင်း မြေငှားဂရန် ၁၅၃ စောင်ကို ကျေးရွာပြည်သူလက်ဝယ်အရောက် ထုတ်ပေးပြီးကြောင်း သိရသည်။  
ကျော်ဝင်း(မြန်/ဆက်)

## အရာတော်မြို့နယ်မှ ကျေးလက်နေပြည်သူများအား ကျန်းမာရေး အခမဲ့စောင့်ရှောက်

**အရာတော် ဇူလိုင် ၇**  
ကျေးလက်နေပြည်သူများ ရောဂါဘယကင်းဝေးပြီး ကျန်းမာ၍ အလုပ်အကိုင်လုပ်ငန်းများ လုပ်ကိုင်နိုင်ကြစေရန်၊ ကျန်းမာရေးစောင့်ရှောက်မှုလုပ်ငန်းများ အရှိန်မြှင့်ဆောင်ရွက်လျက်ရှိရာ တိုင်းဒေသကြီးအစိုးရအဖွဲ့၏ လမ်းညွှန်မှုဖြင့် တိုင်းဒေသကြီး လူမှုရေးဝန်ကြီး ဦးဆောင်၍ မုံရွာဆေးရုံအုပ်ကြီး ဒေါက်တာအေးငြိမ်းနှင့် အထွေထွေအထူးကု

ဆရာဝန်ကြီးများသည် ဇွန်လနောက်ဆုံးပတ်က စစ်ကိုင်းတိုင်းဒေသကြီး မုံရွာခရိုင် အရာတော်မြို့နယ် ပြည်သူ့ဆေးရုံတွင် ဒေသခံကျေးလက်နေပြည်သူများအား ကျန်းမာရေးအခမဲ့ကုသစောင့်ရှောက်ပေးမှုများ ပြုလုပ်ခဲ့သည်။  
အဆိုပါ အထူးကုဆရာဝန်ကြီးတို့အား တိုင်းဒေသကြီးလွှတ်တော်ကိုယ်စားလှယ် ဦးဝဏ္ဏ၊ မြို့နယ်အုပ်ချုပ်ရေးမှူး ဦးခင်မောင်ထွေးနှင့် အဖွဲ့ဝင်များ၊

လူမှုရေးအသင်းအဖွဲ့များမှ ကြိုဆိုနေရာချထား၍ လိုအပ်သည်များကို ဆောင်ရွက်ပေးပြီး အထူးကုဆရာဝန်ကြီးများက အရာတော်မြို့နယ် ကျေးလက်နေပြည်သူများအား လိုအပ်သည့်ကျန်းမာရေးစောင့်ရှောက်ကုသမှုများပြုလုပ်ပေးရာ မျက်စိဝေဒနာရှင် ၃၈၅ ဦး၊ အခြားရောဂါဝေဒနာရှင်ပေါင်း ၁၂၅၃ ဦးအား အခမဲ့ကုသစောင့်ရှောက်မှု ပေးနိုင်ခဲ့ကြောင်း သိရသည်။  
မြို့နယ်(မြန်/ဆက်)

## ခန္တီးမြို့၌ မိုးများအသက်မပြတ်ရွာသွန်းနေမှုကြောင့် ချင်းတွင်းမြစ်အတွင်း ရေကြီးမှုဖြစ်ပေါ်

**ခန္တီး ဇူလိုင် ၇**  
ခန္တီးမြို့တွင် ဇွန် ၈ ရက်မှ ဇူလိုင် ၄ ရက်ထိ မိုးအသက်မပြတ်ရွာသွန်းနေမှုကြောင့် ချင်းတွင်းမြစ်ရေသည် ဇူလိုင် ၄ ရက်ညနေ ၆ နာရီခွဲတွင် မိုးလေဝသနှင့် ဇလဗေဒညွှန်ကြားမှုဦးစီးဌာန၏ တိုင်းထွာချက်အရ ၁၂၆၀ စင်တီမီတာသို့ ရောက်ရှိနေကြောင်းနှင့် ခန္တီးမြို့၏ စိုးရိမ်ရေ မှတ်မှာ ၁၃၆၀ စင်တီမီတာဖြစ်သဖြင့် ဤကဲ့သို့ မိုးဆက်လက်ရွာသွန်းနေပါက နောက်နှစ်ရက်အတွင်း စိုးရိမ်ရေမှတ်သို့ ရောက်ရှိနိုင်ကြောင်း သိရသည်။  
ခန္တီးမြို့၏ မိုးရွာသွန်းမှုအခြေအနေမှာ နေ့စဉ်ဆက်တိုက် အဆက်မပြတ်ရွာသွန်းလျက်ရှိရာ ဇူလိုင် ၄ ရက် နံနက် ၉ နာရီ တိုင်းထွာချက်အရ ၇ ဒသမ ၄၈ လက်မအထိ ရွာသွန်းခဲ့ပြီး ဒေသခံပြည်သူများနှင့် ကျွဲနွားတိရစ္ဆာန်များ ဘေးလွတ်ရာသို့ အချိန်မီပြောင်းရွှေ့နိုင်ရေးကို ကြိုတင်ဆောင်ရွက်နိုင်ရန် ခန္တီးခရိုင်နှင့် မြို့နယ်စီမံခန့်ခွဲမှုကော်မတီတို့က ရေဝင်ရောက်နိုင်သည့် မြို့ပေါ်ရပ်ကွက်များသို့ အသံခွဲစက်များဖြင့်လည်းကောင်း၊ မြစ်ရိုးတစ်လျှောက်မှ ကျေးရွာများသို့ တယ်လီဖုန်းများ၊ စကားပြောစက်များ၊ အထူးဆက်သွယ်ရေးဖြင့် အသံပေးနှိုးဆော်လျက်ရှိကြောင်း သိရသည်။  
စန်းလွင်(ခရိုင်မြန်/ဆက်)

## ငါးသရောက်မြို့နယ်၌ ရက် ၁၀၀ သစ္စာစီမံချက်ဖြင့် နိုင်ငံသားစိစစ်ရေးကတ်ပြားများ ကွင်းဆင်းဆောင်ရွက်

**ငါးသရောက် ဇူလိုင် ၇**  
မန္တလေးတိုင်းဒေသကြီး ငါးသရောက်မြို့နယ် အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ငါးသရောက်မြို့နယ်ဦးစီးမှူး ဦးထွန်းဝင်းနှင့် ဝန်ထမ်းများအဖွဲ့သည် ဇူလိုင် ၅ ရက် နံနက်ပိုင်းက ငါးသရောက်မြို့နယ် တောင်တောကျေးရွာအခြေခံပညာအထက်တန်းကျောင်း(ခွဲ) သို့ သွားရောက်၍ ကျောင်းသား၊ ကျောင်းသူများအား ရက် ၁၀၀ သစ္စာစီမံချက်ဖြင့် အသက် ၁၀ နှစ်ပြည့် နိုင်ငံသားစိစစ်ရေးကတ်ပြားများ ကွင်းဆင်းဆောင်ရွက်ပေးခဲ့ကြောင်း သိရသည်။  
ယင်းသို့ ရက် ၁၀၀ သစ္စာစီမံချက်ဖြင့် အသက် ၁၀ နှစ်ပြည့် နိုင်ငံသားစိစစ်ရေးကတ်ပြားများ ကွင်းဆင်းဆောင်ရွက်ပေးခဲ့ရာ ငါးသရောက်မြို့နယ်ဦးစီးမှူး ဦးထွန်းဝင်းနှင့် ဝန်ထမ်းများက တောင်တောကျေးရွာ အခြေခံပညာအထက်တန်းကျောင်း(ခွဲ) ရှိ ကျောင်းသား၊ ကျောင်းသူ ၃၆ ဦးအား နိုင်ငံသားစိစစ်ရေးကတ်ပြားများ နေ့ချင်းပြီးအခမဲ့ ကွင်းဆင်းဆောင်ရွက်ပေးနိုင်ခဲ့ကြောင်း သိရသည်။  
ယင်းပြင် ငါးသရောက်မြို့နယ်အတွင်း အသက် ၁၀ နှစ်ပြည့် နိုင်ငံသားစိစစ်ရေးကတ်ပြားပြုလုပ်ရန် ကျန်ရှိသည့် အခြေခံပညာကျောင်းများကိုလည်း စီမံချက်ကာလအတွင်း လုပ်ငန်းများ အမြန်ပြီးစီးနိုင်ရေး ဆက်လက်ကွင်းဆင်းဆောင်ရွက်ပေးသွားမည်ဖြစ်ကြောင်း ငါးသရောက်မြို့နယ်ဦးစီးမှူး ဦးထွန်းဝင်းက ပြောပြသည်။  
ရဲဝင်းနိုင်(ညောင်ဦး)

## ရွှေကျင်မြို့နယ်အတွင်း မြစ်ဝကျွန်းပေါ်ကျေးရွာစီမံကိန်းလုပ်ငန်းများ ကွင်းဆင်းဆောင်ရွက်

**ရွှေကျင် ဇူလိုင် ၇**  
ပဲခူးတိုင်းဒေသကြီး ရွှေကျင်မြို့နယ် ခြေတော်ရာကျေးရွာ၌ မြစ်ဝကျွန်းပေါ်စီမံကိန်းလုပ်ငန်းများ ဆောင်ရွက်နေမှုကို ဇူလိုင် ၅ ရက်က ပဲခူးခရိုင်ကျေးလက်ဒေသ ဖွံ့ဖြိုးတိုးတက်ရေးဦးစီးဌာနခရိုင်ဦးစီးမှူး ဦးတင်မော်သန်း၊ ရွှေကျင်မြို့နယ်

ကျေးလက်ဒေသ ဖွံ့ဖြိုးတိုးတက်ရေးဦးစီးဌာန မြို့နယ်ဦးစီးမှူး ဦးတင်မော်နှင့် မြို့နယ်တာဝန်ခံများ ကွင်းဆင်းဆောင်ရွက်ကြသည်။  
ထိုသို့ဆောင်ရွက်ရာတွင် ခရိုင်ဦးစီးမှူး ဦးတင်မော်သန်းက ခြေတော်ရာကျေးရွာအုပ်စု၊ ခြေတော်ရာကျေးရွာ မြစ်ဝကျွန်းပေါ်စီမံကိန်းနှင့်

တွေ့ဆုံ၍ စီမံကိန်းနှင့်သက်ဆိုင်သည့်လုပ်ငန်းဆိုင်ရာသတင်းအချက်အလက်များ၊ စာရင်းဇယား ရေးသွင်းမှုနှင့် စီမံကိန်းဆိုင်ရာများကို ရှင်းလင်းဆွေးနွေးပြီး စိုက်ပျိုးရေး၊ မွေးမြူရေးလုပ်ငန်းများ အောင်မြင်ဖြစ်ထွန်းနေမှုကို ကွင်းဆင်းကြည့်ရှုကြောင်း သိရသည်။  
(၅၆၀)



## မော်တော်ဆိုင်ကယ်စည်းကမ်းနှင့်အညီ မောင်းနှင်မှု မရှိသူများအား အရေးယူဆောင်ရွက်

**ဘောလခဲ ဇူလိုင် ၇**  
ကယားပြည်နယ် ဘောလခဲခရိုင် ဘောလခဲမြို့ မြို့လယ်လမ်းဆုံတွင် ဆိုင်ကယ်စည်းကမ်းနှင့်အညီ မောင်းနှင်မှုမရှိသော ဆိုင်ကယ်စီးနင်းသူများကို ဇူလိုင် ၅ ရက် နံနက် ၈ နာရီမှစပြီး ဖမ်းဆီးအရေးယူလျက်ရှိသည်။  
ဖမ်းဆီးအရေးယူမှု၌ မြို့နယ်အထွေထွေအုပ်ချုပ်ရေးဦးစီးဌာနမှ ဦးညီညီအောင်၊ ဘောလခဲမြို့နယ်ရဲတပ်ဖွဲ့မှ တာဝန်ရှိသူများ၊ ယာဉ်ထိန်းရဲများ၊ မီးသတ်တပ်ဖွဲ့များ၊ ရပ်ကွက်အုပ်ချုပ်ရေးမှူးတို့က ပူးပေါင်းပါဝင်ဆောင်ရွက်ခဲ့ကြောင်း သိရသည်။  
ကြေးမုံ

ပြည်တွင်းရေးရာ

သဘာဝဘေးအန္တရာယ်ဆိုင်ရာစီမံခန့်ခွဲမှုဆရာဖြစ်သင်တန်း (၁/၂၀၁၆)နှင့် သဘာဝဘေးအန္တရာယ်ဆိုင်ရာစီမံခန့်ခွဲမှု အခြေခံသင်တန်း(၃/၂၀၁၆)ဖွင့်လှစ်

ဟင်္သာတ ဇူလိုင် ၇  
ဧရာဝတီတိုင်းဒေသကြီး ဟင်္သာတမြို့တွင် သဘာဝဘေးအန္တရာယ် ဆိုင်ရာစီမံခန့်ခွဲမှု ဆရာဖြစ်သင်တန်း (၁/၂၀၁၆) နှင့် သဘာဝဘေးအန္တရာယ်ဆိုင်ရာစီမံခန့်ခွဲမှု အခြေခံသင်တန်း (၃/၂၀၁၆) ဖွင့်ပွဲ အခမ်းအနားကို ဇူလိုင် ၄ ရက် နံနက်ပိုင်းက သဘာဝဘေးအန္တရာယ်စီမံခန့်ခွဲမှု သင်တန်းကျောင်း၌ ကျင်းပခဲ့သည်။

သင်တန်းဖွင့်ပွဲအခမ်းအနားတွင် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန၊ ကယ်ဆယ်ရေးနှင့် ပြန်လည်နေရာချထားရေးဦးစီးဌာန ဒုတိယညွှန်ကြားရေးမှူးချုပ် ဦးဝင်းထွဋ်ဦးက အမှာစကားပြောကြားရာတွင် မိမိတို့ဝန်ကြီးဌာနအနေဖြင့် သဘာဝဘေးအန္တရာယ်စီမံခန့်ခွဲမှုဥပဒေနှင့် နည်းဥပဒေများကို ပြဋ္ဌာန်းထားရှိပြီး ဥပဒေ၊ နည်းဥပဒေများနှင့်အညီ သဘာဝဘေးအန္တရာယ်ကြိုတင်ကာကွယ်ရေး၊ ကြိုတင်ပြင်ဆင်ရေး စီမံချက်များ ရေးဆွဲဆောင်ရွက်ခြင်း၊ ဘေးအန္တရာယ်ဆန်းစစ်လေ့လာခြင်းများပြုလုပ်ခြင်း၊ ကြိုတင်အသိပေးစနစ်များကိုတိုးတက်စေရန် ဆောင်ရွက်ခြင်းစသည်တို့ကို ဆောင်ရွက်လျက်ရှိပြီး ပြည်သူများ သဘာဝဘေးအန္တရာယ်လျော့ပါးရေးဆိုင်ရာ အသိပညာပေးသင်တန်းများပြည့်ဝလာစေရန် သင်တန်းများ၊ အလုပ်ရုံဆွေးနွေးပွဲများ၊ ဟောပြောပွဲများပြုလုပ်ခြင်းနှင့် ဘေးရှစ်မျိုး လက်ကမ်းစာစောင်နှင့် နံရံကပ်ပုံစံတစ်မျိုးကို ဖြန့်ဝေခြင်းတို့ဆောင်ရွက်လျက်ရှိပြီး ရက် ၁၀၀ စီမံချက်အရ သဘာဝဘေးအသိပညာပေးစာစောင်များအား တိုင်းရင်းသား ဘာသာစကားများဖြင့် ဖြန့်ဝေရန် ဆောင်ရွက်လျက်ရှိကြောင်း ပြောကြားခဲ့သည်။

နှင့်ပါ ပူးပေါင်းဆောင်ရွက်နိုင်ရေးအတွက် ကယ်ဆယ်ရေးနှင့်ပြန်လည်နေရာချထားရေးဦးစီးဌာန(ရုံးချုပ်)နေပြည်တော်တွင် အရေးပေါ်အခြေအနေစီမံခန့်ခွဲမှုဌာန (Emergency Operation Center) ကိုဖွင့်လှစ်ထားရှိပြီး အဆင့်မြင့်တင်ခြင်းလုပ်ငန်းများကို ဆောင်ရွက်လျက်ရှိကြောင်း 'လူ့အသက်ဆုံးရှုံးမှုများ၊ အသက်မွေးဝမ်းကျောင်း လုပ်ငန်းများနှင့် ရရှိပြီးသောဖွံ့ဖြိုးမှု အရှိန်အဟုန်အကာအကွယ်ပေးနိုင်ပြီး ပိုမိုဘေးကင်းလုံခြုံ၍ သဘာဝဘေးအန္တရာယ်များမှ ခံနိုင်ရည်ရှိသည့် မြန်မာနိုင်ငံဖြစ်လာစေရန်' ဆိုသော ရည်ရွယ်ချက်ဖြင့် မိမိစေရန် သင်တန်းသား၊ သင်တန်းသူများအနေဖြင့် စိတ်ပါဝင်စားစွာလေ့လာသင်ယူပြီး မိမိရပ်ရွာ၊ ဌာနများတွင် ရရှိသွားသောအသိပညာပေးသင်တန်းများဖြင့် တတ်စွမ်းသမျှ ကူညီဆောင်ရွက်သွားကြရန်တို့ကိုလည်း အမှာစကားပြောကြားရာတွင် ထည့်သွင်းပြောကြားခဲ့သည်။

အဆိုပါသင်တန်းဖွင့်ပွဲသို့ လူမှုဝန်ထမ်းကယ်ဆယ်ရေးနှင့်ပြန်လည်နေရာချထားရေး ဝန်ကြီးဌာန၊ ကယ်ဆယ်ရေးနှင့်ပြန်လည်နေရာချထားရေးဦးစီးဌာန ဒုတိယညွှန်ကြားရေးမှူးချုပ် ဦးဝင်းထွဋ်ဦး၊ အမျိုးသားလွှတ်တော်ကိုယ်စားလှယ် ဦးထိန်ဝင်း၊ ဟင်္သာတမြို့နယ် ရဲတပ်ဖွဲ့မှူးရဲမှူးတို့ဝင်း၊ ဒုတိယမြို့နယ်အုပ်ချုပ်ရေးမှူး ဦးအောင်ဟန်သန်းနှင့် ဌာနဆိုင်ရာများ၊ လူမှုရေးအဖွဲ့အစည်းများနှင့် မြန်မာနိုင်ငံအတွင်းမှ သဘာဝဘေးအန္တရာယ်ဆိုင်ရာစီမံခန့်ခွဲမှု အခြေခံသင်တန်း (၃/၂၀၁၆) သို့တက်ရောက်မည့် သင်တန်းသား ၅၈ ဦးနှင့် သဘာဝဘေးအန္တရာယ်ဆိုင်ရာစီမံခန့်ခွဲမှုဆရာဖြစ်သင်တန်း (၁/၂၀၁၆) သို့သင်တန်းသား ၂၉ ဦးတို့ တက်ရောက်ခဲ့သည်။

ကျော်ကျော်(မြန်/ဆက်)



ဧရာဝတီမြစ်ရေအနည်းငယ်တက်လာသည့်အတွက် ဂေါ်ဝန်ဆိပ်ကမ်းမှကုန်များ တင်ချမှုအနည်းငယ်နှောင့်နှေး

မန္တလေး ဇူလိုင် ၇  
ဧရာဝတီမြစ်ရေ အနည်းငယ်တက်လာသည့်အတွက် ကုန်တင်ကုန်ချမှုလုပ်ငန်းနေရာ ကျဉ်းလာသည်။ ယခင်ရေကျစဉ်က ကမ်းခြေတစ်လျှောက် ကားများစွာတန်းစီထိုးထားကာ ကုန်တင်ကုန်ချကို လျင်မြန်စွာပြုလုပ်နိုင်ပြီး ရေတက်လာသည့်အခါ နေရာကျဉ်းသွားရာ ကားများစောင့်နေရသည်။ အချို့ကားများမှာ ကုန်တင်ကုန်ချ အဆင်ပြေစေရန်အတွက် ကားတစ်ဝက်ခန့် ရေထဲသို့ဆင်းကာ ကားရပ်ပေးထားရသည်။ လက်ရှိကာလတွင် မန္တလေးမြို့ ဂေါ်ဝန်ဆိပ်ကမ်း

တွင် ကုန်တင်ကုန်ချ အနည်းငယ်နှောင့်နှေးလျက်ရှိကြောင်း ကားဆရာများက ပြောပြသည်။ ဧရာဝတီမြစ်ဆိပ်ကမ်းများတွင် ဂေါ်ဝန်ဆိပ်သည် လူသုံးကုန်ပစ္စည်းများစွာကို အားထားသယံဆောင်သောဆိပ်ကမ်းဖြစ်ပြီး အများစုသော ကုန်စည်များကိုထိုဆိပ်ကမ်းမှ သယ်ကြသည်။ မန္တလေးမြို့အတွက် ဧရာဝတီမြစ်ဆိပ်ကမ်းများသည် အလုပ်အကိုင်အခွင့်အလမ်းများစွာကို ဖော်ဆောင်ပေးလျက်ရှိသည်။ လက်ရှိကာလတွင် ဧရာဝတီမြစ်ရေတက်လာသည့်အတွက် ကုန်များကို အတင်အချပြုလုပ်ရာတွင် အနည်းငယ်

နှောင့်နှေးနေသည်။ ကုန်တင်ခြင်း ကုန်ချခြင်းများအတွက် ကားများစောင့်ပေးရသည်။ မန္တလေးမြို့သို့ ကုန်စည်များသယ်ယူပို့ဆောင်မှုတွင် ကုန်းလမ်း၊ ရေလမ်းတို့ကို အဓိကထားကာ သယ်ယူပို့ဆောင်လေ့ရှိသည်။ ရေလမ်းဖြင့် မြန်မာနိုင်ငံနေရာအနှံ့အပြားသို့ ကုန်စည်များကို တင်ပို့လေ့ရှိသည်။ ထိုသို့ တင်ပို့ရာတွင် ဂေါ်ဝန်ဆိပ်၊ ချော်ဆိပ်၊ ပေပင်ဆိပ်၊ မရမ်းခြံဆိပ်နှင့် အခြားကုန်တင်ဆိပ်ကမ်းများအပါအဝင် ဒေသအလိုက် ကုန်ပစ္စည်းများ တင်ပို့လေ့ရှိကြသည်။

တိမ်မန့်

အရာတော်မြို့မဈေးအတွင်း စားသုံးသူအကာအကွယ်ပေးရေးအသိပညာပေးဟောပြော

အရာတော် ဇူလိုင် ၇  
ကျန်းမာရေးနှင့် ညီညွတ်သော အစားအသောက်များကို ရွေးချယ်စားသုံးတတ်စေရန်နှင့် ဓာတုဆိုးဆေးပါ စားသောက်ကုန်များနှင့် သက်တမ်းလွန်အသင့်စား စားသောက်ကုန်များကို ရောင်းချမှုမရှိစေရေး အသိပညာပေးခြင်းနှင့် လက်တွေ့ကွင်းဆင်းစစ်ဆေးခြင်းကို စစ်ကိုင်းတိုင်းဒေသကြီး မုံရွာခရိုင် အရာတော်မြို့ မြို့မဈေးအတွင်း ဇူလိုင် ၅ ရက် မွန်းလွဲ ၂ နာရီက ကွင်းဆင်းစစ်ဆေးခဲ့ကြောင်း သိရသည်။ ယင်းသို့ ကွင်းဆင်းစစ်ဆေးရာတွင် မြို့နယ် စားသုံးသူရေးရာတာဝန်ခံဒေါ်ခိုင်မိုးမိက သက်တမ်းလွန် အသင့်စားစားသောက်ကုန်များ၊ ဓာတုဆိုးဆေးပါ စားသောက်ကုန်များ ရောင်းချခြင်းမပြုရန်၊ ကျန်းမာရေးရွှေ့ထောင့်အရ စားသုံးသူအကာအကွယ်ပေးရေးအတွက် တားမြစ်ကုန်စည်များ၏ အမျိုးအမည်များနှင့် အမှတ်တံဆိပ်များကို အသိပေးခြင်း၊

စားသုံးသူများ ဘေးအန္တရာယ်ဖြစ်စေနိုင်မည့် စားသောက်ကုန်များကို ရောင်းချခြင်းမပြုရန်နှင့် မလိုက်နာက စားသုံးသူအကာအကွယ်ပေးရေးဥပဒေနှင့်အညီ အရေးယူခံရမည့်အခြေအနေများနှင့်ပတ်သက်၍ အသိပညာပေးဟောပြောပြီး စားသုံးသူအကာအကွယ်ပေးရေး အသိပညာပေး လက်ကမ်းစာစောင်များကို ဖြန့်ဝေပေးခဲ့သည်။ အရာတော်မြို့ မြို့မဈေးအတွင်း စားသောက်ကုန်များလက်တွေ့ကွင်းဆင်းစစ်ဆေးရာသို့ မြို့နယ်အထွေထွေအုပ်ချုပ်ရေးဦးစီးဌာန၊ မြို့နယ်စားသုံးသူရေးရာဦးစီးဌာန၊ မြို့နယ်စည်ပင်သာယာရေးကော်မတီ၊ မြို့နယ်ရဲတပ်ဖွဲ့၊ ကျန်းမာရေးဦးစီးဌာန၊ တိုင်းရင်းဆေးပညာဦးစီးဌာန၊ လူမှုရေးအသင်းအဖွဲ့များ စသည့်ပူးပေါင်းအဖွဲ့များဖြင့် ကွင်းဆင်းစစ်ဆေးခဲ့ခြင်းဖြစ်ကြောင်း သိရသည်။

မင်းမေ (မုံရွာ)



ပြည်သူများဝင်ငွေတိုးစေရန် တစ်ပိုင်တစ်နိုင် ဝက်မွေးမြူ ထုတ်လုပ်ခြင်းသင်တန်း အိမ်မဲတွင်ဖွင့်လှစ်

အိမ်မဲ ဇူလိုင် ၇  
ကျေးလက်နေပြည်သူများ မိသားစုဝင်ငွေတိုးစေရန်ရည်ရွယ်၍ အိမ်မဲမြို့နယ် World Vision Myanmar Einme မှဦးဆောင်ဖွင့်လှစ်သည့် စဉ်ဆက်မပြတ် တစ်ပိုင်တစ်နိုင် ဝက်မွေးမြူထုတ်လုပ်ခြင်း သင်တန်းကို အိမ်မဲမြို့ ရေသိုးညောင်ပိုင်းကျေးရွာအောင်သိပ္ပံ ပရဟိတကျောင်း၌ ဇူလိုင် ၅ ရက်က ဖွင့်လှစ်ခဲ့ကြောင်း သိရသည်။ သင်တန်းတွင် World Vision

Myanmar တိုင်းနွဲ့မှ ဆရာဒေါက်တာ စောထွန်းထွန်းက အစုလိုက်ဝက်မွေးမြူစည်းမျဉ်းများ၊ ဝက်မွေးမြူနည်းစနစ် အခြေခံရောဂါလက္ခဏာများ ကုသမှုအပိုင်းများရှင်းလင်း၍ ဦးဆောင် ဆွေးနွေးပို့ချပေးကြောင်း သိရသည်။ သင်တန်းကာလမှာ နှစ်ရက်ကြာ ဖွင့်လှစ်ခဲ့ပြီး သင်တန်းသား၊ သင်တန်းသူ ၄၇ ဦး တက်ရောက်ခဲ့ကြောင်း သိရသည်။ အဆိုပါ ဝက်မွေးမြူထုတ်လုပ်

ခြင်း သင်တန်းတက်ရောက်ရခြင်းကြောင့် မိသားစုဝင်ငွေတိုးလုပ်ငန်းအဖြစ် ဆောင်ရွက်နိုင်ခြင်း အစုလိုက်မွေးမြူရသည့်အတွက် စည်းလုံးညီညွတ်မှုရရှိစေခြင်း ပူးပေါင်းဆောင်ရွက်တတ်သည့် အလေ့အကျင့်ကောင်းများ ရရှိစေခဲ့ပြီး ကျေးရွာဖွံ့ဖြိုးတိုးတက်ရေး လုပ်ငန်းများပါ ဆောင်ရွက်နိုင်တော့မှာ ဖြစ်ကြောင်း သင်တန်းသားတစ်ဦးက ပြောသည်။ မြို့နယ် မြန်/ဆက်

တီဘီရောဂါကုဆရာဝန်ကြီးများကျေးရွာများသို့ ကွင်းဆင်းကုသပေး

မောက်မယ် ဇူလိုင် ၇  
ရှမ်းပြည်နယ်(တောင်ပိုင်း) လင်းခေးခရိုင် မောက်မယ်မြို့နယ်အတွင်းရှိ တိုင်းရင်းသား လုပ်သားပြည်သူများအား ကျန်းမာရေးစောင့်ရှောက်မှု လုပ်ငန်းများတွင် အထောက်အကူပြုစေရန်အတွက် ကူးစက်ရောဂါ ဖြစ်မှု နည်းပါးသက်သာစေရန် ရည်ရွယ်လျက် ကျန်းမာရေးဝန်ကြီးဌာန ပြည်သူ့ကျန်းမာရေးဦးစီးဌာနမှ အမျိုးသားတီဘီရောဂါ တိုက်ဖျက်

ရေး စီမံကိန်း တီဘီလူနာများအား ကွင်းဆင်းရှာဖွေကုသခြင်း (Mobile Team) ဆရာဝန်ကြီးများအဖွဲ့သည် တီဘီရောဂါ ခံစားနေသူများအား ခေတ်မီစက်ကြီးများဖြင့် နမ့်လွတ်ကျေးရွာအုပ်စု နမ့်လွတ်ကျေးရွာကျေးလက်ကျန်းမာရေးဌာန၌ ဇူလိုင် ၄ ရက်က ကွင်းဆင်းစစ်ဆေး ကုသပေးခဲ့သည်။ ယင်းသို့ ကွင်းဆင်းဆောင်ရွက်ရာတွင် မြို့နယ်မိခင်နှင့် ကလေး

စောင့်ရှောက်ရေးအသင်းတို့က လိုက်ပါ ကူညီဆောင်ရွက်ပေးခဲ့သည်။ အဆိုပါကွင်းဆင်းကုသရေးအဖွဲ့သည် နမ့်လွတ်ကျေးရွာအုပ်စုတွင် စစ်ဆေးပြီး ဇူလိုင် ၅ ရက်တွင် ဟိုနမ့်ကျေးရွာအုပ်စု၊ ဇူလိုင် ၆ ရက်တွင် မြို့ပေါ် ခုနစ်ရပ်ကွက်သို့ ဆက်လက်ကွင်းဆင်း ရှာဖွေစစ်ဆေး ကုသခဲ့ကြောင်း သိရသည်။ စိုင်းမျိုးသန့်(မြန်/ဆက်)



**ခဲ ဒေါက်တာမျိုးမင်းသိန်း (ACTION Study)**

ကျွန်းမတို့၊ ကျွန်းမတို့ နေ့တိုင်းလည်းသွားတိုက်ကြပါတယ်။ ဒါပေမယ့် သွားပိုးစားတာပါပဲ ဆိုတဲ့အသံလေးတွေ သွားနဲ့ခံတွင်းဆရာဝန် တိုင်းလူနာတော်တော်များများဆီက ကြားနေရပါတယ်။ တချို့လူနာတွေဆို သူတို့တစ်နေ့ကို ဘယ်နှစ်ကြိမ်တိုက်ကြပါတယ်။ ဒါပေမယ့် သွားပိုးစားပြီးသွားတိုက်တဲ့ဝေဒနာခံစားရတာပါပဲလို့ ပြောပြကြပါတယ်။ လူတော်တော်များများက သွားတိုက်တယ်။ ဘယ်နှစ်ကြိမ်တိုက်တယ်။ ဘာသွားတိုက်ဆေးနဲ့ တိုက်တယ် စသဖြင့် သူတို့ပြုလုပ်နေတဲ့ သွားတိုက်ပုံစံတွေကိုပြောပြကြပါတယ်။

အဲဒီလိုအခါမျိုးများ စာရေးသူတို့ စိတ်ရှည်လက်ရှည်နဲ့ ရှင်းပြရပါတယ်။ သွားတိုက်ပေမယ့် သွားပိုးစားတာတွေဖြစ်နေတာပဲလို့ ပြောတဲ့သူတွေကို သွားတိုက်ပေမယ့် ဘာတွေလို့အပ်မရှိနေလဲဆိုတာကို ပြန်သုံးသပ်လို့ရအောင် တင်ပြရခြင်းဖြစ်ပါတယ်။ တကယ်တော့ သွားတိုက်တယ်ဆိုတဲ့ အသုံးအနှုန်းထက် ခံတွင်းသန့်ရှင်းရေးလုပ်တယ် ဆိုတဲ့ အသုံးအနှုန်းက ပိုသင့်တော်ပါမယ်။ သွားတိုက်တယ်ဆိုရင် လူတော်တော်များများက သွားပွတ်တံပေါ်မှာ သွားတိုက်ဆေးတင်ပြီး အမြှုပ်ထွက်အောင် သွားတွေကိုတိုက်လိုက်ပြီး ခံတွင်းကအနံ့လေးကောင်းသွားရင်ပြီး ပြုလို့ ထင်နေကြတာများပါတယ်။ ဒီလိုပုံစံမျိုးပဲ သွားတိုက်ပြီးနေကြတာများတော့ ခံတွင်းသန့်ရှင်းရေးလုပ်လောက်တဲ့ အတိုင်းအတာ တစ်ခုထိမရလို့သာ သွားတွေဆွေးမြည့်ပျက်စီးပြီး သွားပိုးပေါက်တွေဖြစ်လာရတာပါ။

သွားတိုက်တယ်ဆိုတဲ့ အသုံးအနှုန်းထက် ခံတွင်းသန့်ရှင်းရေးလုပ်တယ်ဆိုတဲ့ အသုံးအနှုန်းကပိုသင့်တော်ပါတယ်။ ပိုလည်းထိရောက်ပါတယ်။ အဲတော့ ခံတွင်းသန့်ရှင်းရေးကကော ဘာတွေပါသလဲဆိုရင် ခုနကပြောတဲ့ သွားတိုက်တယ်ဆိုတာလဲပါပါတယ်။ ပိုပြီးလေးနက်အောင် စနစ်မှန်သွားတိုက်နည်းနဲ့ တိုက်ရမယ်လို့ပြောရပါမယ်။ အဲတော့ ခံတွင်းသန့်ရှင်းရေးလုပ်ဖို့က စနစ်မှန်သွားတိုက်နည်းနဲ့ သွားတိုက်တာ၊ သွားကြိုသွားကြားတွေကိုသန့်ရှင်းရေးလုပ်ပေမယ့် သွားကြားပွတ်ကြိုးနဲ့ သန့်ရှင်းရေးလုပ်တာ၊ လျှာပေါ်မှာ ကျန်နေတဲ့ စားကြွင်းစားကျန်တွေကို သန့်ရှင်းပေးဖို့ လျှာသန့်ရှင်းရေးလုပ်တာ၊ အစာစားပြီးတိုင်းပလုတ်ကျင်းတာ၊ အနည်းဆုံးတစ်နှစ်ကြိမ် သွားနှင့်ခံတွင်း ကျန်းမာရေး စစ်ဆေးတာအကုန်ပါပါတယ်။ သွားပိုးစားတာ မဖြစ်ချင်အောင် အဲလိုမဖြစ်အောင် ကာကွယ်ပေးနိုင်တဲ့ နည်းလမ်းတွေကို အကုန်လုပ်ရပါမယ်။ ဒီနည်းလမ်းတွေက များလွန်းတယ်ထင်ရပေမယ့် တကယ်တော့ ကိုယ်တစ်နေ့ အလှအပတ်ကို မှန်ကြည့်တဲ့ အချိန်လောက်တောင် မကုန်ပါဘူး။ သွားနှင့် ခံတွင်းသန့်ရှင်းရေး

လုပ်ဖို့ တစ်နေ့ကို အနည်းဆုံးအချိန် ၁၀ မိနစ်ကနေ ၁၅ မိနစ်တော့ ပေးရမှာပါပဲ။ မျက်နှာပေါ်က အစိတ်အပိုင်းတွေကို အလှအပအတွက် တန်ဖိုးထားတတ်ရင် မျက်နှာပေါ်မှာပဲရှိတဲ့ ခံတွင်းထဲက သွားတွေကိုလည်း တန်ဖိုးထားတတ်ရပါမယ်။ ယနေ့ ကမ္ဘာပေါ်က အလှမယ်အလှမောင်ပြိုင်ပွဲတွေဆီက သူတို့မျက်နှာလေးတွေကိုကြည့်ကြည့်ပါ။ အလှဆုံးပြီးပြီ ညီညာနေတဲ့ သွားတွေကိုဖော်ပြီး အသက်ဝင်အောင်ပြုံးကြတာ အင်မတန်ကြည့်ကောင်းပါတယ်။ အဲဒီနောက်ကွယ်မှာသူတို့ ဒီလိုလှတဲ့ သွားတွေဖြစ်အောင် ဘယ်လောက်ဂရုစိုက်ထားလဲဆိုတာတွေကြည့်ပါ။

တကယ်တော့ သွားပိုးစားရောဂါဆိုတာ အခုချက်ချင်းထင်တတ်တဲ့ ရောဂါမဟုတ်ဘဲ သွားဆွေးမြည့်ပျက်စီးသွားဖို့ အချိန်တစ်ခုကြာပြီးမှ ဖြစ်လာတတ်တာကြောင့် ကျွန်တော်တို့ဘက်က သေသေချာချာလေးဂရုစိုက်ပြီးလုပ်ဆောင်လိုက်ရင် သွားပိုးမစားအောင် ကာကွယ်လို့ရပါတယ်။ ဒါကြောင့် သွားပိုးစားရောဂါမဖြစ်အောင် ကာကွယ်ဖို့ဟာ သွားတိုက်တာတစ်မျိုးတည်းထက်ပိုပြီး လိုအပ်တယ်ဆိုတာတင်ပြပေးပါမယ်။ ပထမဆုံးအနေနဲ့ လူတိုင်းဟာ မိမိခံတွင်းထဲက သွားနဲ့ ခံတွင်းအခြေအနေကို လူတိုင်းကိုယ်စီသိထားဖို့ လိုပါတယ်။ ဒီလို သိထားမှသာ ခံတွင်းသန့်ရှင်းရေးလုပ်တဲ့အခါ အထောက်အကူဖြစ်စေမှာပါ။ မိမိခံတွင်းထဲမှာရှိနေတဲ့ သွားတွေဟာ ကျွန်တော်လား၊ ထပ်နေတာလား၊ စသဖြင့်ဘယ်လိုပုံစံနဲ့

နေရာအားလုံးကို နည်းစနစ်မှန်မှန်နဲ့ တိုက်ရတာပါ။ ဘယ်လောက်ကောင်းပြီး ဈေးကြီးတဲ့ သွားတိုက်ဆေး၊ သွားတိုက်တံတွေသုံးနေပေမယ့် သာမန်ကာလျှံကာပဲတိုက်နေမယ်ဆိုရင်တော့မရပါ။ သွားတိုက်တံကိုရွေးတဲ့အခါ ပွတ်တိုက်မယ့် brush တွေဟာ အရမ်းမာလွန်းတာမျိုးမဟုတ်အောင်ရွေးရပါမယ်။ ပြီးတော့ ကိုယ့်သွားရဲ့ ညီညာမှုမညီညာမှုပေါ်မူတည်ပြီး ဘယ်လို သွားတိုက်တံကို ရွေးရမလဲဆိုတာ မိမိပြနေကျဆရာဝန် ဆီက အကြံဉာဏ်တောင်းပါ။ သွားတိုက်ဆေးကို ရွေးတဲ့အခါမှာလည်း ဈေးကြီးတာ၊ မကြီးတာ အဓိကမဟုတ်ဘဲ သွားတိုက်ဆေးမှာ ပါဝင်ရမယ့် သတ်မှတ်ဖလှယ်ပစ္စည်းက ပါဝင်တဲ့သွားတိုက်ဆေးဆိုရင်လုံလောက်ပါပြီ။ အဓိကက မိမိသွားတိုက်တဲ့အခါ သွားမျက်နှာပြင်မှာကျန်နေတဲ့ စားကြွင်းစားကျန်တွေကိုသေချာစွာ တိုက်ထုတ်ဖို့ရယ် သွားရဲ့ပျက်စီးသွားတဲ့ကြောလွှာတွေနေရာမှာ သွားတိုက်ဆေးထဲမှာပါတဲ့ ဖလိုရိုဒ်နဲ့ ပြန်လည်ပြုပြင်ပေးနိုင်ဖို့ လုံလောက်တဲ့အချိန်အတိုင်းတာအထိတိုက်ရင်ရပါပြီ။ သွားတွေမှာ ရှေ့သွားများမှာဆိုရင် ရှေ့မျက်နှာပြင်၊ နောက်မျက်နှာပြင်နဲ့ အရှေ့သွားနဲ့ အံသွားများမှာဆိုရင် ဝါးတဲ့မျက်နှာပြင်၊ ပါးစောင်ဘက်ခြမ်းကမျက်နှာပြင်၊ အတွင်းဘက်ခြမ်းကမျက်နှာပြင်နဲ့ အံဆုံးသွားများမှာဆိုရင် နောက်ကမျက်နှာပြင်တွေရှိတာကြောင့် အဲဒီမျက်နှာပြင်တွေအားလုံးကို သေသေချာချာနဲ့ ထိထိရောက်ရောက် တိုက်ပေးဖို့လိုပါတယ်။

**သွားပိုးစားခြင်းကင်းဖို့အတွက် ခံတွင်းထဲမှာ ဘယ်လိုစားကြွင်းစားကျန်မှ မကျန်နေဖို့လိုပါတယ်။ အချို့ရယ်မှမဟုတ်ပါဘူး။ ဘယ်စားကြွင်းစားကျန်မှ မကျန်နေအောင် သန့်ရှင်းရေးလုပ်ဖို့ . . .**

ရိုနေလည်းဆိုတာလည်း အရေးကြီးပါတယ်။ ဒီလိုသိအောင် ကိုယ်ပြုနေကျ သွားနှင့်ခံတွင်းဆရာဝန်ကိုမေးပြီး အကြံဉာဏ်တောင်းပါ။ ဒါကိုမသိဘဲ ကိုယ်စိတ်ထင်သလို သွားပွတ်တံနဲ့ လိုက်တိုက်နေရုံနဲ့တော့ သွားပိုးစားခြင်းကင်းဖို့ မလွယ်ပါဘူး။

တချို့ကလည်း စောဒကတက်ကြပါတယ်။ သူတို့အချိန်ကြာကြာနဲ့ အချိန်များများလည်းတိုက်ပါတယ်။ ဒါပေမယ့်မရပါဘူး ဆိုတာမျိုး။ ဒီလိုအချိန်ကြာကြာတိုက်တာ အကြိမ်များများတိုက်ပေမယ့် မရဘူးဆိုတာ စနစ်မှန်သွားတိုက်နည်းနဲ့ ထိရောက်စွာ မတိုက်ကြလို့ပါဘဲ။ အဲတော့ စနစ်မှန်သွားတိုက်နည်းဆိုတာဟာ သင့်တော်မယ့်သွားတိုက်တံ၊ သွားတိုက်ဆေး၊ လုံလောက်တဲ့ အချိန်အတိုင်းတာတစ်ခုနဲ့ သွားရဲ့ မျက်နှာပြင်

အနည်းဆုံးမျက်နှာပြင်တစ်ခုကို ၁၀ ခါကနေ ၁၅ ခါလောက် အပေါ်သွားတွေမှာဆို အပေါ်ကနေ အောက်ကို၊ အောက်သွားတွေမှာဆို အောက်ကနေ အပေါ်ကို တိုက်တဲ့အပေါ်အောက်တိုက်တဲ့ပုံစံနဲ့ တိုက်ပေးရပါမယ်။ သွားတိုက်ချိန်ဟာ အနည်းဆုံးသုံးမိနစ်နဲ့ ငါးမိနစ်လောက်အတွင်း ကြာအောင်တိုက်ပေးရပါမယ်။ သွားတိုက်နည်းအသေးစိတ်ကိုလည်းသွားနှင့်ခံတွင်းဆေးခန်းများမှာ ပြသအကြံဉာဏ်ရယူနိုင်ပါတယ်။

တချို့က အချိန်သာကြာကြာတိုက်နေတာ။ ဒါပေမယ့် စားကြွင်းစားကျန်တွေကို ပွတ်တိုက်နေတော့ စားကြွင်းစားကျန်တွေက မစင်တော့ သွားပိုးစားတာဖြစ်တာပါပဲ။ ဒါကြောင့် အချိန်အကြာကြီးတိုက်နေဖို့လည်း မလိုသလို အကြိမ်အရေအတွက် အများကြီး

**ကျွန်တော်၊ ကျွန်မတို့ နေ့တိုင်း သွားတိုက်တယ် ဒါပေမယ့်**

လည်း တိုက်စရာမလိုပါဘူး။ ဈေးကြီးလွန်းတဲ့ သွားတိုက်ဆေး၊ သွားပွတ်တံတွေနဲ့မှဆိုတာလည်း မဟုတ်ပါဘူး။ သင့်လျော်တဲ့ သွားတိုက်ဆေးသွားပွတ်တံနဲ့ လုံလောက်တဲ့အချိန်အတွင်းမှာ အထက်ကပြောခဲ့တဲ့သွားရဲ့ မျက်နှာပြင်တွေ အကုန်လုံးကိုထိထိရောက်ရောက်နဲ့ စနစ်တကျ တိုက်ပေးဖို့လိုတာပါ။ အရေးကြီးဆုံးက သွားမျက်နှာပြင်တွေမှာ အစာကြွင်းကျန်တွေ အကုန်လုံးသန့်ရှင်းသွားအောင် လုပ်ဖို့ပါ။ လူအများစုက သွားပိုးစားရောဂါဟာ အချို့တွေ စားလွန်းလို့ ဖြစ်တယ်ထင်နေကြပါတယ်။ တစ်ချို့လူနာတွေဆို သူတို့ အချို့မကြိုက်ဘူး၊ အချို့လည်းမစားဘဲနဲ့ သွားပိုးစားပါတယ်ဆိုပြီးပြောပါတယ်။ ဒါကြောင့် သွားပိုးစားခြင်းကင်းဖို့အတွက် ခံတွင်းထဲမှာဘယ်လို စားကြွင်းစားကျန်မှ မကျန်နေဖို့လိုပါတယ်။ အချို့ရယ်မှ မဟုတ်ပါဘူး ဘယ်စားကြွင်းစားကျန်မှ မကျန်နေအောင်သန့်ရှင်းရေးလုပ်ဖို့ကသာ အရေးကြီးပါတယ်။

သွားတိုက်တဲ့ အကြိမ်အရေအတွက်ကိုလည်း အနည်းဆုံးတစ်နေ့ကို နှစ်ကြိမ် ညအိပ်ရာမဝင်ခင်နဲ့ မနက်စာစားပြီးအချိန်တွေမှာတိုက်ပေးရပါမယ်။ မနက်စာစားပြီးမှ တိုက်လို့ ဘာကြောင့်ပြောရတာလဲဆိုရင် ကျွန်တော်တို့ မြန်မာပြည်သူ့အများစုဟာ မနက်အိပ်ရာထတာနဲ့ မျက်နှာသစ်သွားတိုက်ပြီးမှ မနက်စာစားကြတယ်။ သွားတိုက်ခြင်းရဲ့ အဓိကရည်ရွယ်ချက်က စားကြွင်းစားကျန်တွေကို သန့်ရှင်းရေးလုပ်ဖို့ဆိုပေမယ့် သွားတိုက်ပြီးမှ မနက်စာစားတော့ သွားတိုက်ပြီး မကြာဘူး အစာတွေပြန်ကပ်ကျန်တာပေါ့။ ဒါကြောင့် မနက်အိပ်ရာထရင် မျက်နှာသစ် ပလုတ်ကျင်း၊ အာလုတ်ကျင်းပါ။ ပြီးမှ မနက်စာစားပါ။ ဒါဆို အလုပ်သွားသည်ဖြစ်စေ ကျောင်းသွားသည်ဖြစ်စေ သွားတွေပြန်သန့်ရှင်းနေပြီပေါ့။

နောက် အိပ်ရာမဝင်ခင် ညတိုင်းသွားတိုက်ဖို့ မမေ့ပါနဲ့။ ဒီညဘက်သွားတိုက်ရမယ့်အချိန်က ပိုအရေးကြီးဆုံးပါပဲ။ တစ်နေ့ကုန်စားသောက်ထားတာတွေ သွားမှာကပ်ပြီ ကျန်နေတဲ့စားကြွင်းစားကျန်တွေကို မအိပ်ခင် အကုန်သန့်ရှင်းရေးလုပ်ပေးဖို့လိုပါတယ်။ ညဘက်မတိုက်မီလိုက်ရင် တစ်နေ့ကုန်စားထားတဲ့ စားကြွင်းစားကျန်တွေကို ညဘက် ကိုယ်အိပ်နေ

ဆိုတာမျက်စိနဲ့မမြင်နိုင်ပါဘူး။ ဒါကြောင့် သွားပိုးချတယ်ဆိုတာကိုလည်း အသိဉာဏ်လေးနဲ့ ဆင်ခြင်ကြဖို့ လိုပါတယ်။ သွားပိုး စားခြင်းကင်းဖို့ သူတွေအနေနဲ့ ညဘက် သွားတိုက်ရမယ့် အချိန်လေးကိုတော့မဖြစ်မနေ တိုက်ပေးဖို့ တိုက်တွန်းပါတယ်။ တစ်နေ့အနည်းဆုံးတစ်ကြိမ်ပဲ သွားတိုက်မယ်ဆိုတဲ့ သူတွေဆိုရင်လည်း ဒီညဘက်တိုက်ရမယ့် အချိန်ကို မဖြစ်မနေလုပ်ပေးဖို့လိုပါတယ်။

သွားမတိုက်ခင်ဘဲဖြစ်ဖြစ် သွားတိုက်ပြီးရင်ဖြစ်ဖြစ် ထပ်ပြီးမဖြစ်မနေလုပ်ပေးရမှာကတော့ သွားကြားပွတ်ကြိုးသုံးပြီး သွားကြားတွေထဲကိုသန့်ရှင်းရေးလုပ်တာပါပဲ။ သွားတိုက်တာတစ်ခုတည်းက အထက်မှာပြောခဲ့တဲ့ သွားရဲ့မျက်နှာပြင်တွေမှာ ကပ်ကျန်နေတဲ့ အစာတွေကိုသာ သန့်ရှင်းအောင်လုပ်နိုင်ပြီး သွားတစ်ချောင်းနဲ့ တစ်ချောင်းကြားကနေရာတွေမှာကပ်ကျန်နေတဲ့အစာတွေကိုတော့ မဖယ်ရှားပေးနိုင်ပါဘူး။ ဒါကြောင့် သွားတိုက်တာတစ်ခုတည်းက သွားရဲ့မျက်နှာပြင်တွေကိုသာ သန့်စေပြီး သွားကြားတွေထဲက အစာတွေကို မဖယ်ထုတ်ပေးနိုင်တာကြောင့် သွားကြားထဲကိုသန့်ရှင်းရေးမလုပ်နိုင်ခဲ့ရင် သွားနှစ်ချောင်းကြားကနေရာတွေမှာ သွားပိုးပေါက်တွေဖြစ် သွားတတ်ပါတယ်။ အဲလိုနေရာမှာဖြစ်ရင် ကပ်လျက် သွားနှစ်ချောင်းစလုံးမှာ သွားပေါက်တွေဖြစ်သွားတတ်ပါတယ်။ ဒါကြောင့် တစ်နေ့ကို အနည်းဆုံးတစ်ကြိမ် ညဘက်အိပ်ရာမဝင်ခင် သွားတိုက်တဲ့အခါ သွားကြားပွတ်ကြိုးနဲ့ သွားကြားတွေကိုသန့်ရှင်းရေးလုပ်ပေးရပါမယ်။ ဖြစ်နိုင်ရင်အစာစားပြီးတိုင်း သွားကြားထဲကို သန့်ရှင်းရေးလုပ်ပေးနိုင်ရင်တော့ အကောင်းဆုံးပါပဲ။ အခုဆိုရင် စူပါမားကတ်တွေရဲ့ ကောင်တာတွေမှာ သွားပွတ်ကြိုးမျိုးစုံ အလွယ်တကူဝယ်ယူရနေပါပြီ။ သွားပွတ်ကြိုးအသုံးပြုတဲ့ အခါ စတင်အသုံးပြုတဲ့ အခါ အဆင်မပြေတာတွေရှိနိုင်ပါတယ်။ ဒါကြောင့် သွားပွတ်ကြိုး သေချာအသုံးပြုတတ်အောင် မိမိဆရာဝန်များနဲ့ တိုင်ပင်ပြသလို့ရပါတယ်။

ခံတွင်းသန့်ရှင်းရေးလုပ်တဲ့အခါ လျှာပေါ်မှာကျန်နေတဲ့ အစာကြွင်းကျန်တွေကိုလည်း သန့်ရှင်းရေးလုပ်ပေးဖို့လိုပါတယ်။ လျှာရဲ့ မျက်နှာပြင်ပေါ်မှာ papilla လို့ခေါ်တဲ့ တစ်သျှူးအမျှင်လေးတွေနဲ့ ဖွဲ့စည်းထားပါတယ်။ အစားစာတွေစားတဲ့အခါ အစာမှုန့်မွှားတွေဟာ လျှာပေါ်မှာ တင်ကျန်နေတတ်ပါတယ်။ ဒါကြောင့် လျှာပေါ်ကအစာကြွင်းကျန်တွေကို သန့်ရှင်းရေးမလုပ်မီတဲ့အခါ သွားတွေမှာ ကပ်ပြီကျန်နေတဲ့ အစာကြွင်းကျန်နည်းတူပဲ ဖြစ်လာမှာဖြစ်ပါတယ်။ ဒါကြောင့် ခံတွင်းသန့်ရှင်းရေးလုပ်တဲ့နေရာမှာ လျှာကိုလည်း သန့်ရှင်းရေးလုပ်ပေးဖို့ဟာ အရေးကြီးပါတယ်။ လျှာသန့်ရှင်းရေးလုပ်ဖို့အတွက် သွားတိုက်တဲ့အခါသုံးတဲ့ သွားပွတ်တံနဲ့ပဲ သွားတိုက်နေတဲ့ တစ်ခါတည်းတိုက်ပေးလို့ရပါတယ်။ ဒါမှမဟုတ် လျှာပွတ်တံ သီးသန့်လည်း ရနိုင်တာမို့လို့ လျှာပွတ်တံသုံးပြီးတော့လည်း တိုက်ပေးလို့ရပါတယ်။ ဒီနေရာမှာသတိထားရမှာက အခြားသော ဓားပြားတို့၊ နှိုးပြားတို့ မသုံးမီဖို့လိုပါတယ်။ တချို့က လျှာကိုခြစ်တဲ့အခါ ဓားပြားတို့၊ နှိုးပြားတို့နဲ့ခြစ်တတ်ကြပါတယ်။ အဲလိုခြစ်တဲ့အခါ လျှာပေါ်က papilla ဖုလေးတွေဟာ ပျက်စီးကျန်ပါတယ်။ တချို့ papilla တွေဟာ အရသာခံပေးတဲ့ အဖုတွေဖြစ်တာကြောင့် ဓားပြားတို့၊ နှိုးတို့နဲ့ ခြစ်ပါများတဲ့အခါ အရသာခံတဲ့အဖုလေးတွေ ပျက်စီးကျန်တာကြောင့် အရသာကို သေချာမသိနိုင်တော့ပါဘူး။

ပြည်တွင်းရေးရာ

ကျွန်တော်၊ ကျွန်မတို့ နေ့တိုင်း သွားတိုက်တယ်... စာမျက်နှာ ၂၀ မှ

ဒါကြောင့် သွားတိုက်ရင်းနဲ့ပဲဖြစ်ဖြစ် လျှာပွတ်တံသီးသန့်သုံးပြီး တော့ပဲဖြစ်ဖြစ် လျှာကိုသေချာလေး ရှေ့ကိုထုတ်ပြီး လျှာမျက်နှာ ပြင်ပေါက် အစာကြွင်းကျန်တွေကိုတိုက်ထုတ်ပြီး သန့်ရှင်းရေးလုပ် ပေးရပါမယ်။ ဒီလိုလုပ်ခြင်းအားဖြင့် ခံတွင်းအနံ့ဆိုးခြင်းလည်း သက်သာစေပါတယ်။ သွားတိုက်တဲ့အခါတိုင်း လျှာကိုလည်းသန့်ရှင်း ရေးလုပ်ဖို့ မမေ့အောင်အမြဲသတိပြုကြဖို့လိုပါတယ်။

အချိန်တိုင်းအတွက် လွယ်လွယ်ကူကူနဲ့ အရိုးရှင်းဆုံး လုပ်နိုင်တာ တစ်ခုကတော့ ပလတ်ကျင်းပေးတာပါပဲ။ ရိုးရိုးရေနဲ့ပဲဖြစ်ဖြစ် သင့် လျော်တဲ့ခံတွင်းငှဲဆေးရည်နဲ့ပဲဖြစ်ဖြစ် ထိထိရောက်ရောက်လေး ကျင်းပေးဖို့ လိုပါတယ်။ အထူးသဖြင့် နေ့လည်စာစားပြီးအချိန်နဲ့ ကြား အချိန်များမှာစားသုံးမယ့် သရေစာစားပြီးချိန်မျိုးတွေမှာ ချက်ချင်း သွားတိုက်ဖို့ မဖြစ်နိုင်တဲ့အခါမျိုးမှာ ထိထိရောက်ရောက်လေးပလတ် ကျင်းပေးဖို့ လိုပါတယ်။ ဒါမှလည်း စားကြွင်းစားကျန်တွေနဲ့ ဘက်တီး ရီးယားပမာဏလျော့နည်းသွားစေမှာပါ။ အချိန်ရတိုင်းလည်း ပလတ်ကျင်းပေးနိုင်ရင်ပိုကောင်းပါတယ်။ အထူးသဖြင့် ခံတွင်းချဉ် လာပြီဆိုတဲ့အခါမျိုးမှာ ခံတွင်းထဲမှာကျန်နေတဲ့ အစာကြွင်းကျန် တွေကို စားသောက်ပြီး ဘက်တီးရီးယားတွေပိုမိုပွားများလာကာ အက်စစ်ပမာဏ ပိုမိုစွန့်ထုတ်လိုက်တာကြောင့် ခံတွင်းချဉ်လာတာဖြစ် ပါတယ်။ ဒီလိုအချဉ်ဖောက်တာဟာ အစာစားပြီးနောက် ၁၅ မိနစ် ဝန်းကျင်လောက်မှာ ဖြစ်လာတတ်ပါတယ်။ ဒါကြောင့် အဲဒီလို ခံတွင်းချဉ်လာပြီဆိုတာနဲ့ အမြန်ဆုံး ပလတ်ကျင်းပေးနိုင်ရင် အက် စစ်ချဉ်ဓာတ်နဲ့ သွားမျက်နှာပြင်တွေထိတွေ့မှု အချိန်နည်းသွား တာကြောင့် သွားဆွေးမြည့်ပျက်စီးမှုကို ကာကွယ်ရာရောက်ပါတယ်။ ဒါကြောင့် မကြာမကြာ ပလတ်ကျင်းပေးခြင်းဟာ ခံတွင်းထဲက အစာကြွင်းကျန်တွေကိုလည်းဖယ်ထုတ်ပေးနိုင်သလို ဘက်တီးရီးယား ပမာဏကိုလည်းလျော့နည်းစေပြီး ခံတွင်းအနံ့ဆိုးတာလည်း သက် သာစေပါတယ်။ ခံတွင်းချဉ်လို့ဆိုပြီး ကွမ်းစား၊ ဆေးလိပ်သောက် တဲ့သူတွေကိုလည်း အကြံပြုချင်တာက ခံတွင်းချဉ်တာသက်သာ အောင် ခံတွင်းချဉ်လာတဲ့အခါ သေသေချာချာလေး ပလတ်ကျင်းပေး လိုက်ရင်ရပါမယ်။ ခံတွင်းချဉ်တာကို အကြောင်းပြုပြီး ကွမ်းစား၊ ဆေး လိပ်သောက်လိုက်ရင် ကွမ်း၊ ဆေးလိပ်စွဲကုန်ပါလိမ့်မယ်။ အရိုးရှင်း ဆုံးခံတွင်းသန့်ရှင်းရေးလုပ်တဲ့အနေနဲ့ မကြာမကြာပလတ်ကျင်းပေး ကြဖို့ တိုက်တွန်းလိုပါတယ်။

မိမိဘာသာမိမိအိမ်မှာ ကိုယ်တတ်နိုင်သမျှ သန့်ရှင်းရေး လုပ်ပေး ပေမယ့် တချို့သော စေးကပ်လွန်းတဲ့အစားစာတွေနဲ့ အစာကြွင်း ကျန်တွေဟာ သွားတိုက်ရ သွားကြားသန့်ရှင်းရေးလုပ်ရခက်တဲ့ နေရာတွေမှာ ကပ်ငြိကျန်နေတတ်ပြီး အချိန်ကြာလာတဲ့အခါ သွားကျောက်တွေဖြစ်တာတို့ အဲဒီအစာကပ်ကျန်တဲ့နေရာတွေမှာ ရှိတဲ့ သွားအလွှာတွေဆွေးမြည့်ပျက်စီးကုန်တာတို့ ဖြစ်သွားတတ် ပါတယ်။ ဒါကြောင့် အဲဒီလိုနေရာတွေမှာ ကျန်နေတဲ့ သွားကျောက် တွေနဲ့ အစာကြွင်းကျန်တွေကို သန့်ရှင်းရေးလုပ်ထုတ်ပေးနိုင်ဖို့ သွား နှင့်ခံတွင်းကျန်းမာရေးစစ်ဆေးမှုကို မှန်မှန်ပြုလုပ်ပေးဖို့လိုပါတယ်။ တချို့သော နေရာတွေမှာ သေးငယ်တဲ့သွားပိုးပေါက်တွေ စဖြစ်နေ တတ်ပြီး အတွင်းလွှာတွေကို မထိသေးတာကြောင့် သွားကျဉ်တာ သွားကိုက်တာ မခံစားရတတ်ပါဘူး။ အဲဒီလိုအချိန်မှာ အမြန်ဆုံးပြန် လည်ဖာထေးပြုပြင်လိုက်ရင် သွားပေါက်တွေအတွင်းလွှာကို ထိခိုက် ပြီး သွားကိုက်တာ၊ သွားကျဉ်တာတွေမဖြစ်အောင် ကာကွယ်လို့ ရ ပါတယ်။ လူတော်တော်များများက သွားပေါက်တွေစဖြစ်ခါစမှာ သိကြပေမယ့် မနာမကိုက်သေးလို့ မပြုကြတဲ့လူတွေတော်တော် များပါတယ်။ နာမူပုံပြမယ်ဆိုတဲ့ လူတွေများပါတယ်။ သွားနာ၊ သွား ကိုက်ပြီးမှ သွားဖာချင်လာကြတဲ့လူတွေလည်းရှိပါတယ်။ အဲဒါလို သွားနာတာ၊ ကိုက်တာဖြစ်တဲ့အချိန်မှာ သွားတစ်ခါတည်း ဖာဖို့ မလွယ် တာကြောင့် ပိုးပေါက်စောစောသိနိုင်သမျှ မြန်မြန်ပြုပြင်ဖို့လိုပါ တယ်။ ဒါကြောင့် တစ်နှစ်ကိုအနည်းဆုံးနှစ်ကြိမ်တော့ သွားနဲ့ ခံ တွင်းကျန်းမာရေးစစ်ဆေးမှုခံယူကြဖို့လိုပါတယ်။ သွားကျောက်တွေ တည်လာတာ သိသာလာပြီး အစာကြွင်းကျန်တွေကို ကိုယ်ကိုယ်တိုင် သန့်ရှင်းရေး လုပ်လို့မရနိုင်တော့တဲ့အခါမျိုးမှာဆို အမြန်ဆုံးပြ သဖို့ လိုပါတယ်။ ဒါမှလည်း သွားပိုးပေါက်တွေမဖြစ်အောင် အချိန်မီ ကာကွယ်နိုင်မှာပါ။

တစ်ကိုယ်ရေသန့်ရှင်းရေး နေ့စဉ်ပြုလုပ်ကြတဲ့သူတွေ မိမိကိုယ် ကို သန့်ရှင်းအောင် အမြဲဂရုစိုက်ကြသူတွေအနေနဲ့ မိမိကိုယ်ကိုယ် ကျန်းမာအောင်အမြဲဂရုပြုကြသလို သွားနှင့်ခံတွင်းကျန်းမာရေးကို လည်းအမြဲဂရုပြုဖို့လိုပါတယ်။ သွားဆိုတာဟာလည်း လူ့ခန္ဓာ ကိုယ်ရဲ့အစိတ်အပိုင်းပဲဖြစ်တာမို့ သွားကျန်းမာမှု စားသောက်ရတာ အဆင်ပြေလေးဖြစ်ပြီး ကိုယ်ကျန်းမာရေးအတွက် အထောက် အကူပြုနိုင်မှာပါ။ လူ့ခန္ဓာကိုယ်မှာ မိမိတို့စားသောက်လိုက်တဲ့ အစား စာမှန်သမျှ ကို အရင်ဦးဆုံး ကြိတ်ဝါးချေဖျက်ပေးတာ ခံတွင်းထဲက သွား တွေပါပဲ။ ဘယ်သူမှအစာကို မဝါးဘဲ တန်းပြီးမျိုချတာမျိုး မရှိပါဘူး။ တချို့ဆို ဘာစားစား သေသေချာချာလေးဝါးလိုက်ရမှ သဘောကျ တဲ့သူတွေလည်းရှိပါတယ်။ ခန္ဓာကိုယ်ကျန်းမာနေမှ သွားရလာရလုပ် ရကိုင်ရတာအဆင်ပြေသလိုမျိုးပဲ သွားတွေကျန်းမာနေမှလည်း အစာတွေကို သေသေချာချာ ကြိတ်ဝါးနိုင်ပြီး စားရသောက်ရတာ အဆင်ပြေစေမှာပါ။ ဒါကြောင့် သွားတွေအမြဲကျန်းမာနေဖို့ သွားနှင့် ခံတွင်းသန့်ရှင်းရေးကိုအမြဲဂရုစိုက်ဖို့ လိုပါတယ်ဆိုတာလေး အသိပေး တင်ပြလိုက်ပါတယ်။

ကိုယ့်အားကိုယ်ကိုးမူလတန်းကျောင်းဖွင့်၊ လွှတ်တော်များရန်ပုံငွေမှ ငွေကျပ် ၁၀ သိန်းလှူဒါန်း

ထီးချိုင့် ဇူလိုင် ၇  
စစ်ကိုင်းတိုင်းဒေသကြီး ကသာခရိုင် ထီးချိုင့်မြို့နယ် မောင်းကုန်းအုပ်စု ရွှေတလုံးကျေးရွာကိုယ့်အားကိုယ် ကိုး မူလတန်းကျောင်းဖွင့်ပွဲအခမ်းအနားကို ဇူလိုင် ၂ ရက် နံနက် ၁၀ နာရီက အဆိုပါကျောင်းဆောင်ရွှေ တွင် ပြည်သူ့လွှတ်တော်ကိုယ်စားလှယ်ဦးမောင်မောင် နှင့်မြို့နယ်ပညာရေးမှူးဦးခင်မောင်လွင်တို့က ဖဲကြိုး ဖြတ်ဖွင့်လှစ်ပေးသည်။  
ဒုတိယပိုင်းအခမ်းအနားကို ဆက်လက်ကျင်းပရာ လွှတ်တော်ကိုယ်စားလှယ်က “မနေ့ခေတ်ဟာပညာ ခေတ်ဖြစ်လို့ ကလေးတွေရဲ့ပညာရည်တိုးတက်အောင် ကြိုးစားဆောင်ရွက်နေကြတဲ့ ကျောင်းကော်မတီတွေ၊ ကျောင်းသားမိဘတွေကို လေးစားဂုဏ်ယူမိပါတယ်။ ကျောင်းသားမိဘတွေကို လေးစားဂုဏ်ယူမိပါတယ်။ ဒီရွာလေးဟာ လမ်းပန်းဆက်သွယ်ရေးခက်ခဲတာကြောင့် ကလေးများ တခြားကျောင်းကိုသွားပြီးကျောင်းတက်ဖို့

မလွယ်ကူပါဘူး။ ဒီရွာမှာမူလတန်းကျောင်းလေးဖွင့် ပေးသင့်ပါတယ်။ မိဘတွေဘက်ကလည်း ကြိုးစားပေးကြ ပါ။ ကျွန်တော်တို့ဘက်ကလည်းစွမ်းဆောင်ပေးပါမယ်။ ပြည်သူ့ထံမှပြည်သူထံသို့ဆိုသည့်အတိုင်း ပြည်သူတွေ ရဲ့ငွေကိုပြည်သူတွေသုံးစွဲဖို့ လွှတ်တော်များရန်ပုံငွေက နေ ရွှေတလုံးကျောင်းဆောင်လိုအပ်တဲ့နေရာမှာ ဖြည့် စွက်ပြင်ဆင်နိုင်ဖို့ ၁၀ သိန်း လှူဒါန်းပေးခဲ့ပါတယ်။ ကော်မတီတစ်ရပ်ဖွဲ့စည်းပြီး စနစ်တကျကိုင်တွယ်သုံးစွဲ ကြဖို့ ကျေးရွာကိုရောက်လာတဲ့ဆရာ၊ ဆရာမတွေရဲ့ သွားလာနေထိုင်ရေးတွေကိုလည်း ပိုင်းဝန်းကူညီပေးကြ ဖို့၊ ကျေးရွာရဲ့ပညာရေး၊ ကျန်းမာရေး၊ လူမှုရေး လုပ်ငန်း၊ စီးပွားရေးလုပ်ငန်းတွေကို စည်းလုံးညီညွတ်စွာ ကြိုးပမ်းသွားကြပါ” ဟု ပြည်သူ့လွှတ်တော် ကိုယ်စားလှယ်ဦးမောင်မောင်က ပြောကြားသည်။ ထို့နောက်အလှူငွေကျပ် ၁၀ သိန်းကို ပြည်သူ့

လွှတ်တော်ကိုယ်စားလှယ် ဦးမောင်မောင်က ပေးအပ် လှူဒါန်းရာ ကျောင်းကော်မတီမှ ဦးမြင့်ရွှေက လက်ခံ သည်။ ဆက်လက်၍ အလှူရှင်များက ကျောင်းသုံး ဗလာစာအုပ်နှင့်စာရေးကိရိယာများ ဆက်လက် လှူဒါန်းကြရာဆရာမများက လက်ခံရယူသည်။ အခုလိုဝေးလံခေါင်ပါးသောရွာထိ ကျောင်းဖွင့်ပွဲလေး ကို စည်စည်ကားကားဖြစ်အောင် ကြွရောက်ပေးခဲ့သော လွှတ်တော်အဆင့်ဆင့်ဆင့်ဆင့်ပုဂ္ဂိုလ်များ၊ ဌာနဆိုင်ရာ တာဝန်ရှိသူများက ဆရာ ဆရာမများ၊ ကျောင်းသား မိဘများ၊ အလှူရှင်များ၊ ကျောင်းသား ကျောင်းသူ များအားလုံးကိုကျေးဇူးတင်ရှိကြောင်း ကော်မတီဝင် တစ်ဦးက ပြောကြားသည်။ ဆက်လက်၍ လွှတ်တော်ကိုယ်စားလှယ်နှင့်ဌာန ဆိုင်ရာတာဝန်ရှိသူများက အထိမ်းအမှတ်သစ်ပင် များ စိုက်ပျိုးပေးခဲ့ကြသည်။ ဇွဲမာန်(ထီးချိုင့်)

မသန်စွမ်းအသင်း မြစ်သဲကျောက်ရောင်းဝယ်ရေး စည်းဝေး

ဟင်္သာတ ဇူလိုင် ၇  
ဧရာဝတီတိုင်းဒေသကြီး ဟင်္သာတခရိုင် မသန်စွမ်းအသင်းမှ စွမ်းထက်အောင်မြင်သဲ ကျောက်ရောင်းဝယ်ရေးအသင်း အစည်းအဝေးကို ဇူလိုင် ၇ ရက် နံနက် ၁၀ နာရီက ပခန်း ရပ်ကွက် အုပ်ချုပ်ရေးမှူးရုံး၌ ကျင်းပခဲ့သည်။  
အသင်းနာယက ဗိုလ်မှူးကြီးမျိုးသန့် (ငြိမ်း)က အမှာစကားပြောကြားပြီး အသင်းဥက္ကဋ္ဌ ဦးဝင်းမြင့်က ရှေ့လုပ်ငန်းစဉ်များ၊ အသင်းဖွဲ့ စည်းမှုများအား ရှင်းလင်းပြောကြားသည်။ ဘဏ္ဍာရေးမှူးဦးသန်းစိန်က ရသုံးငွေစာရင်းရှင်းတမ်းအား ရှင်းလင်းတင်ပြပြီး အသင်း နာယက ဦးအေးထွန်းက အသင်းဝင်များတိုးမြှင့်ရေး၊ ထောက်ပံ့ငွေနှင့် ပစ္စည်းပေးအပ်ရေး ဆွေးနွေးကြသည်။ အဆိုပါ စွမ်းထက်အောင်မြင်သဲကျောက်လုပ်ငန်းအား အသင်းမှ ကြီးကြပ်လုပ်ကိုင်နေပြီး ဟင်္သာတခရိုင်အတွင်း မသန်စွမ်းသူ ၃၀၀ ကျော်အတွက် ဦးချဲ့ များ၊ ချိုင်းထောက်များ ပံ့ပိုးပေးသည့်အပြင် နာမကျန်းသူတစ်ဦးလျှင် ငွေကျပ် ၂၀၀၀ နှုန်း ထောက်ပံ့ပေးသွားမည်ဖြစ်ကြောင်း သိရသည်။ (၇၀၀)

ကလေးသူငယ်အခွင့်အရေးများနှင့် အကာအကွယ်ပေးရေးဆွေးနွေး

အိမ်မဲ ဇူလိုင် ၇  
ဧရာဝတီတိုင်းဒေသကြီး မြောင်းမြခရိုင် အိမ်မဲမြို့နယ်တွင် ကလေးသူငယ်အခွင့်အရေး များနှင့် အကာအကွယ်ပေးရေးဆိုင်ရာ အလုပ်ရုံဆွေးနွေးပွဲကို အိမ်မဲမြို့ ရေသိုးညောင်ပိုင်း ကျေးရွာ အောင်သိပ္ပံပုဂံရတီကျောင်း၌ ဇူလိုင် ၅ ရက် နံနက် ၉ နာရီက ပြုလုပ်ခဲ့ ကြောင်း သိရသည်။  
အဆိုပါအခမ်းအနားတွင် အိမ်မဲမြို့နယ် ကလေးသူငယ်အခွင့်အရေးများဆိုင်ရာ ကော်မတီဥက္ကဋ္ဌ မြို့နယ်အုပ်ချုပ်ရေးမှူး ဦးသက်ဇော်ဦးက အဖွင့်အမှာစကားပြောကြားပြီး ကလေးသူငယ်အခွင့်အရေးများနှင့် အကာအကွယ်ပေးရေးဆိုင်ရာ အလုပ်ရုံဆွေးနွေးပွဲ သင်တန်းမှူး World Vision Myanmar ရန်ကုန်ရုံးချုပ် Protection Specialist ဦးကိုကိုဝင်းက သင်တန်းရည်ရွယ်ချက်နှင့် ဆွေးနွေးပွဲအကြောင်းရှင်းလင်းပြီး World Vision Einme ဒေသဖွံ့ဖြိုးရေးစီမံကိန်းမန်နေဂျာ စောလေးဒီထူးက ကျေးဇူးတင်စကား ပြောကြားခဲ့သည်။ အဆိုပါအလုပ်ရုံဆွေးနွေးပွဲကို အိမ်မဲမြို့နယ်ရပ်ကွက်၊ ကျေးရွာအုပ်စု များမှ အုပ်ချုပ်ရေးမှူး ၂၅ ဦးတက်ရောက်ပြီး သင်တန်းကာလနှစ်ရက်ကြာ ပြုလုပ်ခဲ့ကြောင်း မြို့နယ်(မြန်/ဆက်)



ဇူလိုင် ၁ ရက်တွင် ပဲခူးတိုင်းဒေသကြီး ကျောက်ကြီးမြို့နယ် ကျောက်ကြီး-ခုတ်သံကွင်း ကားလမ်းဘေး သဲကုန်းနှင့် ညောင်ကုန်းကျေးရွာကြား လမ်းဘေးဝဲယာတစ်လျှောက်တွင် အမျိုးသမီးများနေ့အထိမ်းအမှတ်အဖြစ် သဘာဝပတ်ဝန်းကျင် စီမံကိန်းဗဟိုဌာနမှ ဦးရာသီ သစ်ပင်စိုက်ပျိုးပွဲတော်ကိုကျင်းပရာ တက်ရောက်လာသူများက ကျွန်း၊ ပျဉ်းကတိုး၊ ပိတောက်၊ မဟော်ကနီ၊ ယူကလစ်အပါအဝင် ပျိုးပင်ပေါင်း ၂၅၀၀ ကို စိုက်ပျိုးခဲ့ကြောင်း သိရသည်။ မြို့နယ်(မြန်/ဆက်)

တောင်သူအကျိုးပြု လယ်ယာသုံးစက်ကိရိယာ ပြုပြင်ထိန်းသိမ်းမောင်းနှင်မှု သင်တန်းဆင်း



မုံရွာ ဇူလိုင် ၇  
စစ်ကိုင်းတိုင်းဒေသကြီး စက်မှုလယ်ယာဦးစီးဌာနမှ ကြီးမှူးဖွင့်လှစ်သော တောင်သူအကျိုးပြု လယ်ယာသုံးစက်ကိရိယာ ပြုပြင်ထိန်းသိမ်းမောင်းနှင်မှု အခြေခံသင်တန်း အမှတ်စဉ် (၁/၂၀၁၆)ဆင်းပွဲကို စစ်ကိုင်းတိုင်းဒေသကြီး မုံရွာမြို့ အောင်ချမ်းသာရပ်ကွက် အမှတ်(၆) အလတ်စားစက်ပြင်အလုပ်ရုံ(မုံရွာ) ၌ ဇူလိုင် ၅ ရက် နံနက် ၈ နာရီခွဲက ကျင်းပခဲ့ကြောင်း သိရသည်။  
အဆိုပါသင်တန်းအား လယ်ယာလုပ်ငန်းများကို လုပ်ကိုင်လျက်ရှိသော တောင်သူများအနေဖြင့် လယ်ယာမြေများတွင် လက်တွေ့အသုံးပြုလျက်ရှိသော စက်ကိရိယာများကို ကျွမ်းကျင်ပိုင်နိုင်စွာ ကိုင်တွယ်မောင်းနှင်နိုင်စေရန်နှင့် ပြုပြင်ထိန်းသိမ်းနည်းများကို သိရှိစေရန်အတွက် ဖွင့်လှစ်သင်ကြားပေးခြင်း ဖြစ်ကြောင်း သိရသည်။  
“ဒီသင်တန်းမတက်ခင်က စက်ကိရိယာတွေကို ဘာမှနားမလည်ပါဘူး။ အခု သင်တန်းရောက်ခဲ့တဲ့အတွက် လယ်ယာသုံးစက်ကိရိယာတွေရဲ့ အမျိုးအစား တွေ၊ အခေါ်အဝေါ် တွေ၊ စက်ကိရိယာတစ်ခုချင်းစီရဲ့ အစိတ်အပိုင်းအခေါ် အဝေါ် တွေ၊ ဂီယာပေါက်မှာပါတဲ့ အစိတ်အပိုင်းတွေကို လက်တွေ့ကျကျသိခွင့်ရ တယ်။ စက်ကိရိယာတစ်ခုချင်းစီကိုလည်း မောင်းနှင်ထိန်းသိမ်းမှုတွေကို သိရတယ်။ နောက်ပြီး စံပြုလယ်ယာမြေပုံစံ ဖော်ထုတ်ပုံနည်းစနစ်တွေ၊ ထွန်ယက်ရေးနဲ့ပတ်သက်တဲ့ နည်းစနစ်တွေကို အများဆုံးသိခွင့်ရပါတယ်။ အခုသင်တန်းက အခြေခံနည်းစနစ်တွေကို သိခွင့်ရပါတယ်။ နောက်ပိုင်းမှာ လည်း ဆက်လက်လေ့လာနိုင်မှာပါ” ဟု သင်တန်းသို့တက်ရောက်သင်ကြားသူ မုံရွာမြို့ အောင်ချမ်းသာရပ်ကွက်မှ တောင်သူဦးဇော်တင်က ပြောသည်။  
အဆိုပါသင်တန်းသို့ မုံရွာ၊ ကနီ၊ ဘုတလင်၊ ယင်းမာပင်၊ မင်းကင်း၊ ဒီပဲယင်း မြို့နယ်များမှ တောင်သူ ၃၀ တက်ရောက်အောင်မြင်ခဲ့ကြောင်းနှင့် သင်တန်း တွင် ၅၀ ပါဝါထွန်စက်၊ ဆိုနာလီကာ ၉၀ ပါဝါနှင့် ၇၀ ပါဝါထွန်စက်ကြီးများ၊ DKC-865 ရိတ်သိမ်းခြွေလှေ့စက်၊ ကွန်တိုင်းဟာဘက်စတာ ရိတ်သိမ်းခြွေ လှေ့စက်၊ တစ်လုံးထိုးအင်ဂျင်များ၏ ပြုပြင်ထိန်းသိမ်းနည်းများကို စာတွေ၊ လက်တွေ့ သင်ကြားခဲ့ပြီး ရက်သတ္တလေးပတ်ကြာ ဖွင့်လှစ်သင်ကြားပေးခဲ့ ကြောင်း သိရသည်။ မင်းဝေ(မုံရွာ)

မိုးသည်းထန်စွာရွာသွန်းပြီး

တောင်ကျရေစီးသင်းမှုကြောင့်

ဘူးသီးတောင်မြို့နယ်အတွင်းရေလွှမ်း

ဘူးသီးတောင် ဇူလိုင် ၇  
ရခိုင်ပြည်နယ် ဘူးသီးတောင်မြို့နယ်၌ ဇူလိုင် ၄ ရက်မှစ၍ မိုးသည်းထန်စွာ အဆက်မပြတ်ရွာသွန်းမှုကြောင့် တောင်ကျရေ များစီးဝင်ပြီး ဒီရေတဖြည်းဖြည်းမြင့်တက်လာရာမှ ဇူလိုင် ၅ ရက် ညနေပိုင်းမှစ၍ ဘူးသီးတောင်မြို့မဈေး၊ မြို့ပေါ်မြေခိုနှင့် ရပ်ကွက်များ၊ ဌာနဆိုင်ရာရုံးအချို့နှင့် စာသင်ကျောင်းများ၊ ကျေးရွာများတွင်ရေလွှမ်းမိုးမှုဖြစ်ပေါ်ခဲ့သည်။  
အဆိုပါရေလွှမ်းမိုးမှုကြောင့် မြေခိုခိုပိုင်းရပ်ကွက်များမှ အိမ်ထောင်စုများသည် နီးစပ်ရာဆွေမျိုးများ နေအိမ်သို့ ပြောင်းရွှေ့နေထိုင်ကြပြီး ဇူလိုင် ၆ ရက် နံနက်ပိုင်းတွင် မိုးရွာသွန်းမှုနည်းပါးသွားသောကြောင့် ရေများ တဖြည်းဖြည်း လျော့ကျသွားပြီဖြစ်၍ ပြောင်းရွှေ့နေထိုင်ကြသည့် အိမ်ထောင်စုများသည် မိမိနေအိမ်အသီးသီးသို့ပြန်လည်သွား ရောက်လျက် ရှိကြောင်း သိရသည်။ (မြို့နယ် မြန်/ဆက်)





ကြေးမုံ

ပညာချွန်၊ တန်း၊ အငွေပေး၊ သင်ရိုးကုန်ဘာသာစုံ

ပညာဗိမာန်(ပညာချွန်) တအုပ်တိုက် အမှတ် (၂၂၀)၊ ငြေညီ၊ (၃၉) လမ်းအထက်၊ ကျောက်တံတားမြို့နယ်၊ ရန်ကင်း။ Ph: 01 253 143, 09 730 29336



တက္ကသိုလ်ဝင်တန်းဖြေဆို အောင်မြင်ပြီးသူများအတွက် MCC ရဲ့နာမည်ကြီး BBA Siam University BBA (စီးပွားရေး စီမံခန့်ခွဲမှုတွဲ) B.B.A (International Business Management) Opening Date 11 July Hot Line : 01-246634, 01-2304156 www.facebook.com/mcc.institute

MCC.i (Yangon Campus) Theingyi Zay Block (C), Ward (3 & 4), 3rd Floor, Shwedagon Pagoda Road, Pabedan Township, Yangon. Ph - 01-245762, 01-249152, 01-395512

MCC.i (Mandalay Campus) Yatanarpon Super Center, 5th Floor, 78 Street, Corner of 34 Street, Chan Aye Tharzan Township, Mandalay. Ph - 09-402671562, 011-202113, 02-77930, 09-91034062

မြေပိုင်တိုက်ခန်းကားမည် စမ်းချောင်းမြို့နယ်အတွင်း၊ ရေးနီး၊ ကျောင်းနီး၊ လူစည်ကား၊ ၁၂ x ၆၀ ပေ၊ တိုက်သစ် (ပြင်ဆင်ပြီး) AC ပါ။ ဖုန်း-၀၉ ၂၆၀၀၃၅၂၂ ၀၉ ၇၇၃၉၁၂၆၇၆

GLOBAL PHOENIX REAL ESTATE မြင်ဆင်ပြီး ကွန်ဒိုအခန်း၊ လမ်းဆင်းအိမ်များကို ငှားရမ်းလိုသော နိုင်ငံခြားသားအညွှန်သည်များ ရှိနေပါသည်။ Global Phoenix သို့ ပိုင်ရှင်များ အပြန်ဆက်သွယ်ပေးပါ။ 09 - 260 2600 29 / 59 No. 153, 1st Fl, Anawrahta Road, Corner of 47th St, Botahtaung Tsp. globalphoenix.realestate@gmail.com

Singapore - Cambridge GCE 'O' / 'A' Level တက်ရောက်လိုသူများအတွက် F.I.S (Singapore) မှချီးမြှင့်ပေးမည့် Scholarship အစီအစဉ်နှင့် ပညာရေးဆွေးနွေးပွဲ Scholarship ကို ကျောင်းသား/သူ (၅) ဦး အားရွေးချယ် ချီးမြှင့်ပါမည် ၁၀၀% Scholarship (ကျောင်းစရိတ် + နေထိုင်စရိတ် အပြီး) အတွက် ကျောင်းသား / သူ (၁) ဦး Partial Scholarship (ကျောင်းစရိတ်) အတွက် ကျောင်းသား / သူ (၄) ဦး အား ရွေးချယ်ပေးမည့် အစီအစဉ် အပြင် F.I.S ၏ Vice Principal ဖြစ်သူ Mr Terry Robert Kissling မှ စင်ကာပူရှိ NUS, NTU, SMU စသည့် ထိပ်တန်းတက္ကသိုလ်များသို့ တက်ရောက်နိုင်ရန်အတွက် ဝင်ခွင့်လိုအပ်ချက်များကိုလည်း ဆွေးနွေးပေးသွားပါမည်။ ပညာရေးဆွေးနွေးပွဲသို့ (အခမဲ့) တက်ရောက်နိုင်ပြီး ထိုင်ခုံအရေအတွက်ကန့်သတ်ထားပါသဖြင့် တက်ရောက်လိုပါက ကြိုတင်၍ နာမည်စာ ရင်းပေးသွင်းကြပါရန် အသိပေးအပ်ပါသည်။ 10th July (Sun) 2 PM - 4 PM Parkroyal Hotel Myanmar Telesis 01 - 527 168 09 - 452 777 507 www.facebook.com/MTEC

ကန့်ကွက်နိုင်ပါသည်။ ပြင်ဦးလွင်မြို့၊ သီရိပဒေသာယာဥ်ရပ်နားစခန်း၊ နှစ်ထပ်ပွဲရုံတန်းရှိ တိုက်ခန်းအား လက်ရှိအမည်ပေါက် ပိုင်ဆိုင်သူ ဒေါ်ရီရီဝေ(ခ)ယဉ်ယဉ်ဝင်းမှ ဖော်ပြပါ ပိုင်ရှင်သို့ အပြီးတိုင်လွှဲပြောင်းရောင်းချပြီးဖြစ်သဖြင့် ပိုင်ရှင် အမည်ပေါက် ပိုင်ဆိုင်ခွင့် လျှောက်ထားလာခြင်းနှင့်ပတ်သက်၍ ကန့်ကွက်ရန် ရှိပါက မည်သူမဆို အထောက်အထားအပြည့်အစုံဖြင့် ဤကြေငြာသည့်နေ့မှစ၍ (၁၄)ရက် အတွင်း လူကိုယ်တိုင် လာရောက်၍ဖြစ်စေ၊ စာဖြင့်ရေးသား၍ဖြစ်စေ ကန့်ကွက်နိုင်ပါကြောင်း အသိပေးကြေညာအပ်ပါသည်။ စဉ် အမည် ပွဲရုံတန်းဆိုင်ခန်းအမှတ် ဒေါ်ဆိုင်တိန်း B-7၊ အခန်း(က) ၂။ သတ်မှတ်ရက်ထက် ကျော်လွန်လက်ခံရရှိသော ကန့်ကွက်လွှာများနှင့် ပြည့်စုံတိကျမှုမရှိသော ကန့်ကွက်လွှာများအား လက်ခံစဉ်စားမည် မဟုတ် ကြောင်းနှင့် သတ်မှတ်ကာလကျော်လွန်ပါက ဆိုင်ခန်းပိုင်ရှင် အမည်လွှဲပြောင်း ထမ်းဆောင်နိုင်ရေး လုပ်ထုံးလုပ်နည်းနှင့်အညီ ဆက်လက်ဆောင်ရွက်သွားမည် ဖြစ်ကြောင်း အသိပေးကြေညာအပ်ပါသည်။ ပြင်ဦးလွင်မြို့နယ်စည်ပင်သာယာရေးတော်မော်



တက္ကသိုလ်ဝင်တန်းအောင်ပြီးသူများအတွက် INTERNATIONAL FOUNDATION COURSE

- ချင်းတွင်းကောလိပ်ဆိုတာ
• ၂၀၀၇ခုနှစ်မှာ မြန်မာနိုင်ငံကို Higher National Diploma ဆိုတဲ့ Vocational Diploma ကို ပထမဆုံး ယူဆောင်လာခဲ့တဲ့ ကောလိပ်ဖြစ်တယ်
• Pearson PLC UK Certified HND Training Center ဖြစ်ပြီး မြန်မာနိုင်ငံ အင်ဂျင်နီယာအသင်းရဲ့ Affiliated Training Center လဲ ဖြစ်တယ် တက္ကသိုလ်ဝင်တန်းအောင်ပြီးရင် ချင်းတွင်းမှာ International Foundation Course တက်နိုင်တယ်
• ချင်းတွင်းက IFC ပြီးရင် ချင်းတွင်းမှာဘဲ HND ဆက်တက်နိုင်သလို စင်ကာပူမှာ ရှိတဲ့ ချင်းတွင်းရဲ့ partner college တွေမှာ HND ကို ဖြစ်စေ၊ UK တက္ကသိုလ် ပထမနှစ်ကို ဖြစ်စေ ဆက်လက်တက်ရောက်နိုင်တယ်
• ချင်းတွင်းမှာ တက်ရင် ရတဲ့ HND certificate ဟာ Pearson PLC UK က ပေးတဲ့ certificate ဖြစ်တဲ့အတွက် HND ပြီးရင် UK University of Sunderland, University of Hertfordshire, Sheffield Halam University, Coventry University တို့ရဲ့ နောက်ဆုံးနှစ်ကို တိုက်ရိုက် တက်ရောက်နိုင်တယ်
• ချင်းတွင်းမှာ တက်ရင် ရတဲ့ HND certificate ကို UK တက္ကသိုလ် ဒုတိယနှစ်အောင်တာနဲ့ ညီမျှတယ်လို့ နိုင်ငံတကာ တက္ကသိုလ် ၄၀ ကျော်က အသိအမှတ်ပြုထားတယ်
• ချင်းတွင်းက HND ချပြီး UK Bachelor သွဲ့ရပြီးသူ (၁၀၀)ကျော်၊ Chindwin College တွင် လက်ရှိ နောက်ဆုံးနှစ် တက်နေသူ (၇၀) ဦး ရှိနေပါတယ်

2016 July Intake အတွက် ကျောင်းအပ်လက်ခံနေပါပြီ။ www.facebook.com/chindwincollege

Table with 3 columns: Location (Yangon, Mandalay, Taunggyi), Address, and Phone numbers.



ကြေးမုံ

TOSHIBA
Leading Innovation >>>

FOOTBALL MATCHES AT HOME PROMOTION

Up To 10% Off

အမြို့မြို့ အနယ်နယ်ရှိ အိတ်ကတ်ကတ်ဆိုင်များတွင် (ဇွန်လ ၁၀ရက်နေ့မှ ဇူလိုင်လ ၁၀ရက်နေ့အထိ) Toshiba လျှပ်စစ်ပစ္စည်းများအား အထူးလျှော့စျေးများဖြင့် ရောင်းချပေးပါမည်။



A Finer Touch of Life Essential PQ Technology

8th July - 10th July 2016
Ocean (ဖော်လမြိုင်)
10:00 a.m - 9:00 p.m

- ဇူလိုင်လ ၈ရက်နေ့မှ ၁၀ရက်နေ့အထိ Ocean (ဖော်လမြိုင်) တွင် ပြုလုပ်မည့် Toshiba ၏ Football Matches At Home Promotion တွင် လာရောက်ဝယ်ယူပါက အထူးလျှော့စျေးဖြင့် ရောင်းချပေးမည့်အပြင် ဖိပူ၊ စပို့ရှပ်၊ ထီး စသည့် လက်ဆောင်များကို ကမ်းစရာမလိုဘဲ ရယူနိုင်ပါသည်။ (လက်ဆောင်အရေအတွက် ကန့်သတ်ထားပါသည်။)
Ocean (ဖော်လမြိုင်) Promotion Area တွင် ပြုလုပ်မည့် Football Matches At Home Promotion တွင် ဖျော်ရွှင်စရာ ဘောလုံးကစားခြင်း၊ ဝိန်းအိတ်အစဉ်များကို ဝါဝင်ဆင်နွှဲရင်း ဆုလက်ဆောင်များရယူကာ Toshiba လျှပ်စစ်ပစ္စည်းများကို လေ့လာဝယ်ယူရန် ဖိတ်ခေါ်အပ်ပါသည်။

ကွန်ဒိုအခန်းငှားမည်

ရိတ်ခွန်တာဝါ၊ စ လွှာ၊ အောက်ကြည့်မြင်တိုင်လမ်းမကြီး၊ အလုံမြို့နယ်၊ ၂၄၅၀ စတုရန်းပေ၊ အဆင့်မြင့်မြင်ဆင်ထားပြီး၊ (ရုံးခန်းနှင့် နိုင်ငံ) ဆက်သွယ်ရန် - ၀၉ ၉၆၅၁၃၄၂၈၈ ၊ ၀၉ ၅၁၃၄၂၈၈

ရောင်းမည်

သယ်နိုးကျွန်းမြို့နယ်၊ ငမိုးရိပ်(၃)လမ်း၊ (၆)လမ်း၊ (၉)လမ်းရှိ ပြည်ထောင်စု (၆)လွှာအထိ တိုက်ခန်းများကို ဈေးနှုန်းချိုသာစွာဖြင့် အမြန်ရောင်းမည်။ (B.C.C ရရှိပြီး) ဖုန်း-၀၉-၅၄၀၁၀၁၁၊ ၀၉-၇၃၀၉၅၆၇၇၊ ၀၉-၅၀၀၂၉၃၁

တက္ကသိုလ်ဝင်တန်းအောင်မြင်ပြီးသူများ၊ ဘွဲ့ကြို၊ ဘွဲ့ရနှင့် ရုံးဝန်ထမ်းများအတွက်

Advertisement for GETC (General English Training Center) featuring students and course details like Communicative English, General English, and FCE. Includes an 'Enroll Now for July Intake!' button.

မြန်မာ့ကုန်း 01-537895, 09226963776 | တာမွေ 01-549590, 09254148006 | အင်းစိန် 09259822226/ 7 | မရမ်းကုန်း 01-663960, 09259822220



APPLY NOW!

Holly hotel တွင် အောက် ဖော်ပြပါ ရာထူးနေရာ များ အတွက် တာဝန်ထမ်းဆောင် လိုသူများ ဆက်သွယ် လျှောက်ထား နိုင်ပါပြီ။

Table with 4 columns: Department (Administration, Sales & Marketing, Food & Beverage, Housekeeping), Position, and Number of Positions.

လျှောက်လွှာများ ကို CV Form ဝါတ်ပုံ (၁) ပုံ နှင့် အတူ gm@hollyhotelmyanmar.com သို့ လည်းကောင်း (သို့မဟုတ်) ဂမန်းပွင့် (မြေကွဲကုန်း) ၂၄၅၅ ဗဟိုလမ်း၊ စမ်းချောင်း မြို့နယ် သို့ လည်းကောင်း လာရောက်လျှောက်ထားနိုင်ပါသည်။

Tel: 01524963, 01526928, 01516533-6

Holly Hotel Myanmar Thiriyanadanar Wholesales Market Compound | Thudhamar Road | North Okkalapa Township | Yangon | 11031 www.hollyhotelmyanmar.com or follow us on: @HOLLYHOTEL

A Refreshing Your Stay at The New Side of Yangon! HOLLY HOTEL logo

Advertisement for CaféPOS software, showing various icons for features like Reservation, Bill, Dine In, Tax, Discount, Table, Ordering, Print, Reports, and Services. Includes contact information for Galaxy Software Co., Ltd.

Advertisement for a recruitment agency (မူခင်း) with contact details and a list of services offered for various job positions.

## ဂုဏ်ယူဝမ်းမြောက်ကြောင်း

မြန်မာနိုင်ငံ၏ ATM Network တွင် Asia Green Development Bank (AGDB) မှ နိုင်ငံတကာအဆင့်မီ အလုံခြုံဆုံး Payment ခနစ်ဖြစ်သည့် EMV (Europay, Master and Visa) Certified ATMs Service ဖြင့် Visa Cards နှင့် Master Cards Payment Transactions များကို အများပြည်သူ အသုံးပြုနိုင်ရန် ပြည်တွင်းတွင် ပထမဦးဆုံး ဝန်ဆောင်မှုပေးနိုင်ခဲ့သော



Asia Green Development Bank (AGDB) အား Wincor Nixdorf, ACE Data Systems Ltd. နှင့် Myanmar Golden Rock International Co., Ltd. တို့မှ ဂုဏ်ယူဝမ်းမြောက်မိပါသည်။



Since 1996

Grade A, B, C, D အစစ်များသာ ရောင်းပါသည်။  
 ဈေးနှုန်းအနိမ့်ဆုံး၊ ပုံအပြင်ဆုံးထိရှိပါသည်။  
 ကျင်းပြတ်နှင့် Skirting အပြီးအစီ။

READY MADE FLOOR  
 ဝါကေးအစားထိုး ကြမ်းခင်း

(Stock Limited အတွင်းသာ)

အမှတ် F.2-8 ပထမထပ်၊ အောင်ဆန်းကွင်း၊ မြောက်ဘက်တန်း၊ မင်္ဂလာတောင်ညွန့်မြို့နယ်၊ ရန်ကင်း၊ ဖုန်း - 09 730 84 840, 09 730 84 841

ကျွန်းနဘော အစားသုံး အခန်းဖွဲ့ နှင့် မျက်နှာကျက်ပြား

Design Layer (Design ပါပြီး၊ ဆေး၊ ပေါက်တင်ရန်မလို)  
 Special Wear Resistance Layer (ရေစိမ့်၊ အရောင် မခိုက်၊ ပွတ်တိုက် ခံ)  
 Core Body Layer (လွှာ ဖြတ်နိုင်၊ ရေစိမ့်ခံ၊ သံ ရိုက်နိုင် လျှာထိုး ပါပြီး၊ ခြံ မစား)

ရေစိမ့် ဈေးနှုန်း သက်သာ

အမှတ် ၁၂၇၇၊ ရော်ဂျီလမ်း၊ မင်္ဂလာဒုံပရင်ကျွန်း၊ ပုဗ္ဗသိင်္ဂါမြို့နယ်၊ နေပြည်တော်၊ ဖုန်း - 09 730 84 844, 09 79 590 0146

သီလဝါအထူးစီးပွားရေး ဝန်ထုပ် အလုပ်ရှာဖွေနေသောသူများအတွက် အလုပ်အခွင့်အလမ်းပေးပေးသည့် ဆိုက်များ

သီလဝါ အလုပ်အကိုင်

**THILAWA JOB**

www.thilawajob.com

မင်္ဂလာပါ အိမ်ပြောင်း၊ အိမ်ရွှေ့လုပ်ငန်း ပြု၊ တွင်း / နယ်စားများအတွက် ဈေးနှုန်းချိုသာစွာဖြင့် Box ကားမျိုးစုံဖြင့် အလုပ်သမားစိစပ်ပေးပါသည်။

09-450042704  
 09-250095116  
 09-420096296

HOME GALAXY Interior Mall

Manufacturing UPVC Window & Door

UPVC Window & Door များကို Korea နိုင်ငံမှ နည်းပညာအသစ်ဖြင့် အရည်အသွေးမြင့် ထုတ်လုပ်ထားသော ကျွန်ုပ်တို့၏ထုတ်လုပ်မှုများဖြင့် Korea စက်ကြီးများဖြင့် Korea နည်းပညာအတိုင်း ထုတ်လုပ်ထားပါသည်။ ပုလွန်းအေးလွန်းသည် ရာသီဥတုပေးပေးနိုင်ရန် ရေယိုစိမ့်မှုမရှိခြင်း၊ UV Coated ပါသောကြောင့် အရောင်မပြောင်းလဲဘဲ နှစ်ကာလကြာရှည်စွာ မှီခိုနိုင်ခြင်း၊ အသံလုံး၍ အသံပြုရ ပေးပါခြင်း စသည့်အားသာချက်တို့ကိုရရှိစေပါသည်။

UPVC Frame နှင့် Aluminium Frame များကို PVC Printing Sheet ဖြင့် ထုတ်လုပ် ချွန်းချောင်း နှင့် အခြားအရောင် တစ်ပြိုင်တည်းထား Korea စက်ကြီးဖြင့် (အထူးအောင်မီ) လက်ခံပြုလုပ်ပေးပါသည်။

ABS Door  
 UPVC Window & Door တို့၏ Size, Design & Colour အမျိုးမျိုးကို မိမိတို့ စိတ်တိုင်းကျ Order ဖန်တီးနိုင်ပါသည်။

UPVC window နှင့် Sliding Door များကို နှစ်ထပ်မှန် (Double Glass) များဖြင့်လည်း အသုံးပြုနိုင်ပါသည်။

ပိုမိုခိုင်ခံ့စေရန်အတွက် အတွင်း ဗရိန်များတွင် သံချောင်းများထည့်သွင်း အသုံးပြုထားပါသည်။

စက်ရုံများ၊ ဟိုတယ်များ၊ လူနေအဆောက်အအုံများ၏ လက်ခံရန်အရောက် တိကျစွာ လာရောက်တိုင်တာ တွက်ချက် တပ်ဆင်ပေးပါသည်။

Showroom I - Junction Square Shop-House (7) , Pyay Road , Yangon . 01-2304351,2304352,2304337  
 ShowroomII - No (15),Pyay Road & Corner of Weikzamyinaung St , 9Mile , Yangon . 01-664675

တစ်လ ၃၀၀,၀၀၀/- သွင်းနိုင်ရင်

Brand New ယာဉ်ပိုင်ရှင်ဖြစ်နိုင်သောအခွင့်အရေး

ကားအမျိုးအစား > FUJIA MPV, 7-Seats, 1300CC (ယာဉ်အစီအစဉ်အတိုင်းအတိုင်း)

NIPPON AUTO SERVICES CO.,LTD.

လိပ်စာ > အမှတ်(၄၃/၄၈၁)၊ ဟံသာဝတီလမ်းနှင့်ဗဟိုလမ်းထောင့်၊ စမ်းချောင်းမြို့နယ်၊ ရန်ကင်းမြို့၊ Ph: 09-73005821, 01-542111, 01-400805, 01-501444, 01-504333, 01-504666, 01-503550

Hawk Group

Sofa Settee (ဆိုဖာဆက်တီ)အဟောင်းများကိုပြုပြင်ပေးပါသည်။

ဖုန်းလေးဆက်လျက်ရုံပါပဲ ...

☎ : 0943030930 , 09789444709

ကန်ကွက်နိုင်ကြောင်းကြော်ငြာ

ကြည့်မြင်တိုင်မြို့နယ်၊ မြေတိုင်းရပ်ကွက်အမှတ်-၂၅E၊ မြေကွက်အမှတ် V-၆၀၊ မြေကွက်တည်နေရာအမှတ်-၁/၅၊ ထီးတန်းလမ်း၊ ဆေးရုံမိမိရပ်ကွက်၊ ကြည့်မြင်တိုင်မြို့နယ်၊ ဦးထွန်းရွှေ အမည်ပေါက် နှစ်(၆၀)မြေငှားရန်မြေအား အမည်ပေါက် ဦးထွန်းရွှေနှင့်ဇနီး ဒေါ်အေး ဒေါ်အေးသိန်း(သမီး) အပါကြီးဘဝဖြင့် ကွယ်လွန်သွားကြောင်း ကျွမ်းကျင်သူ သေစာရင်းများ၊ နှစ်(၆၀)မြေငှားရန် အိမ်ထောင်စုစာရင်းတို့တင်ပြ၍ ကျွန်ုပ်တို့နှင့်အတူ ဒေါ်သန်းသန်းအေး(၁/၂)ကမတ(နိုင်)ဥပဒေရေးရာဌာနမှ အထွေထွေကွယ်လွန်စာအမှတ် (၂၄၃၂/၂၅-၁-၁၃)ဖြင့် ပါဝါရသည့် ဦးထွန်းရွှေ(၁/၂)ကမတ(နိုင်) ဝ၁၅၆၉၈၉ မိုင်ဆိုင် အရောင်းစာချုပ်ရုပ်ဆိုက် မြေကွက်လျှောက်ထားလာရာ တရားဝင်နိုင်လှသောအထောက်အထားများဖြင့် ဤကြော်ငြာပါသည့်နေ့မှစ၍ (၇)ရက်အတွင်း ကန်ကွက်နိုင်ပါကြောင်းနှင့် ကန်ကွက်မှုမရှိပါက လုပ်ထုံးလုပ်နည်းအတိုင်း ဆက်လက်ဆောင်ရွက်ပေးမည်ဖြစ်ပါကြောင်း အသိပေးကြေညာအပ်ပါသည်။

မြို့ပြစီမံကိန်းနှင့်မြေစီမံခန့်ခွဲဌာနမှ ရန်ကင်းမြို့နယ်စည်ပင်သာယာရေးကော်မတီ

ဒဂုံမြို့သစ်

အရှေ့ပိုင်း အိမ်ကမ်းပြုနယ် တောင်ပိုင်း၊ မြောက်ပိုင်း များရှိမြေကွက်များကို ဈေးကောင်းပေးပေးပါသည်။

09-500 5916  
 09-730 97123

မြေကွက်အမြန်ရောင်းမည်

ပေ(၇၀x၁၃၀)အကျယ်၊ အမှတ်(၂)လမ်းမကြီးပေါ်၊ သုံးခွရပ်ကွက်၊ တောင်ဒဂုံ မြို့နယ်၊ ရန်ကင်းမြို့။

ဈေးနှုန်း - သိန်း(၁၈၀၀) ညှိနှိုင်း။

Ph:09-771411931  
 09-785052457



မနက်ဖြန်စမည်

**8, 9 & 10, JULY 2016**  
TATMADAW HALL | YANGON | MYANMAR

လှမ်းလာခဲ့ပါ

**INTERNATIONAL EXHIBITIONS** | နိုင်ငံတကာကုန်စည်ပြပွဲ  
**PLASTICS & PACKAGING** | ပလတ်စတစ်နှင့် ထုပ်ပိုးမှုပစ္စည်းများ

2<sup>nd</sup> Edition



**PLASTICS MYANMAR**  
DRIVING GROWTH  
INTERNATIONAL PLASTICS EXHIBITION

**ALL UNDER ONE ROOF**

2<sup>nd</sup> Edition



**Compack**  
COMPLETE PACKAGING EXPO | Myanmar

**FOR COMPLETE PACKAGING SOLUTIONS**

**START A PLASTICS INDUSTRY TODAY**  
ယနေ့ပဲ ပလတ်စတစ် လုပ်ငန်းတစ်ခု စတင်လိုက်ပါ

**9<sup>th</sup> July 1:30 pm** နေ့တွင် ပလတ်စတစ်လုပ်ငန်းဆိုင်ရာ အခမဲ့ ဆွေးနွေးအကြံပေးချက်များ ရယူရန်အတွက် **MPIA** ဌာနတွင် စာရင်းပေးသွင်းပါ

**90+**

**EXHIBITORS**

**LIVE DEMO**

**OF MACHINES**

**FREE**

**GUIDANCE**

**COUNTRIES**

**10**

**BUY** MACHINES

**TRADE** IMPORT AND SELL MATERIALS & PRODUCTS

**REPRESENT** FOREIGN MACHINERY SUPPLIERS

**KEY PARTICIPANTS**

DIING KUEN PLASTIC MACHINERY CO.,LTD - Taiwan.	JIANGSU FEOSS IMP & EXP TRADE CO.,LTD - China.	ROLLEPAAL ENGINEERING INDIA PVT.LTD - India.
FERROMATIK MILACRON INDIA PVT.LTD-India.	MAINPACK INDUSTRIAL CO.,LTD - Taiwan.	S.C.J. PLASTICS LIMITED - India.
GURUCHARAN IND/DURA EXPORTS - India.	NGHE AN MINERAL JSC - Vietnam.	TEKNOR APEX - Singapore.
HILDA AUTOMATION - India.	NICHROME INDIA LIMITED - India.	VIBFAST PIGMENTS PVT.LTD - India.
HUBEI DEWEI PACKAGING TECHNOLOGY CO.,LTD - China.	REANGWA STANDARD INDUSTRY CO.,LTD - Thailand.	VINMAR INTERNATIONAL LTD - USA / Singapore.

Organised by



Creating opportunities | Delivering value

Co-Organised by



Myanmar Plastic Industry Association

Supported by



Myanmar Industries Association

Supported by



NSIC ISO 9001 : 2008

Supported by



The Plastics Export Promotion Council

**ENTRY FREE**  
9.30 AM - 5.30 PM

ဝင်ကြေးအခမဲ့  
နံနက် 9:30 မှညနေ 5:30 ထိ



ကျေးဇူးအထူးတင်ရှိခြင်း

ဒေါ်ဥမ္မာမြင့် (ခ) မီးမီး

B.A,MA (History)

အသက် (၄၃) နှစ်

(ဒါရိုက်တာ-မြင့်မိသားစုကုမ္ပဏီလီမိတက်)

၂၄-၆-၂၀၁၆ရက်တွင် ကွယ်လွန်သွားခဲ့သော ဒေါ်ဥမ္မာမြင့်(ခ)မီးမီး၏ဈာပနတွင် ကျန်ရစ်သူမိသားစုကို ကိုယ်တိုင်လာရောက်နှစ်သိမ့်ပေးပါသော ပြည်ထောင်စုသမ္မတမြန်မာနိုင်ငံတော် အစိုးရအဖွဲ့၏ဒုတိယသမ္မတ(၁) ဦးမြင့်ဆွေ၏ဇနီး ဒေါ်ခင်သက်ဌေး၊ အစအဆုံး လိုက်ပါကူညီဆောင်ရွက်ပေးပါသော ဒုတိယဗိုလ်ချုပ်ကြီးရဲမြင့်(ငြိမ်း)-ဇနီး ဒေါက်တာဒေါ်တင်လင်းမြင့်၊ တယ်လီဖုန်းဖြင့် သတင်းပေးပါသော တပ်မတော်အရာရှိကြီးများ၏ဇနီးများ၊ ဗိုလ်ချုပ်ကျော်သန်း-ဝန်ကြီး(ငြိမ်း)၏ဇနီး ဒေါ်စိန်စိန်၊ ဗိုလ်ချုပ်ဝင်းလှိုင်(ငြိမ်း)နှင့် ဂေါက်သီးရိုက်အဖွဲ့မိတ်ဆွေများ၊ ဗိုလ်ချုပ်လှမြင့်ဆွေ-ဝန်ကြီး(ငြိမ်း)၏ဇနီး ဒေါ်စန်းစန်းမြင့်၊ သတင်းစာထဲသို့ ဝမ်းနည်းကြောင်းကြော်ငြာထည့်ပေးပါသော ဗိုလ်မှူးကြီးညိုနန်းမောင်(ငြိမ်း)နှင့်ဇနီး (ဒေါ်မေမေခင်)မိသားစု၊ ဒေါက်တာသန်းထွန်း(ဥက္ကဋ္ဌ) အသေးစားနှင့် အလတ်စား စက်မှုလက်မှုပညာဖြိုးရေးဘဏ်၊ စစ်ဘက်နယ်ဘက်မှ အရာရှိကြီးများနှင့်ဇနီးများအားလည်းကောင်း၊ မြန်မာ့ကျောက်မျက်ရတနာလုပ်ငန်း ဦးဆောင်ညွှန်ကြားရေးမှူးနှင့် DSA အမှတ်စဉ်(၃၃) မှ သူငယ်ချင်းများအားလည်းကောင်း၊ ရပ်ဝေးရပ်နီးမှ Phone, Message, E-mail များဖြင့် အားပေးနှစ်သိမ့်ကြသူများအားလည်းကောင်း၊ ၂၈-၆-၂၀၁၆ရက် ရုသွင်းသဂြိုဟ်သည့်နေ့တွင် လိုက်ပါ ပို့ဆောင်ပေးကြသော ရပ်ဝေးရပ်နီးမှ ဆွေမျိုးမိတ်သင်္ဂဟများအားလည်းကောင်း၊ လှပတင့်တယ်သော လွမ်းသူပန်းခွေ ပန်းခြင်းများပေးပို့ကြသော မိတ်ဆွေများအားလည်းကောင်း၊ ၃၀-၆-၂၀၁၆ ရက် ရက်လည်ဆွမ်းကပ်တွင် ကြွရောက်ပေးပါသော ဆွေမျိုးမိတ်သင်္ဂဟများနှင့် အစစအရာရာပိုင်းဝန်းကူညီဆောင်ရွက်ပေးကြသူများနှင့် ကျေးဇူးတင်ထိုက်သူအားလုံးကို ကျေးဇူးအထူးတင်ရှိပါသည်။

ဦးလှမြင့်-ဒေါ်ရီရီညွန့် (မိသားစု) မန္တလေး/ရန်ကုန်မြို့

(၁)နှစ်ပြည့်လွမ်းဆွတ်သတိရခြင်း
ဗိုလ်ကြီးသန့်စင်ကြိုင်(ငြိမ်း)
ညွှန်ကြားရေးမှူး၊ ရင်းနှီးမြှုပ်နှံမှုနှင့်ကုမ္ပဏီများဦးစီးဌာန
(၈-၇-၀၅) - (၈-၇-၁၆)
အဖေကြီး
ခွဲခွဲသွားရတာ (၁)နှစ်ပြည့်ခဲ့ပါပြီ။ နေ့စဉ်၊ လစဉ်၊ တစ်နှစ်ပြည့် ရည်စူး၍ ပြုခဲ့သော ကောင်းမှုများအတွက်လည်း အမျှပေးဝေပါသည်။ အေးငြိမ်းသော၊ မြင့်မြတ်သော ဘုံဘဝမှာ စံမြန်းနိုင်ပါစေ။
ဇနီး-ဒေါ်မိုးမိုးလှိုင် သမီး-အိမ်စိန်

ဝမ်းနည်းကြေကွဲခြင်း
ဒေါ်ထွေး
အသက်(၆၃)နှစ်
သူငယ်ချင်း Dr.ကောင်းထွန်း၏ ချစ်လှစွာသောမိခင် အနိတိဒေါ်ထွေးသည် ၅-၇-၂၀၁၆ရက် ညနေ ၃း၅၅နာရီတွင် ကွယ်လွန်သွားပါသဖြင့် မိသားစုနှင့်အတူ ထပ်တူထပ်မျှ ဝမ်းနည်းကြေကွဲရပါသည်။
အတန်းဖော်သူငယ်ချင်းများ အပတ်စဉ်(၃၂) သွားဘက်ဆိုင်ရာဆေးတက္ကသိုလ်၊ ရန်ကုန်

ဘုရား၊ ရဟန်း၊ ဝါယံကမကြီး
ဒေါ်ကျော်အေး(ကျိုက်လတ်)
အသက် (၈၇)နှစ်
ရန်ကုန်မြို့၊ ကြည့်မြင်တိုင်မြို့နယ်၊ အမှတ် (၁၃)၊ ရတနာပုံလမ်းနေ (ဦးစစ်ရာ-ဒေါ်ချစ်ဝါ)တို့၏ သမီးငယ်၊ ဦးဝင်းပန်-ဒေါ်ကျော်သန်းတို့၏ချစ်လှစွာသောအဖေ၊ မောင်ဌေးကျော်-မအေးမြင်းစိုး၊ မောင်ရဲအောင်တို့၏ ချစ်လှစွာသောအဘိုး၊ (ဦးနေပြာ-ဒေါ်ကျော်စိန်) (ဦးတန်တီစင်-ဒေါ်သေးသေး) (ဦးကျော်ထက်-ဒေါ်ခင်လေး) (ဦးမောင်ညွှန်)-ဒေါ်ကျော်လှ (ဦးကျော်စိန်)-ဒေါ်ယောက်အိ၊ ဦးကျော်လျှော်- (ဒေါ်ကျော်မြ)တို့၏ချစ်လှစွာသောညီမ၊ (ဦးဝင်းမောင်)-ဒေါ်တင်တင်မြတို့၏ ချစ်လှစွာသောအစ်မ၊ တု/တွမ ၃၂ ယောက်တို့၏အဖေ၊ မြေး ၃၄ ယောက်တို့၏အဘွားသည် ၆-၇-၂၀၁၆ ရက် မွန်းလွဲ ၂ နာရီတွင် ကွယ်လွန်သွားပါသဖြင့် ၈-၇-၂၀၁၆ ရက် မွန်းလွဲ ၂ နာရီတွင် ထိန်လှိုင် သုသာန်၌ မီးသင်္ဂြိုဟ်မည်ဖြစ်ပါကြောင်း အသိပေးအကြောင်းကြားအပ်ပါသည်။ ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း၊ ဝါယံကမကြီး
ဦးထွန်းအုံး(ရွှေခြူး) (၈၃)နှစ်
ပဲခူးမြို့
ပဲခူးမြို့၊ ရွှေခြူး (ဦးသူတော်-ဒေါ်မြတင်)တို့၏သားကြီး၊ (ဦးအောင်စိန်မြင့်)-ဒေါ်အောင်ကြည်(အောင်မြင့်ခိုင်-ကျေးအုံး) (ဦးကျော်လင်း)-ဒေါ်အေးမြင့် (ဆင်ရတနာ-ဆေးပေါလိပ်)၊ ဒေါ်ကဉ္စာနာသီရိ(ခ)ဒေါ်ခင်သန်း (ပဲခူးမဟာစည်ရိပ်သာ)၊ (ဦးတင်အုန်း)-ဒေါ်ခင်နွဲ့သောင်း၊ ဦးတင်စိုး-ဒေါ်မြင့်ရီတို့၏ အစ်ကိုကြီး ဦးထွန်းအုံးသည် ၅-၇-၂၀၁၆(အင်္ဂါနေ့) ဝေး ၂၀နာရီတွင် ကွယ်လွန်သွားပါသဖြင့် ၇-၇-၂၀၁၆(ကြာသပတေးနေ့) မွန်းလွဲ ၁၂ နာရီတွင် ကလျာဏီအရှေ့မင်းလမ်းနေအိမ်မှ ဆင်ဖြူကျွင်းသုသာန်သို့ ပို့ဆောင်မီးသင်္ဂြိုဟ်ပြီးဖြစ်

အထူးဝမ်းနည်းကြေကွဲခြင်း
ဒေါ်ဌေးဌေး
အသက်(၇၃)နှစ်
ဌာနခွဲမှူး(ငြိမ်း)
အမှတ်(၁) စက်မှုဝန်ကြီးဌာန၊ ကြွေထည်မြေထည်
ချစ်သူငယ်ချင်း ငြိမ်း ဇာမိခင် ဒေါ်ဌေးဌေး ခရစ်တော်၌ အိပ်ပျော်သွားကြောင်းသိရှိရ၍ ငြိမ်း၊ သားသား၊ ဆွေလေးတို့နှင့်ထပ်တူ အထူးဝမ်းနည်းကြေကွဲရပါသည်။
သူငယ်ချင်းအောင်မြင်-မွန်မွန်
မိသားစု
(Global Grace Hotel Group Of Company)

ချစ်သမီးသို့ (၉)နှစ်ပြည့်အလွမ်း
ဆရာမဒေါ်သိတာ
တိုက်ကြီး
စိတ်သဘောထားကောင်းတဲ့သမီးလေးရေ
(၉)နှစ်ပြည့်ခဲ့ပါပြီ။ သမီးအတွက် နေ့စဉ်အမြဲကောင်းမှုကုသိုလ်ပြုလုပ်လျက်ပါ။
မေမေနှင့် မောင်ညီမများ

ဘုရား၊ ရဟန်း၊ သိမ်၊ ကျောင်း၊ ဝါယံကမကြီး
ဦးစိန်ဝင်း(ရွှေဘို) (၈၁)နှစ်
ဆည်မြောင်းဦးစီးမှူး(ငြိမ်း)
ရွှေဘိုမြို့နေ(ဦးထူး-ဒေါ်မြရီ)တို့၏သားကြီး၊ (ဦးအောင်-ဒေါ်စောရင်)တို့၏သားသမက်ဒေါ်ခင်တင်၏ခင်ပွန်း၊ ဗိုလ်မှူးအောင်မင်း(ငြိမ်း)-ဒေါ်တင်တင်လှ(ဦးသောင်းဝေ)(သစ်လုပ်ငန်း၊ ငြိမ်း)-ဒေါ်တော၊ ဒေါ်ခင်သိန်း၊ ဦးကျော်အေး-ဒေါ်ခင်ညိုမိုး၊ ဦးမြင့် ဆွေ(မွတ္တားဆေးဆိုင်)-ဒေါ်မိုးမိုးဝင်း၊ ဒေါ်လှိုင်လှိုင်မြင့်၊ ဒေါက်တာခင်မောင်ဝင်း(တိ/ကျ၊ ငြိမ်း)-ဒေါ်သက်သက်ထွေးတို့၏ အစ်ကိုကြီးသည် ၆-၇-၂၀၁၆ ရက် နံနက် ၈:၃၀နာရီတွင် နေအိမ်၌ ကွယ်လွန်သွားပါသဖြင့် ၈-၇-၂၀၁၆ ရက် မွန်းလွဲ ၂ နာရီတွင် ရေထေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါသည်။ (ရန်ကင်းမြို့နယ်၊ အမှတ် ၄ (A/2) ရန်ကင်းစင်တာနေအိမ်မှ ကားများ နံနက် ၁၁:၃၀နာရီတွင် ထွက်ပါမည်။) ကျန်ရစ်သူမိသားစု

ကန့်ကွက်နိုင်ပါကြောင်း
ပြင်ဦးလွင်မြို့၊ ရပ်ကွက်ကြီး(၁၀)၊ နဝရတ်လမ်း၊ အမှတ်(က-၅၆)
ဦးစောတင်လှ အမည်ပေါက်လျက်ရှိသော ဂရုန်အမှုတွဲအမှတ်(၁၀၀၉ / ၁၉၉၀-၁၉၉၁)ပျောက်ဆုံးသွားပါသဖြင့် ဂရုန်မိတ္တူမှန်အား သက်ဆိုင်ရာဌာနတွင် ကျွန်တော် ဦးစောတင်လှ[၁၂/တမန(နိုင်)၀၅၅၈၄၈]မှ လျှောက်ထားမည်ဖြစ်ပါသည်။
သို့ဖြစ်ပါ၍ ဖော်ပြပါဂရုန်မိတ္တူမှန်လျှောက်ထားခြင်းအား ဤကြော်ငြာပါသည့်နေ့မှ (၇)ရက်အတွင်း သက်ဆိုင်ရာစာရွက်စာတမ်းများ၊ အထောက်အထား အပြည့်အစုံဖြင့် အောက်ပါလိပ်စာအတိုင်း လာရောက်ဆက်သွယ်၍ ကန့်ကွက်နိုင်ပါကြောင်း အသိပေးကြေညာအပ်ပါသည်။
ဦးစောတင်လှ
[၁၂/တမန(နိုင်)၀၅၅၈၄၈]
အမှတ်(က-၅၆) နဝရတ်လမ်း၊
ရပ်ကွက်ကြီး(၁၀) ပြင်ဦးလွင်မြို့။
Ph:09-5159906

ဘုရား၊ ရဟန်း၊ ကျောင်း၊ မော်တော်ယာဉ်များ၊ ဝါယံကမကြီး
ဦးသန့်စင်စိုး
အသက်(၄၇)နှစ်
B.E (Electronic)
ရန်ကုန်မြို့နှင့် မိတ္ထီလာမြို့၊ အရှေ့ပြင်ရပ်နေ ဦးစိုးသိန်း-ဒေါ်ခင်နုဇနီးတို့၏ သား၊ ဦးဖေသန်း (၃-ဝန်ကြီး-ငြိမ်း) ရထားပို့ဆောင်ရေးဝန်ကြီးဌာန-ဒေါ်ချိုချိုထွန်းတို့၏သားသမက်၊ ဒုဗိုလ်မှူးကြီးလှမင်း(ငြိမ်း)-ဒေါ်ရူပစိုး၊ ဒေါ်စန္ဒာစိုး၊ ဦးလွမ်းမိုးစိုး-ဒေါ်ကျော်ယုဉ်မင်း၊ ဦးသန့်စင်စိုး-ဒေါ်ကလျာစိုးတို့၏ မောင်၊ ဒေါက်တာသန်းမိုးခိုင်-ဒေါက်တာအေးမြမြတင်စိန်၊ ဒေါ်သန်းချိုအိ (M/ZM Co., Ltd)တို့၏အစ်ကို၊ အမှတ်(၉၉-C-1B)၊ ဦးအောင်ကိန်းလမ်းသွယ်၊ သလွင်လမ်း၊ ဝင်းဂါမိယာ၊ ဗဟန်းမြို့နယ်နေ ဒေါ်သန်းချိုလှိုင်ခင်ပွန်း၊ တု/တွမ ရှစ်ယောက်တို့၏ဦးလေးသည် ၅-၇-၂၀၁၆ရက် နံနက် ၅:၂၅နာရီတွင် စိတ်ရိယဆေးရုံ၌ ကွယ်လွန်သွားပါသဖြင့် ကွယ်လွန်သူ၏ဆန္ဒအရ ယင်းနေ့ညနေ ၅နာရီတွင် ရေထေးသုသာန်၌ သင်္ဂြိုဟ်ပြီးစီးပါကြောင်း၊ [ကွယ်လွန်သူအား ရည်စူး၍ ၁၁-၇-၂၀၁၆ရက်တွင် နေအိမ်သို့ ရက်လည်ဆွမ်းကွေးတရားတော်နာကြွရောက်ပါရန် မိတ်ကြားအပ်ပါသည်။] ကျန်ရစ်သူမိသားစု

ဝမ်းနည်းကြေကွဲခြင်း
ဒေါ်ထွေး
အသက် (၆၃) နှစ်
မြန်မာနိုင်ငံ သွားနှင့်ခွဲခွဲအသင်း၏ အလုပ်အမှုဆောင် အဖွဲ့ဝင်တစ်ဦးဖြစ်သူ ဒေါက်တာကောင်းထွန်းဇာမိခင် ဒေါ်ထွေးသည် ၅-၇-၂၀၁၆ ရက်တွင် ကွယ်လွန်သွားပါသဖြင့် မိသားစုနှင့်အတူ ထပ်တူထပ်မျှ ဝမ်းနည်းကြေကွဲရပါသည်။
မြန်မာနိုင်ငံသွားနှင့်ခွဲခွဲအသင်းအသင်း(ဗဟို)

ကန့်ကွက်နိုင်ကြောင်းကြော်ငြာ
စမ်းချောင်းမြို့နယ်၊ မြေတိုင်းရပ်ကွက်အမှတ် ၂၉C၊ မြေကွက်အမှတ် (၁၀၀)၊ မြေကွက်တည်နေရာအမှတ်(၈)၊ ဗားကရာတောရလမ်း၊ မြေဧကနံး (၁၀၀)ရပ်ကွက်၊ (ဦးထွန်းရန်-ဒေါ်ဖွားစု) အမည်ပေါက် နှစ်(၃၀)ဂရုန် (သက်ကုန်) (၂၇-၃-၁၉၄၇)မှ(၂၆-၃-၁၉၇၇)ထိ မြေအား အမည်ပေါက် ဦးထွန်းရန်သည် ၂၀-၄-၁၉၆၉ရက်တွင်လည်းကောင်း၊ ဒေါ်ဖွားစုသည် ၁၄-၆-၁၉၆၂ရက်တွင်လည်းကောင်း ကွယ်လွန်ကြသဖြင့် ဒေါ်မြင့်မြင့်သန်း [၁၂/လမန(နိုင်)၀၃၅၂၉၀]၊ ဦးအောင်မြတ်[၁၂/အစန(နိုင်)၀၃၂၀၀၉]၊ ဒေါ်နီလာ[၁၂/သကတ(နိုင်)၀၁၂၅၇၃]တို့ ကိုယ်စား GP (၂၀၅၉/၁၆) ၂၆-၂-၁၆ နှင့် GP (၃၁၂၇/၁၄) ၂၅-၁၁-၁၅တို့ဖြင့် ဦးဝင်းအောင် [၁၂/လမန(နိုင်) ၀၃၅၃၀၀]မှ ရယူ၍လည်းကောင်း၊ ဒေါ်နုနုယု[၁၂/စခန(နိုင်)၀၃၅၃၂၀]၊ ဒေါ်တင်တင်ရွှေ[၁၂/စခန(နိုင်)၀၃၅၃၀၀]၊ ဒေါ်နွယ်နီဝင်း[၁၂/စခန(နိုင်) ၀၃၅၃၄၂]၊ ဦးဝင်းနိုင်[၁၂/စခန(နိုင်)၀၃၅၃၃၆]၊ ဒေါ်ဥမ္မာညွန့်[၁၂/စခန(နိုင်)၀၃၅၃၄၂]၊ ဒေါ်မာလာညွန့်[၁၂/စခန(နိုင်)၀၃၅၃၄၃]၊ ဒေါ်မျိုးမျိုးအေး [၁၂/စခန(နိုင်)၀၃၅၃၄၅]၊ ဒေါ်ခင်မျိုးထွေး[၁၂/စခန(နိုင်)၀၃၅၃၄၄] တို့ကိုယ်စား GP (၂၀၉၂/၁၆) ၂၅-၂-၁၆ GP (၂၀၉၀/၁၆) ၂၅-၂-၁၆ နှင့် GP (၂၀၉၁/၁၆) ၂၅-၂-၁၆ တို့ဖြင့် ဒေါ်မြတ်မြတ်ခိုင်[၁၂/ခရန(နိုင်)၀၃၉၆၅၁]ဖြင့် ရယူ၍ မြေးများနှင့် ချွေးမတော်စပ်ကြောင်း ၁၇-၃-၂၀၁၆ရက်စွဲပါ ကျွမ်းကျင်လွှာ၊ ထောက်ခံကျွမ်းကျင်လွှာ၊ သေစာရင်း၊ သေဆုံးကြောင်း၊ ရပ်ကွက်၊ မြို့နယ်၊ အထွေထွေအုပ်ချုပ်ရေးမှူးရုံး၊ ထောက်ခံချက်တို့တင်ပြ၍ ပိုင်ဆိုင်ကြောင်းမြေပုံကူးလျှောက်ထားလာရာ တရားဝင်ခိုင်လုံသောအထောက်အထား များဖြင့် ဤကြော်ငြာပါသည့်နေ့မှစ၍ (၇)ရက်အတွင်း ကန့်ကွက်နိုင်ပါကြောင်းနှင့် ကန့်ကွက်မှုမရှိပါက လုပ်ထုံးလုပ်နည်းအတိုင်း ဆက်လက်ဆောင်ရွက်ပေးမည်ဖြစ်ပါကြောင်း အသိပေးကြေညာအပ်ပါသည်။
မြို့ပြစိစစ်နံးနှင့်မြေစိစစ်ခန့်ခွဲမှုဌာန
ရန်ကုန်မြို့တော်စည်ပင်သာယာရေးကော်မတီ

ဝမ်းနည်းကြေကွဲခြင်း
ဒေါ်ခင်ခင်မိုး (စစ်တွေ)
အထက်တန်းရေးနေ (LL.B)
“ဝွံ” စက်နှင့်စက်အပိုပစ္စည်းရောင်းဝယ်ရေး၊ စစ်တွေမြို့
အသက် (၄၇) နှစ်
“ဝွံ” စက်နှင့်စက်အပိုပစ္စည်းရောင်းဝယ်ရေး၊ စစ်တွေမြို့မှ ဒေါ်ခင်ခင်မိုးသည် ၄-၇-၂၀၁၆ (တနင်္လာနေ့) ည ၁၁:၁၅ နာရီတွင် ကွယ်လွန်သွားကြောင်း သိရှိရပါသဖြင့် မိသားစုနှင့်ထပ်တူ ဝမ်းနည်းကြေကွဲရပါသည်။
ဇွတ်(ခ)ဘုရားသား(ခ)ကုမ္ပဏီလီမိတက် (မိသားစု)

ဝမ်းနည်းကြေကွဲခြင်း
ဦးသောင်းနိုင် (ခ) ကိုမျိုး
အသက် (၅၇) နှစ်
ရန်ကုန်မြို့၊ မရမ်းကုန်းမြို့နယ်၊ ကမ္ဘာအေးပီလာအိမ်ရာနေ ဒေါ်ခင်ခင်ထွေး၏ ချစ်လှစွာသောမိခင်၊ မအေးမြတ်သူ၏ ချစ်လှစွာသောမိခင် ဦးသောင်းနိုင် (ကမ္ဘာအေးပီလာအိမ်ခန့်ခွဲရေးနှင့် အုပ်ချုပ်မှုကော်မတီဝင်)သည် ၁-၇-၂၀၁၆ ရက် (သောကြာနေ့) နံနက် ၉:၃၀နာရီတွင် ကွယ်လွန်သွားကြောင်း သိရှိရပါသဖြင့် မိသားစုနှင့်အတူ ထပ်တူထပ်မျှ ဝမ်းနည်းကြေကွဲရပါသည်။
ကမ္ဘာအေးပီလာအိမ်ခန့်ခွဲရေးနှင့် အုပ်ချုပ်မှုကော်မတီနှင့် ကမ္ဘာအေးပီလာမိသားစုများ

အထူးဝမ်းနည်းကြေကွဲခြင်း
ဒေါ်ဌေးဌေး
အသက်(၇၃)နှစ်
ဌာနခွဲမှူး(ငြိမ်း)
အမှတ်(၁) စက်မှုဝန်ကြီးဌာန၊ ကြွေထည်မြေထည်
သူငယ်ချင်း ငြိမ်း ဇာမိခင် ဒေါ်ဌေးဌေး ခရစ်တော်၌ အိပ်ပျော်သွားကြောင်းသိရှိရ၍ မိသားစုနှင့် ထပ်တူ အထူးဝမ်းနည်းကြေကွဲရပါသည်။
သူငယ်ချင်းများ
စန္ဒာ၊ ချိုဦး၊ စီလောင်း၊ မင်းမင်း၊ တင်ထား၊ ကေသီ၊ မိုးသူ၊ ပြုထွန်း၊ မွန်မွန်





# ရွှေခါးပတ်ချန်ပီယံလှပွဲနှင့် နိုင်ငံတကာလက်ဝှေ့စိန်ခေါ်ပွဲ ကျင်းပမည်

**ရန်ကုန် ဇူလိုင် ၇**  
ကျန်းမာရေးနှင့် အားကစားဝန်ကြီးဌာန မြန်မာနိုင်ငံရုံးရာ လက်ဝှေ့အဖွဲ့ချုပ်မှ ကြီးမှူးပြီး ဇော်ပစ်တိုင်းထောင်နှင့် (H & S Group) တို့ တာဝန်ယူကျင်းပသော ရိုးရာ လက်ဝှေ့ရွှေခါးပတ်ချန်ပီယံလှပွဲကို ဇူလိုင် ၁၀ ရက် (တနင်္ဂနွေနေ့) မွန်းလွဲ ၂ နာရီတွင် ရန်ကုန်မြို့ရှိ သိမ်ဖြူမြန်မာ့ရိုးရာလက်ဝှေ့ရုံ၌ ကျင်းပမည်ဖြစ်သည်။

ရိုးရာလက်ဝှေ့ချန်ပီယံလှပွဲတွင် လေးချီ စိန်ခေါ်ပွဲတစ်ပွဲနှင့် ငါးချီစိန်ခေါ်ပွဲ ခုနစ်ပွဲ အပါအဝင် နိုင်ငံတကာအထူးစိန်ခေါ်ပွဲ တစ်ပွဲ တို့ ပါဝင်ယှဉ်ပြိုင်ကြမည်ဖြစ်သည်။

ရိုးရာလက်ဝှေ့ လေးချီစိန်ခေါ်ပွဲတွင် ဟံသာဝတီ(အဖြူရောင်သွေးသစ်)နှင့် ဆလိုင်း ချမ်းမြေ့ကို(ထွန်းသွင်)၊ အထူးငါးချီစိန်ခေါ်ပွဲ များအဖြစ် (၅၁)ကီလိုတန်းတွင် ရွှေဖွားစည် (မြိုင်ကလေးဘီလပ်မြေစက်ရုံ)နှင့် စွမ်းထက် နိုင်(ပမာ့သွေး) (၅၄)ကီလိုတန်းတွင် ရဲသွေးနီ (တောင်ကလေး)နှင့် အသည်းခွံ(မြိုင်ကလေး ဘီလပ်မြေစက်ရုံ)၊ (၅၇)ကီလိုတန်းတွင် နက္ခတ်အောင်(တောင်ကလေး)နှင့် မိုက်ရိုင်း (ရွှေဖွား)၊ (၆၀)ကီလိုတန်းတွင် ရွှေထွန်းယုံ စာမျက်နှာ ၉ ကော်လံ ၃ သို့ \*

# ရခိုင်ပြည်နယ်တွင် ရက်ရှည်မိုးရွာသွန်းမှုကြောင့် ရေကြီးရေလျှံမှုများဖြစ်ပွားခဲ့ရာ ဒေသအချို့၌ ရေများ ပြန်လည်ကျဆင်းနေပြီ

**မင်းပြား ဇူလိုင် ၇**  
ယခုရက်ပိုင်းအတွင်း ရခိုင်ပြည်နယ်တွင် ရက်ရှည်မိုးသည်ထန်စွာရွာသွန်းခဲ့သဖြင့် မြို့နယ်အချို့တွင် ရေကြီးရေလျှံမှုများ ဖြစ်ပွား နေကြောင်း သတင်းရရှိသည်။  
ရေကြီးရေလျှံမှုများသည် ရခိုင်ပြည်နယ်

အတွင်းရှိ မြောက်ဦး၊ မင်းပြား၊ ကျောက်တော်၊ ပေါက်တော၊ ဘူးသီးတောင်နှင့် အမ်းမြို့နယ်တို့ တွင် ဖြစ်ပွားနေခြင်းဖြစ်ပြီး ဇူလိုင် ၇ ရက်တွင် မြို့နယ်အချို့၌ ရေများ ပြန်လည်ကျဆင်းနေပြီ ဖြစ်ကြောင်း သိရသည်။  
ရေကြီးရေလျှံမှု ဖြစ်ပွားခဲ့သည့် မြို့နယ်

များရှိ မြေနိမ့်ပိုင်းဒေသများတွင်သာ ရေများ တင်ကျန်နေပြီး ရေကြီးရေလျှံမှုများကြောင့် ပျက်စီးဆုံးရှုံးမှုများသည် ယခင်နှစ်ကလောက် မများနိုင်ကြောင်း မင်းပြားမြို့ ကျိန်းရိပ် ကရုဏာ လူမှုကူညီရေးအသင်းမှ ဦးသိန်းထွန်း က ပြောသည်။

“လူနဲ့ တိရစ္ဆာန်ထိခိုက်မှုတော့ မကြား သေးပါဘူး။ နေအိမ်တွေ ပျက်စီးမှုရှိ၊ မရှိကို တော့ ရေလုံးဝကျသွားမှ သိရမှာပါ။ ဒါပေမယ့် ပြီးခဲ့တဲ့နှစ် ရေကြီးတုန်းကလောက်တော့ အထိအခိုက်မရှိနိုင်ပါဘူး” ဟု ၎င်းက ပြော သည်။  
စာမျက်နှာ ၉ ကော်လံ ၁ သို့ \*

# မြန်မာနှင့် ထိုင်းအမျိုးသမီးအသင်း ဇူလိုင် ၉ ရက်တွင် မန္တလေးမြို့၌ ခြေစမ်းမည်

**ရန်ကုန် ဇူလိုင် ၇**  
မြန်မာအမျိုးသမီးအသင်းသည် အိမ်ရှင်အဖြစ်လက်ခံကျင်းပမည့် ၂၀၁၆ အာဆီယံ အမျိုးသမီးဘောလုံးပြိုင်ပွဲတွင် အောင်မြင်မှုရရှိရန် ပြင်ဆင်လျက်ရှိပြီး ထိုင်းလက်ရွေးစင် အမျိုးသမီးအသင်းနှင့် ဇူလိုင် ၉ ရက် ညနေ ၅ နာရီတွင် မန္တလေးမြို့ရှိ မန္တလာသီရိကင်း၌ ခြေစမ်းပွဲ ယှဉ်ပြိုင်ကစားမည်ဖြစ်သည်။ ထိုင်းအမျိုးသမီးအသင်းသည် ၂၀၁၅ အမျိုးသမီး ကမ္ဘာ့ဖလားပြိုင်ပွဲယှဉ်ပြိုင်ခဲ့သည့် အသင်းဖြစ်သောကြောင့် မြန်မာအသင်းအတွက် အကျိုးရှိမည့် ခြေစမ်းပွဲဖြစ်သည်။  
၂၀၁၆ အာဆီယံ အမျိုးသမီးဘောလုံးပြိုင်ပွဲကို ဇူလိုင် ၂၆ ရက်မှ ဩဂုတ် ၄ ရက်အထိ မန္တလေးမြို့ရှိ မန္တလာသီရိကင်း၌ ကျင်းပမည်ဖြစ်ပြီး အိမ်ရှင်မြန်မာအသင်းနှင့် လက်ရှိချန်ပီယံ ထိုင်းအသင်းတို့သည် အုပ်စု တစ်ခုစီ ကျရောက်နေသောကြောင့် ပြိုင်ပွဲမတိုင်မီ နောက်ဆုံးခြေစမ်းပွဲ အဖြစ် ယှဉ်ပြိုင်ကစားခြင်းဖြစ်သည်။ မြန်မာအမျိုးသမီးအသင်းသည် ယင်းပြိုင်ပွဲအတွက် ယခုနှစ်ဆန်းပိုင်းကတည်းက လေ့ကျင့်ပြင်ဆင်မှု များပြုလုပ်ခဲ့ပြီး နည်းပြသစ် နယ်သာလန်လက်ရွေးစင် အမျိုးသမီး အသင်းနည်းပြဟောင်း ရော်ဂျာရိုင်နာမှာလည်း အသင်းကိုခြောက်လ နီးပါး ပြင်ဆင်ခွင့်ရရှိထားသည်။ ရော်ဂျာရိုင်နာလက်ထက်တွင် မြန်မာ အမျိုးသမီးအသင်းသည် စာမျက်နှာ ၉ ကော်လံ ၁ သို့ \*



မြန်မာနှင့် ထိုင်းအမျိုးသမီးအသင်းတို့ ၂၀၁၆ အိုလံပစ် ခြေစမ်းပွဲ၌တွေ့ဆုံခဲ့စဉ်။

# MNL ပြိုင်ပွဲ ရတနာပုံအသင်း ချန်ပီယံဖြစ်ရန် သုံးမှတ်သာလို

**ရန်ကုန် ဇူလိုင် ၇**  
၂၀၁၆ MNL အမှတ်ပေးပြိုင်ပွဲ ပွဲစဉ်(၁၇)ကို ဇူလိုင် ၉ ရက်နှင့် ၁၀ ရက်တို့တွင် ဆက်လက်ကျင်းပမည်ဖြစ်ပြီး ချန်ပီယံဖြစ်ရန် သုံးမှတ်သာ လိုတော့သည့် ရတနာပုံအသင်း၏ ခြေစွမ်းနှင့် ရလဒ်ကို စောင့်ကြည့်ရ မည်ဖြစ်သည်။  
ပွဲစဉ်(၁၇)အဖြစ် ဇူလိုင် ၉ ရက်တွင် တောင်ငူကင်း၌ ဟံသာဝတီ အသင်းနှင့် ရခိုင်အသင်း၊ အောင်ဆန်းကင်း၌ southern အသင်းနှင့် မကွေးအသင်း၊ YUSC ကင်း၌ ရန်ကုန်အသင်းနှင့် Horizon အသင်း၊ ဇူလိုင် ၁၀ ရက်တွင် မုံရွာကင်း၌ ဇေယျာရွှေမြေအသင်းနှင့် ရတနာပုံ အသင်း၊ တောင်ကြီးကင်း၌ ရမ်းယူနီကတ်အသင်းနှင့် ဇွဲကပင် အသင်း၊ ကျောက်တိုင်ကင်း၌ ဧရာဝတီအသင်းနှင့် ချင်းယူနီကတ် အသင်းတို့ ယှဉ်ပြိုင်ကစားကြမည်ဖြစ်သည်။ ပွဲစဉ်(၁၆)အပြီးတွင် ရတနာပုံအသင်းက ၄၄ မှတ်ဖြင့် ထိပ်ဆုံးမှ အမှတ်ပြတ်ဦးဆောင်နေပြီး မကွေးအသင်းက ၂၈ မှတ်၊ လက်ရှိချန်ပီယံ ရန်ကုန်နှင့် ဟံသာဝတီ အသင်းတို့က ၂၆ မှတ်စီ။  
စာမျက်နှာ ၉ ကော်လံ ၁ သို့ \*

“ယုံကြည်အားထား IKBZ အာမခံစွမ်းအား”  
**THE BEST INSURANCE COMPANY IN MYANMAR 2015**  
Awarded By: World Finance  
WORLD FINANCE GLOBAL INSURANCE AWARDS 2015  
Ph: 01-2307000, 378842, Fax : 01-2307128, www.facebook.ikbzinc, www.i-kbz.com